

మహాకవి బమ్మెర పోతనామాత్య ప్రణీత $\frac{15}{3}$

శ్రీమహాభాగవతము

మూడవ సంపుటము

(సప్తమ, అష్టమ, నవమ స్కంధములు)



బహు పాఠాంతర పరిష్కార విపుల పీఠికా సహితము



ఆంధ్రప్రదేశ్ సాహిత్య అకాడమి

హైదరాబాదు.

1964.

సర్వస్వామ్య సంకలితము.

ప్రథమ ముద్రణము 2000 ప్రతులు.

మూల్యము : అయిదు రూపాయలు

సంపాదక వర్గము

అచార్య రాయప్రోలు సుబ్బారావు - (అధ్యక్షులు)

డాక్టర్ దివాకర్ల వేంకటాచలరావు

డాక్టర్ బి. రామరాజు - (సమావేశకర్త)

శ్రీ తాపీ ధర్మారావు

శ్రీ దీపాల పిచ్చయ్య శాస్త్రి



లలిత స్కంధము, కృష్ణమూలము, శుకా

లాపాభిరామంబు, మం

జులతా శోభితమున్, సువర్ణసుమన

స్సుజ్జేయమున్, సుందరో

జ్వలవృత్తంబు, మహాఫలంబు, విమల

వ్యా సాలవాలంబు నై

వెలయున్ భాగవతాఖ్య కల్పతరు వు

ర్విన్ సద్విజ శ్రేయమై.

విషయ సూచిక

సప్తమ స్కంధము

విషయము.

పుట సంఖ్య

శ్రీహరి ద్వారపాలకులకు సనక సనంద నాదులవలన శాపంబు సంభవించుట	4
బాలవేషము దాల్చిన యముండు దెలిపెడు సుయజ్ఞోపాఖ్యానము	7
బ్రహ్మదేవుండు హిరణ్యకశిపునకు వరము లిచ్చుట	13
ప్రహ్లాద చరిత్ర	18
హిరణ్యకశిపుండు ప్రహ్లాదుని వివిధోపాయంబుల హింసించుట	28
శ్రీహరి నరసింహ రూపమున స్తంభమునం దావిర్భవించుట	44
నరసింహమూర్తి హిరణ్యకశిపుని వధించుట	46
బ్రహ్మాది దేవతలు నృసింహమూర్తిని వేటువేటు స్తుతించుట	48
ప్రహ్లాదుండు నరసింహమూర్తిని స్తుతించుట	52
త్రిపురాసుర సంహారము	61
నారదుండు ధర్మరాజునకు వర్ణాశ్రమ ధర్మంబులు తెలుపుట	64
ప్రహ్లాదాజగర సంవాదము	70
నారదుని పూర్వజన్మ వృత్తాంతము	80

అష్టమ స్కంధము

గజేంద్రమోక్షణ కథ	85
కూర్మావతార కథాప్రారంభము	111
ఈశ్వరుండు దేవబృంద ప్రార్థితుండై హాలాహలమును బాసము చేయుట	116
పాలకడలిలో నైరావతాదులు జనించుట	118
శ్రీవిష్ణుమూర్తి మోహినీ స్వరూంబు నొందుట	123
దేవాసుర యుద్ధము	127
శ్రీహరి తన మోహినీ స్వరూపముచేత నీశ్వరుని మోహింపఁ జేయుట	138
వామన చరిత్ర ప్రారంభము	146
వామన మూర్త్యావిర్భావము	158
బలిచక్రవర్తి కడకు వామనమూర్తియేతెంచుట	169
వామనమూర్తి విశ్వరూపము నొంది విజృంభించుట	170
మత్స్యవతార కథ	182

నవమ స్కంధము

అంబరీషోపాఖ్యానము	202
ఇక్ష్వాకు వంశానుక్రమము	212
పరమేశ్వర జటాజూట నిర్గత గంగానదీ ప్రవాహ మహిమాను వర్ణనము	224
శ్రీరాఘ చరిత్రము	231

Viii

భవిష్య ద్రా జేతిహాస వర్ణనము 244
చంద్రవంశ్యులగు రాజుల యితిహాసము 247
పరశురాముని చరిత్ర 254
యయాతి చరిత్ర 264
దేవయాని యయాతిని వరించుట 266
శుక్రాచార్యులు యయాతికి శాపం బొసంగుట 268
యయాతి దేవయానికి బస్తోపాఖ్యాన మను వ్యాజంబున స్వప్నవృత్తాంతమును దెలిపెడు కథ 271
భరతుని చరిత్రము 277
రంతిదేవుని చరిత్రము 280
యదువంశ చరిత్రము 290
వసుదేవుని వంశక్రమాను వర్ణనము 294

శ్రీ మహా భాగవతము

సప్తమ స్కంధము

క. శ్రీమ ద్విఖ్యాతి లతా, క్రామిత రోదోంతరాళ ! కమనీయ మహా
జీమూత తులిత దేహ, శ్యామల రుచిజాల ! రామచంద్రనృపాలా ! 1

అధ్యాయము - ౧

వ. మహనీయ గుణగరిష్ఠు లగు న మ్మునిశ్రేష్ఠులకు నిఖిలపురాణ వ్యాఖ్యాన
వైఖరీసమేతుం డైన సూతుం డిట్లనియె. అట్లు ప్రాయోపవిష్టుం డైన పరీక్షి
న్నరేంద్రుండు శుకయోగీంద్రు నవలోకించి. 2

సీ. సర్వభూతములకు సముద్రు నెచ్చెలి ప్రియుం డైన వైకుంఠుఁ డనంతుఁ డాద్యుఁ
డింద్రునికొఱకు దైత్యేంద్రుల నేటికి విషమునికై వడి వెదకి చంపె ?
నసురులఁ జంపంగ నమరులచేఁ దన కయ్యెడు లాభ మిం తైనఁ గలదె ?
నిర్వాణనాథుండు నిర్గుణుం డగు తన కసురులవలని భయంబుఁ బగయుఁ

ఆ. గలుగనేర వట్టి ఘనుఁడు దైత్యులఁ జంపి
సురలఁ గాఁచుచునికి చోద్య మనుచు
సంశయంబు నాకు జనియించె మునినాథ !
ప్రజ్ఞ మెఱసి తెలియఁ బలుకవయ్య ! 3

వ. అనిన శుకుం డిట్లనియె. 4

శా. నీ సంప్రశ్నము వర్ణనీయము గదా ! నిక్కంబు రాజేంద్ర ! ల
క్షీ³సంభావ్యుని సచ్చరిత్రము మహాచిత్రంబు చింతింపఁ ద
ద్దాసాఖ్యానము లొప్పు విష్ణుచరణ ధ్యాన ప్రధానంబు లై
శ్రీసంధానము లై మునీశ్వరవచో జేగీయమానంబు లై. 5

క. చిత్రంబులు త్రైలోక్య ప, విత్రంబులు భవలతా లవిత్రంబులు స
న్మిత్రంబులు మునిజన వన, చైత్రంబులు విష్ణుదేవు చారిత్రంబుల్. 6

1. ఆద్యుఁడు (తం. వా.) 2. ఏమైన (త); ఎంతైన (హ. వా.) 3. సంభావ్యుఁడు (హ)

వ. నరేంద్రా! కృష్ణదైవపాయనునకు నమస్కరించి, హరికథనంబులు సెప్పెద. వినుము. వ్యక్తుండు గాక, గుణంబులు లేక, ప్రకృతిం జెందక, భవంబుల నొందక పరమేశ్వరుండు దన మాయవలన నైన గుణంబుల నావేశించి బాధ్యబాధకత్వంబుల నొందు. అతండు గుణరహితుండు. సత్త్వ రజ స్తమంబులు ప్రకృతిగుణంబులు. ఆ గుణంబులకు నొక్కొక్కకాలంబున హానివృద్ధులు గలవు. ఆ యీశ్వరుండు సత్త్వంబున దేవఋషులను, రజోగుణంబున నసురులను, దమోగుణంబున యక్ష రక్షో గుణంబులను విభజించె. సూర్యుండు పెక్కెడలం గానంబడియు నొక్కరుం డైనతెఱంగునఁ, ద ద్విభుండును సర్వగతుం డయ్యును భిన్నుండు గాఁడు. తత్త్వవిదు లైన పెద్దలు దమలోనం బరమాత్మస్వరూపంబున నున్న యీశ్వరు ని వివిధంబున నెఱుంగుదురు. జీవాత్మకుఁ బరుం డైన సర్వమయుండు దనమాయచేత విశ్వంబున సృజియింపం గోరి రజంబును, గ్రీడింపం గోరి సత్త్వంబును, నిద్రింపం గోరి తమంబును, నుత్పాదించి చర మైన కాలంబును సృజియించు. ఆ కాలమున సర్వదర్శనుం డైన యీశ్వరుండు కాలాహ్వయుండై సత్త్వగుణంబైన దేవానీకంబునకు వృద్ధియు, రజ స్తమో గుణు లైన రాక్షసులకు హానియుం జేయుచుండు.

7

క. జననాయక! యీ యర్థము, ఘనయశుఁ డగు ధర్మజునకుఁ గ్రతుకాలమునన్ మును నారదుండు సెప్పెను, వినుపించెద వినుము చెవులు విమలత నొందన్. 8

వ. మున్ను ధర్మరాజు సేయు రాజసూయయాగంబున బాలుం డైన శిశుపాలుండు హరిని నిందించి, నిశిత నిర్వక్ర చక్రధారా దళిత మస్తకుం డై, తేజోరూపంబున వచ్చి, హరిదేహంబు సొచ్చుటం జూచి వెఱఁగుపడి, ధర్మజుండు సభలో నున్న నారదు నీక్షించి యిట్లనియె.

9

ఆ. ఎట్టివారి కైన నేకాంతులకు నైన వచ్చి చొరఁగరాని వాసుదేవు తత్త్వమందుఁ జెంది ధరణీశుఁ డహితుఁ డై యెట్లు చొచ్చె? మునివరేణ్య! నేఁడు.

10

ఉ. 'వేనుఁడు మాధవుం దెగడి విప్రులు దిట్టిన భగ్నుఁ డై తమో లీనుఁడు గాఁడె? తొల్లి మదలిప్పుఁడు చైద్యుఁడు పిన్న నాటనుం డేనియు మాధవున్ విన సహింపఁడు భక్తి వహింపఁ డిట్టి వాఁ డే నివిడప్రభావమున నీ పరమేశ్వరునందుఁ జొచ్చెనో?

11

మ. హరి సాధింతు హరిన్ ¹గ్రహింతు హరిఁ బ్రాణాంతంబు నొందింతుఁ దా
హరికిన్ వైరి నటంచు వీడు పటు రోషాయత్తుఁ డై యెప్పుడున్
దిరుగుం బ్రువ్వదు నోరు ప్రీతి పడదున్ దేహంబు దాహంబుతో
²నరకావాసము నొందఁ డేక్రియ జగన్నాథుం బ్రవేశించెనో ?

12

వ. అదియునుం గాక దంతవక్త్రుండును, వీడును నిరంతరంబు గోవిందు నింద
సేయుదురు. నిఖిలజనులు సందర్శింప నేడు వీనికి విష్ణుసాయుజ్యంబు గలుగుట
కేమి హేతువు? వినుపింపుము. పవనచలిత దీపశిఖయునుం బోలె నా హృద
యంబు చలింపుచున్నది. అనిన ధర్మనందనునకు నారదుం డిట్లనియె, దూషణ
భూషణ తిరస్కార సత్కారంబులు శరీరంబునకుం గాని పరమాత్మకు లేవు. శరీ
రాభిమానంబునం జేసి దండ వాక్పారుష్యంబులు హింస యై తోచుతెఱంగున,
నేను, నాయది యనియెడు వైషమ్యంబు భూతంబులకు శరీరంబునంద సంభ
వించు. అభిమానంబు బంధంబు. నిరభిమానుం డై వధించినను వధంబు గాదు.
కర్తృత్వ మొల్లని వానికి హింసయు సిద్ధింపదు సర్వభూతాత్మకుండై న యీశ్వ
రునికి వైషమ్యంబు లేదు. కావున.

13

ఆ. అలుక నై నఁ జెలిమి నై నఁ గామంబున
నై న బాంధవమున నై న భీతి
నై నఁ దగిలి తలఁప నఖిలాత్ముఁ డగు హరిఁ
జేరవచ్చు వేఱుసేయఁ డతఁడు.

14

క. వైరానుబంధనంబునఁ, జేరిన చందమున విష్ణుఁ జిరతరభ క్తిం
జేరఁగరా దని తోచును, నారాయణ భక్తియుక్తి నా చిత్తమునన్.

15

క. కీటకముఁ దెచ్చి భ్రమరము, పాటవమున బంభ్రమింప భ్రాంతం బై త
త్కీటకము భ్రమరరూపముఁ, బాటించి వహించుఁ గాదె! భయయోగమునన్.

వ. ఇ విద్విధంబున.

17

శా. కామోత్కంఠత గోపికల్ భయమునం గంసుండు వైరక్రియా
సామగ్రిన్ శిశుపాలముఖ్య నృపతుల్ సంబంధు లై వృష్ణులున్
బ్రేమన్ మీరలు భక్తి నేము నిదె చక్రిం గంటి మె టైన ను
ద్దామ ధ్యానగరిష్ఠుఁ డైన హరిఁ జెందన్వచ్చు ధాతీశ్వరా!

18

—: శ్రీహరి ద్వారపాలకులకు సనక సనంద నాదులవలన శాపంబు సంభవించుట:—

వ. మఱియుం బెక్కండ్రు కామ ద్వేష భయ స్నేహ సేవాతిరేకంబులఁ జిత్తంబు
హరిపరాయత్తంబుగాఁ జేసి ¹తద్గతిం జెందిరి. హరి నుద్దేశించి(న) క్రోధాదు
లైన యేనింటిలోపల నొకటి యైన ²వేనునికి లేని నిమిత్తంబున నతండు వ్యర్థం
డయ్యె. మీ తల్లికిఁ జెల్లెలికొడుకు లైన శిశుపాల దంతవక్త్రులు దొల్లి విష్ణు
మందిర ద్వారపాలకులు. విప్రశాపంబునఁ బదభ్రష్టు లై భూతలంబున జన్మించిరి.
అనిన విని యుధిష్ఠిరుండు నారదున కిట్లనియె. 19

మ. అలుగం గారణ మేమి విప్రులకు? మున్నా విప్రు లెవ్వారు? ని
శ్చలు లేకాంతులు నిర్జితేంద్రియులు నిస్సంసారు ³లీశానువ
ర్తులు వైకుంఠపురీ నివాసు లన విందున్ వారి కె భృంగి నీ
ఖలజన్మంబులు వచ్చె? నారద! వినం గౌతూహలం బయ్యెడిన్. 20

వ. అనిన నారదుం డిట్లనియె. ఒక్కనాఁడు బ్రహ్మమానసపుత్రు లైన సనక
సనందనాదులు దైవయోగంబున భువనత్రయంబున సంచరింపుచు, నై దా తేండ్ల
ప్రాయంపు బాలకుల భావంబున దిగంబరు లై హరిమందిరంబునకు వచ్చి చొచ్చు
నెడ, మొగసాల నున్న పురుషు లిరువురు వారలం జూచి. 21

క. డింభకుల ననర్గళ వి, సంభకుల రమాధినాథ సల్లాప సుఖా
రంభకుల ముక్తమానస, దంభకులం జొరఁగనీక తఱిమి రధీశా! 22

క. వారించినఁ దమకంబున, వా రించుక నిల్వలేక వడిఁ దిట్టిరి దౌ
వారికుల నసురయోని న, వారితు లై పుట్టుఁ డనుచు వసుధాధీశా! 23

వ. మఱియు నా పిన్నపెద్దలు వారలం జూచి, మీ రీయెడ నుండ నర్హులు గారు.
నారాయణచరణమూలంబు విడిచి, రజస్తమో గుణు లై, రాక్షసయోనిం
బుట్టుడు. అని శపియించిన వారు నా శాపవశంబునఁ బదభ్రష్టు లై కూలుచు
మొఱి లిడిన, న మ్మహాత్ములు దయాళువు లై క్రమ్మఱం గరుణించి, మూఁడు
జన్మంబులకు వైరంబున భగవత్సన్నిధానంబు గలిగెడు నని నిర్దేశించి చనిరి.
ఇవ్విధంబున శాపహతు లై హరి పార్శ్వచరు లైన పురుషు లిరువురు హిరణ్య
కశిపు హిరణ్యాతు లన దితికి జన్మించిరి. అందుఁ గనిష్ఠుం డైన హిరణ్యాతుని
హరి వరాహరూపంబున సంహరించె. అగ్రజుం డైన హిరణ్యకశిపుండును నర
సింహమూర్తి యైన శ్రీహరిచేత విదళితుం డయ్యె. అతని కొడుకు ప్రహ్లాదుండు
దండ్రుచేత హింసితుం డయ్యును నారాయణ పరాయణుం డై శాశ్వతుం

డయ్యె. రెండవభవంబునఁ ¹గై కసి యను రాక్షసికి రావణ కుంభకర్ణు లై సంభ
వించిన, విశ్వంభరుండు రఘుకులంబున రాఘవుం డై యవతరించి వధించె.
తృతీయజన్మంబున మీ తల్లిచెల్లెలికి శిశుపాల దంతవక్త్రు లన నుద్భవించి. 24

శా. వక్రం బింతయు లేక పాయని మహావైరంబుతో నిత్య జా
త క్రోధ స్మరణంబుల² విదళి తోద్య త్పాపసంఘాతు లై
చక్రచ్ఛిన్న శిరస్కు లై మునివచ శ్వాపావధి ప్రాప్తు లై
చక్రిం జెందిరి ³వారె పార్శ్వచరు లై సారూప్య భావంబున⁴. 25

వ. అనిన విని ధర్మనందనుం డి ట్లనియె. 26

క. బాలు⁵ హరిపద చింతా, శీలు⁶ సుగుణాలవాలు శ్రీమ స్మేధా
జాలు⁷ సంతోషించక, యేలా శిక్షించె? రాక్షసేంద్రుం డనఘా! 27

క. పరిభూత వ్యథనంబులు, నిరుపమ సంసారజలధి నిర్మథనంబుల్
నరకేసరి కథనంబులు, పరిరక్షిత దేవ యక్ష ఘణి మిథునంబుల్. 28

వ. మునీంద్రా! వినుపింపు మనిన నారదుం డి ట్లనియె.

అథ్వాయము - ౨

కమలోదరుచేత సహోదరుండు హతుం డయ్యె నని విని, హిరణ్యకశిపుండు
రోష శోక దండవ్యామాన మానసుం డై ఘూర్ణిల్లుచు, నాభీల దావదహన
జ్వాలా ³కరాళంబు లయిన విలోకనజాలంబుల గగనంబునం బొగ లెగయ
నిరీక్షింపుచు, దట్టిల్లతాంకుర సంకాశ ధగద్ధగిత దంతసందప్త దశనచ్ఛదుండును,
నద్రథ భయంకర భ్రుకుటిత ఫాలభాగుండును, నిరంత రాశాంత దురంత
వైరవేగుండును నై మహాప్రభాజాల జటాలం బగు శూలంబుఁ గేల నందు
కొని, సభామండపంబున నిలువంబడి, త్రిమస్తక, త్రిలోచన, శకుని, శంబర,
శతబాహు, నముచి, హయగ్రీవ, పులోమ, విప్రచిత్తి ప్రముఖు లై న దైత్య
దానవుల నాలోకించి యి ట్లనియె. 29

శా. నాకుం దమ్ముఁడు మీకు నెచ్చెలి రణ న్యాయైక దతుండు బా
హు కుంఠీకృత దేవయతుఁడు హిరణ్యాతుండు వాని⁴ మహా
సౌకర్యాంగముఁ దాల్చి దానవవధూ సౌకర్యముల్ నీటుగా
వై కుంతుండు వధించి పోయె నట యీ వార్తాస్థితి⁵ వింటిరే! 30

- చ. 'వనముల నుండుఁ జొచ్చు మునివర్గములోపల ఘోడి గాఁడు సం
జనన మెటుంగ రెవ్వరును జాడ యొకింతయు లేదు తన్ను డా
సిన మఱి డాయు 'వెంటఁబడి చిక్కక చిక్కఁడు వీని నొక్క కీ
లున మనమెల్ల లోబడక 'లోబడఁ బట్టుకొనంగవచ్చునే ? 31
- సీ. భుజశక్తి నాతోడఁ బోరాడ శంకించి మున్నీట మునిగిన మునుఁగుఁ గాక
యఁయించి పెనఁగు నా యచల సంభ్రమమున కెఱుగి వెన్నిచ్చిన నిచ్చుఁ గాక
జగడంబు నై పక పౌకర్య కాంక్షి యై యిలఁ గ్రింద నీఁగిన నీఁగుఁ గాక
క్రోధించి యటుగాక కొంత పౌరుషమున హరిభంగి నడరిన నడరుఁ గాక
- గీ. కఠిన శూలధారఁ గంతంబు విదళించి
వాని శోడితమున వాడి మెఱసి
మ త్వహోదరునకు మహిఁ దర్పణము సేసి
మీఁద వత్తు మీకు మేలుఁ దెత్తు. 32
- క. ఖండిత మూలద్రుమమున, 'నెండిన విటపములభంగి నీతఁడు వడ నా
ఖండఁముఖ్యులు వడుదురు, భండనమున నితఁడు దమకుఁ బ్రాణము లగుటఁ.
- సీ. పొండు దానవులార ! భూసురశ్మేత్ర సంగత యైన భూమికి గములు గట్టి
మహిఁ దప స్వాధ్యాయ మౌనవ్రతస్థుల వెదకి ఖండింపుఁడు విష్ణుఁ డనఁగ
నన్యుఁ డొక్కఁడు లేఁడు యజ్ఞంబు వేదంబు నతఁడె భూదేవ క్రియాది మూల
మతఁడె దేవర్షి పితృది లోకములకు ధర్మాదులకు మహాధార మతఁడె
- గీ. యే స్థలంబున గో భూసురేంద్ర వేద
వర్ణ ధర్మాశ్రమంబులు వరుస నుండు
వా స్థలంబుల కెల్ల మీ రరిగి చెఱిచి
దగ్గములు సేసి రండు మీ దర్ప మొప్ప. 34
- వ. అని యిట్లు నిర్దేశించిన, దివిజమర్దను నిర్దేశంబులు శిరంబున ధరియించి, రక్క
మలు పెక్కండు భూతలంబునకుం జని. 35
- సీ. గ్రామ పుర శ్మేత్ర ఖర్వుట భేట ఘోషారామ నగరాశ్ర మాదికములు
గాలిచి కొలుకులు గలఁచి ప్రాకార గోపుర సేతువులు ద్రవ్యి పుణ్యభూజ
చయముల ఖండించి పౌధ ప్రపా గేహ వర్ణ కాలాదులు పాడుచేసి
పాధు గో ప్రావృణ సంఘంబులకు హింస గావించి వేదమార్గములు చెఱిచి

1. వనములనుండఁ జొచ్చు (హ) 2. సంవరించు (హ) 3. ఘోడిగాడు (ట) 4. వెంటబడ
చిక్కఁడు, చుక్కఁడు, కొన్ని ప్రాంత ప్రతులు. 5. మెఱసివత్తు (క) 6. నెండెటి (హ. చ.) నెండెడి (ట)

- ఆ. కుతలమెల్ల నిట్లు కోలాహలంబుగా
దైత్యు లాచరింపఁ దల్లడిల్లి
నష్టమూర్తు లగుచు నాకలోకము మాని
యడవులందుఁ జొచ్చి రమరవరులు. 36
- వ. అంత హిరణ్యకశిపుండు దుఃఖతుం డై, మృతుం డైన సోదరునకు నుదకప్రదా
నాది కార్యంబు లాచరించి, యతని బిడ్డ లగు శకుని, శంఖర, కాలనాభ,
మదోత్కచ ప్రముఖుల నూటడించి, వారల తల్లితోఁ గూడ హిరణ్యాక్షుని
భార్యల నందఱ రావించి, తమ తల్లి యైన దితి నవలోకించి యిట్లనియె.
- కా. నీరాగార నివిష్ట పాంథుల క్రియఁ నిక్కంబు సంసార సం
చారుల్ వత్తురు కూడి విత్తురు సదా సంగంబు లే దొక్కచో
శూరుల్ వోయెడి త్రోవఁ బోయెను భవ త్సానుండు దల్లి ! మహా
శూరుం డాతఁడు త ద్వియోగమునకున్ శోకింప నీ కేటికిఁ. 38
- సీ. సర్వజ్ఞుఁ డీశుండు సర్వాత్మఁ డవ్యయుఁ డమలుండు సత్యఁ డనంతుఁ డాధ్యుఁ
డాత్మరూపంబున నశ్రాంతమును దన మాయావ్రవ ర్తన మహిమవలన
గుణములఁ గల్పించి గుణసంగమంబున లింగశరీరంబు లీలఁ దాల్చి
కంపిత జలములోఁ గదలెడిక్రియఁ దోచు పాదపంబులభంగి బ్రాహ్మమాణ
- ఆ. చతువుల ధరితి చలిత యై కానంగఁ
బడినభంగి వికల భావరహితుఁ
డాత్మమయుఁడు కంపితాంతరంగంబునఁ
గదలినట్ల తోచుఁ గదలఁ డతఁడు. 39

—: బాలవేషము దాల్చిన యముండు దెలిపెడు సుయజ్ఞోపాఖ్యానము :—

- వ. అవ్వా! యి విధంబున లక్షణవంతుండు గాని యీశ్వరుండు లక్షితుం డై, కర్మ
సంసరణంబున యోగవియోగంబుల నొందించు. సంభవ వినాశ శోక వివేకా
వివేక చింతా స్మరణంబులు వివిధంబులు. ఈ యర్థంబునకుఁ జెద్దలు ప్రేత
బంధు యమసంవాదం బను నితిహాసంబు నుదాహరింతురు. వినుఁడు ; నెప్పెద.
2 ఉశీనరదేశంబునందు సుయజ్ఞం డను రాజు గలండు. అతండు శత్రువులచేత
యుద్ధంబున నిహతుం డై యున్నయెడ. 40

1. సంస్మరణంబున (హ) 2. ఉశీనర (హ)

ఆ. కుతలమెల్ల నిట్లు కోలాహలంబుగా
దైత్యు లాచరింపఁ దల్లడిల్లి
నష్టమూర్తు లగుచు నాకలోకము మాని
యడవులందుఁ జొచ్చి రమరవరులు.

36

వ. అంత హిరణ్యకశిపుండు దుఃఖితుం డై, మృతుం డైన సోదరునకు నుదకప్రదా
నాది కార్యంబు లాచరించి, యతని బిడ్డ లగు శకుని, శంబర, కాలనాభ,
మదోత్కచ ప్రముఖుల నూటడించి, వారల తల్లితోఁ గూడ హిరణ్యాతుని
భార్యల నందఱ రావించి, తమ తల్లి యైన దితి నవలోకించి యిట్లనియె.

శా. నీరాగార నివిష్ట పాంథుల క్రియన్ నిక్కంబు సంసార సం
చారుల్ వత్తురు కూడి విత్తురు సదా సంగంబు లే దొక్కచో
శూరుల్ వోయెడి త్రోవఁ బోయెను భవ త్సానుండు దల్లి! మహా
శూరుం డాతఁడు త ద్వియోగమునకున్ శోకింప నీ కేటికిన్.

38

సీ. సర్వజ్ఞుఁ డీశుండు సర్వాత్ముఁ డవ్యయుఁ డమలుండు సత్యుఁ డనంతుఁ డాధ్యుఁ
డాత్మరూపంబున నశ్రాంతమును దన మాయాప్రవర్తన మహిమవలన
గుణములఁ గల్పించి గుణసంగమంబున లింగశరీరంబు లీలఁ దాల్చి
కంపిత జలములోఁ గదలెడిక్రియఁ దోచు పాదపంబులభంగి భ్రామ్యమాణ

ఆ. చతువుల ధరితి చలిత యై కానంగఁ
బడినభంగి వికల భావరహితుఁ
డాత్మమయుఁడు కంపితాంతరంగంబునఁ
గదలినట్ల తోచుఁ గదలఁ డతఁడు.

39

—: బాలవేషము దాల్చిన యముండు దెలిపెడు సుయజ్ఞోపాఖ్యానము :—

వ. అవ్వా! యి విధంబున లక్షణవంతుండు గాని యీశ్వరుండు లక్షితుం డై, కర్మ
¹సంసరణంబున యోగవియోగంబుల నొందించు. సంభవ వినాశ శోక వివేకా
వివేక చింతా స్మరణంబులు వివిధంబులు. ఈ యర్థంబునకుఁ బెద్దలు ప్రేత
బంధు యమసంవాదం బను నితిహాసంబు నుదాహరింతురు. వినుఁడు ; నెప్పెద.
²ఉశీనరదేశంబునందు సుయజ్ఞం డను రాజు గలండు. అతండు శత్రువులచేత
యుద్ధంబున నిహతుం డై యున్నయెడ.

40

సీ. చినిగిన బహురత్న ¹చిత్ర వర్ణంబుతో రాలిన భూషణ రాజితోడ
భీకర బాణనిర్భిన్న వక్షముతోడ తఱచుఁ గాఁజెడు శోణితంబుతోడఁ
గీర్ణ మై జాటిన కేశబంధముతోడ రయ రోష ²దష్టాధరంబుతోడ
నిమిషహీనం బైన నేత్రయుగ్మముతోడ భూరజోయుత ముఖాంబుజముతోడఁ

ఆ. దునిసి పడిన దీర్ఘ దోర్దండములతోడ
జీవరహితుఁ డగు నుశీనరేంద్రుఁ
జుట్టి బంధుజనులు సొరిది నుండఁగ భయా
క్రాంత లగుచు నతని కాంతలెల్ల.

41

శా. స్రస్తాకంపిత కేశబంధములతో సంచిన్న హారాళితో
హస్తాబ్జంబులు సాచి మోదుకొనుచున్ హా! నాథ! యంచున్ బహు
ప్రస్తావోక్తులతోడ నేడ్చిరి వగన్ బ్రాణేశు పాదంబువై
నస్తోక స్తన కుంకుమారుణ వికీర్ణాసంబు వర్షింపుచున్.

42

మ. అనఘా! నిన్ను నుశీనరప్రజల కర్థానంద సంధాయిగా
మును నిర్మించిన బ్రహ్మ నిర్దయత నున్మూలించెనే? వీరికిన్
దనయశ్రేణికి మాకు దిక్కు గలదే? ధాత్రీశ! నీబోఁటికిన్
జనునే? పాసి చనంగ భ్రాతృజనులన్ సన్నిత్రులన్ బుత్రులన్.

43

మ. జనలోకేశ్వర! నిన్నుఁ బాసిన నిమేషంబుల్ మహాబ్దంబు లై
చను లోకాంతరగామి వై మరల కీ చందంబున న్నీవు వో
యిన ³నె బృంగిఁ జరింతు మొల్లము గదా! యీ లోకవృత్తంబు నేఁ
డనలజ్వాలలఁ జొచ్చి వచ్చెదము నీ యంఘ్రిద్వయిం జూడఁగన్.

44

వ. అని యిట్లు రాజభార్య లా రాజశవంబు డగ్గటి విలపింపం, బ్రౌద్ధ గ్రుంకెడు
సమయంబున వారల విలాపంబులు విని, బాలకుం డై యముండు సనుదెంచి,
ప్రేతబంధులం జూచి యిట్లనియె.

45

ఉ. మచ్చిక వీరికెల్ల ⁴బహుమాత్రము చోద్యము దేహి వుట్టుచున్
జచ్చుచునుండఁ జూచెదరు చావక మానెడువారిభంగి నీ
చచ్చినవారి కేడ్చెదరు ⁵చావుకు నొల్లక డాఁగవచ్చునే?
యెచ్చటఁ బుట్టె నచ్చటికి నేఁగుట నై జము ప్రాణికోటికిన్.

46

1. జీర్ణ (క) 2. దంష్ట్రాధరంబు (హం.వా.) 3. మేమెట్లు (తం.వా.) 4. బహుమాత్రపు (చ)
5. చావున కొల్లక (తం.వా.)

క. జననీజనకులఁ బాసియు, ఘన వృకముల బాధపడక కడుఁ బిన్నల మై
మనియెద మెవ్వఁడు గర్భం, బున మును పోషించె వాఁడె పోషకుఁ డడవిన్.

క. ఎవ్వఁడు సృజించుఁ బ్రాణుల, నెవ్వఁడు రక్షించుఁ ద్రుంచు నెవ్వఁ డనంతుం
డెవ్వఁడు విభుఁ డెవ్వఁడు వాఁ, డి విధమున ¹మనుచుఁ బెనుచు పోలారతుఁ డై.

ఆ. ధనము వీధిఁ బడిన దై వవశంబున
నుండుఁ బోవు మూల నున్న నై న
నడవి రక్షలేని యబలుండు వర్షిల్లు
రక్షితుండు మందిరమునఁ జచ్చు.

49

క. కలుగును మఱి లేకుండును, గల భూతము లెల్లఁ గాలకర్మవశము లై
²యిలఁ బడియుఁ బ్రకృతిఁ ద ద్గుణ, కలితుఁడు గాఁ డాత్మమయుఁ డగమ్యుఁడు
దలఁపన్. 50

సీ. పాంచభౌతిక మైన భవనంబు దేహంబు పురుషుండు దీనిలోఁ బూర్వకర్మ
వశమున నొకవేళ వర్తించు దీపించు తఱి యైన నొకవేళ తలఁగిపోవు
చెడునేని దేహంబు చెడుఁ గాని పురుషుండు చెడఁ డాతనికి నింతచేటు లేదు
పురుషునికిని దేహపుంజంబునకు వేటు గాని యేకత్వంబు గానరాదు

ఆ. దారువుల వెలుంగు దహనుని కై వడిఁ
గాయములఁ జరించు గాలిభంగి
నాశలీన మైన నభము చాడ్చున వేటు
దెలియ వలయు దేహి దేహములకు.

51

వ. అని మఱియు ని ట్లనియె.

52

సీ. భూపాలకుఁడు నిద్రపోయెడి నొండేమి విలపింప నేటికి ? వెట్టులార !
యెవ్వఁడు భాషించు నెవ్వఁ డాకర్ణించు నట్టివాఁ డెన్నఁడో యరిగినాఁడు
ప్రాణభూతుం డైన పవనుఁ డా కర్ణింప భాషింప నేరఁడు ప్రాణి దేహ
ములకు వేఱై తాను ముఖ్యుఁ డై యింద్రియవంతుఁ డై జీవుండు వలను మెఱయఁ

ఆ. బ్రాభవమున భూతపంచ కేంద్రియ మనో
లింగదేహములను లీలఁ గూడి
విడుచు నన్యుఁ డొకఁడు విభుఁడు దీనికి మీరు
³పొగల నేల ? పగలఁ బొరల నేల ?

53

1. మనువుఁ బెనుపు (హ) మనుపు దనుపు(ద) 2. నిలువదు వ్రకృతిం (హ) నిలువఁబడుఁ
బ్రకృతిఁ (తం) నిలువఁబడుఁ బ్రకృతిం (వా.) 3. పొగలనేల పగలఁ బొగలనేల (హ)

క. ఎందఁక నాత్మ దేహము, ¹నొందెడు నందఁక కర్మయోగము లటవైఁ
జెందవు మాయా యోగ, స్పందితు లై రిత్త జాలిఁ బడ నేమిటికిన్ ? 54

మ. చెలులుం దండ్రులు దల్లు లాత్మజులు సంసేవ్యుల్ సతుల్ చారు ని
ర్మల గేహంబు లటంచుఁ గూర్తురు మహా మాయాగుణ భ్రాంతు లై
కలలోఁ దోచిన ²యర్థముల్ నిజములే ? కర్మానుబంధంబులం
గలుగున్ సంగము లేక మాను పిదపన్ గర్మాంత కాలంబునన్. 55

వ. మఱియు, మాయా గుణప్రపంచంబు నెఱింగెడి తత్త్వజ్ఞులు నిత్యానిత్యంబులం
గూర్చి సుఖదుఃఖంబులం జెందరు. అజ్ఞులు గొందఱు యోగవియోగంబులకు
సుఖదుఃఖంబుల నొందుదురు. తొల్లి యొక్క మహాగహనంబున విహంగంబులకు
నంతక భూతుం డైన యెఱుకు గలఁడు. అతండు ప్రభాతంబున నొక్కనాఁడు
లేచి వాటం బైన వేట తమకంబున. 56

క. వల లురులు జిగురుఁ గండెలుఁ, జలిదియుఁ జిక్కంబు ధనువు శరములుఁ గొనుచుం
బులుఁగులఁ బట్టెడు వేడుక, ³నలుకుడు వెడలంగఁ గదలి యడవికి నడచెన్. 57

వ. ఇట్లడవికిం జని తత్ప్రదేశంబునందు. 58

క. కట్టుకఁ ⁴దడక చాటునఁ, బిట్టల ⁵నురిగోలఁ దిగిచి బిరుసున ఐక్యత్
వట్టి విఱిచి చిక్కములోఁ, బెట్టుచు విహరించె లోకభీకర లీలన్. 59

వ. మఱియు, నానావిధంబు లగు శకుంతంబుల నంతంబు నొందింపుచు, సకల పక్షి
సంహార సంరబ్ధకరుం డైన లుబ్ధకుండు, దన ముందటఁ గాలచోదితం బై సంచ
రింపుచున్న కుళింగపక్షిమిథునంబుఁ గనుంగొని, యందుఁ గుళింగి నురిం దిగిచి,
యొక్క చిక్కంబులో వైచినం జూచి, దుఃఖించి, కుళింగపక్షి యిట్లనియె.

చ. అడవుల మేఠ మేసి మన మన్యుల కెన్నఁడు నెగ్గుసేయ కి
క్కడ విహరింప నేడకట ! కట్టిడి బ్రహ్మ కిరాతు చేతిలోఁ
బడు మని వ్రాసెనే ? నుదుటఁ బాపపు దైవము కంటి కింత యె
క్కుడు బరు వయ్యెనే బ్రతుకు ? కోమలి ! యే మననేర్తుఁ జెల్లరే ! 61

క. ఒకమాటు మనల నందఱు, బ్రకటించి కిరాతువలలఁ బడఁజేయక ని
⁷నొక్కటిన్ వలఁ బడఁజేసిన, వికటికృత దక్ష మైన విధి నేమందున్ ? 62

1. నుండెడు (హ) 2. యోగముల్ (ట. తం.) 3. అలుగులు (తం. వా.) 4. తడుకు
(తం. వా) 5. మఱిగోల (హ) 6. చెప్పవే (క) 7. ఒకటి (హ. వా.)

- ఉ. టెక్కలురావు పిల్లలకు టేపటి నుండియు మేఠ గానమిన్
బొక్కుచుఁ గూటిలో నెగసి పోవఁగ నేరవు మున్ను తల్లి ¹యే
దిక్కున నుండి వచ్చునని త్రిప్పని చూడ్కుల నిక్కి నిక్కి నల్
దిక్కులు చూచుచున్న వతిదీనత నెట్లు భరింతు ? నక్కటా ! 63
- వ. అని యి విధంబున. 64
- క. కుంతిత నాదముతోడను, గంతము శోషింప వగచు ఖగమును హాననో
త్కంతుం డైన కిరాతుఁ డ,కుంతిత గతి నేనె నొక్కకోలన్ గూలన్. 65
- క. కాలము వచ్చిన శబరుని, కోలం ధరఁ గూలె ఖగము ఘోషముతోడన్
కాలము డాసిన నేలం, గూలక పో వశమె ? యెట్టి గుణవంతులకున్. 66
- ఉ. కావున మీరు చచ్చుతఱిఁ గానరు చచ్చి ధరిత్రిఁ బడ్డ ధా
త్రీ విభు దేహముం గదిసి దీనత నేడువనేల ? పొండు చిం
తావతులార ! వత్సర శతంబుల కైన నిజేశు చక్కికిం
బోవుట దుర్లభంబు మృతిఁ బొందినవారలు సేర వత్తురే ? 67
- వ. అని యిట్లు కపట బాలకుం డైన క్రీడించుచున్న యముని యుపలాల నాలాపం
బులు విని సుయజ్ఞుని బంధువు లెల్ల వెఱఁగు పడి, సర్వప్రపంచంబు నిత్యంబు గా
దని తలంచి, శోకంబు మాని, సుయజ్ఞునికి ²సాంప్రదాయిక కృత్యంబులు సేసి
చనిరి. అంత నంతకుం డంతర్హితుం డయ్యె. అని చెప్పి హిరణ్యకశిపుండు దన
తల్లిని, దమ్ముని, భార్యలం జూచి యిట్లనియె. 68
- క. పరు లెవ్వరు ? దా మెవ్వరు ?, పరికింపఁగ నేక మగుట భావింపరు త
త్పరమజ్ఞానము లేమిని, బరులును మే మనుచుఁ దోచుఁ బ్రాణుల కెల్లన్. 69
- వ. అని తెలియం బలికిన, హిరణ్యకశిపుని వచనంబులు విని, దితి కోడండ్రును,
దానును, శోకంబు మాని, తత్త్వ విలోకనంబు గలిగి, లోకాంతర గతుం డైన
కొడుకునకు వగవక చనియె. అని చెప్పి నారదుండు ధర్మనందనునకు నిట్లనియె.

అధ్యాయము - ౩

- క. అజరామర భావంబును, ద్రిజగ ద్రాజ్యంబు నప్రతిద్యుంధ్యము దో
ర్విజి తాఖిల శాత్రవమును, గజరిపు బలమును హిరణ్యకశిపుఁడు గోరెన్. 71
- వ. ఇట్లు గోరి, మందరాచల ద్రోణికిం జని, యందుఁ గాలిపెనువ్రేల నేల నిలువం
బడి యూర్ధ్వబాహుం డైన, మిన్ను చూచుచు, వాఁడి మయూఖంబుల తోడి

ప్రళయకాల భానుండునుం బోలె దీర్ఘ జటారుణ ప్రభాజాలంబులతోడ నెవ్వరికిం దేటిచూడ రాక, పరమ దారుణం బైన తపంబు సేయుచుండె. నిర్జరులు నిజ స్థానంబుల నుండిరి. అంత.

72

మ. అదరెం గుంభిని సాద్రి యై కలఁగె నే డంభోనిధుల్ తారకల్ చెదరెన్ సగ్రహసంఘు లై దిశలు విచ్చిన్నాంత లై మండఁ బెల్లదరెన్ గుండెలు జంతుసంహతికి నుగ్రాచార దై త్యేంద్ర ¹మూర్ధ దిశోద్భూత సధూమ పేతిపట లోదంచ త్తపోవహ్నిచేన్.

73

వ. ఇట్లు త్రైలోక్య సంతాపకరం బైన దైత్యరాజ తపో దహన విజృంభణంబు నై రింపక, నిలింపులు నాకంబు విడిచి, బ్రహ్మలోకంబునకుం జని, లోకేశ్వరుం డైన బ్రహ్మకు వినతు లై, యిట్లని విన్నవించిరి.

74

క. దితికొడుకు తపమువేడిమి, నతితప్తుల మైతి మింక నలజడి నమరా వతి నుండ వెఱుతు మె య్యది, గతి మాకును దేవదేవ! కారుణ్యనిధి!

75

శా. శంకాలేశము లేదు దేవ! త్రిజగ త్సంహారమున్ దేవతా సంకోచంబును వేదశాస్త్ర పదవీ సంతేపమున్ ²జాల నే వంకన్ ³జేతు నటంచు దుస్సహ తపోవ్యావృత్తి చిత్తంబులో సంకల్పించె నిశాచరుండు ప్రతిసంస్కారంబు చింతింపవే!

76

శా. నీ వే రీతి తపోబలంబున జగన్నిర్మాణమున్ జేసి యీ దేవాధీశులకంటె నెక్కుడు సిరిం దీపించి తి భృంగిఁ దా నీ విశ్వంబుఁ దవస్సమాధి మహిమన్ హింసించి వేటొక్క విశ్వావిర్భావకరత్వ శక్తి మదిలో నర్థించినాఁ డీశ్వరా!

77

వ. అదియునుం గాక కాలాత్ము లగు జీవాత్ముల కనిత్యత్వంబు గలుగుటంజేసి తపో యోగ సమాధి బలంబునం దనకు నిత్యత్వంబు సంపాదించు నని తలంచి నాఁడు. అని మఱియు నిట్లనిరి.

78

మ. భవదీయం బగు నున్నతోన్నత మహాబ్రహ్మైక పీఠంబు సంస్తవనీయం బగు భూతియున్ ⁴విజయమున్ సౌఖ్యంబు సంతోషమున్ భువనక్రేణికి నిచ్చు దైత్యుని తపస్సూర్తి న్నివారించి యో భువనాధీశ్వర! కావవే! భువనముల్ పూర్ణ ప్రసాదంబునన్.

79

1. మూర్ధన్ (హ)

2. లేక (తం. వా.)

3. లేవ (తం. వా.)

4. విభవము (హ. చ. బ.)

—: బ్రహ్మదేవుండు హిరణ్యకశిపునకు వరము లిచ్చుట :—

వ. అని దేవతలు విన్నవించిన స్వయంభూతుండును, భగవంతుండును నైన నలు మొగంబుల ¹ప్రాడ భృగు దక్షాదులతోడ మందరపర్వతంబునకు వచ్చి, యందు నియమ యుక్తుండును, బిపీలికావృత మేదో మాంస చర్మ రక్తుండును, వల్మీక తృణ వేణుపటల పరిచ్ఛన్నుండును, మహా తపః ప్రభావ సంపన్నుండును నైన నీరంధ్ర నిబిడ నీరదనికర నివిష్ట నీరజబంధుండునుం బోలె నివసించి యున్న నిర్జరారాతిం జూచి, వెఱఁగుపడి, నగుచు నిట్లనియె.

80

మత్తకోకిల. ఓ సురారికులేంద్ర ! యీ క్రియ నుగ్ర మైన తపంబు ముఁ
చేసి చూపినవారు లే రిఁకఁ జేయువారును లేరు నే
నీ సమాధికి మెచ్చితిఁ విను నీ యభీష్టము లిత్తు నా
యాస మేటికి ? లెమ్ము ²లెమ్ము మహాత్మా ! కోరుము కోరికల్.

81

శా. దంశవ్రాతములుఁ బిపీలికలు మేదః క్రవ్య రక్తంబులఁ
సంశీర్ణంబులు సేసి పట్టి తినఁగా శల్యావశిష్టుండ వై
వంశచ్ఛన్న తృణావళీ యుత మహావల్మీకమం దింద్రియ
భ్రంశం బెంతయు లేక ³నీవు నిలువం బ్రాణంబు ⁴లేట్లుండెనో ?

82

ఉ. ఉత్సుకతఁ జలాన్నముల నొల్లక యీ క్రియ నూఱు దివ్యసం
వత్సరముల్ శరీరమున వాయువులఁ నిలుపంగ వచ్చునే ?
యుత్సవ మయ్యెఁ జూచి మము నుగ్రతపంబున గెల్చి తీవు నే
వత్సలత న్నినుం గదియ వచ్చితిఁ గోరిక లెల్ల నిచ్చెదఁ.

83

వ. అని పలికి వనమక్షికా పిపీలికా భక్షితం బైన రక్షోవిభుని దేహంబుమీఁదం గమం
డలుజలంబులు ప్రోక్షించిన, న ద్ధానవేంద్రుండు కమలాసన కరకమల కమనీయ
కనకమయ దివ్యామోఘ కమండలు నిర్గత నిర్మల నీరధారా బిందుసందోహ
సంసిక్త సకలాంగుం డై, తపంబు సాలించి, సాంద్ర కీచక సంఘాత సంఛాదిత
వామలూరుమధ్యంబు వెలువడి, మహాప్రభావ బల సౌందర్య తారుణ్య సహితుం
డును, వజ్రసంకాశ దేహుండును, దప్త సువర్ణ వర్ణుండును నైన నీర సేంధన నికర
నిర్గత వహ్నియుంబోలె వెలుంగుచుఁ జనుదెంచి.

84

మ. దివిజానీకవిరోధి మ్రొక్కెఁ గని వాగ్దేవీ మనోనేతకుఁ
సవిశేషోత్సవ సంవిధాతకు నమ త్సంతాతకుఁ స త్తపో
నివహాభీష్ట వరప్రదాతకు జగ న్నిర్మాతకున్ ధాతకుఁ
వివిధప్రాణి లలాటలేఖన మహావి ద్యానుసంధాతకుఁ,

85

1. వేల్పుప్రాడ (హ. వా) 2. వేగ (హ) 3. నీకు (తం. వా) 4. ఎట్లోర్పునో (క. బ.)
ఎట్లోర్పునో (తం.)

వ. ఇట్లు దై త్యేశ్వరుండు దివి నున్న హంసవాహనునకు ధరణీతలంబున దండ ప్రణామం జాచరించి, సంతోష జాప్తు సలిల సంవర్ధిత పులకాంకురుం డై యంజలి చేసి, కంజగర్భునిమీద దృష్టి యిడి, గర్గదస్వరంబున నిట్లని స్తుతియించె.

సీ. కల్పాంతమున నంధకార 'సంవృత మైన జగము నెవ్వఁడు దన సంప్రకాశ మున 'వెలుగింపుచు మూఁడుభంగుల రజస్సత్త్వ తమో గుణసహితుఁ డగుచుఁ గల్పించు రక్షించుఁ గడపటఁ బ్రహరించు నెవ్వఁ డాద్యుఁడు సర్వహేతు వగుచు శోభితుం డై స్వయంజ్యోతి యై యొక్కట విలసిల్లు నెవ్వఁడు విభుత మెఱసి

ఆ. సమయ మైన మానస ప్రాణ బుద్ధిండ్రి
యములతోడ నెవ్వఁ డలఘుమహిమ
'నడరు నట్టి సచ్చి దానందమయునకు
మహితభక్తి నే నమస్కరింతు.

87

వ. దేవా! నీవు ముఖ్యప్రాణం బగుటంజేసి ప్రజాపతివి. మనో బుద్ధి చిత్రేంద్రియంబు లకు నధీశ్వరుండవు. మహాభూతగణంబులకు నాధారభూతుండవు. త్రయీతనువునం గ్రతువులు విస్తరింతువు. సకల విద్యాకళలు నీ తనువు. సర్వార్థసాధకులకు సాధనీయుండవు. †(అత్మనిష్ఠా గరిష్ఠులకు ధ్యేయం బగు నాత్మవు.) కాలమ యుండ వై జనులకు నాయుర్నాశంబుఁ జేయుదువు. జ్ఞాన విజ్ఞాన మూర్తివి. ఆద్యంత రహితుండవు. అంతరాత్మవు. త్రిమూర్తులకు మొదలైన పరమాత్మవు. జీవలోకంబునకు జీవాత్మవు. నీవ సర్వంబును. నీవు గానిది లేకంబును లేదు. వ్యక్తుండవు గాక పరమాత్మవై, పురాణపురుషుండ వై, యనంతుండ వైన నీవు ప్రాచేంద్రియ మనో బుద్ధి గుణంబుల నంగీకరించి, పరమేష్ఠి పదవిశేషంబున నిలిచి, స్థూలశరీరంబునంజేసి యంతయుం బ్రపంచించువు. భగవంతుండ వైన నీకు మ్రొక్కెద. అని మఱియు ని ట్లనియె.

88

క. కోరినవారల కోర్కులు, నేరువుతో నిచ్చి మనుష నీక్రియ నన్యుల్
నేరరు 'కరుణాకర, నే! గోరెద నీ విచ్చెదేనిఁ గోరిక లభవా!

89

శా. గాలిం గుంభిని నగ్ని సంబువుల నాకాశస్థలిక దిక్కులక
రేలక ఘనములక దమోప్రభల భూరి గ్రాహ రక్షో మృగ
వ్యాకాదిత్య నరాది జంతు కలహవ్యాప్తి సమస్తాస్త్రశ
స్త్రాకీ మృ క్తువులేని జీవనము లోకాధీశ! యిప్పించవే!

90

1. సంభృతమైన (హ) 2. వెలుగించుచు (హ.వా.) 3. జనకుఁడగుచు (జ.ద.) 4. తనరు నట్టి (క. ట. ద.) 5. విద్యలు (హ. తం. వా.) 6. తత్త్వార్థ (చ. జ.) † శా. వ. ప్రతులతోలేదు. 7. కరుణాత్మక (క.ల) 8. పటలి (ట. జ.) ప్రజల (హ. త. ల.)

అధ్యాయము - ౪

వ. అని మఱియు, రణంబులందుఁ దన కెదురులేని శౌర్యంబును, లోకపాలకుల నతిక్రమించు మహిమయును, భువనత్రయ జయంబును, హిరణ్యకశిపుండు గోరిన, నతని తపంబునకు సంతోషించి, దుర్లభంబులైన వరంబు లన్నియు నిచ్చి, కరుణించి విరించి యి ట్లనియె.

91

శా. అన్నా! కళ్యపపుత్ర! దుర్లభము లీ యర్థంబు లె వ్వారికిఁ
ము న్నెవ్వారలుఁ గోర రీ వరములక మోదించితి న్ని యెడక
నన్నుకా గోరినవెల్ల నిచ్చితిఁ బ్రవీణత్వంబుతో బుద్ధి సం
పన్నత్వంబున నుండుమీ! నుమతి వై భద్రైకశీలుండ వై.

92

వ. అని యి ట్లమోఘంబులైన వరంబు లిచ్చి, దితి నందనుచేతం బూజితుం డై యరవింద సంభవుండు బృందారక సందోహ వంద్యమానుం డగుచు, నిజమందిరం బునకుం జనియె. ఇ వివిధంబున నిలింపారాతి వరపరంపరల సంపాదించుకొని. 93

క. సోదరుఁ జంపిన పగకై, యాదర మించుకయు లేక యసురేంద్రుఁడు కం
జోదరు వై వైరము దు, ర్పాదరతుం డగుచుఁ జేసె మనుజాధీశా!

94

సీ. ఒకనాఁడు గంధర్వ యూధంబుఁ బరిమార్చు దివిజుల నొకనాఁడు డెరలఁ దోలు
భుజగుల నొకనాఁడు భోగంబులకుఁ జాపు గ్రహముల నొకనాఁడు గట్టివైచు
నొకనాఁడు యతుల నుగ్రత దండించు నొకనాఁడు విహగుల నొడిసిపట్టు
నొకనాఁడు సిద్ధుల నోడించి బంధించు మనుజుల నొకనాఁడు మదము లడచు

తే. కడిమి నొకనాఁడు కిన్నర ఖచర సాధ్య
చారణ ప్రేత భూత పిశాచ వన్య
సత్త్వ విద్యాధరాదుల సంహరించి
దితితనూజుండు దుస్సహతేజుఁ డగుచు.

95

క. 'అ ట్టశ్శతోడఁ గోటలు, కట్టలుకం గూలఁ ద్రోచి క్రవ్యాదులతోఁ
జుట్టువిడిసి దిక్పాలుర, పట్టణములు గొనియె నతఁడు బలమున నధిపా!

96

క. కృశలై సంప్రాపిత దు, ర్దశలై సర్వంకషోగ్ర దై తేయాజ్ఞా
వశలై నిశలును దినములు, దిశలెల్లను గట్టువడియె దీనత ననఘా!

97

వ. మఱియు, న ద్దానవేంద్రుండు విద్రుమ సోపానంబులును, మరకతమణిమయ ప్రదేశంబులును, వైడూర్య రత్న స్తోభసముదయంబులును, చంద్రికాసన్నిభ

1. అట్టములతోడ(ట) 2. పట్టణములు చూరగొనియె బలమున నధిపా(క) 3. సోపానంబులు(హ)

అధ్యాయము - ౪

వ. అని మఱియు, రణంబులందుఁ దన కెదురులేని శౌర్యంబును, లోకపాలకుల నతిక్రమించు మహిమయును, భువనత్రయ జయంబును, హిరణ్యకశిపుండు గోరిన, నతని తపంబునకు సంతోషించి, దుర్లభంబు లైన వరంబు లన్నియు నిచ్చి, కరుణించి విరించి యిట్లనియె.

91

శా. అన్నా ! కశ్యపపుత్ర ! దుర్లభము లీ యర్థంబు లె వ్వారికిఁ
ము న్నె వ్వారలుఁ గోర రీ వరములఁ మోదించితి న్ని యెడఁ
నన్నుఁ గోరినవెల్ల నిచ్చితిఁ బ్రవీణత్వంబుతో బుద్ధి సం
పన్నత్వంబున నుండుమీ ! సుమతి వై భద్రైకశీలుండ వై.

92

వ. అని యిట్లమోఘంబు లైన వరంబు లిచ్చి, దితి నందనుచేతం బూజితుం డై
యరవింద సంభవుండు బృందారక సందోహ వంద్యమానుం డగుచు, నిజమందిరం
బునకుం జనియె. ఇ వివిధంబున నిలింపారాతి వరపరంపరల సంపాదించుకొని. 93

క. సోదరుఁ జంపిన పగకై, యాదర మించుకయు లేక యసురేంద్రుఁడు కం
జోదరు వై వై రము దు, ర్తాదరతుం డగుచుఁ జేసె మనుజాధీశా !

94

సీ. ఒకనాఁడు గంధర్వ యూధంబుఁ బరిమార్చు దివిజుల నొకనాఁడు దెరలఁ దోలు
భుజగుల నొకనాఁడు భోగంబులకుఁ బాపు గ్రహముల నొకనాఁడు గట్టివైచు
నొకనాఁడు యతుల నుగ్రత దండించు నొకనాఁడు విహగుల నొడిసిపట్టు
నొకనాఁడు సిద్ధుల నోడించి బంధించు మనుజుల నొకనాఁడు మదము లడఁచు

తే. కడిమి నొకనాఁడు కిన్నర ఖచర సాధ్య
చారణ ప్రేత భూత పిశాచ వన్య
సత్త్వ విద్యాధరాదుల సంహరించి
దితితనూజుండు దుస్సహతేజుఁ డగుచు.

95

క. ¹అట్టకృత్తోడఁ గోటలు, కట్టలుకం గూలఁ ద్రోచి క్రవ్యాదులతోఁ
జుట్టువిడిసి దిక్పాలుర, ²పట్టణములు గొనియె నతఁడు బలమున నధిపా !

96

క. కృశ లై సంప్రాపిత దు, ర్దశ లై సర్వంకషోగ్ర దై తేయాజ్ఞా
వశ లై నిశలును దినములు, దిశ లెల్లను గట్టువడియె దీనత ననఘా !

97

వ. మఱియు, న ద్ధానవేంద్రుండు విద్రుమ ³సోపానంబులును, మరకతమణిమయ
ప్రదేశంబులును, వైడూర్య రత్న స్తంభసముదయంబులును, చంద్రికాసన్నిభ

1. అట్టములతోడ(ట) 2. పట్టణములు చూరగొనియె బలమున నధిపా(క) 3. సోపానంబులును(హ)

స్పటికసంఘటిత కుడ్యంబులును, బద్మరాగపీఠ కనకకవాట గేహళీ విటంక
వాతాయనంబులును, విలంబమాన ముక్తాఫలదామవితాన శోభిత ధవళ
వర్ణంకంబులును, వివిధ విచిత్ర విమానంబులును, నిరంతర సురభి కుసుమ ఫల
భరిత పాదప మహోద్యానంబులును, హేమారవింద సౌగంధిక బంధుర సరో
వరంబులును, రమణీయ రత్న ప్రాసాద విశేషంబులును, మనోహర పరిమళ
శీతల మందమారుతంబులును, మృదు మధుర నినద కీర కోకిలకుల కోలాహలం
బులును, గలిగి, విశ్వకర్మనిర్మితం బై, త్రైలోక్య రాజ్యలక్ష్మీ శోభితం బైన
మహేంద్రభవనంబు సొచ్చి.

98

మ. దితిపుత్రుండు జగత్త్రయైక విభుఁడై దేవేంద్ర సింహాసనో
ద్ధతుఁడై యుండ 'హరాచ్యుతాంబుజభవుల్ దప్పంగ భీతిన్ సమా
గతు లై తక్కిన యక్ష కిన్నర మరు ద్గంధర్వ సిద్ధాదు లా
నతు లై కానుక లిచ్చి 'కొల్తు రతనిన్ నానా ప్రకారంబులన్.

99

శా. ఏ దిక్పాలురఁ జూచి నేఁ డలుగునో? యే దేవు బంధించునో?
యే దిగ్భాగముమీఁద దాడి చనునో? యే ప్రాణులం జంపునో?
యీ దై త్యేశ్వరుఁ డంచు నొండొరులు దా రింద్రాదు లాస్థానభూ
వేదిన్ మెల్లన నిక్కి చూతురు భయావిర్భూత రోమాంచు లై.

100

సీ. కోలాహలము మాని కొలువుఁడు సురలార! 'తలఁగి దీవింపుఁడు తపసులార!
ఫణ లెత్తకుఁడు నిక్కి పన్న గేంద్రములార! ప్రణతు లై చనుఁడు దిక్పాలురార!
గానంబు నేయుఁడు గంధర్వవరులార! సందడిఁ బడకుఁడు సాధ్యులార!
ఆడుఁడు నృత్యంబు లప్పరోజనులార! 'చేరిక మ్రొక్కుఁడు సిద్ధులార!

తే. శుద్ధ కర్పూర వాసిత సురభి మధుర
భవ్య నూతన మైరేయ పానజనిత
సుఖవిలీనత నమరారి సొక్కినాఁడు
శాంతి లేదంద్రు నిచ్చలుఁ జారు లభిప!

101

శా. లీలోద్యాన లతానివాసములలో లీలావతీ యుక్తుఁడై
హాలాపాన వివర్ధమాన మద లోలావృత్త తామ్రాతుఁడై
కేళిం 'దేలఁగ నేను తుంబురుఁడు సంగీత ప్రసంగంబులన్
'వాలాయంబు గరంగఁజేయుదుము దేవద్యేషి నుర్వీశ్వరా!

102

1. సరోరుహాసనభవుల్ (క) 2. కొల్చి (చ) 3. తవిలి (ఐ) 4. బలుకుఁడు (హ. క. బ.)
5. చేరక (హ); చెదరక (ఐ) 6. వితానములలో (క. జ.) 7. జేయఁగ (హ) 8. వాలాయించి (క. బ.)

- క. యాగములు బుధులు ధరణీ, భాగములం జేయుచుండఁ బఱతెంచి హవి
ర్భాగములు దాన కై కొనుఁ, ¹జాగింపఁడు దైత్యుఁ డమరసంఘంబునకున్. 103
- సీ. సకల మహాద్వీప సహిత విశ్వంభరా స్థలిని దున్నక పండు సస్యచయము
కామధేన్వాదుల కరణి నర్థులు గోరు కోర్కులు గగనంబు గురియుచుండు
వననిధు లేడును వాహినీ ²సందోహ ములును వీచుల రత్నములు వహించు
నుర్వీరుహంబులు ³నొక్కకాలంబున నఖిలర్తు గుణముల నతిశయిల్లు
- తే. నంబుసంపూరిత ద్రోణు లగుచు నొప్పు
పర్వతంబులు సకల దిక్పాల వివిధ
గుణము లెల్లను దానె కై కొనుచు దైత్య
విభుఁడు త్రైలోక్యరాజ్య సంవృద్ధి ⁴నుండ. 104
- వ. ఇట్లు సకలదిక్కులు నిర్జించి, లోకైక నాయకుం డై, తన యిచ్ఛాప్రకారంబున
నింద్రియసుఖంబు లనుభవింపుచుం, దనియక శాస్త్రమార్గంబు నతిక్రమించి,
విరించి వరజనిత దుర్వార గర్వాతిరేకంబున సురవైరి యైశ్వర్యవంతుం డై
పెద్దకాలంబు రాజ్యంబు సేయునెడ. 105
- ఉ. ఎన్నఁడు మాకు దిక్కు గల? చెన్నఁడు దైత్యుని బాధ మాను? మే
మెన్నఁడు వృద్ధిఁ బొందఁగల? మెవ్వఁడు రక్షకుఁ? డంచు దేవతా
కిన్నర సిద్ధ సాధ్య ముని భేచరనాయకు లాశ్రయించి రా
పన్నగతల్పు భూరి భవబంధ విమోచనుఁ బద్మలోచనుఁ. 106
- వ. ఇట్లు దానవేంద్రుని యుగ్రదండంబునకు వెఱచి, యనన్య శరణ్యులై రహ
స్యంబున నందఱుం గూడికొని. 107
- ఉ. ఎక్కడ నున్నవాఁడు? జగదీశ్వరుఁ డాత్మమయుండు మాధవుం,
⁵డెక్కడి కేఁగి శాంతులు మునీశులు భిక్షులు రారు? గ్రమ్మఱు
⁶దిక్కుల కెల్ల నెక్కుడు తుదిం జొర దిక్కుగు నట్టి దిక్కుకు
మ్రొక్కెద మేము హస్తయుగముల్ ముకుళించి మదీయ రక్షకుఁ. 108
- వ. అని మఱియు, నాహారనిద్రలు మాని, చిత్తంబులు పరాయత్తంబులు గానీక
సమాహిత బుద్ధులై భగవంతుండును, మహాపురుషుండును, మహాత్ముండును,
విశుద్ధ జ్ఞానానందమయుండును నై న హృషీకేశునకు నమస్కరించుచున్నయెడ.

1. సాగింపడు (క.ట.త.జ.డ.బ.) చాగింపడు (హ) 2. సంఘాత (జ. ద. బ) 3. నురుల
తాజాలంబు (తం) 4. నొంది (హ) 5. ఎక్కడికేఁగె (హ) 6. దిక్కులనెల్ల నెక్కడ (హ)

మేఘురవసమాన గంభీరనినదంబున దిశలు మ్రోయించుచు, సాధులకు నభయంబు
గావింపుచు, దృశ్యమానుండునుం గాక పరమేశ్వరుం డైన హరి యిట్లనియె.

మ. భయముం జెందకు! డయ్య! నిర్జరవరుల్ భద్రంబు మీ కయ్యెడన్
జయమున్ లాభము భూతసంతతికి మ త్సందర్శన ప్రాప్తి న
వ్యయ మై చేరు నెఱుంగుదున్ దితిసుత వ్యాపార భాషావిప
ర్యయముం గాలము గూడఁ జంపెదఁ జనుం డందాఁక మీ త్రోవలన్. 110

ఆ. శుద్ధ సాధులందు సురలందు శ్రుతులందు
గోవులందు విప్రకోటియందు
ధర్మపదవియందుఁ దలిగి నాయందు వాఁ
డెన్నఁ డలుగు నాఁడె హింసఁ జెందు. 111

క. కన్నకొడుకు శమ దమ సం, పన్నుని నిరై వరుఁ డనక ప్రహ్లాదుని వాఁ
డెన్నఁడు రోషంబున నా, పన్నత నొందించు నాఁడె పట్టి వధింతున్. 112

కా. వేధోదత్త వరప్రసాద గరిమన్ వీఁ డింతవాఁ డై మిముం
బాధం జెట్టుచునున్నవాఁ డని మదిన్ భావించు భావించి నే
సాధింపం దఱికాదు కావునఁ గడున్ సై రించితిన్ మీఁదటన్
సాధింతున్ సురలార! నేఁడు సనుఁడా! శంకింప మీ కేటికిన్? 113

వ. అని యిట్లు దనుజమర్దనుండు నిర్దేశించిన, నిలింపులు గుంపులుగొని మ్రొక్కి,
రక్కసుండు మ్రుక్కుట నిక్కం బని తమతమ దిక్కులం జనిరి. హిరణ్యకశిపునకు
విచిత్రచరిత్రులు నలువురు పుత్రు లుద్భవించిరి. అందు. 114

—: ప్రహ్లాద చరిత్ర :—

సీ. తనయందు నఖిలభూతములందు నొకభంగి సమహితత్వంబున జరుగువాఁడు
పెద్దలఁ బొడగన్న భృత్యునికై వడి చేరి నమస్కృతుల్ సేయువాఁడు
కన్నుదోయికి నన్యకాంత లడ్డం బైన మాతృభావన సేసి మరలువాఁడు
తల్లిదండ్రులభంగి ధర్మవత్సలతను దీనులఁ గావఁ జింతించువాఁడు

తే. సములయెడ సోదరస్థితి జరుపువాఁడు
దై వతములంచు గురువులఁ దలఁచువాఁడు
లీలందును బొంకులు లేనివాఁడు

లలిత మర్యాదుఁ డైన ప్రహ్లాదుఁ డధిప!

115

1. రయ్య (క. బ.) 2. తప్పి (ట) 3. ప్రభావ (క) 4. బాధం జేయుచు (హ); బాధల్
వెట్టుచు-అనియుండవగును 5. మీరు సనుడా (క. త.) 6. మ్రుక్కుట (హ) 7. సఖుల (హ)
8. జరుగువాడు (క. చ. ట. డ.); నలుపువాడు (బ)

వ. మఱియును.

116

సీ. ఆకార జన్మ విద్యార్థ ¹వరిష్టుఁ డై గర్వ సంస్తంభ సంగతుఁడు గాఁడు
వివిధ మహానేక విషయసంపన్నుఁ డై పంచేంద్రియములచేఁ బట్టువడఁడు
భవ్య వయో బల ప్రాభవోపేతుఁ డై కామ రోషాదులఁ గ్రందుకొనఁడు
కామినీప్రముఖ భోగము లెన్ని గలిగిన వ్యసనసంసక్తి నా వంకఁ బోఁడు

ఆ. విశ్వమందుఁ గన్న విన్న యర్థములందు
వస్తుదృష్టిఁజేసి వాంఛ యిడఁడు
ధరణినాథ ! దైత్యతనయుండు హరిపర
తంత్రుఁ డై హతాన్యతంత్రుఁ డగుచు.

117

ఆ. సద్గుణంబు లెల్ల సంఘంబు లై వచ్చి
యసురరాజ తనయునందు నిలిచి
పాసి చనవు విష్ణుఁ బాయనివిధమున
²నెమ్మి దగిలియుండు నిర్మలాత్మ !

118

మ. పగవా రై న సురేంద్రులున్ సభలలోఁ బ్రహ్లాదసంకాశులన్
సుగుణోపేతుల నెందు మే మెఱుంగ మంచున్ వృత్తబంధంబులన్
బొగడం జొత్తురు న త్కపీంద్రులక్రియన్ భూనాథ ! మీబోటి న
దృగవదృక్తులు దైత్యరాజ తనయున్ బాటించి కీర్తింపరే !

119

క. గుణనిధి యగు ప్రహ్లాదుని, గుణము లనేకములు గలవు గురుకాలమునన్
గణుతింప నశక్యంబులు, ఫణిపతికి బృహస్పతికిని భాషాపతికిన్.

120

వ. ఇట్లు సద్గుణగరిష్ఠుం డై న ప్రహ్లాదుండు భగవంతుం డై న వాసుదేవునియందు
సహజ సంవర్ధమాన నిరంతర ధ్యాన రతుం డై .

121

సీ. శ్రీవల్లభుఁడు దన్నుఁ ³జేరిన య తైన చెలికాండ నెవ్వరిఁ జేర మఱచు
నసురారి దనమ్రోల నాడిన ⁴య తైన నసురబాలురతోడ నాడ మఱచు
భక్తవత్సలుఁడు సంభాషించి న తైన పరభాషలకు ⁵మాటుపలుక మఱచు
సురవంద్యుఁ దనలోనఁ జూచిన ⁶య తైనఁ జొక్కి సమస్తంబు జూడ మఱచు

1. విశిష్టుడై (చ. త. జ. ద.) గరిష్టుడై (ట. డ.)

2. నెపుడు (హ) నిండి తగిలియుండు (చ. జ. డ.) నెందు దగిలియుండు (ట. ద. బ.)

నేడు గలిగియుండు (తం), నేడు దగిలియుండు (వా) 3. జేరిన యెత్తైన (హ) యెత్తైన (హ)

4. మారుబలుక వెఱచు (హ) 5. యెత్తైన (హ)

తే. హరి పదాంభోజయుగ చింతనామృతమున
నంతరంగంబు నిండిన టైన నతఁడు
నిత్య పరిపూర్ణుఁ డగుచు నన్నియును మఱచి
జడత లేకయు నుండును జడునిభంగి.

122

శా. పానీయంబులు ద్రావుచున్ గుడుచుచున్ భాషింపుచున్ హాస లీ
లా నిద్రాదులు సేయుచున్ దిరుగుచున్ లక్షింపుచున్ సంతత
శ్రీచారాయణ పాదపద్మయుగళీ చింతామృతాస్వాద సం
ధానుం డై మఱచెన్ సురారిసుతుఁ డేత ద్విశ్వమున్ భూవరా!

123

సీ. వెకుంత చింతావివర్జిత ¹చేష్టుఁడై యొక్కఁడు ²నేడుచు నొక్కచోట
నశ్రాంత హరిభావ నారూఢచిత్తుఁ డై యుద్ధతుఁ డై పాడు నొక్కచోట
విష్టుఁ డింతియ కాని వేటొండు లేదని యొత్తిలి నగుచుండు నొక్కచోట
నశినాతుఁ డను నిధానముఁగంటి ³నేఁ డని యుబ్బి గంతులు వైచు నొక్కచోటఁ

అ. బలుకు నొక్కచోటఁ బరమేశుఁ గేశవుఁ
బ్రణయ హర్ష జనిత బాష్పసలిల
మిళిత పులకుఁ డై నిమీలిత నేత్రుఁ డై
యొక్కచోట ⁴నిలిచి యూరకుండు.

124

వ. ఇట్లు పూర్వజన్మ పరమభాగవత సంసర్గ సమాగతం బైన ముకుంద చరణారవింద
సేవాతిరేకంబున నఖర్వ నిర్వాణభావంబు విస్తరింపుచు, నప్పటప్పటికి దుష్టన
సంసర్గ నిమిత్తంబునం దన చిత్తం బన్యాయత్తంబు గానీక నిజాయత్తంబు
సేయుచు, నప్రమత్తుండును, సంసార నివృత్తుండును, బుధజన విధేయుండును,
మహాభాగధేయుండును, సుగుణ మణిగణ గరిష్ఠుండును, బరమ భాగవతశ్రేష్ఠుం
డును, గర్మబంధలతా లవిత్తుండును, * (బవిత్తుండును నైన పుత్రునియందు
విరోధించి, సురవిరోధి యనుకంప లేక చంపం బంపె. అని పలికిన నారదునకు
ధర్మజుం డి ట్లనియె.

125

శా. పుత్రుల్ నేర్చిన నేరకున్న జనకుల్ పోషింతు రెల్లప్పుడున్
మిత్రత్వంబున బుద్ధి నెప్పి దురితోన్మేషంబు వారింతు రే
శత్రుత్వంబుఁ దలంప ¹రెట్టియెడ నా సౌజన్య రత్నాకరున్
బుత్రున్ లోకపవిత్రుఁ దండ్రి ²నెగులుం బొందింప నెట్లోర్చెనో!

126

1. స్వాతుడై (డ) 2. నాడును (హ) 3. నేనని (హ. తం. వా.) 4. నగుచు (హ)
* శా. వ. ప్రతులలోలేదు. 5. రిట్టియెడ (హ) 6. మిగులం బాధింప (హ)

ఉ. బాలుఁ బ్రభావిశాలు హరి పాదపయోరుహ చింతనక్రియా
లోలుఁ గృపాశు సాధు గురు లోక ¹పదానత ఫాలు నిర్మల
శ్రీలు సమస్త సభ్య నుతశీలు విఖండిత మోహవల్లికా
జాలు నదేల తండ్రి వడిఁ జంపగఁ బంపె ? మునీంద్ర ! నెప్పువే. 127

అధ్యాయము - ౫

వ. అనిన నారదుం డి ట్లనియె. 128

శా. లభ్యం బైన సురాధిరాజపదమున్ లక్షింపఁ డ్రశాంతమున్
సభ్యత్వంబున నున్నవాఁ డబలుఁ డై జాడ్యంబుతో వీఁడు వి
ద్యాభ్యాసంబునఁ గాని తీవ్రమతి గాఁడంచున్ విచారించి దై
త్యేభ్యం దొక్కదినంబునం బ్రియసుతున్ వీక్షించి సోత్కంఠుఁ డై. 129

క. చదువనివాఁ డజ్ఞుం డగుఁ, జదివిన స దస ద్వివేక చతురత గలుగుం
జదువఁగ వలయును జనులకుఁ, జదివించెద నార్యులొద్దఁ జదువుము తండ్రి. 130

వ. అని పలికి, యసురలోక పురోహితుండును (భగవంతుండును నగు) శుక్రా
చార్యు కొడుకులఁ బ్రచండవితర్కులైన చండామర్కుల రావించి, సత్కరించి
యి ట్లనియె. 131

శా. అంధ ³ప్రక్రియ నుండు రాఁడు పలుకం డస్మ తృతాపక్రియా
గంధం బించుక లేదు మీరు గురువుల్ కారుణ్యచిత్తుల్ మనో
బంధుల్ మాన్యులు మాకుఁ బెద్దలు మముం బాటించి యీబాలకున్
గ్రంథంబుల్ చదివించి నీతికుశలుం గాఁ జేసి రక్షింపరే ! 132

వ. అని పలికి, వారలకుం బ్రహ్మోదు నప్పగించి, తోడ్కొనిపోం డనిన, వారును
దనుజరాజ కుమారునిం గొనిపోయి, యతనికి సమానవయస్కులగు సహశ్రోతల
నసురకుమారులం గొందఱం గూర్చి. 133

ఉ. అంచిత భక్తితోడ దనుజాధిపు గేహసమీపముం బ్రవే
శించి సురారిరాజసుతుఁ జేకొని శుక్రకుమారకుల్ పఠిం
పించిరి పాఠయోగ్యములు పెక్కులు శాస్త్రము లా కుమారుఁ డా
లించి పఠించె నన్నియుఁ జలింపని వైష్ణవభక్తిపూర్ణుఁ డై. 134

క. ఏ పగిది వారు నెప్పిన, నా పగిదిం ⁴జదువు గాని యట్టి ట్లని యా
క్షేపింపఁడు తా నన్నియు, రూపించిన మిథ్య లని నిరూఢ మనీషన్. 135

1. వదానతపాలు (హ); వదానతజాలు (క) 2. సురారిరాజపదమున్ (హ) 3. ప్రక్రియ
నున్నవాఁడు (తం. వా.) 4. చెప్పు (హ)

- శా. అంతం గొన్నిదినంబు లేగిన సురేంద్రదారాతి శంకాన్విత
స్వాంతుం డై నిజనందనుం గురువు లే జాడం బరింపించిరో ?
భ్రాంతుం డేమి పరించెనో ? పిలిచి సంభాషించి విద్యాపరి
శ్రాంతిం జూచెదఁ గాక నేఁ డని మహా సౌంధాంత రాసీనుఁ డై. 136
- ఉ. మోదముతోడ దై త్యకులముఖ్యుఁడు రమ్మని చీరబంచె బ్ర
హ్మోదకుమారకుఁ భవ మహోర్జవ తారకుఁ గామ రోష లో
భాది విరోధివర్గ పరిహారకుఁ గేశవ చింతనామృతా
స్వాద కఠోరకుఁ గలుషజాల మహోగ్రవనీ కుఠారకుఁ. 137
- వ. ఇట్లు చారులచేత నావళాయమానుం డై ప్రహ్లాదుండు సనుదెంచిన. 138
- శా. ఉత్సాహ ప్రభు మంత్రశక్తి యుత మై యుద్యోగ మారూఢ సం
వి త్సంపన్నుఁడ వైతివే ? చదివితే వేదంబులుఁ శాస్త్రముల్ ?
వత్సా ! రమ్మని చేరఁ జీరి కొడుకుఁ వాత్సల్య¹సంపూర్ణుఁ డై
యుత్సంగాగ్రముఁ జేర్చి దానవవిభుం డుత్కంఠ దీపింపఁగఁ. 139
- క. అనుదిన సంతోషణములు, జనిత శ్రమ తాప దుఃఖ సంతోషణముల్
తనయుల సంభాషణములు, జనకులకుం గర్జయుగళ స ద్భాషణముల్. 140
- వ. అని మఱియుఁ బుత్రా ! నీకు నెయ్యది భద్రం బై యున్నది ? చెప్పు మనినఁ
గన్న తండ్రికిఁ బ్రియనందనుం డి ట్లనియె. 141
- చ. ఎల్ల శరీరధారులకు నిల్లను చీకటి నూతి లోపలం
ద్రెళ్ళక వీరు నే మను మతిభ్రమణంబున భిన్ను లై ప్రవ
ర్తిల్లక సర్వము న్నతని దివ్యకళామయ మంచు విష్ణునం
దుల్లముఁ జేర్చి తా రడవి నుండుట మేలు నిశాచరాగ్రణీ ! 142
- వ. అని కుమారుం డాడిన ప్రతిపజ్ఞానురూపంబు లై న సల్లాపంబులు విని, దాన
వేండ్రుండు నగుచు ని ట్లనియె. 143
- క. ఎ ట్టాడిన న ట్టాడుదు, రిట్టి ట్టని² పలుక నెఱుగ రితరుల శిశువుల్
దట్టించి యెవ్వ³ రేనియుఁ, బట్టించిరో ? బాలకునకుఁ బరపక్షంబుల్. 144
- శా. నాకుం జూడఁగఁ జోద్య మయ్యెడుఁగదా ! నా తండ్రి యీబుద్ధి దా
నీకుఁ లోపలఁ దోచెనో ? పరులు దుర్నితుల్ పరింపించిరో ?
యేకాంతంబున బార్గవుల్ పలికిరో ? యీ దానవశ్రేణికిఁ
వై కుంతుండు కృతాపరాధుఁ డతని వర్ణింప నీ కేటికిఁ ? 145

1. మేపారగా (క) 2. మాటుపలుక నెఱుగరు శిశువుల్ (క) 3. రేమని (క. చ. తం. వా.)

మ. సురలం దోలుటయో ! సురాధిపతులన్ స్రుక్కించుటో ! సిద్ధులం
బరివేధించుటయో ! ముని ప్రవరులన్ బాధించుటో ! యక్ష కి
న్నర గంధర్వ విహంగ నాగపతుల న్నాశంబు నొందించుటో !
హరి యంచున్ గిరి యంచు నేల చెడ ? మోహంధుండ వై పుత్రకా ! 146

వ. అనినఁ దండ్రుమాటలకుఁ బురోహితు నిరీక్షించి, ప్రహ్లాదుం డి ట్లనియె. మోహ
నిర్మూలనంబు సేసి, యెవ్వనియందుఁ దత్పరు లైన యెటుక గల పురుషులకుఁ
బరులు దా రనియెడు మాయాకృతం బైన యస ద్గ్రాహ్యంబు గానంబడ
దట్టి పరమేశ్వరునకు నమస్కరించెద. 147

శా. అజ్ఞుల్ గొందఱు మేము దా మనుచు మాయం జెంది సర్వాత్మకుం
బ్రజ్జాలభ్యు వరాన్వయ క్రమములన్ భాషింపఁగా నేర రా
జిజ్ఞాసా పథమందు మూఢులు గదా ! చింతింప బ్రహ్మాది వే
దజ్ఞుల్ త త్పరమాత్ము విష్ణు నితరుల్ దర్శింపఁగా నేర్తురే ? 148

తే. ఇను మయస్కాంతసన్నిధి నెట్లు భ్రాంత
మగు హృషీకేశుసన్నిధి నా విధమునఁ
గరఁగుచున్నది దై వయోగమునఁ జేసి
బ్రాహ్మణోత్తమ ! చిత్తంబు భ్రాంత మగుచు. 149

సీ. మందార మకరంద మాధుర్యమునఁ దేలు మధుపంబు వోవునే ? మదనములకు
నిర్మల మందాకినీ వీచికలఁ దూఁగు రాయంచ సనునె తరంగిణులకు
లలిత రసాలవల్లవ భాది యై చొక్కు కోయిల సేరునే ? కుటజములకుఁ
బూర్జేందు చంద్రికా స్ఫురిత చకోరక మరుగునే ? సాంద్ర నీహారములకు

తే. అంబుజోదర దివ్య పాదారవింద
చింతనామృత పానవిశేష మత్త
చిత్త మేరితి నితరంబుఁ జేరనేర్చు
వినుతగుణశీల ! మాటలు వేయునేల ? 150

వ. అనిన విని రోషించి, రాజసేవకుం డైన పురోహితుండు ప్రహ్లాదుం జూచి,
తిరస్కరించి యి ట్లనియె. 151

ఉ. పంచశర ద్వయస్కుండవు బాలుఁడ వించుక గాని లేవు భా
షించెదు తర్కవాక్యములఁ జెప్పిన శాస్త్రములోని యర్థ మొ
క్కించుక యైనఁ జెప్ప వసురేంద్రుని ముందట మాకు నౌదలల్
వంచుకొనంగఁ జేసితివి వైరి విభూషణ ! వంశదూషణా ! 152

- చ. తనయుఁడు గాఁడు శాత్రవుఁడు దానవభర్తకు వీఁడు దైత్య చం
దనవనమందుఁ గంటకయుత ఊతిజాతముభంగిఁ బుట్టినాఁ
డనవరతంబు రాక్షసకులాంతకుఁ బ్రస్తుతి సేయుచుండు దం
డనమునఁ గాని శిక్షలకు డాయఁడు పట్టుఁడు కొట్టుఁ దుద్ధతిఁ. 153
- క. నీ పాపనిఁ జదివించెద, నీ పాదము లాన యింక నిపుణతతోడం
గోపింతుము దండింతుము, కోపింపకుమయ్య! దనుజకుంజర వింటే! 154
- వ. అని మఱియు, నా రాచపాపనికి వివిధోపాయంబులం బురోహితుండు వెఱపుఁ
జూపుచు రాజసన్నిధిం బాపి, తోడుకొని పోయి యేకాంతంబున. 155
- క. భార్గవనందనుఁ డతనికి, మార్గము నెడకుండఁ జెక్కుమాటులు నిచ్చుల్
వర్గ త్రితయముఁ జెప్పె న,నర్గళ మగు మతివిశేష మమర నరేంద్రా! 156
- వ. మఱియు, గురుండు శిష్యునకు సామ దాన భేద దండోపాయంబు లన్నియు
నెఱింగించి, నీతికోవిదుం డయ్యె నని నమ్మి నిశ్చయించి, తల్లికి నెఱింగించి,
తల్లి చేత నలంకృతుం డైన కులదీపకు నవలోకించి. 157
- ఉ. త్రిప్పకు మన్న మా మతము దీర్ఘము లైన త్రివర్గపాఠముల్
దప్పకు మన్న! నేఁడు మన దైత్యవరేణ్యుని మ్రోల నేము ముఁ
చెప్పినరీతి గాని మఱి నెప్పకు మన్న! విరోధి నీతులఁ,
విప్పకు మన్న! దుష్ట మగు విష్ణుచరిత్ర కథార్థ జాలముల్. 158
- వ. అని బుజ్జగించి, దానవేంద్రుని సన్నిధికిం దోడి తెచ్చిన. 159
- సీ. అడు గడ్గునకు మాధ వానుచింతన సుధామాధుర్యమున మేను మఱచువాని
నంభోజగర్భాదు లభ్యసింపఁగలేని హరిభక్తి పుంభావ మైనవాని
మాతృగర్భముఁ జొచ్చి మన్నది మొదలుగాఁ జిత్త మచ్యుతుమీఁదఁ జేర్చువాని
నంకించి తనలోన నఖిల ప్రపంచంబు శ్రీవిష్ణుమయ మని చెలఁగువాని
- తే. వినయ కారుణ్య బుద్ధివివేక లక్ష
ణాది గుణముల కాటప ట్టయిన వాని
శిష్య బుధలోక సంభావ్యుఁ జీరి గురుఁడు
ముందఱికి ద్రొబ్బి తండ్రికి మ్రొక్కు మనుచు. 160
- క. శిక్షించితి మన్యము లగు, పక్షంబులు మాని నీతిపారగుఁ డయ్యెఁ
రక్షోవం శాధీశ్వర!, వీక్షింపుము నీ కుమారు విద్యాబలముఁ. 161

వ. అని పలికిన, శుక్రకుమారకు వచనంబు లాకర్ణించి, దానవేంద్రుండు దనకు
దండ ప్రణామంబు చేసి నిలుచున్న కొడుకును దీవించి, బాహుదండంబులు
సాచి, దిగ్గనం డగ్గఱం దిగిచి, పెద్ద తడవు గాఢాలింగనంబు సేసి, తన తొడ
మీఁద నిడుకొని, చుంచు దువ్వి. చుబుకంబు పుణికి, చెక్కిలి ముద్దుగొని, శిరంబు
మూర్కొని, ప్రేమాతిరేక సంజనిత బాష్పబిందు సందోహంబుల నతని వదనార
విందంబుఁ దడపుచు, మందమధురాలాపంబుల ని ట్లనియె. 162

శా. చోద్యం బయ్యెడు నింతకాల మరిగెన్ శోధించి యే మేమి సం
¹వేద్యాంశంబులు నెప్పిరో? గురువు లే వెంటం బరింపించిరో?
విద్యాసార మెటుంగఁ గోరెద భవ ద్విజ్ఞాత శాస్త్రంబులోఁ
బద్యం బొక్కటి చెప్పి సార్థముగఁ దాత్పర్యంబు భాషింపుమా! 163

శా. నిన్నున్ మెచ్చరు నీతిపాఠమహిమ ²నీతోడి దై త్యాభకుల్
గన్నా రన్నియుఁ జెప్ప నేర్తురుగదా! గ్రంథార్థముల్ దతు లై
యన్నా! యెన్నఁడు నీవు ³నీతిమతి వౌ దంచున్ మహావాంఛతో
నున్నాడ న్ననుఁ గన్నతండ్రి! ⁴భవదీ యోత్కర్షముం జూపవే! 164

వ. అనినం గన్నతండ్రికిఁ బ్రియనందనుం డైన ప్రహ్లాదుం డి ట్లనియె. 165

క. చదివించిరి నను గురువులు, సదివితి ధర్మార్థముఖర శాస్త్రంబులు నేఁ
జదివినవి గలవు పెక్కులు, చదువులలో మర్మమెల్లఁ జదివితిఁ దండ్రి! 166

మ. ⁵తను హృ ద్భాషల సఖ్యమున్ శ్రవణమున్ దాసత్వమున్ వందనా
ర్చనముల్ సేవయు ⁶నాత్మలో నెఱుకయున్ ⁷సంకీర్తనల్ చింతనం
బను నీ తొమ్మిది భక్తిమార్గముల సర్వాత్మున్ హరి న్నమ్మి స
జ్జనుఁ డై యుండుట భద్రమంచుఁ దలఁతున్ సత్యంబు దై త్యోత్తమా! 167

శా. అం ధేం దూదయముల్ మహాబధిర శంఖారావముల్ మూక స
ద్గ్రంథాఖ్యాపనముల్ నపుంసక వధూకాంక్షల్ కృతఘ్నావళీ
బంధుత్వంబులు భస్మ హవ్యములు లుబ్ధ ద్రవ్యముల్ క్రోడ ⁸స
ద్గంధంబుల్ హరిభక్తి వర్జితుల రిక్త వ్యర్థ సంసారముల్. 168

1. వేద్యార్థంబులు (డ) 2. నీతోటి (హ) 3. నీతినిధి వౌదంచున్ (జ.డ.ద.) నీతివిదుడౌ
దంచున్ (బ. తం. వా.) 4. భవదీయోత్కర్ష తన్ (హ) 5. హృదభాషల (హ.త.జ.డ.ద.)
6. సత్కీర్తియున్ (హ) 7. సద్గంధంబుల్ (హ) 8. "ఆత్మ నివేదనమ్" అని మూలము(5-29)

సీ. కమలాతు నర్పించు కరములు కరములు శ్రీనాథు వర్ణించు జిహ్వా జిహ్వా
సురరక్షకునిఁ జూచు చూడ్తులు చూడ్తులు శేషశాయికి మ్రొక్కు శిరము శిరము
విష్ణు నాకర్ణించు వీనులు వీనులు మధువై రిఁ దవిలిన మనము మనము
భగవంతు వలగొను పదములు పదములు పురుషోత్తముని మీఁది బుద్ధి బుద్ధి

తే. దేవదేవునిఁ జింతించు దినము దినము
చక్రహస్తునిఁ బ్రకటించు చదువు చదువు
కుంభినీధవుఁ జెప్పెడి గురుఁడు గురుఁడు
'దండ్రుడి! హరిఁ జేరు మనియెడి తండ్రుడి తండ్రుడి.

169

సీ. కంజాతునకుఁ గాని కాయంబు కాయమే ? పవన గుంభిత చర్మభస్మి గాక
వైకుంఠుఁ బొగడని వక్త్రంబు వక్త్రమే ? ధమధమ ధ్వనితోడి ధక్క గాక
హరిపూజనము లేని హస్తంబు హస్తమే ? తరుశాఖ నిర్మిత దర్వి గాక
కమలేశుఁ జూడని కన్నులు కన్నులే ? తను కుడ్య జాల రంధ్రములు గాక

ఆ. చక్రిచింత లేని జన్మంబు జన్మమే ?
తరళ సలిల బుద్బుదంబు గాక
విష్ణుభక్తి లేని విబుధుండు విబుధుఁడే ?
పాదయుగముతోడి పశువు గాక.

170

పీ. సంసారజీమూత సంఘంబు విచ్చునే ? చక్రి దాస్యప్రభంజనము లేక
తాపత్ర యాభీల దావాగ్ను లాటునే ? విష్ణుసేవామృత వృష్టి లేక
సర్వంకషాఘాత జలరాసు లింకునే ? హరి మనీషా బడబాగ్ని లేక
ఘన విప ద్గాఢాంధకారంబు లణఁగునే ? పద్మాతు నుతి రవిప్రభలు లేక

తే. నిరుప మాపునరావృత్తి నిష్కళంక
ముక్తినిధిఁ గానవచ్చునే ? ముఖ్య మైన
శార్ఙ్గి కోదండ చింతనాంజనము లేక
తామరస గర్భునకు నైన దానవేంద్ర !

171

వ. అని యి విధంబున వెఱపు మఱపు నెఱుంగక, యులుకు చెడి పలికెడు కొడుకు
నుడువులు వెవులకు ములుకుల క్రియ నొదవినఁ, ³బెదవు లదరం గదురుచు, నదరి
పడి, గురుసుతునిం గనుంగొని, విమత కథనంబులు గఱపినాఁడ వని దానవేంద్రుం
డి ట్లనియె.

172

1. తగిలి హరిజేరు (ట) 2. తోటి (హ) 3. కటము లదరఁ బెదవులం గఱచుచు (హ. వా)
పెదవు లదరం బదురుచు (ట. త.) పెదవు లదుర కనలుచు నదరిపడి (డ)

- చ. పటుతర నీతిశాస్త్రచయ పారగుఁ జేసెద నంచు బాలు నీ
వటు గొనిపోయి వానికి ననర్హము లైన విరోధి శాస్త్రముల్
కుటిలతఁ జెప్పినాఁడవు భృగుప్రవరుండ వటంచు నమ్మితిన్
గటకట ! బ్రాహ్మణాకృతివి గాక యథార్థపు బ్రాహ్మణుండవే ? 173
- క. ధర్మైతర వర్తనులును, 'దుర్మంత్రులు నైన జనుల దురితము లొందున్
మర్మములు గలఁచి కల్మష, కర్ముల రోగములు వొందుకై వడి విప్రా ! 174
- వ. అనిన రాజునకుం బురోహితుం డి ట్లనియె. 175
- ఉ. తప్పులు లేవు మావలన దానవనాథ ! విరోధిశాస్త్రముల్
సెప్పము క్రూరు లై పరులు సెప్పరు మీ చరణంబు లాన ను
మ్రొప్పుడు మీ కుమారునకు నింతయు నై జమనీష; యెవ్వరుం
జెప్పెడిపాటి గాదు ప్రతిచింతఁ దలంపుము నేర్పు కై వడిన్. 176
- క. మిత్రులము పురోహితులము, పాత్రుల మే మదియుఁ గాక భార్గవులము నీ
పుత్రుని నిటువలెఁ జేయఁగఁ, శత్రులమే ? దైత్య జలధి చంద్రమ వింటే ? 177
- వ. అనినం గురునందనుం గోపింపక దైత్యవల్లభుండు గొడుగు నవలోకించి యి
ట్లనియె. 178
- క. ఒజ్జలు సెప్పని యీ మతి, మ జ్ఞాతుఁడ వైన నీకు మఱి యెవ్వరిచే
నుజ్ఞాత మయ్యె బాలక !, త జ్ఞనులం బేరుకొనుము తగ నామ్రమాలన్. 179
- వ. అనినఁ దండ్రికిఁ బ్రహ్లాదుం డి ట్లనియె, 180
- ఉ. అచ్చపుఁ జీకటిం బడి గృహవ్రతు లై విషయ ప్రవిష్టు లై
చచ్చుచుఁ బుట్టుచున్ మఱలఁ జర్వితచర్వణు లైనవారికిం
జెచ్చెరఁ బుట్టునే ? పరులు సెప్పిన నైన నిజేచ్చ నైన నే
మిచ్చిన నైనఁ గానలకు నేఁగిన నైన హరిప్రబోధముల్. 181
- ఉ. కాననివాని నూతగొని కాననివాఁడు విశిష్ట వస్తువుల్
గాననిభంగిఁ గర్మములు గైకొని కొందఱు కర్మబద్ధు లై
కానరు విష్ణుఁ గొందఱు అటఁ గందు రకించిన వైష్ణవాంఘ్రి సం
స్థాన రక్షోఽభిషిక్తు లగు సంహృతకర్ములు దానవేశ్వరా ! 182

శా. శోధింపబడె సర్వశాస్త్రములు రక్షోనాథ ! వె య్యేటికిన్
గాథల్ మాధవశేముషి తరణి సాంగత్యంబునం గాక దు
ర్మేధం దాటఁగ వచ్చునే ? సుత వధూ మీనోగ్రవాంఛా మద
క్రోధోల్లోల విశాలసంస్కృతి మహా ఘోరామితాంభోనిధిన్. 183

వ. అని పలికిన కొడుకును ధిక్కరించి, మక్కువ సేయక, రక్కసులతోడ దన
తొడలపై నుండనీక గొబ్బన దిగఁద్రొబ్బి, నిబ్బరం బగు కోపంబు దీపింప, వేడి
చూపుల మింట మంట లెగయ, మంత్రులం జూచి యి ట్లనియె. 184

—: హిరణ్యకశిపుండు ప్రహ్లాదుని వివిధోపాయంబుల హింసించుట :—

శా. క్రోడం బై పినతండ్రిఁ జంపె నని తాఁ గ్రోధించి చిత్తంబులోఁ
వీడం జేయఁడు బంటుభంగి హరికిన్ విద్యేషికిన్ భక్తుఁ డై
యోడం డక్కట ! ప్రాణవాయువులు వీఁ దొప్పించుచున్నాఁడు నా
తోడన్ వెరము¹పట్టె నిట్టి జనకద్రోహిన్ ²మహిన్ గంటిరే ? 185

వ. అని రాక్షసవీరుల వీక్షించి యి ట్లనియె. 186

శా. పంచాబ్దంబులవాఁడు తండ్రి నగు నా పక్షంబు నిందించి య
త్కించి ద్భీతియు లేక విష్ణు నహితుం గీర్తింపుచున్నాఁడు వ
ల్దించుం జెప్పిన మానఁ డంగమునఁ బ్రతాకారతన్ వ్యాధి జ
న్మించెన్ వీని వధించి రండు దనుజుల్ మీ మీ పటుత్వంబులన్. 187

శా. అంగవ్రాతములోఁ జికిత్సకుఁడు దుష్టాంగంబు ఖండించి శే
షాంగశ్రేణికి రక్షసేయుక్రియ నీ యజ్ఞం గులద్రోహి దు
స్సంగుం గేశవపక్షపాతి నధముం జంపించి వీరవ్రతో
త్తుంగఖ్యాతిఁ జరించెదన్ గులము నిర్దోషంబుఁ గావించెదన్. 188

క. హంతవ్యుఁడు రక్షింపను, మంతవ్యుఁడు గాఁడు యముని మందిరమునకున్
గంతవ్యుఁడు వధమున కుప, రంతవ్యుం డనక చంపి రం డీ ³పడుచున్. 189

వ. అని దానవేంద్రుం డానతిచ్చిన, వాడికోటల రక్కసులు పెక్కండు శూల
హస్త లై వక్త్రంబులు దెఱచికొని యుబ్బి బొబ్బలిడుచు, ధూమసహిత దావ
దహనంబునుం బోలెఁ దామ్రసంకాశంబు లై న కేశంబులు మెఱయ, భేదన
వాదన చేదనంబులు సేయుచు. 190

- చ. బాలుఁడు రాచబిడ్డఁడు కృపాశుఁడు సాధుఁడు లోకమాన్య సం
శీలుఁడు వీఁ డవధ్యుఁ డని చిక్కక స్రుక్కక క్రూరచిత్తులై
శూలములం దదంగముల సుస్థిరు లై ప్రహరించి రుగ్ర వా
చాలత నందఱున్ దివిజశత్రుఁడు వల్దనఁ డయ్యె భూవరా ! 191
- చ. *పలువురు దానవుల్ పొడువ బాలునిదేహము లేశమాత్రము
న్నొలియదు లోపలన్ రుధిర ముబ్బదు కందదు శల్యసంఘము
న్నొలియదు దృష్టివైభవము నష్టముగాదు ముఖేందుకాంతియున్
బొలియదు నూతనశ్రమము పుట్టదు ¹పట్టదు దీనభావమున్. 192
- ఉ. తన్ను నిశాచరుల్ వొడువ దైత్యకుమారుఁడు మాటిమాటి కో
పన్నగశాయి ! యో దనుజభంజన ! యో జగదీశ ! యో మహా
పన్న శరణ్య ! యో నిఖిలపావన ! యంచు నుతించుఁ గాని తాఁ
గన్నుల నీరుదేఁడు భయకంప సమేతుఁడు గాఁడు భూవరా ! 193
- ఉ. పాఱఁడు లేచి దిక్కులకు బాహువు లొడ్డఁడు బంధురాజిలోఁ
దూఱఁడు ఘోరకృత్య మని దూఱఁడు తండ్రిని మిత్రవర్గమున్
జీరఁడు మాతృసంఘము వసించు సువర్ణ గృహంబులోనికిన్
దాఱఁడు కావరే యనఁడు తాపము నొందఁడు ²కంటగింపఁడున్. 194
- వ. ఇట్లు సర్వాత్మకం బై యిట్టి దట్టి దని నిర్దేశింపరాని పరబ్రహ్మంబు దాన యై
య మ్మహావిష్ణుని యందుఁ జి త్తంబుఁ జేర్చి, తన్మాయుం దై పరమానందంబునం
బొందియున్న ప్రహ్లాదునియందు రాక్షసేంద్రుండు దన కింకరులచేతం జేయింపు
చున్న మారణకర్మంబులు పాపకర్మునియందుఁ బ్రయుక్తంబు లైన సత్కా
రంబులుం బోలె విఫలంబు లగుటం జూచి. 195
- ఉ. శూలముల న్ని శాచరులు స్రుక్కక దేహము నిగ్రహింపఁగా
బాలుఁడు నేలపైఁ బడఁడు పాఱఁడు చావఁడు తండ్రి నైన నా
పాలికి వచ్చి చక్రధరుపక్షము మానితి నంచుఁ బాదముల్
ఫాలము నోకఁ మ్రొక్కఁ డనపాయత నొందుట కేమి హేతువో ? 196
- వ. అని శంకింపుచు. 197
- సీ. ఒకమాటు దిక్కుంబియూధంబుఁ దెప్పించి కెరలి ³బాలకునిఁ ద్రొక్కింపఁ బంపు
నొకమాటు విషభిక రోరగశ్రేణులఁ గడువడి నర్భకుఁ గఱవఁ బంపు
నొకమాటు హేతినం ఘోగ్రానలములోన విసరి కుమారుని వేయఁ బంపు
నొకమాటు గూలంక షోల్లోల జలధిలో మొత్తించి శాబకు ముంపఁ బంపు

* ఈ పద్యమున క్రియాపద మొకటి యధికముగానున్నది.

1. మోమున (హ. క. చ. త. జ. డ. బ.) 2. కంటగింపఁగన్ (హ) 3. డింభకుని(ద.తం.వా.)

ఆ. విషము వెట్టఁ బంపు విదళింపఁగాఁ బంపు
దొడ్డకొండ చఱులఁ ద్రోయఁ బంపుఁ
బట్టి కట్టఁ బంపు ¹బాధింపఁగాఁ బంపు
బాలుఁ గినిసి దై త్యపాలుఁ డధిప !

198

సీ. ఒకవేళ నభిచార హోమంబు సేయించు నొకవేళ నెండల నుండఁ బంపు
నొకవేళ వానల నుపహతి నొందించు నొకవేళ రంధ్రంబు లుక్కఁ బట్టు
నొకవేళఁ దనమాయ నొదవించి బెగడించు నొకవేళ మంచున నొంటి నిలుపు
నొకవేళఁ బెనుగాలి కున్నుఖుఁ గావించు నొకవేళఁ బాఁతించు నుర్వియందు

తే. నీరు నన్నంబు నిడనీక నిగ్రహించుఁ
గళల నడిపించు టువ్వింపు గండళిల
గదల వ్రేయించు నేయించు ఘనశరములఁ
గొడుగు నొకవేళ నమరారి క్రోధి యగుచు.

199

వ. మఱియు ననేక మారణోపాయంబులఁ బాపరహితుం డైన పాపని రూపుమాప
లేక యేకాంతంబున దురంత చింతాపరిశ్రాంతం డై రాక్షసేంద్రుండు దన
మనంబున.

200

చ. ముంచితి వార్ధులం గదల మొత్తితి శైలతటంబులందుఁ ద్రొ
బ్బించితి శస్త్రరాజిఁ బొడిపించితి మీఁద నిభేంద్రపంక్తిఁ ద్రొ
క్కించితి ధిక్కరించితి శపించితి ఘోర దవాగ్నులందుఁ ద్రొ
యించితిఁ బెక్కు ²పాట్ల నలయించితిఁ జావఁ డి దేమి ³చిత్రమో !

201

చ. ఎఱుఁగడు జీవనౌషధము లెవ్వరు భర్తలు లేరు బాధలన్
దరలఁడు నైజతేజమునఁ దథ్యము జాడ్యము లేదు మిక్కిలిన్
మెఱయుచునున్నవాఁ డొక నిమేషము దైన్యము నొందఁ డింక నే
తెఱఁగునఁ ద్రుంతు ? వేసరితి దివ్యము వీని ప్రభావ మెట్టిదో !

202

వ. అదియునుం గాక తొల్లి శునశ్శేపుం డను మునికుమారుండు దండ్రుచేత యాగ
పశుత్వంబునకు దత్తుం డై తండ్రు దనకు నపకారి యని తలంపక బ్రతికిన
చందంబున.

203

క. ఆగ్రహమున నేఁ జేసిన, నిగ్రహములు పరులతోడ నెఱి నొకనాఁడున్
విగ్రహము లనుచుఁ బలుకఁ డ, నుగ్రహములుగాఁ ³దలంచునొవ్వఁడు మదిలోన్.

1. బాధింపుఁడని (హ) 2. బాధ (హ.క.జ.) 3. హేతువో (ట) 4. స్మరించు (ట.డ.ద.తం.వా.)

- వ. కావున వీడు మహా తపఃప్రభావ సంపన్నుడు. వీని కెందును భయంబు లేదు. వీనితోడి విరోధంబునం దనకు మృత్యువు సిద్ధించు. అని నిర్ణయించి, చిన్నఁ బోయి ఖిన్నుం డై ప్రసన్నుండు గాక క్రిందు సూచుచు విషణ్ణుం డై చింత నంబు సేయుచున్న రాజునకు మంతనంబునఁ జండామర్కు లి ట్లనిరి. 205
- శా. శుభ్రఖ్యాతివి నీ ¹ప్రభావము మహాచోద్యంబు దై త్యేంద్ర! రోష భూయుగ్మ విజృంభణంబున దిగీశవ్రాతమున్ బోరులన్ విభ్రాంతంబుగఁ జేసి యేలితి గదా! విశ్వంబు వీఁ డెంత! యీ దభోక్తుల్ గుణ దోష హేతువులు చింతం బొంద నీ కేటికిన్. 206
- ఉ. వక్రకుం డై న జనుండు వృద్ధ గురు సేవంజేసి మేధా నయో పక్రాంతిన్ విలసిల్లు మీఁదట వయఃపాకంబుతో బాలకున్ శక్రద్వేషణ ²బద్ధుఁ జేయుము మదిన్ జాలింపు మీ రోషమున్ శుక్రాచార్యుఁడు వచ్చునంత కితఁడున్ సుశ్రీయుతుం డయ్యెడున్. 207
- వ. అని గురుపుత్రులు పలికిన, రాక్షసేశ్వరుండు గృహస్థులైన రాజులకు నుపదేశింపం దగిన ధర్మార్థ కామంబులు, ప్రహ్లాదునకు నుపదేశింపుం డని యనుజ్ఞ చేసిన, వారును నతనికిఁ ద్రివర్గంబు నుపదేశించిన, నతండును, రాగద్వేషంబుల చేత విషయాసక్తు లైన వారికి గ్రాహ్యంబు లైన ధర్మార్థ కామంబులు దనకు నగ్రాహ్యంబు లనియును, వ్యవహార ప్రసిద్ధికొఱ కై న భేదంబు గాని యాత్మ భేదంబు లే దనియు, ననర్థంబుల నర్థకల్పనంబు సేయుట దిగ్భ్రమం బనియును నిశ్చయించి, గురూపదిష్ట శాస్త్రంబు మంచి దని తలంపక, గురువులు దమతమ గృహస్థ ³కర్మానుష్ఠానంబులకుం బోయిన సమయంబున. 208
- క. ఆటలకుఁ దన్ను రమ్మని, పాటించి నిశాటసుతులు భాషించిన దో షాటకులేంద్ర కుమారుఁడు, పాటవమున వారిఁ ⁴జేరి ప్రజ్ఞాన్వితుఁ డై. 209
- క. చెప్పఁ డొకచదువు మంచిది, చెప్పెడిఁ దగులములు చెవులు చిందఱఁ గొనఁగా ⁵నెప్పుడు మనయెడ నొజ్జలు, నెప్పెద నొక చదువు వినుఁడు చిత్తము లలరన్.
- వ. అని రాచకుమారుండు గావునఁ గరుణించి, సంగడికాండ్రతో నగియెడు చందం బునఁ గ్రీడలాడుచు, సమానవయస్కు లైన దైత్యకుమారుల కెల్ల సేకాంతం బున ని ట్లనియె.

1. ప్రతాపము (ట. త. తం. హ.) 2. బద్ధు (హ. బ.) 3. కర్మానుసంధానము (ట. డ. ద.)
4. జేరి (హ) 5. చెప్పెడు (హ. తం. క. బ.)

అధ్యాయము - ౬

- ఉ. బాలకులార! రండు మన ప్రాయముబాలురు కొంద టుర్విలోఁ
 గూలుట కంటిరే! గురుఁడు ¹కూరుఁ డనర్థచయంబునందు దు
 శ్శీలత నర్థకల్పనముఁ ²జేసెడి గ్రాహ్యము గాదు శాస్త్రముల్
 మే లెఱిగించెదన్ వినిన మీకు నిరంతర భద్ర మయ్యెడిన్. 212
- వ. వినుండు. సకల జన్మంబులందును ధర్మార్థాచరణ కారణం బైన మానుషజన్మంబు
 దుర్లభంబు. అందుఁ బురుషత్వంబు దుర్గమంబు. అదియు శతవర్ష పరిమితం
 బైన జీవితకాలంబు నియతం బై యుండు. అందు సగ మంధకార బంధురం
 బై రాత్రిరూపంబున నిద్రాది వ్యవహారంబుల నిర్లక్ష్యం బై చను. చిక్కిన
 పంచాశ ద్వత్సరంబులందును ³బాల్య కైశోర వయోవిశేషంబుల వింశతి
 హోయనంబులు గడచు. కడమ ముప్పది యబ్దంబులు నింద్రియంబులచేతఁ
 బట్టువడి, దురవగాహంబు లైన కామ క్రోధ లోభ మోహ మద
 మత్సరంబు లను పాశంబులఁ గట్టువడి, విడివడ సమర్థుండు గాక ప్రాణం
 బుల కంటె మధురాయమాణ యైన తృప్తికు లోనై భృత్య తస్కర వణి
 క్కర్మంబులఁ బ్రాణహాని యైన నంగీకరించి, ⁴పదార్థంబుల నర్థింపుచు
 రహస్య సంభోగచాతుర్య సౌందర్య విశేషంబుల ధైర్యవల్లికా లవిత్రంబు లైన
 కళత్రంబులను, మహనీయ మంజుల మధురాలాపంబులు గల్గి, వశు లైన శిశువు
 లను, శీల వయో రూప ధన్య లగు కన్యలను, వినయ వివేక విద్యాలంకారు
 లైన కుమారులను, గామిత ఫలప్రదాత లగు భ్రాతలను, మమత్వ ప్రేమ
 దైన్య జనకు లైన జననీ జనకులను, సకల సౌజన్య సింధువు లైన బంధువులను,
 ధన కనక వస్తు వాహన సుందరంబు లైన మందిరంబులను, సుకరంబు లైన
 పశు భృత్య నికరంబులను, పంశ పరంపరాయత్తంబు లైన విత్తంబులను, వర్జింప
 లేక, సంసారంబు నిర్జింప నుపాయంబుఁ గానక, తంతువర్గంబున నిర్గమద్వార
 శూన్యం బైన మందిరంబుఁ జేరి, చిక్కువడి, వెడలెడి పాటవంబు సాలక, తగులు
 వడు కీటకంబు చందంబున, గృహస్థుండు స్వయంకృత కర్మబద్ధుం డై, శిశ్నోద
 రాది సుఖంబులఁ బ్రమత్తుం డై, నిజ కుటుంబ పోషణ పారవశ్యంబున విరక్తి
 మార్గంబు దెలియనేరక, స్వకీయ పరకీయ భిన్న భావంబున సంధికారంబునం బ్రవే
 శించు. కావునఁ గౌమార సమయంబున మనీషాగర్విష్టుం డై, పరమ భాగవత
 ధర్మం బనుష్ఠింప వలయు. దుఃఖంబులు వాంఛితంబులు గాక చేకులు భంగిని

1. కూరుఁడు నర్థచయంబునందు (హ) 2. జెప్పెడి (హ) 3. బాల్యయావన కౌమార
 కైశోర వయో విశేషంబుల (హ) 4. పదార్థంబుల నార్థింపుచు (ట. త.)

సుఖంబులును గాలానుసారంబు లై లబ్ధంబు లగు. కావున వృథా ప్రయాసం
బున నాయుర్వ్యయంబు సేయం దగదు. హరి భజనంబున మోక్షంబు సిద్ధించు.
విష్ణుండు సర్వభూతంబులకు నాత్మేశ్వరుండు. ప్రియుండు ముముక్షుం డగు
దేహికి దేహోపసాన పర్యంతంబు నారాయణ చరణారవింద సేవనంబు కర్తవ్యంబు.

సీ. కంటిరే మనవారు ఘనులు గృహస్థు డై విఫలులై కైకొన్న వెఱ్ఱితనము
భద్రార్థుడై యుండి పాయరు సంసార పద్ధతి నూరక పట్టువడిరి
కలయోనులం దెల్ల గర్భా ద్యవస్థలఁ బురుషుండు దేహియై పుట్టుచుండుఁ
ద న్నెఱుంగఁడు కర్మతంత్రుఁ డై కడపల ముట్టఁడు భవశతములకు నైన

ఆ. దీన శుభము లేదు దివ్యకీర్తియు లేదు
జగతిఁ బుట్టి పుట్టి చచ్చి చచ్చి
పొరల నేల మనకుఁ బుట్టని చావని
త్రోవ వెదకి కొనుట దొడ్డ బుద్ధి.

214

శా. హోలాపాన విజృంభమాణ మద¹ గర్వారూఢ దేహోల్లాస
ద్బాలాలోకన శృంఖలానిచయ సంబద్ధాత్ముఁ డై లేశమున్
వేలా నిస్సరణంబు గానక మహావిద్వాంసుఁడున్ గామినీ
హేలాకృష్ట కురంగశాబక మగున్ హీనస్థితిన్ వింటిరే.

215

ఆ. విషయ సక్తు లైన వివిధాహితుల తోడి
మనికి వలదు ముక్తిమార్గ వాంఛ
నాదిదేవు విష్ణు నాశ్రయింపుఁడు ముక్త
సంగజనులఁ గూడి శైశవమున.

216

వ. కావున విషయంబులఁ జిక్కువడిన రక్కసులకు హరిభజనంబు శక్యంబు గాదు.
రమ్య మయ్యును, బహుతర ప్రయాసగమ్య మని తలంచితి రేనిఁ జెప్పెద.
సర్వ భూతాత్మకుం డై, సర్వ దిక్కల సిద్ధుం డైన బ్రహ్మ కడపలగాఁ గల
చరాచర స్థూల సూక్ష్మ జీవసంఘంబు లందును, అంభో వాయు కుంభినీ గగన
తేజంబు లనియెడు మహాభూతంబులందును, భూతవికారంబు లైన ఘట పటాదు
లందును, గుణసామ్యం బైన ప్రధానమందును, గుణవ్యతికరంబైన మహత్త్వాది
యందును, రజ స్సత్త్వ తమోగుణంబుల యందును, భగవంతుం డవ్యయుం
డీశ్వరుండు పరమాత్మ పరబ్రహ్మ మనియెడు వాచక శబ్దంబులుంగల్గి గేవలానుభ
వానంద స్వరూపకుండు, నవికల్పితుండు, ననిర్దేశ్యుండు నైన పరమేశ్వరుండు

1. గర్వాతీత (హ. తం. వా.)

త్రిగుణాత్మకం బైన తన దివ్యమాయచేత నంతర్హితైశ్వర్యం దై, వ్యాప్య
వ్యాపక రూపంబులంజేసి దృశ్యంబును, ద్రష్టయు, భోగ్యంబును, భోక్తయు
నై నిర్దేశింపం దగి, వికల్పితుం దై యుండు. తత్కారణంబున నాసుర
భావంబు విడిచి, సర్వభూతంబులందును దయా సుహృద్భావంబులు కర్తవ్యం
బులు. 'దయా సుహృద్భావంబులు గలిగిన నథోక్షజుండు సంతసించు. అనంతం,
డాద్యుండు, హరి సంతసించిన నలభ్యం బెయ్యదియు లేదు. జనార్దన చరణ
సరసీరుహయుగళ స్మరణ సుధారసపాన పరవశుల మైతిమేని మనకు దై వవశం
బున నకాంక్షితంబులై సిద్ధించు, ధర్మార్థ కామంబులును, గాంక్షితం బై సిద్ధించు
మోక్షం బన నేలను? త్రివర్గంబును, నాత్మవిద్యయుం, దర్శ, దండనీతి, జీవి
కాదు లన్నియును, త్రిగుణ్యా విషయంబు లైన వేదంబులవలనం బ్రతిపాద్యం
బులు. నిస్త్రైగుణ్యా లక్షణంబునం బరమపురుషుం దైన హరికి నాత్మ సమర్ప
ణంబు నేయుట మేలు. పరమాత్మ తత్త్వ జ్ఞానోదయంబునం జేసి స్వ పర
భ్రాంతిఁ జేయక పురుషుండు యోగావధూతత్వంబున నాత్మవికల్ప భేదంబునం
గలలోఁ గన్న విశేషంబుల భంగిఁ దథ్యం బనక మిథ్య యని తలంచు. అని
మఱియుఁ బ్రహ్లాదుం డిట్లనియె.

217

మ. నరుఁడుం దానును మైత్రితో¹ మెలఁగుచో నారాయణుం డింతయున్
వరుస న్నారద సంయమీశ్వరునకు² వ్యాఖ్యానముం జేసె ము³
హరిభక్తాంఘ్రి పరాగ శుద్ధతను లేకాంతుల్ మహాకించనుల్
పరతత్త్వజ్ఞులుగాని నేరరు మది⁴ భావింప నీ జ్ఞానము⁵.

218

వ. తొల్లి నేను దివ్యదృష్టి గల నారదమహామునివలన సవిశేషం బైన యీ జ్ఞానం
బును బరమ భాగవత ధర్మంబును వింటి. అనిన వెఱఁగుపడి, దైత్య బాలకు ల
ద్దనుజరాజ కుమారున కిట్లనిరి.

219

ఉ. మంటిమి కూడి భార్గవ కుమారకు తొద్ద ననేకశాస్త్రముల్
వింటిమి లేడు సద్గురుఁడు వేటొకఁ డెన్నఁడు రాజశాల ము
క్కంటికి నైన రాదు సొరఁగా వెలికిం జనరాదు నీకు ని
ష్కంటక వృత్తి నెవ్వఁడు ప్రగల్భుఁడు నెప్పె గుణాధ్య! నెప్పుమా.

220

క. సేవింతుము ని న్నెప్పుడు, భావింతుము రాజ వనుచు బహుమానంబుల్
గావింతుము తెలియము నీ, కీ వింత మతిప్రకాశ మే క్రియఁ గలిగెన్.

221

వ. అని యిట్లు దైత్యునందనులు దన్నడిగినఁ బరమభాగవత కులాలంకారుం డైన ప్రహ్లాదుండు నగి, తనకు పూర్వంబునందు వినంబడిన నారదు మాటలు దలంచి యిట్లనియె.

222

అధ్యాయము - ౭

శా. అక్షిణోగ్ర తపంబు మందరముపై నర్థించి మా తండ్రి శుద్ధతాంతిం జనియుండఁ జీమగమిచేతఁ భోగించందంబునఁ భక్షింపంబడెఁ బూర్వపాపములచేఁ బాపాత్మకుం డంచు ముఁ రక్షస్సంఘము మీఁద నిర్జరులు సంరంభించి యుద్ధార్థు లై.

223

శా. ప్రస్థానోచిత భేరి భాంకృతులతోఁ బాకారియుం దారు ¹శార్దూల సైర్యంబుల నేగుదెంచినఁ దదీ యాటోప విభ్రాంతు లై స్వస్థేమల్ దిగనాడి పుత్ర ధన యోషా మిత్ర సంపత్కళా ప్రస్థానంబులు డించి పాటి రసురుల్ ప్రాణావనోద్యుక్తు లై.

224

మత్తకోకిల. ప్రల్లదంబున వేల్పు లుద్ధతిఁ బాటి రాజనివాసముఁ గొల్ల వెట్టి సమస్తవిత్తముఁ గ్రూరతం గొనిపోవఁగా నిల్లు సొచ్చి విశంకుఁ డై యమరేశ్వరుం డదలించి మా తల్లిఁ దాఁ జెఱవట్టె సిగ్గునఁ దప్త యై విలపింపఁగా.

225

వ. ఇట్లు సురేంద్రుండు మా తల్లినిం జెఱగొని పోవుచుండ, నమ్ముగుడ కురరి యను పులుఁగుక్రియ మొఱయిడినఁ, చెరువున దైవయోగంబున నారదుండు పొడగని యిట్లనియె.

226

ఉ. స్వర్భువనాధినాథ ! సురసత్తమ ! వేల్పులలోన మిక్కిలిన్నిర్భర పుణ్యమూర్తివి సునీతివి మానినిఁ బట్టనేల యీ గర్భిణి నాతురఁ విడువు కల్మషమానసురాలు గాదు నీ దుర్భర రోషము న్నిలుపు దుర్జయుఁ డైన నిలింపవై రివై.

227

వ. అనిన వేల్పుతపసికి ²వేయుఁగన్నులతవర యిట్లనియె.

228

ఉ. అంతనిధాన మైన దివిజాధిపు వీర్యము దీని కుక్షి న త్యంతసమృద్ధి నొందెడి మహాత్మక ! గావునఁ దత్ప్రసూతిపర్యంతము బద్ధఁ జేసి జనితార్భకు వజ్రపుధారఁ ద్రుంచి నిశ్చింతుఁడ నై తుదిఁ విడుతు సిద్ధము దానవరాజ వల్లభఁ.

229

1. శార్దూల సైర్యంబున (హ) 2. వేయిగన్నులుగల గరువ (త. తం)

వ. అని పలికిన వేల్పుజేసికిఁ దపసి యిట్లనియె.

230

శా. నిర్భీకుండు ప్రశస్త భాగవతుఁడు న్నిరైవరి జన్మాంత రా
విరూభ తాచ్యుత పాదభక్తి మహి మావిష్టుండు దైత్యాంగనా
గర్భస్థుం డగు బాలకుండు బహు సంగ్రా మాద్యుపాయంబులన్
దుర్భావంబునఁ బొంది చావఁడు భవ ద్దోర్ధర్ష ²విక్రభాంతుఁడై.

231

వ. అని దేవముని నిర్దేశించిన, నతని వచనంబులు మన్నించి, తానును హరిభక్తుండు
గావున దేవేంద్రుండు భక్తి³భావంబున మాయవ్వను విడిచి, వలగొని, సురలోకం
బునకుం జనియె. మునీంద్రుండు మజ్జననియందుఁ బుత్రికాభావంబు చేసి
యూటడించి, నిజాశ్రమంబునకుం గొనిపోయి, నీవు పతివ్రతవు. నీ యుద
రంబునఁ బరమభాగవతుం డైన ప్రాణి యున్నవాఁడు. తపోమహత్త్వంబునం
గృతార్థుండై నీ పెనిమిటి రాఁగలండు. అందాఁక నీ విక్కడ నుండుము. అనిన
సమ్మతించి.

232

శా. యోషారత్నము నాథదేవత విశాలోద్యోగ మా తల్లి ని
రైవషమ్యంబున నాథురాక మదిలో వాంఛించి నిర్దోష యై
యీష దీప్తియు లేక గర్భ పరిరక్షేచ్ఛన్ విచారించి శు
క్రూషల్ సేయుచు నుండె నారదునకున్ సువ్యక్త శీలంబునన్.

233

వ. ఇట్లు దనకుఁ బరిచర్య చేయుచున్న దైత్యరాజకుటుంబినికి నాశ్రితరక్షా విశారదుం
డైన నారదుండు నిజసామర్థ్యంబున నభయం బిచ్చి, గర్భస్థుం డైన నన్ను
నుద్దేశించి, ధర్మతత్త్వంబును, నిర్మలజ్ఞానంబును నుపదేశించిన, నమ్ముద్దియ
దద్దయుం బెద్దకాలంబునాఁటి వినికియుం గావున, నాఁడుది యగుటంజేసి, పరి
పాటి దప్పి సూటిలేక మఱచె. నారదుండు నాయెడఁ గృప గల నిమిత్తంబున.

క. వెల్లిగొని నాటనుండియు, నుల్లసితం బైన దైవయోగంబున శో
భిల్లెడు మునిమత మంతయు, నుల్లంబున మఱపు పుట్ట దొకనాఁడైనన్.

235

అ. వినుఁడు నాదువల్కు విశ్వసించితి రేని
నతుల కైన బాలజనుల కైనఁ
దెలియవచ్చు మేలు ⁴దేహోద్యహంకార
దళన నిపుణ మైన తపసిమతము.

236

1. ఉన్నిద్రుండు (తం) 2. విక్రభాంతుఁడై (హ) 3. భాంధవంబున (ట. త. జ. తం. వా)
4. దేహోద్యహంకార (చ. ఐ. హ. వా.)

వ. అని నారదోక్త ప్రకారంబున బాలకులకుఁ బ్రహ్లోదుం డిట్లనియె. ఈశ్వరమూర్తి యైన కాలంబునంజేసి వృక్షంబు గలుగుచుండ ఫలంబునకు జన్మ సంస్థాన వర్గ నాపక్షీణత్వ పరిపాక నాశంబులు ప్రాప్తంబు లైన తెఱంగున, దేహమునకుం గాని *(షడ్భావవికారంబు) లాత్మకు లేవు. ఆత్మ నిత్యుండు, తయరహితుండు, శుద్ధుండు, తేత్రజ్ఞుండు, గగనాదులకు నాశ్రయుండు, క్రియాశూన్యుండు, స్వప్రకాశుండు, సృష్టిహేతువు, వ్యాపకుండు, నిస్సంగుండు, పరిపూర్ణుండు, నొక్కండు నని వివేకసమర్థంబులగు నాత్మలక్షణంబులు పండ్రెండు నెఱుంగుచు, దేహీదులందు మోహజనకంబు లగు నహంకార మమకారంబులు విడిచి, పసిండిగనులు గల నెలవున విభ్రాజమాన కనకలేశంబు లైన పాషాణాదులందుఁ బుటంబు వెట్టి, వహ్నియోగంబున గరంగ నూఁది, హేమకారకుండు పాట వంబున హోటకంబుఁ బడయుభంగి, నాత్మకృత కార్యకారణంబుల నెఱింగెడి నేర్పరి, దేహంబునం దాత్మసిద్ధికొఱకు నైన యుపాయంబునంజేసి బ్రహ్మ భావంబుఁ బడయు. మూలప్రకృతియు, మహా దహంకారంబులును, బంచ తన్మాత్రంబులు నివి యెనిమిదియుం బ్రకృతు లనియును, రజ స్సత్త్వ తమం బులు మూఁడును బ్రకృతిగుణంబు లనియును, గర్మేంద్రియంబు లైన వా క్పాణి పాద పా యూపస్థలును, జ్ఞానేంద్రియంబు లైన శ్రవణ నయన రసనా త్వ గ్ధ్రాణంబులును, మనంబును, మహీ సలిల తేజో వాయు గగనంబులును నివి పదాఱును వికారంబు లనియును, గపిలాది పూర్వాచార్యులచేతం జెప్పం బడియె. సాక్షిత్వంబున నీ¹ యిరువదియేడింటిని నాత్మ గూడియుండు. పెక్కింటి కూటువ దేహము. అదియు జంగమ స్థావర రూపంబుల రెండువిధంబు లయ్యె. మూలప్రకృతి మొదలైన వర్గంబునకు వేఱై మణిగణంబులం జొచ్చియున్న సూత్రంబు చందంబున నాత్మ యిన్నింటియందునుం జొచ్చి దీపించు. ఆత్మకు జన్మ స్థితి లయంబులు గల వంచు మిథ్యాతత్పరులు గాక, వివేకశుద్ధ మైన మనంబున విచారించి, దేహంబునం దాత్మ వెతకవలయు. ఆత్మకు నవస్థలు గలయ ట్లుండుఁ గాని యవస్థలు లేవు. జాగరణ స్వప్న సుషుప్తు లను వృత్తు లెవ్వనిచేత నెఱుంగంబడు, నతం దాత్మ యంద్రు. కుసుమధర్మంబు లైన గంధంబులచేత గంధాశ్రయుం డైన వాయువు నెఱింగెడుభంగి ద్విగుణాత్మ కంబు లై కర్మజన్యంబు లైన బుద్ధిభేదంబుల నాత్మ నెఱుంగం దగు. అని చెప్పి.

సీ. సంసార మిది బుద్ధిసాధ్యము గుణకర్మ గణబద్ధ మజ్ఞాన కారణంబు
కలవంటి దింతియ కాని నిక్కము కాదు సర్వార్థములు మన స్సంభవములు

* తా. ప. ప్రతులలో లేదు. 1. యిరువది యేనింటిని (హ)

స్వప్న జాగరములు సమములు గుణశూన్యుఁ డగు పరమునికి గుణాశ్రయమున
భవవినాశంబులు పాటిల్లి నట్లుండుఁ బట్టిచూచిన లేవు బాలురార !

తే. కడఁగి త్రిగుణాత్మకము లైన కర్మములకు
జనక మై వచ్చు నజ్ఞాన సముదయమును
ఘనతర జ్ఞానవహ్నిచేఁ గాల్చిపుచ్చి
కర్మవిరహితు లై హరిఁ గనుట మేలు.

238

వ. అది గావున గురుశుశ్రూషయు, సర్వలాభ సమర్పణంబును, సాధుజన¹సంగంబును
నీశ్వరప్రతిమా సమారాధనంబును, హరికథా తత్పరత్వంబును, వాసుదేవుని
యందలి ప్రేమయు, నారాయణ గుణ కర్మ (కథా) నామ కీర్తనంబును,
వైకుంఠ చరణకమల ధ్యానంబును, విశ్వంభరమూర్తి విలోకన పూజనంబులును,
మొదలైన విజ్ఞాన వైరాగ్య లాభసాధనంబు లైన భాగవతధర్మంబులపై
రతి గలిగి, సర్వభూతంబులయందు నీశ్వరుండు భగవంతుం డాత్మ గలం డని
సన్మానంబు సేయుచు, గామ క్రోధ లోభ మోహ మద మత్సరంబుల గెలిచి,
యింద్రియవర్గంబును బంధించి, భక్తి సేయుచుండ నీశ్వరుం డైన విష్ణుదేవుని
యందుల గతి సిద్ధించు.

239

సీ. దనుజారి లీలావతారంబులందలి శౌర్యకర్మంబులు సద్గుణములు
విని భక్తుఁ డగువాఁడు వేడ్కతోఁ బులికించుఁ గన్నుల హర్షాశ్రుకణము లొలుక
గద్గదస్వరముతోఁ గమలాక్ష ! వైకుంఠ ! వరద ! నారాయణ ! వాసుదేవ !
యనుచు నొత్తిలి పాడు నాడు నాక్రోశించు నగుఁ జింతనముసేయు నతి యొనర్పు

తే. మరులుకొని యుండుఁ దనలోన మాటలాడు
వేల్పుసోఁకిన పురుషునివృత్తిఁ దిరుగు
బంధములు వాసి యజ్ఞానపటలిఁ గాల్చి
విష్ణుఁ బ్రాపించుఁ దుది భక్తివివశుఁ డగుచు.

240

వ. కావున రాగాదియుక్త మనస్కుం డైన శరీరికి సంసారచక్ర నివర్తకం బైన
హరిచింతనంబు బ్రహ్మమందలి నిర్వాణసుఖ మని బుధులు దెలియుదురు. హరి
భజనంబు దుర్గమంబు గాదు. హరి సకలప్రాణి హృదయంబులయందును నంత
ర్యామి యై యాకాశంబుభంగి నుండు. విషయార్జనంబుల నయ్యెడిది లేదు.
నిమిషభంగుర ప్రాణు లైన మర్త్యులకు మమతాస్పదంబు లగు చంచలంబు
లైన పుత్ర మిత్ర కళత్ర పశు భృత్య బల బంధు రాజ్య కోశ మణి మందిర

మంత్ర మాతంగ మహీ ప్రముఖ విభవంబులు నిరర్థకంబులు. యాగప్రముఖ పుణ్యలబ్ధంబు లైన స్వర్గాది లోకభోగంబులు పుణ్యానుభవ క్షీణంబులు గాని, నిత్యంబులు గావు. నరుండు విద్వాంసుండ నని యభిమానించి, కర్మంబు లాచరించి, యమోఘంబు లైన విపరీతఫలంబుల నొందు. కర్మంబులు కోరక చేయవలయు. కోరి చేసిన దుఃఖంబులు ప్రాప్తించు. పురుషుండు దేహంబుకొఱకు భోగంబుల నపేక్షించు. దేహంబు నిత్యంబు గాదు. తోడరాదు. ²మృతుం డైన వాని దేహమును శునకాదులు భక్షించు. దేహి కర్మంబు లాచరించి, కర్మ బద్ధుం డై క్రమ్మఱం గర్మానుకూలం బైన దేహంబుఁ దాల్చు. అజ్ఞానంబునం జేసి పురుషుండు కర్మదేహంబుల విస్తరించు. అజ్ఞానతంత్రంబులు ధర్మార్థ కామంబులు. జ్ఞానలభ్యంబు మోక్షంబు. మోక్షప్రదాత యగు హరి సకల భూతంబులకు నాత్మేశ్వరుండు. ప్రియుండు. తనచేత నైన మహాభూతంబుల తోడ జీవసంజ్ఞితం డై యుండు. నిష్ణాము లై హృదయగతుం డైన హరిని నిజభక్తిని భజింపవలయు.

241

క. దానవ దైత్య భుజంగమ, మానవ గంధర్వ సుర సమాజములో ల
క్షీనాథు చరణకమల, ధ్యానంబున నెవ్వఁ డైన ధన్యత నొందున్. 242

క. చిక్కఁడు వ్రతములఁ గ్రతువులఁ, జిక్కఁడు దానముల శౌచ శీల తపములన్
జిక్కఁడు ³యుక్తిని భక్తినిఁ, జిక్కినక్రియ నచ్యుతుండు సిద్ధము సుండి. 243

క. చాలదు భూదేవత్వము, చాలదు దేవత్వ మధిక శాంతత్వంబున్
చాలదు హరి మెప్పింప వి, శాలోద్యములార! భక్తి చాలినభంగిన్. 244

ఆ. దనుజ భుజగ యక్ష దైత్య మృగాభీర
సుందరీ విహంగ శూద్ర శబరు
లైనఁ బాపజీవు లైన ముక్తికిఁ బోదు
రఖిలజగము విష్ణుఁ డనుచుఁ దలఁచి. 245

క. గురువులు ⁴తమకును లోబడు, తెరువులు నెప్పెదరు విష్ణు దివ్యపదవికిన్
దెరువులు నెప్పుడు చీకటిఁ, బరువులు వెట్టంగనేల బాలకులారా! 246

క. తెం డెల్ల పుస్తకంబులు, నిం డాచార్యులకు మఱల నేకతమునకున్
రండు విశేషము నెప్పెదఁ, బొం డొల్లనివారు కర్మపుంజము పాలై. 247

1. సంగమంబును (చ. బ.) 2. మృతంబైన దేహమును (తం. వా) 3. వృత్తిని (హ. ట. బ.)
4. మనకును లోబడు (హ)

- క. అడుదము మనము హరి రతిఁ, బాడుద మే ప్రొద్దు విష్ణు భద్రయశంబుల్
వీడుదము దనుజసంగతిఁ, గూడుదము ముకుంద¹భ క్తకోటిన్ సూటిన్. 248
- క. విత్తము సంస్కృతిపటలము, వ్రత్తము కామాది వైరివర్గంబుల నేఁ
డిత్తము చిత్తము హరికినిఁ, జొత్తము నిర్వాణపదము శుభమగు మనకున్. 249
- వ. అని యిట్లు ప్రహ్లాదుండు రహస్యంబున న య్యా వేశల రాక్షసకుమారులకు
నపవర్గమార్గంబు నెఱింగించిన, వారును గురుశిక్షితంబు లైన చదువులు
సాలించి, నారాయణక్తిఁ జిత్తంబులం గీలించియుండుటఁ జూచి, వారల యే
కాంతభావంబుఁ దెలిసి, వెఱచి, వచ్చి, శుక్రాచార్యు నందనుండు శక్రవైరి
కి ట్లనియె. 250

అధ్యాయము - ౮

- కా. రక్షోబాబుర నెల్ల నీకొడుకు చేరం జీరి లోలోన నా
శిక్షామార్గము లెల్లఁ గల్గి లని యాక్షేపించి తా నందఱన్
మోక్షాయత్తులఁ జేసినాఁడు మనకున్ మోసంబు వాటిల్లె నీ
దక్షత్వంబునఁ జక్కఁజేయవలయున్ దై తేయవంశాగ్రణీ! 251
- క. ఉల్లసిత విష్ణుకథనము, లెల్లప్పుడు మాకుఁ జెప్పఁ డీ గురుఁ డని న
న్నుల్లంఘించి కుమారకు, లొల్లరు చదువంగఁ దానవోత్తమ! వింటే. 252
- క. ఉడుగఁడు మధురిపు కథనము, ¹విడివడి జడుపగిదిఁ దిరుగు వికసనమున నే
నొడివిన నొడుపులు నొడువఁడు, దుడుకనిఁ జదివింప మాకు దుర్లభ మధిపా! 253
- క. చొక్కపు రక్కసికులమున, ²వెక్కురు జన్మించినాఁడు ³పీతాంబరుని
న్నిక్కపు మక్కువఁ గొలిచెడి, నెక్కడి సుతుఁ గంటి రాక్షసేశ్వర! వెఱ్ఱిన్. 254
- వ. అని యిట్లు గురుసుతుండు నెప్పిన కొడుకువలని విరోధవ్యవహారంబులు కర్ణ
రంధ్రంబులందు ఖడ్గప్రహారంబు లై సోఁకిన బిట్టు మిట్టిపడి, పాదతాడితం బైన
భుజంగంబుభంగిఁ బవనప్రేరితం బైన దవానలంబు చందంబున, దండితాడితం
బైన కంఠీరవంబు కైవడి, భీషణ రోష రసావేశ జాజ్వల్యమాన చిత్తుండును,
*(పుత్రసంహారోద్యోగ యుక్తుండును) గంపమాన గాత్రుండును, నరుణీకృత
నేత్రుండును నై కొడుకును రప్పించి, సమ్మానకృత్యంబులు దప్పించి, నిర్దయుం
డై యశనిసంకాశ భాషణంబుల నదల్పుచు. 255

1. భక్తికోటిన్ (క. బ. హ. తం. వా.) 2. విడువఁడు (క. చ. త. బ. హ.) విడువడు మరి
జడువివగిది (ట) 3. వెక్కురు జన్మించి రండు (క. చ. త. జ. ద. హ.) 4. విష్ణునియందున్,
నిక్కపు మక్కువ విడువం, దెక్కడి (తం. వా.) * తా. ప. ప్రతులలో లేదు.

శా. సూనుఁ శాంతగుణ ప్రధాను నతి సంశుద్ధాంచిత జ్ఞాను న
జ్ఞా నారణ్య కృశాను నంజలిపుటీ సంభ్రాజమానుఁ సదా
శ్రీనారాయణ పాదపద్మయుగళీ చింతామృతాస్వాదనా
ధీనుఁ ధిక్కరణంబుఁ జేసి పలికెం దేవాహితుం డుగ్రతఁ. 256

సీ. అస్మదీయం బగు నాదేశమునఁ గాని మిక్కిలి రవి మిఁట మెఱయ వెఱచు
నన్ని కాలములందు ననుకూలుఁ దై కాని విద్యేషి యై గాలి వీవ వెఱచు
మత్స్యతాపానల మందీకృతార్చి యై విచ్ఛలవిడి నగ్ని వెలుఁగ వెఱచు
నతి తీక్షణ మైన నా యాజ్ఞ నుల్లంఘించి శమనుండు ప్రాణులఁ జంప వెఱచు

తే. నింద్రుఁ డౌదల నామ్రమాల నెత్త వెఱచు
నమర కిన్నర గంధర్వ యక్ష విహగ
నాగ విద్యాధ రావళి నాకు వెఱచు
నేల వెఱవపు పలువ ! నీ కేది దిక్కు. 257

శా. ప్రజ్ఞావంతులు లోకపాలకులు శుంభద్వేషు లయ్యుఁ మదీ
యాజ్ఞాభంగము సేయ నోడుదురు రోషాపాంగ దృష్టిఁ వివే
క జ్ఞానచ్యుత మై జగత్త్రితయముం గంపించు నీ విట్టిచో
నాజ్ఞోల్లంఘన మెట్లు సేసితివి సాహంకారతఁ దుర్మతి ! 258

శా. కంఠక్షోభము గాఁగ నొత్తిలి మహాగాఢంబుగా డింభ ! వై
కుంతుం జెప్పెదు దుర్జయుం డనుచు వై కుంతుండు వీరవ్రతో
త్కంఠాబంధురుఁ డేని నే నమరులఁ ఖండింప దండింపఁగాఁ
గుంతీభూతుఁడు గాక రావలదె మద్భోరాహవ ! ఊడికి. 259

శా. ఆచార్యోక్తము మాని ⁴బాలురకు మోక్షాసక్తిఁ బట్టించి నీ
వాచాలత్వముఁ జూపి విష్ణు నహితున్ వర్ణించి మ ద్దైత్యవం
శాచారంబులు ⁵నీలు చేసితివి మూఢాత్ముం గులద్రోహి ని
న్నీచుం జంపుట మేలు చంపి కులము నిర్దోషముం జేసెదఁ. 260

క. దిక్కులు గెలిచితి నన్నియు, ది క్కెవ్వఁడు రోరి ! నీకు దేవేంద్రాదుల్
దిక్కుల రాజులు వేఱొక, ది క్కెఱుఁగక కొలుతు రితఁడె దిక్కుని నన్నున్. 261

క. బలవంతుఁడ నే జగముల, బలములతోఁ జనక వీరభావమున మహా
బలుల జయించితి నెవ్వని, బలమున నాడెదవు నాకుఁ బ్రతివీరుఁడ వై. 262

వ. అనినఁ దండ్రుకి మెల్ల మెల్ల న వినయంబుతోఁ గొడు కి ట్లనియె. 263

క. బలయుతులకు దుర్బలులకు, బల మెవ్వఁడు నీకు నాకు బ్రహ్మాదులకుఁ
బల మెవ్వఁడు ప్రాణులకును, బల మెవ్వం డట్టి విభుఁడు బల మసురేంద్రా! 264

1. విద్యేషమున (హ) 2. గంపింప (హ) 3. క్రిడకున్ (క) 4. కాక (త. తం. వా.)
5. నీరు చేసిన (చ)

- క. దిక్కులు కాలముతో నే, దిక్కున లేకుండు గలుగు దిక్కుల మొదలై
దిక్కు గల లేని వారికి, ది క్కెయ్యది యదియ నాకు దిక్కు మహాత్మా ! 265
- సీ. కాలరూపంబులఁ గల విశేషంబుల నలఘు గుణాశ్రయుం డైన విభుఁడు
సత్త్వ బలేంద్రియ సహజ ప్రభావాత్ముఁ డై వినోదంబుల నఖిలజగముఁ
గల్పించు రక్షించు ఖండించు నవ్యయుం డన్నిరూపములందు నతఁడు గలఁడు
చిత్తంబు సమముగాఁ జేయుము మార్గంబు దప్పి వర్తించు చిత్తంబుకంటె
- తే. వైరు లెవ్వరు ? చిత్తంబు వైరి గాక
చిత్తమును నీకు వశముగాఁ జేయవయ్య !
మదయు తాసురభావంబు మానవయ్య !
యయ్య ! నీ మ్రోల మే లాడరయ్య ! జనులు. 266
- ఉ. లోకము లన్నియున్ గడియలోన జయించినవాఁడ వింద్రియా
నీకముఁ జిత్తముం గెలువ నేరవు నిన్ను నిబద్ధుఁ జేయు నీ
భీకర శత్రు లార్జునఁ బ్రభిన్నులఁ జేసినఁ బ్రాణికోటిలో
నీకు విరోధి లేఁ డొకఁడు నేర్పునఁ జూడుము దానవేశ్వరా ! 267
- క. పాలింపుము శేముషి ను, న్మాలింపుము కర్మబంధముల సమదృష్టిన్
జాలింపుము సంసారముఁ, గీలింపుము హృదయమందుఁ గేశవభక్తిన్. 268
- వ. అనినఁ బరమ భాగవత శేఖరునకు దోషాచరశేఖరుం డి ట్లనియె. 269
- క. చంపినఁ జచ్చెద ననుచును, గంపింపక యోరి పలువ ! కఠినోక్తుల నన్
గుంపించెదు చావునకున్, దెంపరి వై వదరు వాని తెఱఁగునఁ గుమతీ ! 270
- కా. నాతోడం బ్రతిభాష లాడెదు జగన్నాథుండు నాకంటె నీ
భూతశ్రేణికి రాజు లే డొకఁడు సంపూర్ణ ప్రభావుండు మ
ద్రాభతం జంపిన మున్ను నే వెదకితిన్ బల్మాలు నారాయణుం
డేత ద్విశ్వములోన లేఁడు మఱి వాఁ డెందుండురా దుర్మతీ ! 271
- క. ఎక్కడఁ గలఁ డే క్రియ నే, చక్కిని వర్తించు నెట్టిజాడను వచ్చున్ !
జక్కడుతు నిన్ను విష్ణునిఁ, బెక్కులు ప్రేలెదవు వాని భృత్యునిపగిదిన్. 272
- వ. అనిన, హరికింకరుండు శంకింపక హర్ష పులకాంకుర సంకలిత విగ్రహుం డై
యాగ్రహంబు లేక హృదయంబునఁ గేశవునిం దలంచి, నమస్కరించి, బాల
వర్తనంబుల నర్తనంబులు నేయుచు ని ట్లనియె. 273

- మ. ¹కలఁ డంభోధిఁ గలండు గాలిఁ గలఁ డాకాశంబునం గుంభినిఁ
గలఁ డగ్నిఁ దిశలం బగళ్ళ నిశలన్ ఖద్యోత చంద్రాత్మలఁ
గలఁ డోంకారమునం ద్రిమూర్తులఁ ద్రిలింగ వ్యక్తులం దంతటఁ
గలఁ డీశుండు గలండు దండ్రుడి! వెదకంగా నేల యీ యా యెడఁ. 274
- క. ఇందుఁ గలఁ డందు లేఁ డని, సందేహము వలదు చక్రి సర్వోపగతుం
డెం దెందు వెదకి చూచిన, నం దందే గలఁడు దానవాగ్రణి! వింటే. 275
- వ. అని యి విధంబున. 276
- మ. హరి సర్వాకృతులం గలం డనుచుఁ బ్రహ్లాదుండు భాషింప స
త్వరుఁ డై యెందును లేఁడుఁ లేఁ డని సుతుం దైత్యుండు ²తర్జింప శ్రీ
నరసింహాకృతి నుండె నచ్యుతుఁడు నానా జంగమ స్థావరో
త్కర గర్భంబుల నన్ని దేశముల నుద్దండ ప్రభావంబునఁ. 277
- వ. అ య్యవసరంబున దానవేంద్రుండు. 278
- క. డింభక ! సర్వస్థలముల, నంభోరుహనేత్రుఁ డుండు నంచు మిగుల సం
రంభంబునఁ బలికెద వీ, స్తంభంబునఁ జూపఁగలవె చక్రిం గిక్రిఁ. 279
- క. స్తంభమునఁ జూపవేనియుఁ, గుంభిని నీ శిరము ద్రుంచి కూల్పఁగ రక్షా
రంభమున వచ్చి హరి వి, స్తంభంబున నడ్డపడఁగ శక్తుం డగునే. 280
- వ. అనిన ³భక్తవత్సలుం డగు శ్రీహరి పరమభక్తుం డైన ప్రహ్లాదుం డి ట్లనియె.
- శా. అంభోజాసనుఁ డాది గాఁగఁ దృణపర్యంతంబు విశ్వాత్ముఁ డై
సంభావంబున నుండు ప్రోడ విపుల స్తంభంబులో నుండఁడే
స్తంభాంతర్గతుఁ డయ్యు నుండుటకు నే సందేహముఁ లేదు ని
ర్దంభత్వంబున నేఁడు గానఁబడుఁ బ్రత్యక్ష స్వరూపంబునఁ. 282
- వ. అనిన విని కరాళించి, గ్రద్దన లేచి, గద్దయ డిగ్గ నుటికి, యుట వెటికిన ఖడ్గంబుఁ
గేల నమర్చి, జళిపించుచు, మహాభాగవతశిఖామణి యైన ప్రహ్లాదుని ధిక్కరింపుచు.
- మ. వినరా! డింభక ! మూఢచిత్త ! ⁴గరిమన్ విష్ణుండు విశ్వాత్మకుం
డని భాషించెద వై న నిందుఁ గలఁడే యంచుఁ మదోద్రేకి యై
దనుజేంద్రుం డఱచేత వ్రేసెను మహోదగ్ర ప్రభాఁశుంభముఁ
జన దృగ్భీషణ దంభముఁ హరిజను స్సంరంభముఁ స్తంభమున్. 284

1. కలడంభో నిధులందు (క. చ.) 2. తర్జింప (క): దండింప (ద) 3. భక్తవత్సలుని భటుం
డిట్లనియె (తం. వా.) 4. జడిమన్ (క)

—: శ్రీహరి నరసింహ రూపమున స్తంభంబునం దావిర్భవించుట :—

వ. ఇట్లు దానవేంద్రుండు పరిగృహ్యమాణ వైరుండును, వైరానుబంధ జాజ్వల్యమాన రోషానలుండును, రోషానల జంఘన్యమాన విజ్ఞానవినయుండును, వినయ గాంభీర్య ధైర్య జేగీయమాన హృదయుండును, హృదయ చాంచల్యమాన తామసుండును, తామసగుణ చంక్రమ్యమాణ స్థైర్యుండును నై, విస్రంభంబున హుంకరించి, బాలుని ధిక్కరించి, హరి నిందుఁ జూపుమని, కన త్కనక మణిమయ కంకణ క్రేంకార శబ్దపూర్వకంబుగా దిగ్దంతి దంత భేదన పాటవ ప్రశస్తం బగు హస్తంబున సభామండప స్తంభంబు వేసిన, వ్రేటుతోడన దశదిశలును మిఱుఁగురులు సెదఱుఁ జిటిలి, పెటిలి పడి, బంభజ్యమానం బగు న మ్రహస్తంభంబు వలనఁ బ్రళయవేళా సంభూత సప్త స్కంధ బంధుర సమీరణ సంఘటిత జోఘుష్యమాణ మహా బలాహకవర్గ నిర్గత నిబిడ నిష్ఠుర దుస్సహ నిర్హితసంఘ నిర్ఘోష నికాశంబు లైన చటచ్చట, స్ఫటస్ఫట ధ్వనిప్రముఖ భయంక రారావపుంజంబులు జంజన్యమానంబు లై యెగసి, యాకాశ కుహ రాంతరాశంబు నిరవకాశంబు నేసి నిండినం బట్టు చాలక, దోదూయమాన హృదయంబు లై పరవశంబు లైన పితామహ మహేంద్ర వరుణ వాయు శిఖి ప్రముఖ చరాచర జంతుజాలంబు లతోడ బ్రహ్మాండకటాహంబు పగిలి పరిస్ఫృటితంబుగాఁ, బ్రపుల్ల పద్మయుగళ సంకాశ భాసుర చక్ర చాప హల కులి శాంకుశ జలచర రేఖాంకిత చారు చరణ తలుండును, చరణ చంక్రమణ ఘన వినమిత విశ్వ విశ్వంభరాభర ధౌరేయ దిక్కుంభి కుంభీనస కుంభినీధర కూర్మ కుల శేఖరుండును, దుగ్దజలధి జాత శుండాల శుండాదండ మండిత ప్రకాండ ప్రచండ మహోరు స్తంభ యుగళుండును, ఘణఘణాయమాన మణికింకిణీగణ ముఖరిత మేఖలావలయ వలయిత పీతాంబర శోభిత కటిప్రదేశుండును, నిర్జ్వర నిమ్నగావర్త వర్తుల కమలాకర గంభీర నాభి వివరుండును, ముష్టిపరిమేయ వినుత తనుతర స్నిగ్ధ మధ్యుండును, కులాచల సానుభాగ సదృశ కర్కశ విశాల వతుండును, దుర్జన దనుజభట ధైర్యలతికా లవిత్రాయమాన, రక్షోరాజ వక్షోభాగ విశంకట క్షేత్ర విలేఖన¹ చుంచు లాంగలాయమాన, ప్రతాపజ్వలన జ్వాలాయమాన, శరణాగత నయనచకోర చంద్రరేఖాయమాన, వజ్రాయుధప్రతిమాన భాసమాన, నిశాత ఖరతర ముఖనఖరుండును, శంఖ చక్ర గదా కుంత తోమర ప్రముఖ నానాయుధ మహిత మహోత్తుంగ మహీధరశృంగసన్నిభ వీరసాగర వేలాయమాన, మాలికా విరాజమాన, నిరర్గ

—: శ్రీహరి నరసింహ రూపమున స్తంభంబునం దావిర్భవించుట :—

వ. ఇట్లు దానవేంద్రుండు పరిగృహ్యమాణ వైరుండును, వైరానుబంధ జాజ్వల్యమాన రోషానలుండును, రోషానల జంఘన్యమాన విజ్ఞానవినయుండును, వినయ గాంభీర్య దైర్య జేగీయమాన హృదయుండును, హృదయ చాంచల్యమాన తామసుండును, తామసుణు చంక్రమ్యమాణ స్తైర్యుండును నై, విస్రంభంబున హుంకరించి, బాలుని ధిక్కరించి, హరి నిందుఁ జూపుమని, కన త్కనక మణిమయ కంకణ క్రేంకార శబ్దపూర్వకంబుగా దిగ్దంతి దంత భేదన పాటువ ప్రశస్తం బగు హస్తంబున సభామండప స్తంభంబు వేసిన, వ్రేటుతోడన దళదిశలును మిణుఁ గురులు పెదఱుఁ జిటిలి, పెటిలి పడి, బంభజ్యమానం బగు న మ్మహాస్తంభంబు వలనఁ బ్రళయవేశా సంభూత సప్త స్కంధ బంధుర సమీరణ సంఘటిత జోఘన్యమాణ మహా బలాహకవర్గ నిర్గత నిబిడ నిష్ఠుర దుస్సహ నిర్హతసంఘ నిర్హోష నికాశంబు లై న చటచ్చట, స్ఫటస్ఫట ధ్వనిప్రముఖ భయంక రారావపుంజంబులు జంజన్యమానంబు లై యెగసి, యాకాశ కుహ రాంతరాశంబు నిరవకాశంబు వేసి నిండినం బట్టు చాలక, దోదూయమాన హృదయంబు లై పరవశంబు లై న పితామహ మహేంద్ర వరుణ వాయు శిఖ ప్రముఖ చరాచర జంతుజాలంబు లతోడ బ్రహ్మాండకటాహంబు పగిలి పరిస్ఫోటితంబుగాఁ, బ్రపుల్ల పద్మయుగళ సంకాశ భాసుర చక్ర చాప హల కులి శాంకుశ జలచర రేఖాంకిత చారు చరణ తలుండును, చరణ చంక్రమణ ఘన వినమిత విశ్వ విశ్వంభరాభర ధారేయ దిక్కుంభి కుంభీనస కుంభీనీధర కూర్మ కుల శేఖరుండును, దుగ్దజలధి జాత శుండాల శుండాదండ మండిత ప్రకాండ ప్రచండ మహోరు స్తంభ యుగళుండును, ఘణఘణాయమాన మణికిణీగణ ముఖరిత మేఖలావలయ వలయిత పితాంబర శోభిత కటిప్రదేశుండును, నిర్జర నిమ్నగావర్త వర్తుల కమలాకర గంభీర నాభి వివరుండును, ముష్టిపరిమేయ వినుత తనుతర స్నిగ్ధ మధ్యుండును, కులాచల సానుభాగ సదృశ కర్కశ విశాల వతుండును, దుర్జన దనుజభట దైర్యలతికా లిప్రతాయమాన, రక్షోరాజ వక్షోభాగ విశంకట క్షేత్ర విలేఖన చుంచు లాంగలాయమాన, ప్రతాపజ్వలన జ్వాలాయమాన, శరణాగత నయనచకోర చంద్రరేఖాయమాన, వజ్రాయుధప్రతిమాన భాసమాన, నిశాత ఖరతర ముఖనఖరుండును, శంఖ చక్ర గదా కుంత తోమర ప్రముఖ నానాయుధ మహిత మహోత్తుంగ మహీధరశృంగసన్నిభ వీరసాగర వేలాయమాన, మాలికా విరాజమాన, నిర్గ

1. చంగ (త. తం.)

శానేకశత భుజార్గళుండును, మంజు మంజీర మణిపుంజ రంజిత మంజుల హార కేయూర కంకణ కిరీట మకరకుండలాది భూషణ భూషితుండును, త్రివళియుత శిఖరి శిఖరాభ పరిణద్ధ బంధుర కంధరుండును, ప్రకంపన కంపిత పారిజాతపాదప పల్లవ ప్రతీకాశ కోపావేశ సంచలి తాధరుండును, శరత్కాల మేఘజాల మధ్యమ ధగద్దగాయమాన తటిల్లతా సమాన దేదీప్యమాన దంష్ట్రాంకురుండును, కల్పాంత కాల సకలభువన గ్రనన విలసన విజృంభమాణ సప్తజిహ్వ జిహ్వో తులిత తరళత రాయమాణ విభ్రాజమాన జిహ్వంబును, మేరుమందర మహా గుహంతరాశ విస్తార విపుల వక్త్ర నాసికా వివరుండును, నాసికావివర నిస్సర న్నిబిడ నిశ్శ్వాస నికర సంఘట్టన సంక్షోభిత సంతప్యమాన సప్త సాగరుండును, పూర్వపర్వత విద్యోత మాన ఖద్యోతమండలసదృశ సమంచిత లోచనుండును, లోచనాంచల సముత్కీర్ణ మాణ విలోల కీలాభీల విస్ఫులింగ వితాన రోరుధ్యమాన తారకా గ్రహ మండ లుండును, శక్ర చాప సురుచి రోదగ్ర మహా భూలతాబంధ బంధుర భయంకర వదనుండును, ఘనతర గండకైల తుల్య కమనీయ గండభాగుండును, సంధ్యా రాగ రక్త ధారాధరమాలికా ప్రతిమ మహాభ్రంకష తంతన్యమాన పటుతర సటాజాలుండును, సటాజాల సంచాలన సంజాత వాత డోలాయమాన వైమానిక విమానుండును, నిష్కంపిత శంఖ వర్ణ మహోర్ధ్వకర్ణుండును, మంథదండాయ మాన మందరవసుంధరాధర పరిభ్రమణ వేగ సముత్పద్భమాన వియన్మండల మండిత సుధారాశికల్లోల శీకరాకార భాసుర కేసరుండును, పర్వాఖర్వ శిశిర కిరణమయూఖ గౌర తనూరుహుండును, నిజ గర్జననినాద నిర్దళిత కుముద సుప్రతీక వామ నైరావణ సార్వభౌమ ప్రముఖ దిగిభరాజ కర్ణకోటరుండును, ధవళ ధరాధర దీర్ఘ దురవలోకనీయ దేహుండును, దేహ ప్రభాపటల నిర్మథ్య మాన పరిపంథియాతుధాన నికురుంబ గర్వాంధకారుండును, బ్రహ్మద హిరణ్య కళిపు రంజన భంజన నిమి త్రాంతరంగ బహిరంగ జేగీయమాన కరుణా వీర రస సంయుతుండును, మహాప్రభావుండును నై న శ్రీనృసింహదేవుం దావిర్భవించినం గనుంగొని.

285

క. నరమూర్తి గాదు కేవల, హరిమూర్తియుఁ గాదు మానవాకారము కే సరియాకారము నున్నది, హరి మాయారచిత మగు యథార్థము సూడఁ. 286

ఉ. తెంపున బాలుఁ డాడిన సుధీరత సర్వగతత్వముం బ్రతి ప్టింపఁ దలంచి యిందు నరసింహశరీరము చాల్చి చక్రీ శి ట్టింపఁగ వచ్చినాఁడు హరిచే మృతి యంచుఁ దలంతు నై న నా సొంపునుఁ బెంపు నందఱును జూడఁ జరింతు హరింతు శత్రునిఁ.

287

1. సమృద్ధమాన (ద)

—: నరసింహమూర్తి హిరణ్యకశిపుని వధించుట :—

వ. అని మెత్తంబడని చిత్తంబున గద యెత్తికొని, తత్తటంబున నార్చుచు నకుంతిత
కంఠీరవంబు డగ్గలు గంధసింధురంబు చందంబున నక్తంచరకుంజరుండు నరసింహ
దేవుని కెదురు నడచి, తదీయ దివ్య తేజోజాల సన్నికర్షంబునంజేసి దవానలంబు
డగ్గటిన ఖద్యోతంబునుంబోలె గర్తవ్యాకర్తవ్యంబులు దెలియక నిర్గత ప్రభుం
డై యుండె. అంత. 288

మ. ప్రకటం బై ప్రళయావసానమున ముఖ బ్రహ్మాండభాం డావరో
ధక మై యున్న తమిస్రముం జగము నుత్పాదించుచోఁ ద్రావి సా
త్త్విక తేజోనిధి యైన విష్ణునెడ నుద్దీపించునే నష్ట మై
వికలం బై చెడుఁ గాక తామసుల ప్రావీణ్యంబు రాజోత్తమా! 289

వ. అంత న ద్దానవేంద్రుండు మహోద్దండం బగు గదాదండంబు గిరగిరఁ ద్రిప్పి,
నరమృగేంద్రుని వ్రేసిన, నతండు దర్పంబున సర్పంబు నొడిసిపట్టు సర్పపరిపంథి
నేర్చున దితిపట్టిం బట్టికొనిన, మిట్టిపడి, దట్టించి, బిట్టు కట్టలుక న య్యసుర
వరుండు దృఢబలంబున నిట్టట్టు ¹మిడిసి, పట్టుదప్పించుకొని, విడివడి, దిటువుతప్పక
కుప్పించి, యుప్పరంబున కెగసి, విహంగకులరాజచరణ నిర్గళిత భుజంగంబు
చందంబునఁ దలంగ మఱికి, తన భుజాటోపంబున ²వరకంఠీరవుండు కుంతితుం
డయ్యెడి నని తలంచి, కలంగక చెలంగుచు, దన్ను నిబిడ నీరదనికరంబుల మాటున
నిలింపులు గుంపులుగొని డాఁగి మూఁగి క్రమ్మట నాత్మీయ జీవనశంకా కళం
కితు లై మంతనంబులఁ జింతనంబులు సేయుచు నిరీక్షింప, నక్షీణ సమరదక్షతా
విశేషం బుపలక్షించి, ఖడ్గ వర్మంబులు ధరియించి, భూనభోభాగంబుల వివిధ
విచిత్ర లంఘన లాఘవంబులఁ బరిభ్రమణభేదంబులఁ గరాళవదనుం డై యంత
రాళంబున దిరుగు ³సాళువడేగచందంబున సంచరించిన సహింపక. 290

నీ. పంచాన నోద్ధూత పావక ⁴జ్వాలల భూనభోంతర మెల్లఁ బూరితముగ
దంష్ట్రాంకు రాభీల ధగధగాయిత దీప్తి నసురేంద్రు నేత్రము లంధములుగఁ
గంటక ⁵సన్ని భోత్కట కేసగాహతి, నభ్రసంఘము భిన్న మై చరింపఁ
బ్రళయాభ్ర చంచ లాప్రతిమ భాస్వరము లై ఖర నఖరోచులు గ్రమ్ముదేర

తే. సటలు జళిపించి గర్జించి సంభ్రమించి
దృష్టి సారించి బొమలు బంధించి కెరలి
జిహ్వా యాడించి లంఘించి చేత నొడిసి
పట్టె నరసింహుఁ డా దితిపట్టి నధిప!

291

1. జడిసి (తం) 2. నరకంఠీరవుం డకుంతితుం డయ్యె నని (హ)
3. సాళువపుడేగ (తం. వా.) 4. జ్వాలలు (హ. తం. వా.) 5. సన్నిభోత్కర (హ)

- క. సరకుగొనక లీలాగతి, నురగేంద్రుఁడు మూషకంబు నొడిసినభంగిన్
నరకేసరి దను నొడిసిన, సురవిమతుఁడు ప్రాణభీతి సుడివడియె నృపా ! 292
- క. సురరాజువై రి లోఁబడె, బరిభావిత సాధు భక్త పటలాంహునకున్
నరసింహునకు నుదంచ, త్తరతర ¹జిహ్వనకు నుగ్రతర రంహునకున్.
- వ. అంత. 294
- మ. విహగేంద్రుం డహి వ్రచ్చుకై వడి మహోద్వృత్తి న్నృసింహుండు సా
గ్రహుఁడై యూరువులందుఁ జేర్చి నఖసంఘాతంబులన్ వ్రచ్చె దు
స్సహు దంభోళి కఠోర దేహు నచలోత్సాహున్ మహాబాహు నిం
ద్ర హుతా శాంతక భీకరున్ ఘనకరున్ దైత్యాన్వయ శ్రీకరున్. 295
- శా. చించున్ హృత్కమలంబు శోణితము వర్షించున్ ధరామండలిన్
ద్రెంచుం గర్కశ నాడికావళులు భేదించున్ మహా వక్షమున్
ద్రుంచున్ మాంసము సూక్ష్మఖండములుగా దుష్టాసురున్ వ్రచ్చి ద
ర్పించుం బ్రేవులు కంఠమాలికలు కల్పించు న్నభోద్భాసి యై. 296
- సీ. వక్షః కవాటంబు వ్రక్కలుసేయుచో ఘన కుఠారంబుల కరణి నొప్పు
గంభీర హృదయపంకజము భేదించుచోఁ గుద్దాలముల భంగిఁ గొమరు మిగులు
ధమనీ వితానంబుఁ దగిలి ఖండించుచోఁ బటు లవిత్రంబుల పగిది మెఱయు
జఠర విశా లాంత్రజాలంబుఁ ద్రెంచుచోఁ గ్రకచ సంఘంబుల గరిమఁ జూపు
- తే. నంకగతుఁడై న దైత్యుని నాగ్రహమున
శస్త్రచయముల నొంపక సంహరించి
యమరు నరసింహు నఖరంబు లతివిచిత్ర
సమర ముఖరంబు లై యుండె జనవరేణ్య ! 297
- క. స్ఫురిత విబుధజన ముఖములు, పరివిదళిత దనుజ నివహాపతి తను ముఖముల్
గురురుచి జిత శిఖిశిఖములు, నరహారి కరనఖము లమరు నతజన ²సఖముల్. 298
- వ. ఇట్లు కేవల పురుషరూపంబును మృగరూపంబునుం గాని నరసింహ రూపంబున
రేయునుం బగలునుం గాని సంధ్యాసమయంబున, సంతరంగంబును బహిరంగం
బును గాని సభాద్వారంబున, గగనంబును భూమియుం గాని యూరుమధ్యంబున,
బ్రాణసహితంబులును, బ్రాణరహితంబులును గాని నఖంబులం, దైలోక్యజన
హృదయభల్లుం దై న దైత్య మల్లుని వధియించి, మహా దహన కీలాభీల దర్శ
నుండును, కరాళ వదనుండును, లేలిహాన భీషణ జిహ్వండును, శోణితపంకాం

కిత కేసరుండును నై ప్రేవులు కంఠమాలికలుగ ధరించి, కుంభికుంభ విదళనంబుఁ జేసి చనుదెంచు పంచాననంబునుం బోలె దనుజకుంజర హృదయకమల విదళనంబుం జేసి, తదీయర క్తసిక్తంబు లై న నఖంబులు సంధ్యారాగ రక్త చంద్రరేఖ చెలువు వహింప, సహింపలేక లేచి, తన కట్టెదుర నాయుధంబు లెత్తుకొని, తత్తటంబున రణంబునకు నురవణించు రక్కసులం బెక్కు సహస్రంబులం జక్రాది నిర్వక్రసాధనంబుల నొక్కనిం జిక్కకుండం జక్కడిచె. ఇ విద్వధంబున. 299

శా. రక్షోవీరుల నెల్లఁ ద్రుంచి రణసంరంభంబు చాలించి దృష్టి జేపంబు భయంకరంబుగ సభాసింహాస నారూఢుఁ డై యక్షి ణాగ్రహుఁ డై నృసింహుఁడు కరాళాస్యంబుతో నొప్పెఁ దన్ వీక్షింపం 'బరికింప నోడి' 2యమరుల్ విభ్రాంతు లై డాఁగఁగన్. 300

క. సుర చారణ విద్యాధర, గరుడోరగ యక్ష సిద్ధ గణములలో నొక్కరుఁ డై న డాయ వెఱచును, నరహరి న య్యవసరమున నరలోకేశా ! 301

క. తర్షంబుల నరసింహుని, హర్షంబులఁ జూచి నిర్జరాంగనలు మహా తర్షంబులఁ గుసుమంబుల, వర్షంబులు గురిసి రుత్సవంబుల నధిపా ! 302

వ. మఱియు, న య్యవసరంబున మింట ననేక దేవతావిమానంబులును, గంధర్వ గానంబులును, నవ్వరోగణ నర్తనసంవిధానంబులును, దివ్య కాహళ భేరి పటహ మురజాది ధ్యానంబులును, బ్రకాశమానంబు లయ్యె. సునంద కుముదాదు లై న హరి పార్శ్వచరులును, మహేశ్వర విరించి మహేంద్ర పురస్సరు లగు త్రిదళ కిన్నర కింపురుష పన్నగ సిద్ధ సాధ్య గరుడ గంధర్వ చారణ విద్యాధరాదులును (మునులును, మనులును) బ్రజాపతులును, నరకంఠీరవ దర్శనోత్కంఠితు లై చనుదెంచి. 303

—: బ్రహ్మాదిదేవతలు నృసింహమూర్తిని వేటువేటు స్తుతించుట :—

క. కర కమలయుగళ కీలిత, శిరు లై డగ్గఱక భక్తిఁ జేసిరి బహు సంసరణాబ్ధి తరికి నఖరికి, నరభోజనహస్త హరికి నరకేసరికిన్. 304

వ. ఆ నమయమున దేవత లందఱు వేటువేటు వినుతించిరి. అందుఁ గమలాసనుం డిట్లనియె. 305

మ. ఘన లీలాగుణ చాతుర్వి భువనముల్ గల్పించి రక్షించి భే
దనముం జేయు దురంతశక్తికి ననంతజ్యోతికి జిత్రవీ
ర్యునికి నిత్యపవిత్రకర్మునికి నే నుత్కంఠతో నవ్యయా
త్మునికి వందన మాచరించెదఁ గృపాముఖ్య ప్రసాదార్థి నై. 306

వ. రుద్రుం డి ట్లనియె. 307

చ. అమరవరేణ్య! మీఁదట సహస్రయు గాంతము నాఁడు గాని కో
పమునకు వేశకాదు సుర¹బాధకుఁ డైన తమస్వినీచరుఁ
సమరమునన్ వధించితివి చాలుఁ దదాత్మజుఁ డైన వీఁడు స
ద్విమలుఁడు నీకు భక్తుఁడు పవిత్రుఁడు గావుము భక్తవత్సలా! 308

వ. ఇంద్రుం డి ట్లనియె. 309

సీ. ప్రాణిసంఘముల హృత్పద్మ మధ్యంబుల నివసించి భాసిల్లు నీవ యెఱుఁగు
దింతకాలము దానవేశ్వరుచే బాధపడి చిక్కియున్న యాపన్నజనుల
రక్షించితివి మమ్ము ²రాక్షసేశ్వరుఁ జంపి క్రతుహవ్యములు మాకుఁ గలిగె మఱల
మంటిమి నీసేవ మరగినవారలు కై వల్యవిభవంబు కాంక్షసేయ

ఆ. రితరసుఖము లెల్ల నిచ్చయింపఁగ నేల
యస్థిరంబు లివి యనంతభక్తిఁ
గొలువ నిమ్ము నిన్ను హోర దైత్యానీక
చిత్తభయద రంహ! శ్రీనృసింహ! 310

వ. ఋషు లి ట్లనిరి. 311

మ. ³భవదీ యోదరలీన లోకముల నుత్పాదించి రక్షించ నేఁ
డవి దైత్యేశునిచేత భేదితము లై హ్రస్వంబు లై యుండ నీ
యవినీతు న్నరసింహరూపమున సంహారంబు నొందించి వే
దవిధిం గ్రమ్మఱ నుద్ధరించితిగదా! ధర్మానుసంధాయి వై. 312

వ. పితృదేవత లి ట్లనిరి. 313

శా. చండక్రోధముతోడ దైత్యుఁడు వడిఁ శ్రాద్ధంబులఁ మత్సుతుల్
పిండంబుల్ సతిలోదకంబులుగ నర్పింపంగ మా కీక యు
ద్ధండత్వంబునఁ దానె కైకొను మహోదగ్రుండు ⁴వీఁ డిక్కడఁ
ఖండింపబడె నీ నఖంబుల నుతుల్ గావించు మాత్యేశ్వరా! 314

1. బంధకుఁడై (డ) 2. రాక్షసుఁ జంపితి(తం.వా.) 3. భవదీయాదరలీల(హ.తం.వా) 4. నేఁడిక్కడన్(క)

- వ. సిద్ధు లి ట్లనిరి. 315
- క. క్రుద్ధుం దై యణిమాదిక, సిద్ధులు గై కొనిన దై త్యుఁ జీరితివి మహా
యోధువు నీ కృప మాకును, సిద్ధులు మఱలంగఁ గలిగె శ్రీనరసింహా! 316
- వ. విద్యాధరు లి ట్లనిరి. 317
- క. దానవునిఁ జంపి యంత, ద్వానాదిక విద్యలెల్ల దయతో మఱలం
గా నిచ్చితివి విచిత్రము, నీ నిరుపమ వైభవంబు నిజము నృసింహా! 318
- వ. భుజంగు లి ట్లనిరి. 319
- క. రత్నములను మత్కాంతా, రత్నములనుఁ బుచ్చుకొన్న రక్కసు సురముఁ
యత్నమున వ్రచ్చి వేసితి, పత్నులు రత్నములు గలిగెఁ బ్రతికితి మీశా! 320
- వ. మనువు లి ట్లనిరి. 321
- క. దుర్జయుని దైత్యుఁ బొరిగొని, వర్ణాశ్రమ ధర్మ నేతు వర్గము మఱలం
బూర్జముఁ జేసితి వేమని, వర్ణింతుము కొలిచి బ్రతుకువారము దేవా! 322
- వ. ప్రజాపతు లి ట్లనిరి. 323
- మ. ప్రజలం జేయుటకై సృజించితి మముం బాటించి దైత్యాజ్ఞ చేఁ
బ్రజలం జేయక యింతకాలము మహాభారంబుతో నుంటి మీ
కుజనున్ వక్షముఁ జీరి చంపితివి సంకోచంబు లే కెల్లచోఁ
బ్రజలం జేయుచు నుండువారము జగ ద్భద్రాయమానోదయా! 324
- వ. గంధర్వు లి ట్లనిరి. 325
- క. అడుదుము రేయుఁ బగలుం, బాడుదుము నిశాటు నొద్ద బాధించు దయం
బాడఁడు నీచే జమునిం, గూడె మహాపాతకునికిఁ గుళలము గలదే. 326
- వ. చారణు లి ట్లనిరి. 327
- క. భువనజన హృదయ భల్లుఁడు, దివిజేంద్ర విరోధి నేఁడు దెగె నీచేతఁ
భవరోగ నివర్తక మగు, భవదంఘ్రియుగంబుఁ జేరి బ్రతికెద మీశా! 328
- వ. యతు లి ట్లనిరి. 329
- ఉ. భ్రంశము లేని నీ భటుల భంగవిముక్తుల మమ్ము నెక్కి ని
స్సంశయవృత్తి దిక్కులఁ బ్రచారముఁ జేయుచునుండు వీఁడు ని
స్ప్రింశముతోడ వీరిఁ గడఁదేర్చితి వావద మానె నో చతు
ర్వింశతి తత్త్వ కావక! త్రివిప్రవ ముఖ్య జగన్నివాసకా! 330

1. శేషెల్లచో (క. బ.) 2. బ్రతికితిమీశా (క. చ. డ. డ.)

- వ. కింపురుషు లి ట్లనిరి. 331
- క. పురుషోత్తమ! నేరము కిం, పురుషుల మల్పులము నిన్ను భూషింపఁగ దు
ష్పురుషున్ సకలసుజన హృత్పరుషుం జంపితివి జగము బ్రతికె నధీశా! 332
- వ. వైతాళికు లి ట్లనిరి. 333
- క. త్రిభువన శత్రుఁడు వడియెను, సఖలందును మఖములందు జగదీశ్వర! నీ
శుభగీతములు పఠింపుచు, సఖయుల మై సంచరింతు మార్తళరణ్యా! 334
- వ. కిన్నరు లి ట్లనిరి. 335
- క. ధర్మము దలఁపఁడు లఘుతర, కర్మము నేయించు మమ్ముఁ గలుషాత్మకు దు
ష్కర్మునిఁ జంపితి పున్నత, శర్ముల మై నీదుభక్తి సలిపెదము హరీ! 336
- వ. విష్ణునేవకు లి ట్లనిరి. 337
- ఉ. సంచిత విప్రశాపమునఁ జండనిశాచరుఁ డైన వీని శి
క్షించుట కీడుగాదు కృపచేసితి వీశ్వర! భక్తితోడ నే
వించినకంటె వైరమున వేగమె చేరఁగవచ్చు నిన్ను నీ
యంచిత నారసింహతను వద్భుత మావదఁ బాసి రందఱుఁ.

అధ్యాయము - ౯

- వ. ఇట్లు బ్రహ్మ రు ద్రేంద్ర సిద్ధ సాధ్య పురస్సరు లైన దేవముఖ్యు లందఱు (నెడ
గలిగి యనేక ప్రకారంబుల వినుతించి, రోష సంరంభ విజృంభమాణుం డైన
నరసింహ దేవుని డగ్గఱ వెఱచి, లక్ష్మీదేవిం బిలిచి యి ట్లనిరి. 339
- క. హరికిం బట్టపు దేవివి, హరినేవా నిపుణమతివి హరిగతివి సదా
హరిరతివి నీవు సని నర, హరి రోషము డింప వమ్మ! హరివరమధ్యా! 340
- వ. అనిన నియ్యకొని మహోత్కంఠ తోడ నా కలకంఠి నరకంఠీరపుని యుపకంఠం
బునకుం జని. 341
- సీ. ప్రళయార్క బింబంబు పగిది నున్నది గాని నెమ్మోము పూర్ణేందు నిభము గాదు
శిఖ శిఖాసంఘంబు చెలువు చూపెడుఁ గాని చూడ్కి ప్రసాదభాసురము గాదు
వీర రా ద్రాద్భుతావేశ మొప్పెడుఁ గాని భూరి కృపారస స్ఫూర్తి గాదు
భయద దంష్ట్రాంకుర ప్రభలు గప్పెడుఁ గాని దరహాసి తాంబూజాతంబు గాదు

1. జనము (జ.) 2. శుభగీతంబులు పాడుచు (క.) శుభతరగీతము పాడుచు (క.)
3. పలివెదమీశా (హ.) 4. నేవించుటకంటె (హ. తం. హ.) 5. హరివతివి (క-బ.)

వ. కింపురుషు లి ట్లనిరి.

331

క. పురుషోత్తమ ! నేరము కిం, పురుషుల మల్పులము నిన్ను భూషింపఁగ దు
ష్పురుషున్ సకలసుజన హృత్పరుషుం జంపితివి ¹జగము బ్రతికె నధీశా !

332

వ. వై తాళికు లి ట్లనిరి.

333

క. త్రిభువన శత్రుఁడు వడియెను, సభలందును మఖములందు జగదీశ్వర ! నీ
²శుభగీతములు పఠింపుచు, నభయుల మై సంచరింతు మా ర్తశరణ్యా !

334

వ. కిన్నరు లి ట్లనిరి.

335

క. ధర్మము దలఁపఁడు లఘుతర, కర్మము సేయించు మమ్ముఁ గలుషాత్మకు దు
ష్కర్మునిఁ జంపితి వున్నత, శర్ముల మై నీదుభక్తి ³సలిపెదము హరి !

336

వ. విష్ణుసేవకు లి ట్లనిరి.

337

ఉ. సంచిత విప్రశాపమునఁ జండనిశాచరుఁ డైన వీని శి
క్షించుట కీడుగాదు కృపచేసితి వీశ్వర ! భక్తితోడ ⁴నే
వించినకంటె వైరమున వేగమె చేరఁగవచ్చు నిన్ను నీ
యంచిత నారసింహతను వద్భుత మాపదఁ జాసి రందఱున్.

338

అధ్యాయము - ౯

వ. ఇట్లు బ్రహ్మ రు ద్రేంద్ర సిద్ధ సాధ్య పురస్సరు లైన దేవముఖ్యు లందఱు (నెడ
గలిగి యనేక ప్రకారంబుల వినుతించి, రోష సంరంభ విజృంభమాణుం డైన
నరసింహ దేవుని డగ్గఱ వెఱచి, లక్ష్మీదేవిం బిలిచి యి ట్లనిరి.

339

క. హరికిం బట్టపు దేవివి, హరిసేవా నిపుణమతివి ⁵హరిగతివి సదా
హరిరతివి నీవు సని నర, హరి రోషము డింప వమ్మ ! హరివరమధ్యా !

340

వ. అనిన నియ్యకొని మహోత్కంఠ తోడ నా కలకంఠి నరకంఠీరవుని యుపకంఠం
బునకుం జని.

341

సీ. ప్రళయార్క బింబంబు పగిది నున్నది గాని నెమ్మోము పూర్ణేందు నిభము గాదు
శిఖి శిఖాసంఘంబు చెలువు చూపెడుఁ గాని చూడ్కి ప్రసాదభాసురము గాదు
వీర రౌ ద్రాద్భు తావేశ మొప్పెడుఁ గాని భూరి కృపారస స్ఫూర్తి గాదు
భయద దంష్ట్రాంకుర ప్రభలు గప్పెడుఁ గాని దరహాసి తాంబూజాతంబు గాదు

1. జనము (జ.) 2. శుభగీతంబులు పాడుచు (త.) శుభతరగీతము పాడుచు (క.)

3. సలిపెదమీశా (హ.) 4. నేవించుటకంటె (హ. తం. వా.) 5. హరిసతివి (త-బ.)

తే. కఠిన నఖర నృసింహ విగ్రహము గాని
కామినీజన సులభవిగ్రహము గాదు
విన్నదియుఁ గాదు తొల్లి నే విష్ణువలనఁ
గన్నదియుఁ గాదు భీషణాకార మనుచు.

342

క. పలికెద నని గమకము గొనుఁ, బలికినఁ గడు ²నలిగి విభుఁడు ప్రతివచనములం
బలుకఁ డని నిలుచు శశిముఖి, బలువిడి హృదయమునఁ జనవు భయమును గదురన్.

వ. ఇట్లు నరహరిరూపంబు వారిజనివాసిని వీక్షించి, శంకించి, శాంతుం డైన వెనుక
డగ్గటియెద నని చింతింపుచున్న, వారిజసంభవుం డ ద్వేషునిరోషంబు నివారింప
నితరుల కలవిగా దని ప్రహ్లాదుం జీరి యి ట్లనియె.

344

క. తీండ్ర మగు రోషమున మీ, తండ్రీ నిమిత్తమునఁ జక్రి దారుణమూర్తిన్
³వేండ్రము విడువడు మెల్లనఁ, దండ్రీ! శీతలునిఁ జేసి దయసేయఁగదే.

345

వ. అనిన నౌగాక యని మహాభాగవత శేఖరుం డైన బాలకుండు కరకమలంబులు
ముకుళించి, మందగమనంబున నమంద వినయ వివేకంబుల నరసింహదేవుని సన్ని
ధికిం జని, సాష్టాంగ దండప్రణామంబులు సేసిన, భక్తపరాధీనుం డగు న య్యా
శ్వరుం డాలోకించి, కరుణాయత్త చిత్తుం డై.

346

ఉ. ప్రాభవ మొప్పు ⁴నుత్కట కృపామతి యై కదియంగ జీరి సం
శోభిత దృష్టిసంఘములఁ జూచుచు బాలుని మౌళియందు లో
కాభినుతుండు వెట్టె నసురాంతకుఁ డుద్భట కాలసర్ప భీ
తాభయ దాన శస్త్రము ననర్గళ మంగళ హేతు హస్తమున్.

347

వ. ఇట్లు హరి కరస్పర్శంబున భయవిరహితుండును, బ్రహ్మజ్ఞాన సహితుండును,
పులకిత దేహుండును, సముత్పన్న సంతోషబాష్ప సలిలధారా సమూహుండును
ప్రేమాతిశయ గర్గద భాషణుండును, వినయ వివేక భూషణుండును, నేకాగ్ర
చిత్తుండును, భక్తిపరాయత్తుండును నై, య ద్వేషుని చరణ కమలంబులు దన
హృదయంబున నిలిపికొని, కరకమలంబులు ముకుళించి యి ట్లని వినుతించె.

448

—: ప్రహ్లాదుండు నరసింహమూర్తిని స్తుతించుట :—

మ. అమరుల్ సిద్ధులు సంయమీశ్వరులు బ్రహ్మాదుల్ సతాత్పర్య చి
త్తముల న్నిన్ను బహుప్రకారముల నిత్యంబున్ విచారించి పా
రము ముట్ట న్నుతీసేయ నోప రటు నే రక్ష స్తనూజుండ గ
ర్వ మదోద్రిక్తుఁడ బాలుఁడన్ జడమతిన్ వర్ణింప శక్తుండనే.

349

1. కఠినఖరనారసింహ (హ.) 2. నలుగువిభుఁడు (తం. వా.) 3. వేండ్రమగుగాన (క.డ.ద.)
4. గన్ గొని (హ.)

మ. తపమున్ సంశము తేజమున్ శ్రుతము సౌందర్యంబు నుద్యోగము
న్నిపుణత్వంబు ప్రతాప పౌరుషములు నిష్ఠా బల ప్రజ్ఞలున్
జప¹యోగంబులుఁ జాల వీశ్వర ! భవ త్సంతుష్టికై దంతి యూ
ధపు చందంబున భక్తి సేయవలయున్ దాత్పర్య సంయుక్తుఁ డై . 350

మ. ²అమలజ్ఞాన సుదాన ధర్మరతి సత్యతాంతి నిర్దత్సర
త్వములన్ యజ్ఞ తపో³నసూయల గడున్ దర్పించు ధాత్రీసురో
త్తముకంటెన్ శ్వపచుండు ముఖ్యుఁడు మనో⁴ర్థ ప్రాణ వా క్కర్మముల్
సమత ⁵న్నిన్న నయించెనేని ⁶నిజవంశ శ్రీకరుం డౌ దుదిన్ . 351

సీ. అజ్ఞుండు సేసిన ⁷యారాధనములఁ జేపట్టఁ డీశ్వరుఁడు కృపాళుఁ డగుటఁ
జేపట్టు నొకచోట సిద్ధ మీశ్వరునకు నర్థంబు లేకున్న ⁸నతఁడు పూర్ణుఁ
డై న నర్థము లీశ్వరార్పణంబులు గాఁగఁ జేయుట ధర్మంబు సేసెనేని
నర్థంబుఁ జూచిన నళిక లలామంబు ప్రతిబింబితం బగు పగిది మఱల

తే. నర్థములు ⁹దోచుఁ గావున నధికబుద్ధి
భక్తి సేయంగవలయును భక్తిగాని
మెచ్చఁ డర్థంబు లొసఁగెడు మేరలందుఁ
బరమ కరుణుండు హరి ¹⁰భక్తబాంధవుండు . 352

క. కావున నల్పుఁడ సంస్తుతిఁ గావించెద వెఱపు లేక కల నేరుపునన్
నీ వర్ణనమున ముక్తికిఁ బోవు నవిద్యను జయించి పురుషుఁ డనంతా ! 353

సీ. ¹¹సత్త్వాకరుఁడ వైన సర్వేశ ! నీ యాజ్ఞ శిరముల నిడుకొని చేయువారు
బ్రహ్మాదు లమరులు భయ మొందుచున్నారు నీ భీషణాకృతి నేడు చూచి
రోషంబు మాను నీ రుచిర విగ్రహములు కల్యాణకరములు గాని భీతి
కరములు గావు లోకములకు వృశ్చిక పన్నగములభంగి భయముఁ జేయు

తే. నసుర మర్దించితివి ¹²సాధుహర్ష మయ్యె
నవతరించిన పని దీఁ నలుక యేల
కలుషహారివి సంతోషకారి వనుచు
నిన్నుఁ దలఁతురు లోకులు నిర్మలాత్మ ! 354

1. హోమంబులు (హ.వా.); యోగంబులు (చ. బ. తం.) 2. అమలజ్ఞానసదాన ధర్మ (తం.);
....సదానధర్మ (హ) 3. నీకునొసంగెనేని (డ) 4. భగవత్సంతోషకుండౌ (హ) 5. యపరాధ
ములను (హ. తం. వా.) 6. లేకుండు (హ. తం. వా.) 7. జూచు (తం.) 8. భక్తి (హ. వా.)
9. సర్వాత్మకుఁడ (క. త. జ. బ.) 10. చాలు హర్షమయ్యె (క. ట. ద. బ.)

మ. ఖరదంష్ట్రా భ్రుకుటీ సటా నఖయు సుగ్రధ్వానయుఁ రక్తకే
సరయుం దీర్ఘ తరాంత్రమాలికయు భాస్వ స్నేత్రయు నైన నీ
నరసింహాకృతిఁ జూచి నే వెఱవఁ బూర్ణ క్రూర దుర్వార దు
ర్భర సంసారదవాగ్నికిఁ వెఱతు నీ పాదాశ్రయుం జేయవే. 355

వ. దేవా! సకలయోనులందును సుఖవియోగ దుఃఖసంయోగ జనితం బైన శోకా
నలంబున దందవ్యామానుండ నై, దుఃఖనివారకంబు గాని దేహో ద్యభిమానంబున
మోహితుండ నై, పరిభ్రమించుచున్న యేను, నాకుం బ్రియుండవు, సఖుండవు.
పరమదేవతవు నైన నీయొక్క బ్రహ్మగీతంబు లైన లీలావతార కథా విశేషం
బులఁ బఠియించుచు, రాగాది నిర్ముక్తుండ నై, దుఃఖపుంజంబులఁ దరించి,
భవదీయ చరణకమల స్మరణ సేవా నిపుణు లైన భక్తులం జేరి యుండెద.
తాలునిం దల్లిదండ్రులును, రోగిని వైద్యదత్తం బైన యౌషధంబును, సము
ద్రంబున మునింగెడువాని నావయును, దక్క నొరులు రక్షింపలేని తెఱంగున,
సంసారతాప సంతప్యమానుం డై నీచేత నుపేక్షితుం డైన వాని నుద్ధరింప నీవు
దక్క నన్యుండు సమర్థుండు గాడు. జగంబుల నెవ్వం డేమి కృత్యంబు నెవ్వని
చేతం బ్రేరితుం డై యే యింద్రియంబులంజేసి యేమిటికొఱకు యెవ్వనికి సంబంధి
యై యే స్థలంబున నే సమయంబునం దేమి రూపమున నే గుణంబున నపరం
బైన జనకాది భావంబున నుత్పాదించి, పరం బైన బ్రహ్మాదిభావంబున రూపాంత
రంబు నొందించు, నట్టి వివిధ ప్రకారంబు లన్నియు నీవ. నిత్యముక్తుండవు,
రక్షకుండవు నైన నీ యంశం బైన పురుషునికి నీ యనుగ్రహంబునఁ గాలంబు
చేతం బ్రేరిత యై కర్మమయంబును, బలయుతంబును, ప్రధానలింగంబును నైన
మనంబును నీ మాయ సృజించు. అవిద్యార్పిత వికారంబును, వేదోక్త కర్మ
ప్రధానంబును, సంసారచక్రాత్మకంబును నైన యీ మనమును నిన్ను సేవింపక
నియమించి తరియింప నొక్కండును సమర్థుండు లేడు. విజ్ఞాననిర్జిత బుద్ధి
గుణుండవు నీవు. † నీవలన వశీకృత కార్యసాధనశక్తి యైన కాలంబు, మాయ
తోడం గూడ షోడశవికారయుక్తం బైన సంసార చక్రంబుఁ జేయుచుండు.
సంసార దావదహన సంతప్యమానుండ నగు నన్ను రక్షింపుము. 356

నీ. జనులు దిక్పాలుర సంపదాయు ర్విభవములు గోరుదురు భవ్యంబు లనుచు
నవి యెంతయును రోష హాస జృంభితమైన మాతండ్రి బొమ్ముడి మహిమఁజేసి
విహితంబు లగు నట్టి వీరుండు నీచేత నిమిషమాత్రంబున నేడు మడిసెఁ
గావున ధ్రువములు గావు బ్రహ్మాదుల శ్రీవిభవంబులు జీవితములు

1. విదరించి(క.);వరిహరించి(ద.) 2. ప్రకాశంబులన్నియు (హ.); † "సత్వంహ నిత్యవిజితాత్మ
గుణస్వధామ్నా, కాలో వశీకృత విస్మయవిసర్గశక్తిః" అని మూలము (9-22)

తే. కాలరూపకుఁ డగు నురుక్రమునిచేత
విదళితము లగు నిలువపు వేయునేల
యితర మే నొల్ల నీమీఁది యెఱుక కొంత
గలిగియున్నది గొలుతుఁ గింకరుఁడ నగుచు.

357

మత్తకోకిల. ఎండమావులవంటి భద్రము లెల్ల సార్థము లంచు మ
ర్త్యుండు రోగనిధాన దేహముతో విరక్తుఁడు గాక యు
ద్ధండ మన్మథవహ్ని నెప్పుడుఁ దప్పుఁ డై యొకనాఁడు చే
రండు పారము దుష్ట సౌఖ్యపరంప రాక్రమణంబునన్.

358

ఉ. శ్రీమహిళా మహేశ సరసీరుహగర్భుల కై న నీ మహా
ద్దామ కరంబుచే నభయదానము ¹సేయని నీవు బాలుఁడన్
దామస వంశ సంభవుఁడ దై త్యుఁడ నుగ్ర రజోగుణుండ ని
స్సీమదయన్ గరాంబుజము శీర్షముఁ జేర్చుట చోద్య మీశ్వరా !

359

వ. మహాత్మా! సుజను లైన బ్రహ్మాదులందును, దుర్జను లైన మాయందును,
సేవానురూపంబునం బఠాపక్షంబులు లేక కల్పవృక్షంబుచందంబున ఫల ప్రదా
నంబు సేయుదువు. కందర్పసర్ప సమేతం బగు సంసారకూపంబునం గూలు
చున్న మూఢజనులం గూడి కూలెడి నేను, భవదీయ భృత్యుం డగు నారదుని
యనుగ్రహంబునంజేసి నీ కృపకుం బాత్రుండ నైతి. నన్ను రక్షించి, మజ్జనకుని
వధియించుట నాయందులఁ బక్షపాతంబు గాదు. దుష్టజన సంహారంబును, శిష్ట
భృత్య మునిజన రక్షాప్రకారంబును నీకు నై జగుణంబులు. విశ్వంబు నీవ.
గుణాత్మకం బైన విశ్వంబు సృజియించి, యందుం బ్రవేశించి, హేతుభూత
గుణయుక్తుండ వై, రక్షక సంహారకాది నానారూపంబుల నుండుదువు. స దస
త్కారణ కార్యాత్మకం బైన విశ్వంబునకుం బరమకారణంబు నీవ. నీ మాయ
చేత వీఁడుఁ డా ననియెడి బుద్ధివికల్పంబు దోచుఁ గాని, నీకంటె నొం డెద్దియు
లేదు. బీజంబునందు వస్తుమాత్ర భూత సౌత్కర్యంబును, వృక్షంబునందు నీల
త్వాది వర్ణంబునుఁ గలుగుతెఱంగున, విశ్వంబునకు నీయంద జన్మ స్థితి ప్రకాశ
నాశంబులు గలుగు. నీచేత నైన విశ్వంబు నీయంద నిలుపుకొని, తొల్లి ప్రళయ
కాల పారావారంబునఁ బన్న గేంద్ర పర్యంకంబునఁ గ్రియారహితుండ వై, నిజ
సుఖానుభవంబు సేయుచు, నిద్రితునిభంగి యోగ నిమీలిత లోచనుండ వై
యుండుచుఁ, గొంత కాలంబునకు నిజ కాలశక్తిచేతఁ బ్రేరితంబు లై, ప్రకృతి

ధర్మంబు లైన సత్త్వాదిగుణంబుల నంగీకరించి, సమాధి చాలించి, వెలుంగు చున్న నీ నాభియందు, వటబీజమువలన నుద్భవించు వటంబు తెఱంగున, నొక్క కమలంబు సంభవించె. అట్టి కమలంబున నాల్గుమోముల బ్రహ్మ జన్మించి, దిశలు వీక్షించి, కమలంబునకు నొం డైన రూపంబు లేకుండుటఁ జింతించి, జలాంత రాశంబుఁ బ్రవేశించి, జలంబులందు నూఱు దివ్యవత్సరంబులు వెదకి, తన జన్మంబున కుపాదానకారణం బైన నిన్ను దర్శింప సమర్థుండు గాక, మగిడి కమలంబుకడకుం జని, విస్మయంబు నొంది, చిరకాలంబు నిర్భరతపంబు చేసి, పృథివియందు గంధంబు గనుచందంబునఁ దనయందు నానా సహస్ర వదన శిరో నయన నాసా కర్ణ వక్త్ర భుజ కర చరణుండును, బహువి ధాభరణుండును, మాయా కలితుండును, మహాలక్షణ లక్షితుండును, నిజప్రకాశ దూరీకృత తముండును, బురుషోత్తముండును నైన నిన్ను దర్శించె. అ య్యవసరంబున.

క. ఘోటకవదనుఁడ వై మధు, కైటభులం ద్రుంచి నిగమగణముల నెల్లన్
బాటించి యజున కిచ్చిన, కూటస్థుఁడ వీశ్వరుఁడవు కోవిదవంద్యా ! 361

వ. ఇ వివిధంబునఁ గృత త్రేతా ద్వాపరంబు లను మూఁడు యుగంబులందును, తిర్య
జ్మానవ ముని జలచ రాకారంబుల నవతరించి, లోకంబుల నుద్ధరింపుచు,
ధరియింపుచు, హరియింపుచు, యుగానుకూల ధర్మంబులం బ్రతిష్ఠింపుచు
నుండుదువు. దేవా ! యవధరింపుము. 362

సీ. కామ హర్షాది ¹సంకలిత మై చిత్తంబు భవదీయ ²చింతన పదవి సొరదు
మధురాది రసముల మరగి చొక్కుచు జిహ్వా నీ వర్ణనమునకు నిగుడనీదు
సుందరీముఖములఁ జూడఁగోరెడు చూడ్కి తావకాకృతులపైఁ దగులువడదు
వివిధ దుర్భాషలు వినఁగోరు వీనులు వినవు యుష్మత్కథా విరచనములు

తే. ఘ్రూణ మురవడిఁ దిరుగు దుర్గంధములకుఁ
³దనివు గొలువదు వైష్ణవధర్మమునకు
నణఁగి యుండవు కర్మేంద్రియములు పురుషుఁ
గలఁచు సవతులు గృహమేధిఁ గలఁచునట్లు. 363

వ. ఇ వివిధంబున నింద్రియంబులచేతం జిక్కువడి, స్వకీయ పరకీయ శరీరంబులందు
మిత్రామిత్ర భావంబులు సేయుచు, జన్మమరణంబుల నొందుచు, సంసార
వైతరణి నిమగ్నం బైన లోకంబు నుద్ధరించుట, లోకసంభవ స్థితి లయ

కారణుండ వైన నీకుం గర్తవ్యంబు. భవదీయ సేవకుల మైన మా యందుఁ
బ్రియభక్తు లయిన వారల నుద్ధరింపుము. 364

మ. భగవ ద్ద్రివ్య గుణాను ¹వర్ణన సుధా ప్రాప్తైక చిత్తుండ నై
బెగడన్ సంసరణోగ్ర వై తరణికిన్ భిన్నాత్ములై తావకీ
య గుణస్తోత్ర పరాఙ్ముఖత్వమున మాయాసౌఖ్య భావంబులన్
సుగతిం గానని మూఢులం గని మదిన్ శోకింతు సర్వేశ్వరా ! 365

వ. దేవా ! మునీంద్రులు ²నిజ విముక్తికాము లై విజన స్థలంబులం దపంబు లాచ
రింతురు. కాముకత్వంబు నొల్లక యుండువారికి నీకంటె నొండు శరణంబు
లేదు. నిన్ను సేవించెద. కొందఱు కాముకులు కరద్యయ కంఠూతిచేతం దనియని
చందంబునఁ, దుచ్చమై పశు పక్షి క్రిమి కీట సామాన్యం బైన మైథునాది గృహ
మేధి నుఖంబులం దనియక, కడపట నతిదుఃఖవంతు లగుదురు. నీ ప్రసాదంబు
గల సుగుణుండు నిష్కాముం డై యుండు. మౌనవ్రత జప తప శ్రుతాధ్యయ
నంబులును, నిజ ధర్మవాఖ్యాన విజనస్థల నివాస ³సమాధులును, మోక్ష హేతువు
లగు. ఐన నివి పదియు నింద్రియజయంబు లేనివారికి భోగార్థంబు లై, విశ్ర
మించువారికి జీవనోపాయంబు లై, డాంబికులకు వార్తాకరంబు లై యుండు.
సఖలంబులు గావు. భక్తి లేక భవదీయ జ్ఞానంబు లేదు. రూపరహితుండ వైన
నీకు బీజాంకురంబుల కై వడిఁ, గారణ కార్యంబు లయిన స దస ద్రూపంబులు
రెండును బ్రకాశమానంబు లగు. ఆ రెంటియందును భక్తియోగంబున బుద్ధి
మంతులు, మథనంబున దారువులందు వహ్నిం గనియెడి తెఱంగున, నిన్నుం
బొడగందురు. పంచభూత తన్మాత్రంబులును, బ్రాణ బుద్ధీంద్రియంబులును, మనోఽ
హంకార చిత్తంబులును నీవ. సగుణంబును, నిర్గుణంబును నీవ. గుణాభిమాను
లై జన్మమరణంబుల నొందు ⁴విబుధు లాద్యంతంబులు గానక నిరుపాధికుండ
వైన ని న్నెఱుంగరు. తత్త్వజ్ఞు లైన విద్వాంసులు వేదాధ్యయనాది వ్యాపా
రంబులు మాని, వేదాంత ప్రతిపాద్యుండ వగు నిన్ను సమాధివిశేషంబుల
నెఱింగి, సేవింతురు. అది గావున. 366

సీ. నీ గృహాంగణభూమి నిటలంబు మోవంగ మోదించి నిత్యంబు మ్రొక్కఁ డేని
నీ మంగళ స్తవ నికర వర్ణంబులు పలుమాటు నాలుకఁ బలుకఁ డేని
నీ యధీనములుగా నిఖిలకృత్యంబులు ప్రియభావమున సమర్పింపఁ డేని
నీ పదాంబుజముల నిర్మలహృదయుఁ డై చింతించి మక్కువఁ జిక్కఁ డేని

1. వర్ణన (హ. తం. వా.) 2. నిజవిముక్త కాములై (హ. తం. వా.) 3. నియమంబు
లను (హ.) 4. విమతులు (త. ద. ద. బ.)

తే. నిన్నుఁ జెవులార వినఁ డేని నీకు సేవఁ
జేయరాఁ డేని బ్రహ్మాంబుఁ జెందఁగలఁడె
యోగి యైనఁ దపోవ్రత యోగి యైన
వేది యైన మహా తత్త్వవేది యైన.

367

వ. కావున భవదీయ దాస్యయోగంబు కృపసేయుము. అని ప్రణతుండై న ప్రహ్లాదుని
వర్ణనంబులకు మెచ్చి, నిర్గుణుం డై న హరి రోషంబు విడిచి యి ట్లనియె. 368

శా. సంతోషించితి నీ చరిత్రములకున్ స ద్భద్ర మౌఁగాక ! నీ
యంత ర్వాంఛిత లాభ మెల్లఁ గరుణాయత్తుండ నై యిచ్చెదన్
జింతం జెందకు భక్తకామదుఁడ నే సిద్ధంబు దుర్లోక్కుఁడన్
జంతుశ్రేణికి నన్నుఁ జూచిన పునర్జన్మంబు లే దర్భకా !

369

ఆ. సకల భావములను సాధులు విద్వాంసు
లఖిల భద్రవిభుఁడ నై న నన్నుఁ
గోర్కు లి మ్మటంచుఁ గోరుదు రిచ్చెదఁ
గోరు మెద్ది యైనఁ గుఱు ! నీవు.

370

అధ్యాయము-౧౦

వ. అని పరమేశ్వరుండు ప్రహ్లాదునియందుఁ గల సకామత్వంబుఁ దెలియుకొఱకు
వంచించి యి ట్లనతిచ్చిన, నతండు నిష్కాముం డై న యేకాంత భక్తుఁడు
గావునఁ, గామంబు భక్తియోగంబునకు నంతరాయం బని తలంచి యి ట్లనియె.
ఉత్పత్తిమొదలు కామా ద్యనుభవాసక్తి గల నాకు వరంబు లిచ్చెద నని
వంచింప నేల. సంసార బీజంబులును, హృదయబంధకంబులును నై న కామంబు
లకు వెఱచి, ముముక్షుండ నై , సేమంబుకొఱకు సేమంబున నిన్నుం జేరితి.
కామంబులును, నింద్రియంబులును, మన శరీర ధైర్యంబులును, మనీషా ప్రాణ
ధర్మంబులును, లజ్జా స్మరణ లక్ష్మీ సత్య తేజో విశేషంబులును, నశించు. లోకంబు
లందు భృత్యు లర్థకాము లై రాజుల సేవింతురు. రాజులుం బ్రయోజనంబు
లర్థించి, భృత్యులకు నర్థంబు లొసంగుదురు. అ విధంబునఁ గాదు. నాకుం
గామంబు లేదు. నీకుం బ్రయోజనంబు లేదు. ఐన దేవా ! వరదుండ వయ్యెద
వేని కామంబు వృద్ధిఁ బొందని వరంబుఁ గృపసేయుము. కామంబుల విడిన
పురుషుండు నీతోడ సమానవిభవుం డగు. నరసింహ ! పరమాత్మ ! పురుషోత్తమ !
యని ప్రణవపూర్వకంబుగ నమస్కరించిన, హరి యి ట్లనియె.

371

సీ. నీవంటి విజ్ఞాననిపుణు లేకాంతులు గోర్కులు నాయందుఁ గోర నొల్ల
రఱ్ఱైనఁ బ్రహ్లాద ! యసురేంద్రభర్త వై సాగి మన్వంతరసమయ మెల్ల
నిఖిలభోగంబులు నీవు భోగింపుము కల్యాణబుద్ధి నా కథలు వినుము
సకలభూతములందు సంపూర్ణుఁ డగు నన్ను యజ్ఞేశు నీశ్వరు నాత్మ నిలిపి

ఆ. కర్మచయము లెల్ల ఖండించి పూజన
మాచరింపు మీశ్వరార్పణముగ
భోగముల నశించుఁ బుణ్యంబు వ్రతములఁ
జాపసంచయములు పాయు నిన్ను.

372

వ. మఱియు నటమీఁదఁ గాలవేగంబునం గళేబరంబు విడిచి, త్రైలోక్య విరాజ
మానంబును, దివిజరాజ జేగీయమానంబును, బరిపూరిత దశదిశంబు నైన
యశంబుతోడ ముక్తబంధుండ వై నన్ను డగ్గఱియెడవు వినుము.

373

ఆ. నరుఁడు ప్రేయముతోడ నా యవతారంబు
నీ యుదారగీత నికరములను
మానసిం చె నేని మఱి సంభవింపఁడు
కర్మబంధచయము గడచిపోవు.

374

వ. అనినఁ బ్రహ్లాదుం డిట్లనియె.

375

సీ. దంష్ట్ర వై తొల్లి సోదరుని హిరణ్యాక్షు నీవు సంపుటఁజేసి నిగ్రహమున
మా తండ్రి రోషనిర్మగుఁ డై సర్వలో కేశ్వరుఁ బరము ని న్నెఱుఁగలేక
పరిపంథిపగిది నీ భక్తుండ నగు నాకు నపకారములు సేసె నతఁడు నేఁడు
నీ శాంతదృష్టిచే నిర్మలత్వము నొందెఁ గావున పాపసంఘంబు వలనఁ

తే. బాసి శుద్ధాత్మకుఁడు గాఁగ భవ్యగాత్ర !
వరము వేఁడెద నా కిమ్ము వనజనేత్ర !
భక్తసంఘాత ముఖపద్మ పద్మమిత్ర !
భక్త కల్మషవల్లికా పటు లవిత్ర !

376

వ. అనిన భక్తవత్సలుం డిట్లనియె.

377

మ. నిజభక్తుండవు నాకు నిన్నుఁ గనుట నీ తండ్రి త్రిస్సప్త పూ
ర్వజులం గూడి పవిత్రుఁ డై శుభగతిన్ వర్తించు విజ్ఞానదీ
ప జితానేక భవాంధకారు లగు మధ్యక్షుల్ వినోదించు దే
శజనుల్ దుర్జను లైన శుద్ధులు సుమీ సత్యంబు దైత్యోత్తమా !

378

సీ. ఘన సూక్ష్మ భూతసంఘాతంబులోపల నెల్లవాంఛలు మాని యెవ్వ రై న
నీచందమున నన్ను నెఱయ సేవించిన మద్భక్తు లగుదురు మత్పరులకు
గుఱిసేయ నీవ యోగ్యుడ వైతి విటమీడ వేదచోదిత మైన విధముతోడఁ
జిత్తంబు నామీడఁ జేర్చి మీ తండ్రికిఁ బ్రేతకార్యములు సంప్రీతిఁ జేయు

తే. మతఁడు రణమున నేఁడు నా యంగమర్మ
నమున నిర్మలదేహుఁ డై నవ్యమహిమ
నపగతాఖిల కల్మషుఁ డై తనర్చి
పుణ్యలోకంబులకు నేఁగుఁ బుణ్యచరిత !

379

వ. అని యిట్లు నరసింహదేవుం డానతిచ్చినఁ, బ్రహ్మాదుండు హిరణ్యకశిపునకుం
బరలోకక్రియలు సేసి, భూసురోత్తములచేత నభిషిక్తుం డయ్యె. అ య్యెడం
బ్రసాదపరిపూర్ణుం డైన శ్రీనరసింహదేవునిం జూచి, దేవతాప్రముఖ సహితుం
డై బ్రహ్మదేవుం డిట్లనియె.

380

సీ. దేవదే వాఖిలదేవేశ ! భూతభావన ! వీఁడు నాచేత వరము వడసి
మత్స్యప్ర జనులచే మరణంబు నొందక మత్తుఁ డై సకలధర్మములఁ జెఱచి
నేఁడు భాగ్యంబున నీచేత హతుఁ డయ్యెఁ గల్యాణ మమరె లోకముల కెల్ల
బాలు నీతని మహాభాగవతశ్రేష్ఠ బ్రతికించితివి మృత్యుభయము వాపి

తే. వరముఁ గృపసేసితివి మేలు వారిజాక్ష !

నీ నృసింహావతారంబు నిష్ఠతోడఁ

దగిలి చింతించువారలు దండధరుని

బాధ నొందరు మృత్యువుబారిఁ బడరు.†

381

వ. అనిన నృసింహదేవుం డిట్లనియె.

382

క. మన్నించి దేవశత్రుల, కెన్నఁడు నిటువంటివరము లీకుము పాపా
త్పన్నులకు వరము లిచ్చుట, పన్నగముల కమృత మిడుట పంకజగర్భా !

383

వ. అని యిట్లానతిచ్చి, బ్రహ్మాది దేవతాసమూహంబుచేతం బూజితుం డై,
భగవంతుం డైన శ్రీనరసింహదేవుండు తిరోహితుం డయ్యె. ప్రహ్లాదుండును,
శూలికిం బ్రణమిల్లి, తమ్మిచూలికి వందనం బాచరించి, ప్రజాపతులకు మ్రొక్కి,
భగవత్కృత లైన దేవతలకు నమస్కరించినం జూచి, బ్రహ్మదేవుండు శుక్రాది
మునిసహితుం డై, దైత్యదానవ రాజ్యంబునకుఁ బ్రహ్లాదునిఁ బట్టంబు గట్టి,

† నవ్యవై భవ : నీ రక్షణమునఁ జేసి.

ఇది (హ) లో వై దవ పాదముగాఁ గలదు.

యతనిచేతం బూజితుం డై దీవించె. అంతట నీశానాది నిఖిలదేవతలు, వివిధంబు
లగు నాశీర్వాదంబులచేత నా ప్రహ్లాదునిఁ గృతార్థుఁగాఁ జేసి, తమ్మిచూలి
ముందట నిడుకొని, తమతమ నివాసంబులకుంజనిరి. ఇట్లు విష్ణుదేవుండు జనిపార్శ్వ
చరులిరువురు బ్రాహ్మణశాపంబునం జేసి ప్రథమజన్మంబున దితిపుత్రు లైన
హిరణ్యాక్ష హిరణ్యకశిపులను వరాహ నారసింహ రూపంబుల నవతరించి
వధియించె. ద్వితీయభవంబున రాక్షసజన్మంబు దాల్చిన రావణ కుంభకర్ణులను
శ్రీరామరూపంబున సంహరించె. తృతీయజన్మంబున శిశుపాల దంతవక్త్రు లను
పేరులఁ బ్రసిద్ధి నొందిన వారలం గృష్ణావతారంబున సంహరించె. ఇ వివిధంబున
మూఁడుజన్మంబుల గాఢవైరానుబంధంబున, నిరంతర సంభావిత ధ్యాను లై,
వారలు ¹నిఖిలకల్మష వినిర్ముక్తు లై, హరిం గదిసిరి. అని చెప్పి నారదుం డి
ట్లనియె.

384

ఉ. శ్రీరమణీయ మైన నరసింహవిహారము నింద్రశత్రు సం
హారముఁ బుణ్యభాగవతుఁ డైన నిశాచరనాథపుత్రు సం
చారము నెవ్వఁ డైన సువిచారత విన్నఁ బరించినన్ శుభా
కారముతోడ నేభయము గల్గని లోకముఁ జెందు భూవరా !

385

మ. జలజాతప్రభ వాదులున్ మనములోఁ జర్పించి భాషావళిన్
బలుకన్లేని జనార్దనాహ్వాయ పరబ్రహ్మంబు నీ యింటిలోఁ
జెలి యై మేనమఱింది యై సచివుఁ డై చిత్తప్రియుం డై మహా
ఫలసంధాయకుఁ డై చరించుట మహాభాగ్యంబు రాజోత్తమా !

386

—: త్రిపురాసుర సంహారము :—

క. బహుమాయుఁ డైన మయుచే, విహతం బగు హరుని యశము విఖ్యాత జయా
వహముగ నీ భగవంతుఁడు, మహితాత్ముఁడు ము న్నొనర్చె మనుజువరేణ్యా !

ప. అనిన ధర్మనందనుం డి ట్లనియె.

388

క. ఏ కర్మంబున విభుఁ డగు, శ్రీకంతునియశము మయునిచే సుడివడియెన్
వై కుంతుఁ డె వివిధంబునఁ, గైకొని ²తత్కిర్తి చక్కఁగా నొనరించెన్.

389

ప. అనిన నారదుం డి ట్లనియె.

390

క. చక్రాయుధ బలయుతు లగు, శక్రాదుల కోహటించి శ్రమమున నసురుల్
³సాక్రోశంబుగ నరిగిరి, విక్రమములు మాని మయుని వెనుకకు నధిపా !

391

1. హరినిందాది పాపవిముక్తులై (క) 2. సత్కిర్తి (హ) 3. సక్రోధంబున (హ. త. ఐ.)

- వ. ఇట్లు రక్కసులు దనవెనుకఁ జొచ్చిన, మాయానిలయుండును, ¹దుర్దముండును నైన మయుండు, దన మాయాబలంబున నయో రజత సువర్ణమయంబు లై యెవ్వరికిని లక్షింపరాని గమనాగమనంబులును, వితర్కింపరాని కర్కశ పరిచ్ఛదంబులును గలిగిన త్రిపురంబులు నిర్మించి యిచ్చిన, నక్తంచరు లందఱు నందుఁ బ్రవేశించి, కామసంచారు లై పూర్వవై భవంబు దలంచి, ²సనాయకానీకంబు లయిన లోకంబుల నస్తోకంబు లైన బలాతిరేకంబుల శోకంబుల నొందించిన.
- క. లోకాధినాథు లెల్లను, శోకాతురు లగుచు నేఁగి చొచ్చిరి దుష్టా
నీక ³విదళ నాకుండున్, శ్రీకంతున్ భువనభరణ చిత్తోత్కంతున్. 393
- వ. ఇట్లు సకలలోకేశ్వరుం డగు మహేశ్వరుం జేరి, లోకపాలకులు ప్రణతు లై పూజించి, కరకమలంబులు ముకుళించి. 394
- క. త్రిపురాలయు లగు దానవు, లపరాజితు లగుచు మాకు నశ్రాంతంబున్
వపురాది పీడఁ జేసెద, రపరాధకులను వధింపు మగజాధీశా! 395
- క. దీనులము గాక యుష్మ ద, ధీనుల మై యుండు మేము దేవాహిత దో
ర్గీనుల మైనారము బల, హీనుల మగు మమ్ముఁ గావు మీశాన! శివా! 396
- వ. అనిన, భక్తవత్సలుం డగు పరమేశ్వరుండు, శరణాగతు లైన గీర్వాణుల వెఱవకుం డని, దుర్వారబలంబున బాణాసనంబుఁ గేల నందికొని, యొక్క దివ్యబాణంబు సంధించి, త్రిపురంబులపై నేసిన, మార్తాండమండలంబున వెలువడు మయూఖజాలంబుల చందంబునఁ, దద్యాణంబువలన దేదీప్యమానంబు లయిన యనేక బాణ సహస్రంబులు సంభవించి, భూ నభోఽంతరాళంబులు నిండి, మండి, కుప్పలు గొని, త్రిపురంబులపైఁ గప్పె. అప్పుడు తద్యాణపావక పేతినందోహ దందవ్య మాను లై, గతాసు లైన త్రిపురనివాసులం దెచ్చి, మహాయోగియైన మయుండు సిద్ధరస కూపంబున వైచిన. 397
- క. సిద్ధామృత రసమహిమను, శుద్ధ మహావజ్రతుల్య శోభితతను లై
వృద్ధిం బొందిరి దానవు, లుద్ధత నిర్హితపావకోపము లగుచున్. 398
- క. కూపామృతర⁴స సంగతి, దీపితు లై నిలిచియున్న దేవాహితులన్
రూపించి చింత నొందెడు, గోపధ్వజుఁ జూచి చక్ర కుహనాన్నితుఁ డై. 399

1. దుర్నయుండు (క.తం.వా.) 2. నాకనాయకానీకంబు లైన (హ) 3. విదళనాకంతున్ (హ)
4. రససిద్ధిని (ట)

శా. ఉత్సాహంబున నొక్క పాడిమొద వై యూధంబు ప్రూణించుచున్
వత్సం బై తనవెంట బ్రహ్మ నడవన్ వై కుంతుఁ డేతెంచి యు
ద్య తస్త్వంబునఁ గూపమధ్యరసముం ద్రావెన్ విలోకింపుచున్
దత్సభాగ్య నిమగ్ను లై మఱచి రా దైత్యుల్ నివారింపఁగన్. 400

వ. ఇట్లు విష్ణుండు మోహనాకారంబున ధేను వై వచ్చి, త్రిపురమధ్య కూపామృత
రసంబుఁ ద్రావిన, నెఱింగి శోకాకుల చిత్తు లై న, రసకూప పాలకులం జూచి,
మహాయోగి యైన మయుండు వెఱఁగుపడి, దైవగతిఁ జింతించి, శోకింపక
యి ట్లనియె. 401

ఆ. అమరు లై న దనుజు లై నను నరులై న
నెంత నిపుణు లై న నెవ్వ రై న
దై వికార్థచయముఁ దప్పింపఁగా లేరు
వలదు దనుజులార ! వగవ మనకు. 402

వ. అని పలికె. అంత విష్ణుండు నై జంబు లై న ధర్మ జ్ఞాన విద్యా తపో విరక్తి
సమృద్ధి క్రియాది శక్తివిశేషంబుల శంఖునికిం బ్రాధాన్యంబు సమర్పించి, రథ
సూత కేతు వర్మ బాణాసన ప్రముఖ సంగ్రామ సాధనంబులు సేసినం గైకొని.

మ. శరి యై కాడ్ముకి యై మహాకవచి యై సన్నాహి యై వాహియై
సరథుం డై సనియంత యై సబలుఁ డై సత్కేతన చ్చతుఁ డై
పరమేశుం డొక బాణమున్ విడిచెఁ దద్బాణానల జ్వాలలన్
బురము ల్గాలెఁ జటచ్చట ధ్వని నభో భూమధ్యము న్నిండఁగన్. 404

వ. ఇట్లు హరుండు దురవగాహంబులై న త్రిపురంబుల నభిజిన్ముహూర్తంబున భస్మంబు
సేసి కూల్చిన, నమర గరుడ సిద్ధ సాధ్య గంధర్వ యక్ష వల్లభులు వీక్షించి,
జయ జయ శబ్దంబులు సేయుచుఁ, గుసుమ వర్షంబులు వర్షించిరి. ప్రజలు
హర్షించిరి. బ్రహ్మాదులు కీర్తించిరి. అప్సరసలు నర్తించిరి. దివ్య కాహళ
దుందుభి రవంబులును, మునిజనోత్సవంబులును, బ్రచురంబు లయ్యె. ఇట్లు విశ్వ
జనీనం బగు త్రిపురాసుర సంహారంబున నఖిలలోకులును సంతసిల్లి యుండ న
య్యవసరంబున. 405

ఆ. తృణకణముల భంగిఁ ద్రిపురంబుల దహించి
పరముఁ డవ్యయుండు భద్రయశుఁడు
శివుఁడు పద్మజాది జేగీయమానుఁ డై
నిజనివాసమునకు నెమ్మిఁ జనియె. 406

వ. ఇట్లు నిజమాయా విశేషంబున మర్త్యలోకంబున విడంబించుచున్న విష్ణుని పరా
క్రమ విధానంబులు మునిజన వంద్యమానంబు లై, సకలలోక కల్యాణ ప్రదా
నంబు లై యుండు. అనిన విని, నారదునకు ధర్మనందనుం డిట్లనియె. 407

అధ్యాయము - ౧౧

—: నారదుండు ధర్మరాజునకు వర్ణాశ్రమ ధర్మంబులు తెలుపుట :—

సీ. అనఘాత్మ ! సకల వర్ణాశ్రమాచార సమ్మత ధర్మ మెయ్యది మానవులకు
నే ధర్మమున నరుం డిద్ద విజ్ఞానము భక్తియుఁ బ్రాపించుఁ బద్మజునకు
సాక్షా త్సుతుండవు సర్వజ్ఞుడవు నీకు నెఱుఁగరానిది ధర్మ మింత లేదు
నారాయణ పరాయణ స్వాంతు లనఘులు శాంతులు సదయులు సాధువృత్తి

ఆ. మెఱయుచున్న ఘనులు మీవంటి వా రెద్ది
పరమధర్మ మనుచు భక్తిఁ దలఁతు
రట్టి ధర్మరూప మఖిలంబు నెఱిఁగింపు
వినఁగ నిచ్చ గలదు విమలచరిత !

408

వ. అనిన, నారదుండు ధర్మరాజుం జూచి, దాక్షాయణియందు నిజాంశంబున
జన్మించి, భువనశోభనంబుకొఱకు బదరికాశ్రమంబునఁ దపోనిరతుం డై
యున్న నారాయణునివలన సనాతనధర్మంబు వింటిని. అది నెప్పెద. సకల
వర్ణంబుల జనులకు సత్యంబును, దయయును, నుపవాసాది తపంబును, శౌచం
బును, సైరణయు, సద స ద్వివేకంబును, మనోనియమంబును, బహిరింద్రియ
జయంబును, హింస లేమియు, బ్రహ్మచర్యంబును, దానంబును, యథోచిత
జపంబును, సంతోషంబును, మార్దవంబును, సమదర్శనంబును, మహాజన సేవయు,
గ్రామ్యంబు లైన కోరికలు మానుటయు, నిష్ఫలక్రియలు విడుచుటయు,
మితభాషిత్యంబును, దేహంబు గాని తన్ను వెదకి కొనుటయు, నన్నోదకంబులు
ప్రాణులకుం బంచియిచ్చుటయుఁ, బ్రాణులందు దేవతాబుద్ధియు, నాత్మబుద్ధిం
జేయుటయు, శ్రీ నారాయణచరణ స్మరణ కీర్తన శ్రవణ సేవార్చన నమస్తార
దాస్యాత్మసమర్పణ సఖ్యంబు లనెడి త్రింశ ల్లక్షణంబులు గలుగవలయు. అందు
సత్కులాచారుం డై 'మంత్రవంతంబు లైన గర్భాధానాది సంస్కారంబు
లవిచ్చిన్నంబులుగాఁ గలవాఁడు ద్విజుండు. ద్విజునకు యజన యాజ నాధ్యయ
నాధ్యాపన దాన ప్రతిగ్రహంబు లను షట్కర్మంబులు విహితంబులు. రాజునకుఁ

బ్రతిగ్రహ వ్యతిరిక్తంబు లై న యజనాది కర్మంబు లైదును, బ్రజాపాలనంబును, బ్రాహ్మణులు గానివారివలన దండ శుల్కాదులను గొనుటయు, విహిత కర్మంబులు. వైశ్యునికిఁ గృషి వాణిజ్య గోరక్షణాది కర్మంబులును, బ్రాహ్మణ కులానుసరణంబును విహితంబులు. శూద్రునకు ద్విజశుశూష సేయవలయు. 409

సీ. విను కర్షణాదిక వృత్తికంటెను మేలు యాచింప నొల్లనియట్టి వృత్తి ప్రాప్తంబు గైకొని బ్రతుకుకంటెను లెస్సయనుదినంబును ధాన్య మడిగికొనుట యాయావరముకంటె నధికకల్యాణంబు పఱిగ యెన్నుల ధాన్య భక్షణంబు శిలజీవనముకంటె శ్రేయ మాపణములఁ బడ్డ గింజలు దిని బ్రతుకుఁ గనుట

ఆ. యెడరుచోట నృపతి కీ నాల్గు వృత్తులు
దగుఁ బ్రతిగ్రహంబు దగదు తలఁప
నాప దవసరముల నధముఁ డెక్కువజాతి
వృత్తి నున్న దోషవిధము గాదు

410

వ. వినుము. శిలవృత్తియు, నుంఛవృత్తియు ఋతమనియు, నయాచితవృత్తి యమృత మనియు, నిత్య యాఞ్ఞావృత్తి మృత మనియు, కర్షకవృత్తి ప్రమృత మనియు నెన్నుదురు. అట్టి వృత్తుల జీవించుట మేలు. వాణిజ్యంబు సత్యాన్యతం బనియు, శ్వవృత్తి నీచసేవ యనియుఁ బలుకుదురు. సర్వవేదమయుండు బ్రాహ్మణుండు. సర్వదేవమయుండు ఊత్తియుండు. బ్రాహ్మణ ఊత్తియులకు నీచసేవ నంబు కర్తవ్యంబు గాదు.

411

క. దమమును శౌచముఁ దపమును, శమమును మార్దవముఁ గృపయు సత్యజ్ఞాన ఊమలును హరిభక్తియు హ, ర్షము నిజలక్షణము లగ్రజాతికి నధిపా !

412

ఉ. శౌర్యము దానశీలముఁ బ్రసాదము నాత్మజయంబుఁ దేజము
ధైర్యము దేవభక్తియును ధర్మము నర్థముఁ గామము బుధా
చార్య ముకుంద సేవలును సత్కృతియుం బరితోషణంబు స
ద్విర్యము రక్షణంబుఁ బృథివీవర శేఖర ! రాజచిహ్నముల్.

413

క. ధర్మార్థ కామవాంఛయు, నిర్మల గురుదేవ విప్ర నివహార్చనముల్
నిర్మదభావముఁ బ్రమదము, శర్మకరత్వమును వైశ్యజన లక్షణముల్.

414

ఉ. స్త్రీయములేని వృత్తియు శుచిత్వము సన్నతియు ని జేశులన్
మాయలులేక డాయుటయు మంత్రము సెప్పక పంచయజ్ఞముల్
సేయుటయు ధరామరుల సేవయు గోవుల రక్షణంబు న
న్యాయము లేమియు మనుజునాథ ! యెటుంగుము శూద్రధర్మముల్.

415

సీ. నిలయము వాటించి నిర్మలదేహి యై శృంగార మేప్రొద్దుఁ జేయవలయు
సత్యప్రియాలాప చతుర యై ప్రాణేశు చిత్తంబు ప్రేమ రంజింపవలయు
దాక్షిణ్య సంతోష ధర్మ మేధాదుల దైవత మని ప్రియుఁ దలఁపవలయు
నాథుఁ డేపద్ధతి నడచు నా పద్ధతి నడచి సద్బంధుల నడపవలయు

ఆ. మార్దవమునఁ బతికి మజ్జన భోజన
శయన పాన రతులు జరుపవలయు
విభుఁడు పతితుఁ డైన వెలఁది పాతివ్రత్య
మహిమఁ బుణ్యుఁ జేసి మనుపవలయు.

416

క. తరుణి తన ప్రాణవల్లభు, హరిభావంబుగ భజించి యతఁడును దాను
సిరి కైవడి వర్తించును, హరిలోకమునందు సంతతానందమున.

417

క. ఉపవాసంబులు వ్రతములు, దపములు వెయ్యెల భర్త దైవత మని ని
ష్కపటతఁ గొలిచిన సాధ్వికి, నృపవర ! దుర్లభము లేదు నిఖిలజగముల.

418

వ. మఱియు, సంకరజాతులైన రజక, చర్మకారక, నట, బురుడ, కైవర్తక, మేడ,
భిల్లు రగు నంత్యజాతు లేడువురకును, జండాలు, పుల్కస, మాతంగ జాతులకును
నా యా కులాగతంబులైన వృత్తులఁ, జౌర్య హింసాదులు వర్జించి సంచరింప
వలయు. మానవులకుఁ బ్రతియుగంబున నైస్సరికంబులైన ధర్మంబులు, రెండు
లోకంబులందును సుఖకరంబు లని వేదవిదులైన పెద్దలు నెప్పుదురు. కారు
కారున దున్నెడు తేత్రంబు లావు చెడు. అందుఁ జల్లిన బీజంబులు నిస్తేజంబులైన
యుండి, లెస్సగ నంకురింపవు. నిరంతర ఘృతధారా వర్షంబున దహనంబునకు
దాహకత్వంబు శాంతి జెందు. అందు వేల్చిన హవ్యంబులు ఫలింపవు.
తద్విధంబున ననవరత కామానుసంధానంబునఁ గామోన్ముఖులైన చిత్తంబు
కామంబులం దనిసి, నిష్కామం బై విరక్తి నొందుం గావున, సత్త్వస్వభావంబు
తోడ నెప్పుడుఁ దప్పక నిజవంశానుగత విహితధర్మంబున వర్తించు నరుండు
మెల్లన స్వాభావిక కర్మపరత్వంబు విడిచి ముక్తి నొందు. జాతిమాత్రంబునఁ
బురుషుని వర్ణంబు నిర్దేశింప లేరు. శమదమాది వర్ణలక్షణ వ్యవహారంబులఁ గన
వలయు. అని నారదుం డిట్లనియె.

419

అధ్యాయము-౧౨

క. క్రమమున వర్ణంబుల చి, హ్నము లెల్లను జెప్పఁబడియె నాశ్రమముల ధ
ర్మము లెఱిగించెద నన్నియు, సమదాహితహృదయ శూల ! సదమలశీలా !

420

వ. వినుము. బ్రహ్మచారి మౌంజీ, కౌపీన యజ్ఞోపవీత కృష్ణాజిన పాలాశదండ
కమండలు ధరుండును, సంస్కారహీన శిరోరుహుండును, దర్భహస్తండును, శీల

ప్రశస్తుండును, మౌనియు నై, త్రిసంధ్యంబును బ్రహ్మగాయత్రి జపియించుచు,
సాయం ప్రాత రవసరంబుల నర్క పావక గురు దేవతోపాసనంబులు సేయుచు,
గురుమందిరంబునకుం జని, దాసునిచందంబున భక్తి వినయ సౌమనస్యంబులు
గలిగి, వేదంబులు సదువుచు, నధ్యయ నోపక్ర మావసానంబుల గురుచరణంబు
లకు నమస్కరింపుచు, రేపు మాపును విహితగృహంబుల భిక్షించి, భైతంబు
గురువునకు నివేదించి, యనుజ్ఞఁ గొని, మితభోజనంబు గావింపుచు, విహిత
కాలంబుల నుపవసింపుచు, నంగనలందు నంగనాసక్తులందుం బ్రయోజనమాత్ర
భాషణంబు లొనర్చుచు, గురు పరాంగనలవలన నభ్యంగ కేశప్రసాధన శరీర
మర్దన మజ్జన రహస్యయోగంబులు వర్జించుచు, గృహంబున నుండక,
జితేంద్రియత్వంబున సత్యభాషణం దై సంచరింపవలయు. 421

ఆ. పొలఁతి దావవహ్ని పురుషుఁ డాజ్యఘటంబు

1కరఁగ కేల యుండుఁ గదిసె నేని

బ్రహ్మ యైన కూఁతుఁ బట్టక మానఁడు

వడుగు కింతిపొత్తు వలదు వలదు.

422

వ. వినుము. స్వరూప సాక్షాత్కారంబున దేహి, బహిరింద్రియాదికం బైన యంతయు
నాభాసమాత్రంబుగా నిశ్చయించి, యెందాఁక జీవుండు స్వతంత్రుం దైన
యీశ్వరుండు గాకుండు, నంత దడవు నంగన యిది, పురుషుండ నే ననియెడి
బుద్ధి మానుట కర్తవ్యంబు గాదు. బ్రహ్మచారి యతి గృహస్థులం దెవ్వఁ దైనఁ
జిత్తుంబు పరిపక్వంబు గాక యదై వ్యతాను సంధానంబు సేసిన మూఁడుండగు.
కావున రహస్యంబునఁ బుత్రిక నైనం డాయకుండ వలయు. 423

చ. శిరమున మేన సంస్కృతులు చేయక చందన భూషణాద్యలం

కరణము లెల్ల మాని ఋతుకాలముల న్నిజభార్యఁ బొందుచుం

దరుణులఁ జూడఁబాటక ధృతవ్రతుఁ దై మధు మాంస వర్జి యై

గురుతరవృత్తితో మెలఁగు కోవిదుఁ డొక్క గృహస్థ భూవరా!

424

వ. మఱియు, ద్విజుండు గృహస్థుం దై గురువులవలన నుపనిష దంగ సహితం బైన
వేదమంత్రంబును బఠియించి, నిజాధికా రానుసారంబుగా నర్థవిచారంబు సేసి,
తన బలంబుకొలఁది గురువులకు నభీష్టంబు లొసంగి, గృహంబున నొండె,
వనంబున నొండె, నైష్ఠికత్వంబు నాశ్రయించి, ప్రాణులతోడ జీవింపుచు, గురు
వునందు, నన్నియందు, నాత్మయందు, సర్వభూతములయందు నచ్యుత దర్శనంబు

సేయుచు, నింద్రియ వ్యసనాది మగ్నుండు గాక యెఱుక గలిగి వర్తింపుచుఁ
బరబ్రహ్మంబు నొందు. 425

- క. వినుము వనప్రస్థనకుఁ, మునికథితము లైన నియమములు గల వా చొ
ప్పున వనగతుఁ డై మెలఁగెడి, ఘనుఁడు మహర్ణోకమునకు గమనించు నృపా!
- వ. అటమీఁద గృహస్థాశ్రమంబు విడిచి, వనంబునకుం జని, దున్నక పండెడి నీవా
రాదికంబు లగ్నిపక్వంబు చేసి యొండె, నామంబులు చేసి యొండె, నర్క-
పక్వంబు లైన ఫలాదు లొండె, భక్షింపుచు, వన్యాహారంబుల నిత్యకృత్యంబు
లైన చరుపురోడాశంబు లొనర్చుచు, బ్రతిదినంబునం బూర్వసంచితంబులు
పరిత్యజించి, నూతన ద్రవ్యంబులు సంగ్రహింపుచు, నగ్నికొఱకుఁ బర్ణశాల
యైనఁ, బర్వతకందరం బైన, నాశ్రయింపుచు, హిమ, వాయు, వర్షాతపంబులకు
సహింపుచు, నఖ శ్మశ్రు కేశ తనూరుహంబులు ప్రసాధితంబులు సేయక
జటిలుం డై వసియింపుచు, దండాజిన కమండలు వల్కల పరిచ్ఛదంబులు
ధరియించి, పండ్రెం డైన, నెనిమి డైన, నాలు గైన, రెండైన, నొక వత్సరం
బైనఁ, దపఃప్రయాసంబున బుద్ధినాశంబు గాకుండ ముని యై చరింపుచు,
దైవవశంబున జరారోగంబులచేతఁ జిక్కి, నిజ ధర్మానుష్ఠాన సమర్థుండు గాని
సమయంబున నిరశన వ్రతుం డై, యగ్నుల నాత్మారోపణంబులు సేసి,
సన్న్యసించి, యాకాశంబునందు శరీరరంధ్రంబులును, గాలియందు నిశ్శ్వా
సంబును, తేజంబులోపల నూష్ణంబును, జలంబుల రసంబును, ధరణీయందు
శల్య మాంస ప్రముఖంబులును, వహ్నియందు వక్తవ్యంబుతోడ వాక్కును,
నింద్రునియందు శిల్పంబుతోడఁ గరంబులును, విష్ణునియందు గతితోడఁ బదంబు
లును, బ్రజాపతియందు రతితోడ నుపస్థంబును, మృత్యువందు విసర్గంబుతోడఁ
జాయువును, దిక్కులందు శబ్దంబుతోడ శ్రోత్రంబును, వాయువందు స్పర్శంబు
తోడఁ ద్వక్కును, సూర్యునియందు రూపంబుతోడఁ జతువులును, సలిలంబులందుఁ
బ్రచేతస్సహిత యైన జిహ్వయు, ఊతియందు గంధసహితం బైన ఘ్రాణంబును,
జంద్రునియందు మనోరథంబులతోడ మనంబును, గవి యైన బ్రహ్మాయందు
బోధంబుతోడ బుద్ధియు, రుద్రునియం దహంకారంబుతోడ మమత్వంబును,
తేత్రజ్ఞునియందు సత్త్వంబుతోడఁ జిత్తంబును, బరంబునందు గుణంబులతోడ
వైకారికంబునుఁ జెందించి, యటమీఁద బృథివిని జలంబునందును, జలంబును
దేజంబునందును, దేజంబును వాయువందును, వాయువును గగనమందును,

గగనము నహంకారతత్త్వమందును, నహంకారమును మహాత్తత్త్వంబునందును, మహాత్తత్త్వమును బ్రకృతియందును, బ్రకృతి నక్షరుం డైన పరమాత్మయందును లయంబు నొందించి, చిన్మాత్రావశేషితుం డైన తేత్రజ్ఞుని నక్షరత్వంబున నెఱింగి, ద్వయరహితుం డై, దగ్ధకాష్టుం డైన వహ్నిచందంబునఁ బరమాత్మ యైన నిర్వికారబ్రహ్మంబునందు లీనుండు గావలయు.

427

అధ్యాయము - ౧౩

- క. అనఘ ! వనప్రస్థుం డై, చని త ద్ధర్మంబు లిట్లు సలుపుచు మఱియున్
మనె నేని సన్న్యసింపం, జను నట మీఁదటను ¹ముక్తిసంగత్వమునన్. 428
- వ. ఇట్లు వానప్రస్థాశ్రమంబు జరిపి, సన్న్యసించి, దేహమాత్రావశిష్టుండును, నిర
పేతుండును, భితుండును, నిరాశ్రయుండును, నాత్మారాముండును, సకలభూత
సముండును, శాంతుండును, సమచిత్తుండును, నారాయణ పరాయణుండును
నై, కౌపీనాచ్ఛాదనమాత్రం బైన వస్త్రంబు ధరియించి, దండాది వ్యతిరక్తం
బులు విసర్జించి, యాత్మపరంబులు గాని శాస్త్రంబులు వర్జించి, గ్రహ నక్షత్రాది
విద్యల ²నభ్యసింపక, భేదవాదంబు లైన తర్కంబులు తర్కింపక, యెందును
బక్షీకరింపక, శిష్యులకు గ్రంథంబులు వంచించి యుపన్యసింపక, బహువిద్యల
జీవింపక, మత్తాది వ్యాపారంబుల నుల్లసిల్లక, పెక్కుదినంబు లొక్కయెడ
వసియింపక, యూరూర నొక్కొక్క రాత్రి నిలుచుచు, గార్యకారణ వ్యతిరక్తం
బయిన పరమాత్మయందు విశ్వంబు దర్శించుచు, స దస న్మయం బైన విశ్వంబు
నందుఁ బరబ్రహ్మ మైన యాత్మ నవలోకింపుచు, జాగరణ స్వప్న సంధిసమ
యంబుల నాత్మనిరీక్షణంబు సేయుచు, నాత్మకు బంధమోక్షణంబులు మాయా
మాత్రంబులు గాని, వస్తుప్రకారంబున లే వనియును, దేహంబునకు జీవితంబు
ధ్రువంబు గాదనియును, మృత్యువు ధ్రువంబనియు నెఱుంగుచు, భూతదేహంబుల
సంభవనాశంబులకు మూలం బైన కాలంబుఁ బ్రతీక్షించుచు, ని వివిధంబున జ్ఞానో
త్పత్తి పర్యంతంబు సంచరించి, యటమీఁద విజ్ఞానవిశేషంబు సంభవించినఁ బరమ
హంసుం డై, దండాది చిహ్నంబులు ధరియించి యొండె, ధరియింపక యొండె,
బహిరంగ వ్యక్తచిహ్నుండు గాక, యంతరంగవ్యక్త మైన యాత్మానుసంధా
నంబు గలిగి, మనీషి యై, బాహ్యనుసంధానాభావంబున మనుష్యులకుం దన
వలన నున్మత్త బాల మూకులతెఱంగుఁ జూపుచుండవలయు.

429

—: ప్రహ్లాదాజగర సంవాదము :—

- క. మునివల్లభుఁ డజగరుఁ డను, సునయుండు హిరణ్యకశిపు సూనుండును ము
న్నొనరించిన సంవాదము, విను మీ యర్థంబు నందువెలయు నరేంద్రా ! 430
- వ. తొల్లి భగవత్ప్రియుం డైన ప్రహ్లాదుండు కతిపయామాత్య సహితుం డై, లోక
తత్త్వంబు నెఱింగెడికొఱకు లోకంబుల సంచరింపుచు, నొక్కనాఁడు కావేరీ
తీరంబున సహ్యాపర్వతతటంబున ధూళిధూసరితంబు లైన కరచరణా ద్యవయ
వంబులతోడ గూఢం బైన నిర్మలతేజంబుతోఁ గర్తాకార వచో లింగ వర్ణాశ్ర
మాదుల నెవ్వరికి నెఱుంగఁబడక, నేల నిద్రింపుచు, నజగర వ్రతధరుం డైన
మునిం గని, డాయం జని, విధివత్ప్రకారంబున నర్చించి, మునిచరణంబులకు
శిరంబు మోపి, మ్రొక్కి, యతని చరిత్రంబులు దెలియ నిచ్చగించి యిట్లనియె.
- సీ. భూమి నుద్యోగి యై భోగి యై యుండెడి నరునికై నడి మునినాథ ! నీవు
ఘనశరీరముఁ దాల్చి కదలవు చిత్ర ముద్యమయుక్తునకుఁ గాని ధనము లేదు
ధనవంతునకుఁ గాని తగు భోగములు లేవు భోగికిఁ గాని సంపూర్ణ మైన
తనువు లే దుద్యోగ ధన భోగములు లేక నేల నూరక పడి నిద్రవోవు
- ఆ. నీకు నెట్లు గలిగె నిరుపమ దేహంబు ?
సముఁడ వార్యుఁడవు విశారదుఁడవు
బుద్ధినిధివి జనులఁ బొగడవు దెగడవు
నిద్ర ప్రతిదినంబు నిలుప నేల. 432
- వ. అని యిట్లు ప్రహ్లాదుం డడిగిన, వికసితముఖుం డైన మునీంద్రుండు తదీయ
మధురాలాప సుధారస ప్రవాహంబులు కర్ణంబులఁ బరిపూర్ణంబు లైన నతని
నవలోకించి యిట్లనియె. 433
- సీ. అంతరంగికదృష్టి నంతయు నెఱుఁగుదు వార్యసమ్మతుఁడ వీ వసురవర్య !
విశ్వజంతువుల ప్రవృత్తి నివృత్తి లక్షణములు నీ వెఱుంగనివి లేవు
భగవంతుఁ డగు హరిఁ బాయక నీ మనో వీధి రాజిల్లుచు వెలుఁగుతేని
క్రమమున బహిరంధకారంబుఁ బరిమార్చు పరమ సాత్త్వికుఁడవు భద్రబుద్ధి
- ఆ. వైన నీవు నన్ను నడిగెదు గావున
విన్నధర్మమెల్ల విస్తరింతు
నిన్నుఁ జూడఁ గలిగె నీతోడి మాటల
నాత్మకుద్ధి గలిగె ననఘచరిత ! 434

వ. వినుము. ప్రవాహకారిణి యై, విషయంబులచేతం బూరింపరాని తృష్ణచేతం బడి, కర్మంబులఁ బరిభ్రామ్యమాణుండ నైన నేను నానావిధ యోనులందుఁ బ్రవేశింపుచు, వెడలుచు, నెట్టకేలకు మనుష్యదేహంబు ధరియించి, యందు ధర్మంబున స్వర్గద్వారంబును, సధర్మంబున శునక సూకరాది తిర్యగ్గతు యోని ద్వారంబులను నొంది, క్రమ్మఱ మనుష్యుం డై పుట్టవలయు నని వివేకించి, సుఖరక్షణ దుఃఖమోక్షణంబుల కొఱకు ధర్మంబులు సేయు దంపతుల వ్యవహారంబుఁ గని, సర్వక్రియానివృత్తిఁ గలిగిన జీవుండు స్వతంత్రుం డై ప్రకాశించు నని నిర్ణయించి, భోగంబులు మనోరథజాత మాత్రంబులు గాని శాశ్వతంబులు గావని పరీక్షించి, నివృత్తుండ నై యుద్యోగంబు లేక నిద్రించుచు, బ్రాహ్మ భోగంబు లనుభవింపుచు, నుండుదు. ఇ వివిధంబునఁ దనకు సుఖరూపం బైన పురుషార్థంబు దనయందుఁ గలుగుట యెఱుంగక, పురుషుండు శైవాలజాల నిరుద్ధంబు లైన శుద్ధజలంబుల విడిచి, యెండమావులు జలంబు లని పాఱెడి మూఢుని తెఱంగున సత్యంబుగాని ద్వైతంబుఁ జొచ్చి, ఘోర సంసారచక్ర పరిభ్రాంతుం డై యుండు. దైవతంత్రంబు లైన దేహదులచేత, నాత్మకు సుఖంబును, దుఃఖనాశంబునుఁ గోరుచు, నిరీశుం డైన వాని ప్రారంభంబులు నిష్ఫలంబు లగు. అదియునుం గాక, మర్త్యునకు ధనంబు ప్రాప్తం బైన, నది దుఃఖకరంబు గాని సుఖకరంబు గాదు. లోభవంతు లైన ధనవంతులు నిద్రా హారంబులు లేక రాజ చోర యాచక శత్రు మిత్రాది సర్వస్థలంబులందును శంకింపుచు దాన భోగంబుల మఱచి యుండుదురు. ప్రాణార్థవంతులకు భయంబు నిత్యంబు. శోకమోహ భయ క్రోధ రాగ శ్రమాదులు వాంఛా మూలంబులు. వాంఛ లే కుండవలయు.

435

మ. సరఘల్ గూర్చిన తేనె మానవులకుఁ సంప్రాప్త మైనట్లు లో భరతుల్ గూర్చిన విత్తముల్ పరులకుం బ్రాపించుఁ బ్రాప్తాశి యై 'తిరుగంబోని మహోరగంబు బ్రతుకుఁ దీర్హంగ మై యుండియుఁ జిరకాలంబును వాని వర్తనములం జింతించి యేకాంతి నై.

436

క. అజగరమును జుంటిఁగయు, నిజగురువులుగాఁ దలంచి నిశ్చింతుఁడ నై విజనస్థలిఁ గర్మంబుల, గజిబిజి లేకున్నవాఁడ గౌరవవృత్తిఁ.

437

- సీ. అజిన వల్కుల దుకూలాఁబరంబులు గట్టి ¹యైనఁ గట్టక యైన నలరుచుందు
నాందోళికా రథ హయ నాగముల నెక్కి యైన నెక్కక యైన నరుగుచుందుఁ
గర్పూర చందన కస్తూరికా లేప మైన భూరజ మైన నలఁదికొందు
భర్మా శయ్యల నై నఁ బర్ణ శిలా తృణ భస్మంబులం దై నఁ ²బడుచునుందు
- ఆ. మానయు క్త మైన మానహీనం బై నఁ
దీయ నై న మిగులఁ ది క్త మైనఁ
గుడుతు సగుణ మైన గుణవర్జితం బై న
నల్ప మైనఁ జాల నధిక మైన. 438
- క. లేదని యెవ్వరి నడుగను, రాదని చింతింపఁ బరులు రప్పించినచోఁ
గాదని యెద్దియు మానను, భేదము మోదమును లేక క్రీడింతు మదిన్. 439
- క. నిందింపఁ బరుల నెన్నఁడు, వందింప ననేక పీడ వచ్చిన మది నా
క్రందింప విభవముల కా, నందింపఁ బ్రకామవర్తనంబున నధిపా! 440
- వ. ఇట్లు కోరిక లేక యొక్కసమయంబున దిగంబరుండ నై పిశాచంబు చందంబున
నుండుచుఁ, బెక్కు దినంబులంగోలఁ బెనుబాము వర్తనంబు గై కొని, నిమిలిత
లోచనత్వంబున నేకాంతభావంబు విష్ణునియందుఁ జేర్చి, వికల్పంబు భేదగ్రాహక
చిత్తవృత్తులను, జిత్తంబు నర్థరూప పరిభ్రమంబు గల మనంబునందును, మనంబు
నహంకారంబునందును, నహంకారంబును మాయయందును, మాయ నాత్మాను
భూతియందును, లయంబు నొందించి, సత్యంబు దర్శించుచు, విరక్తి నొంది,
స్వానుభవంబున నాత్మస్థితుండ నై యుండుదు. నీవు భగవత్పరుండవు గావున
రహస్యం బైన పరమహంసధర్మంబు స్వానుభవ గోచరం బైన తెఱంగున నీకు
హృద్గోచరం బగునట్లు చెప్పితి. అనిన విని. 441
- క. ఘను నజగర మునివల్లభు, దనుజేంద్రుఁడు పూజచేసి తగ వీడ్కొని నె
మ్మనమున సంతోషించుచుఁ, జనియెన్ నిజగేహమునకు శశికులతిలకా! 442

అధ్యాయము - ౧౪

- వ. అనిన యుధిష్ఠిరుం డి ట్లనియె. 433
- క. ననుబోటి జడ గృహస్థుఁడు, మునివల్లభ! యిట్టి పదవి మోదంబున నే
యనువునఁ జెందును వేగమ, వినుపింపుము నేఁడు నాకు విజ్ఞాననిధి! 444
- వ. అనిన నారదుం డి ట్లనియె. గృహస్థం దై నవాఁడు, వాసుదేవార్పణంబుగా
గృహోచితక్రియ లనుసంధించుచు, మహామునుల సేవించి, వారలవలన నారా

1. పండుచుందు (తం. వా.) 2. యొండఁ గట్టక యొండె నుండుచుందు (హ. క. బ.)

యథా దివ్యావతార కథాశ్రవణంబు సేయుచు, న య్యై విహితకాలంబుల శాంతజనులం గూడియుండుచు, బుత్ర మిత్ర కళత్రాది సంగంబులు గలలవంటి వని యెఱుంగుచు, లోపల నాసక్తి లేక సక్తునికై వడి వెలుపలఁ బరుషకారంబు లొనర్చుచు, దగులంబులు లేక, విత్తంబు లిచ్చి జనక సుత సోదర సఖి జ్ఞాతి జనుల చిత్తంబులు సమ్మదాయత్తంబులు గావింపుచు, ధన ధాన్య నిధాన దైవ లబ్ధంబులవలన నభిమానంబు మాని యనుభవింపుచు, గృహక్షేత్రంబులఁ జొచ్చి యుదరపూరణమాత్రంబు దొంగిలించినవాని దండింపక, భుజగ మృగ మూషక మర్కట మక్షికా ఖరోష్ట్రంబుల హింసింపక పుత్రులభంగి నీక్షింపుచు, దేశ కాల దైవంబుల కొలఁదిని ధర్తార్థ కామంబులఁ బ్రవర్తింపుచు, శునక పతిత చండాలాదుల కైన భోజ్యపదార్థంబులు తగినభంగి నిచ్చుచు, నిజవృత్తి లబ్ధంబు లగు నశనాదులచేత దేవ ఋషి పితృ భూత మానవుల సంతర్పించుచు, బంచ మహాయ జ్ఞావశేషంబుల నంతర్యామిపురుషయజనంబు, నాత్మజీవనోపాయంబును సమర్థింపుచు నుండవలయు.

445

ఆ. జనక గురుల నైనఁ జంపు నర్థమునకై
ప్రాణ మైన విడుచు భార్యకొఱకు
నట్టి భార్యఁ బరుషుఁ డతిథిశుశ్రూష సే
యించి ¹గెలుచు నజితు నీశు నైన.

446

ఆ. పరముఁ డీశ్వరుండు బ్రాహ్మణముఖమున
నాహరించి తుష్టుఁ డైన భంగి
నగ్నిముఖమునందు హవ్యరాసులు గొని
యైన తుష్టినొందఁ డనఘచరిత !

447

వ. కావున గృహస్థుండు బ్రాహ్మణులందును, దేవతలందును, మర్త్య పశుప్రముఖ జాతులందును, నంతర్యామియు, బ్రాహ్మణాననుండును నైన ష్టేత్రజ్ఞునందు న య్యై కోరికలు సమర్పించి, సంతర్పణంబు సేయవలయు. భాద్రపదంబునఁ, గృష్ణపక్షంబునందును, దక్షిణోత్త రాయణంబులందును, రేయింబగలు సమ మైన కాలంబులందును, వ్యతీపాతంబులందును, దినక్షయంబులందును, సూర్య చంద్ర గ్రహణంబులందును, శ్రవణదావాదశియందును, వై శాఖశుక్ల తృతీయయందును, కార్తికశుక్ల నవమియందును, హేమంత శిశిరంబులోన నాలు గష్టక లందును, మాఘశుక్ల సప్తమియందును, మాస నక్షత్రంబులతోడం గూడిన పున్నమ

లందును, ద్వాదశితోడం గూడిన యుత్తరాత్రయ శ్రవణానూరాధలందును, నుత్తరాత్రయ సహిత లైన యేకాదశీ తిథులందును, జన్మనక్షత్ర యుక్త దివ సంబులందును, మఱియుఁ, బ్రశస్తకాలంబులందును, జననీ జనక బంధుజనులకు శ్రాద్ధంబులును, జప హోమ స్నాన వ్రతంబులును, దేవ బ్రాహ్మణ సమారాధనంబులును, నాచరింపవలయు. భార్యకుఁ బంసవనాదికంబును, నపత్యంబునకు జాతకర్తాదికంబును, దనకు యజ్ఞదీక్షాదికంబును, బ్రేతజనులకు దహనాదికంబును, మృతదివసంబున సాంవత్సరికంబును, జరుపవలయు. 448

మ. విను మే దేశములం దయాగుణ తపో విద్యాన్వితం బైన వి ప్రనికాయంబు వసించు నే స్థలములన్ భాగీరథీముఖ్య వా హిను లుండున్ హరిపూజ తెయ్యెడల భూయిష్ట ప్రకారంబులన్ దనరున్ భూవర ! యిట్టి చోటులఁ దగున్ ధర్మంబులం జేయఁగన్. 449

క. హరియందు జగము లుండును, హరిరూపము సాధుపాత్ర మం దుండు శివం కర మగు పాత్రము గలిగిన, నరయఁగ నది పుణ్యదేశ మనఘచరిత్రా ! 450

వ. మఱియుఁ, గురుక్షేత్రంబును, †గయాశీర్షంబును, బ్రయాగంబును, బులహాశ్రమంబును, నైమిశంబును, ఫల్గునంబును, సేతువును, బ్రభాసంబునుఁ, గుశస్థలియును, వారాణసియు, మధురాపురియును, బంపా బిందు సరోవరంబులును, నారాయణాశ్రమంబును, సీతారామాశ్రమంబును, మహేంద్ర మలయాదు లైన కులాచలంబులును, హరిప్రతిమార్చన ప్రదేశంబులును, హరిసేవాపర పరమభాగవతులు వసించెడు పుణ్యక్షేత్రంబులును, శుభకాముం డైన వాఁడు సేవింపవలయు. 451

ఆ. భూవరేంద్ర ! యిట్టి పుణ్యప్రదేశంబు లందు నరుఁడు సేయునట్టి ధర్మ మల్ప మైన నది సహస్రగుణాధిక ఫలము నిచ్చు హరి కృపావశమున. 452

వ. వినుము. చరాచరం బైన విశ్వ మంతయు విష్ణుమయం బగుటంజేసి, పాత్ర నిర్ణయ నిపుణు లైన విద్వాంసులు నారాయణుండు ముఖ్యపాత్ర మని పలుకుదురు. దేవభుషులును, బ్రహ్మపుత్రు లైన సనకాదులును నుండ, భవదీయ రాజసూయంబున నగ్రపూజకు హరి సమ్మతుం డయ్యె. అనేక జంతుసంఘాత సంకీర్ణం బైన బ్రహ్మాండ పాదపంబునకు నారాయణుండు మూలంబు.

1. యట్టి (వా) † "హయశిరః" (మూలము) (14-81)

తన్నిమిత్తంబున సారాయణసంతర్పణంబు సకలజంతు సంతర్పణ మని యెఱుంగుము. ఋషి నర తిర్య గమర శరీరంబులు పురంబులు. వానియందుఁ దార తమ్యంబులతోడ జీవరూపంబున భగవంతు డైన హరి వర్తించుటంజేసి, పురుషుండనఁ బ్రసిద్ధుం డయ్యె. అందుఁ దిర్యగ్జాతులకంటె నధికత్వంబు పురుషునియందు విలసిల్లుటంజేసి పురుషుండు పాత్రంబు. పురుషులలోన హరి తను వైన వేదంబు నుద్ధరింపుచు సంతోష విద్యా తపోగరిష్ఠుం డైన బ్రాహ్మణుండు పాత్రంబు. బ్రాహ్మణులలోన నాత్మజ్ఞాన పరిపూర్ణుం డైన యోగి ముఖ్యపాత్రం బని పలుకుదురు. పరస్పర పాత్రంబులకు సహింపని మనుష్యులకుఁ బూజనార్థంబు త్రేతాయుగంబునందు హరిప్రతిమలు గల్పింపఁబడియె. కొందఱు ప్రతిమార్చనంబుఁ జేయుదురు. 'పురుష ద్వేషు లైనవారలకు నట్టి ప్రతిమార్చనంబు ముఖ్యార్థప్రదంబు గాదు. మందాధికారులకుఁ బ్రతిమార్చనంబు పురుషార్థప్రదం బగును.

ఆ. అఖిల లోకములకు హరి డై వతము సూడ

హరికి డై వతము ²ధరామరుండు

పదపరాగ లేశపంక్తిచేఁ డై లోక్య

పావనంబుఁ జేయు బ్రాహ్మణుండు.

454

అధ్యాయము - ౧౫

వ. అట్టి బ్రాహ్మణజనులందుఁ గర్మనిష్ఠులు, తపోనిష్ఠులు, వేదశాస్త్రనిష్ఠులు, జ్ఞాన యోగనిష్ఠులు నై కొందఱు వర్తించురు. అందు జ్ఞాననిష్ఠునికి ననంత ఫలకామి యైన గృహస్థుండు పితృజనుల నుద్దేశించి కవ్యంబులును, దేవతల నుద్దేశించి హవ్యంబులునుఁ బెట్టుట ముఖ్యంబు. డై వకార్యంబునకు నిరువుర నైన, నొకరి నైనఁ, బితృకార్యంబునకు మువ్వుర నైన నొకరి నైన, భోజనంబు సేయింప వలయు. ధనవంతున కైనను శ్రాద్ధ విస్తారంబు కర్తవ్యంబు గాదు. దేశ కాల ప్రాప్త కంద మూల ఫలాదికం బైన హరి నై వేద్యంబున, విధి చోదిత ప్రకారంబుగా శ్రద్ధతోడఁ బాత్రంబునందుఁ బెట్టిన యన్నంబు కామదం బై యక్షయ ఫలకారి యగు. ధర్మతత్త్వ వేది యైనవాఁడు శ్రాద్ధంబులందు మాంసప్రదానంబు సేయక, భక్షింపక, చరింపవలయు. కందమూలాది దానంబున నయ్యెడి ఫలంబు, పశుహింసనంబున సంభవింపదు. ప్రాణిహింస సేయక వర్తించుటకంటె మిక్కిలి ధర్మంబు లేదు. యజ్ఞవిదు లైన ప్రోడలు నిష్కాము లై, బాహ్యకర్మం

బులు విడిచి, †యాత్మజ్ఞాన దీపంబులందుఁ గర్మమయంబు లయిన యజ్ఞంబుల నాచరింతురు. 455

- క. పశువులఁ బొరిగొని మఖములు, విశదములుగఁ జేయు బుధుని వీక్షించి తమున్ విశసనము చేయునో యని, ¹కసిమసి బెగడొందు భూతగణము నరేంద్రా !
- వ. అది గావున ధర్మవేది యైనవాఁడు, ప్రాప్తంబు లైన కందమూలాదికంబులచేత నిత్య నైమిత్తిక క్రియలఁ జేయవలయు. నిజ ధర్మబాధకం బయిన ధర్మంబును, బరధర్మ ప్రేరితం బైన ధర్మంబును, నాభాసధర్మంబును, బాషండధర్మంబును, గపటధర్మంబును, ధర్మజ్ఞుం డైనవాఁడు మానవలయు. నై సర్గికధర్మంబు దురిత శాంతి సమర్థం బగు. నిర్దనుండు ధర్మార్థంబు యాత్రసేయుచు నైన ధనంబు గోర వలదు. జీవనోపాయంబునకు ²నిట్టట్టుఁ దిరుగక, కార్పణ్యంబు లేక జీవించుచు, మహాసర్పంబు తెఱంగున సంతోషంబున నాత్మారాముం డై, యెద్దియుం గోరక బ్రతికెడి సుగుణునికిం గల సుఖంబు, ³కామలోభంబులం దశదిశలం బరి ధావనంబు సేయువానికి సిద్ధింపదు. పాదరక్షలు గలవానికిఁ ⁴శర్కరా కంటకాదులవలన భయంబులేక మెలంగ నలవడుభంగిఁ, గామంబులవలన నివృత్తి గలవానికి నెల్లకాలంబును భద్రం బగు. ఉపస్థకును, జిహ్వో దైన్యంబునకును బురుషుండు గృహపాలక శునకంబుకై వడి సంచరించుచు సంతృప్తిలేక చెడు. సంతోషిగాని విప్రుని విద్యా తపో విభవ యశంబులు నిరర్థ కంబులు. ఇంద్రియలోలత్వంబున జ్ఞానంబు నశించు. సకల భూలోక భోగంబులు భోగించియు, దిగ్విజయంబు సేసియు, బుభుక్షా పిపాసలవలన కామపారంబును, హింసవలనఁ గ్రోధపారంబును జేరుట దుర్లభంబు. సంకల్ప వర్జనంబునఁ గామం బును, గామవర్జనంబునఁ గ్రోధంబును, నర్థానర్థ దర్శనంబున లోభంబులును, నదై వ్యతానుసంధానంబున భయంబును, నాత్మానాత్మ వివేకంబుల శోక మోహం బులును, సాత్త్విక సేవనంబున దంభంబును, మౌనంబున యోగాంతరాయంబును, శరీరవాంఛలేమి హింసయు, హితాచరణంబున భూతజం బైన దుఃఖంబును, సమాధిబలంబున దై వికవ్యథయును, †ప్రాణాయామాదికంబున మన్మథవ్యథ యును, సాత్త్వికాహారంబుల నిద్రయు, సత్త్వగుణంబున రజస్తమంబులును, నుపశమంబున సత్త్వంబును, గురుభజనకుశలుం డై *(శీలంబున) జయింప వలయు. 457

† “ఆత్మ సంయమనేనీహః జహ్వతి జ్ఞానదీపితే” మూలము (15-9)

1. క్రశిమన్ (చ. తం. వా.) 2. ఇంటింట (చ) 3. మాన (హ) 4. కర్మశ (హ)

‡ “ఆత్మజంయోగ వీర్యేణ” అని మూలము. ‘ఆత్మజం దేహజం’ అని వ్యాఖ్య. * తా.వ. ప్రతులలో లేదు.

క. హరి మహిమ తనకుఁ జెప్పెడి, గురువు న్నరుఁ డనుచుఁ దలఁచి కుంతితభక్తి¹
దిరుగు పురుషు శ్రమమెల్లను, కరిశౌచముక్రియ నిరర్థకం బగు నధిపా ! 458

ఉ. ఈ వనజాతనేత్రుఁ బరమేశు మహాశ్ముఁ బ్రధానపూరుషు²
¹దేవశరణ్యు సజ్జనవిధేయు ననంతుఁ బురాణయోగి సం
సేవిత పాదపద్ముఁ దమచిత్తముల న్నరుఁడంచు లోకు లి
చ్ఛావిధిఁ జూచుచుండుదురు సన్తతి లేక నరేంద్రచంద్రమా ! 459

వ. వినుము. షడింద్రియంబులలోన నొకటియందుఁ దత్పరు లై, యిచ్ఛాపూరణ
విధానంబులఁ జరితార్థుల మైతి మనువారలు ధారణాభ్యాస సమాధియోగంబుల
సాధింపలేరు. కృషిప్రముఖంబులు సంసారసాధనంబులు గాని మోక్షసాధనంబులు
గావు. కుటుంబసంగంబునఁ జిత్తవిఘ్నేపం బగు. చిత్తవిజయప్రయత్నంబున
సన్న్యసించి, సంగంబు వర్జించి, మితం బైన భిక్షాన్నంబు భక్షింపుచు, శుద్ధ
వివిక్త సమప్రదేశంబున ²నొక్కరుఁడు నాసీనుం డై సుస్థిరత్వంబునఁ బ్రణవో
చ్ఛారణంబు సేయుచు, రేచక పూరక కుంభకంబులఁ బ్రాణాపానంబుల నిరో
ధించి, కామాహతం బైన చిత్తంబు పరిభ్రమణంబు మాని, కామవిసర్జనంబు
చేసి మరలునంతకు నిజ నాసాగ్రనిరీక్షణంబు సేయుచు, ని వివిధంబున యోగా
భ్యాసంబు సేయువాని చిత్తంబు, కాష్ఠరహితం బైన వహ్నితెలుంగున శాంతిఁ
జెందు. కామాదులచేత వేధింపఁబడక, ప్రశాంత సమస్తవృత్తం బైన చిత్తంబు
బ్రహ్మసుఖ సమృద్ధనంబున లీనం బై మఱియు నెగయనేరదు. 460

మ. ధరణీదేవుఁడు సన్న్యసించి యతి యై ధర్మార్థ కామంబులన్
బరివర్జించి పున ర్విలంబమునఁ దత్పారంభి యౌనేని లో
భరతిం గక్కినకూడు మంచి దనుచు³ భక్షించి జీవించు దు
ర్నగుచందంబున హాస్యజీవనుఁ డగున్ నానాప్రకారంబులన్. 461

క. మలమునఁ గ్రిమియునుఁ బడుక్రియ, నిలఁ బడు నొడలాత్మగాదు హేయం బనుచున్
దలఁతురు తద్జ్ఞులు వొగడుదు, రలసత నొడలాత్మ యనుచు నజ్ఞు లిలేశా !

ఆ. వ్రతము మానఁ దగదు ³వడుగుఁగుఱ్ఱినికినిఁ
గ్రియలు మానఁ దగదు గృహగతునికిఁ
దపసి కూర నుండఁ దగదు సన్న్యాసికిఁ
దరుణితోడి పొత్తు తగదు తగదు. 463

సీ. రథము మేనెల్ల సారథి బుద్ధి యింద్రియగణము గుఱ్ఱములు పగ్గములు మనము
ప్రాణాది దశవిధపవనంబు లిరుసు ధర్మాధర్మగతులు రథాంగకములు
బహుళతరం బైన బంధంబు చిత్తంబు శబ్దాదికములు సంచారభూము
లభిమానసంయుతుం డైన జీవుఁడు రథి ఘనతర ప్రణవంబు కార్ముకంబు

తే. శుద్ధజీవుండు బాణంబు ¹శుభగ మైన
బ్రహ్మ మంచితలక్ష్యంబు పరులు రాగ
భయ మద ద్వేష శోక లోభ ప్రమోహ
మాన మత్సర ముఖములు మానవేంద్ర !

464

వ. ఇట్లు మనుష్యశరీరరూపం బైన రథంబుఁ దనవశంబు సేసికొని, మహాభాగవత
చరణకమల సేవానిశితం బైన విజ్ఞానఖడ్గంబు ధరియించి, శ్రీమన్నారాయణ
కరుణావలోకన బలంబున రాగాది శత్రునిర్మూలనంబు గావించి, ప్రణవబాణాస
నంబున శుద్ధజీవశరంబును సంధించి, బ్రహ్మ మనియెడి గుఱియందుఁ ²బడనేసి,
యహంకార రథికుండు రథికత్వంబు మాని, నిజానందంబున నుండవలయు. అట్టి
విశేషంబు సంభవింపని సమయంబున, బహిర్ముఖంబు లైన యింద్రియఘోట
కంబులు బుద్ధిసారథి సహితంబు లై, ³సాభిమాన రథికుని ప్రమత్తత్వంబు దెలిసి,
ప్రవృత్తిమార్గంబు నొందించి, విషయ శత్రుమధ్యంబునం గూల్చిన.

465

ఆ. విషయశత్రు లెల్ల విక్రాంతితోడ సా
రథినమేతుఁ డైన రథికుఁ బట్టి
యుగ్ర తిమిర మృత్యుయుత మగు సంసార
కూప మధ్యమందుఁ గూల్తు రధిప !

466

వ. విను. వైదికకర్మంబు ప్రవృత్తంబును, నివృత్తంబు నను, రెండు తెఱంగు లయ్యె.
అందుఁ బ్రవృత్తంబునఁ బునరావర్తనంబును, నివృత్తంబున మోక్షంబును సిద్ధించు.
ప్రవృత్తకర్మంబులోన నిష్టాపూర్తంబు లన రెండుమార్గంబులు గలవు. అందు
హింసా ద్రవ్యమయ కామ్యరూపంబు లైన దర్శ పూర్ణమాస పశుసోమయాగ
వైశ్వదేవ బలిహారణ ప్రముఖంబు లైన యాగాదికంబు లిష్టంబులు. దేవాలయ
వన కూప తటాక ప్రముఖంబులు పూర్తంబులు. ప్రవృత్తకర్మంబున దేహంబు
విడిచి, దేహాంత రారంభంబున దేహి హృదయాగ్రంబున వెలుంగు. వానితోడ
నింద్రియంబులఁ, గూడి, *భూత సూక్ష్మయుక్తు డై ధూమ దక్షిణాయన కృష్ణ
పక్ష రాత్రి దర్శంబులవలన సోమలోకంబుఁ జేరి, భోగావసానంబున విలీన

1. శుభద (తం. వా.) 2. బడవేసి (హ. వా.) 3. సాభిమాన (తం. నా.)

* దేహాంతరారంభంబు నొందు దేహి హృదయాగ్రంబు వెలుంగ (తం)

వెలుంగు వానితోడ నింద్రియంబులుం గూడ (వా)

హృదయాగ్రంబు వెలుంగ, దానితోడ నింద్రియంబులుం గూడ ?

దేహుం డై, వృష్టిద్వారంబునఁ గ్రమంబున నోషధిలతాన్న శుక్లరూపంబులఁ బ్రాపించి, భూమియందు జన్మించు. ఇది పునర్భవరూపం బైన పితృమార్గంబు. నివృత్త కర్మనిష్ఠుం డైనవాఁడు, జ్ఞానదీప్తంబు లైన యింద్రియంబులందుఁ గ్రియాయజ్ఞంబుల యజించి, యింద్రియంబుల దర్శనాది సంకల్పరూపం బైన మనంబునందును, వికారయు క్తంబైన మనంబును వాక్కునందును, విద్యాదీక్షణ యైన వాక్కును వర్ణసముదాయంబు నందును, వర్ణసముదాయంబు నకారాది స్వరత్రయాత్మకం బైన ఓంకారంబు నందును, నోంకారంబును బిందువందును, బిందువును నాదంబునందును, నాదంబును బ్రాణంబునందును, బ్రాణంబును బ్రహ్మమందును, నిలుపవలయు. దేవమార్గంబు లైన యుత్తరాయణ శుక్లపక్ష దివా ప్రాహ్ణ రాకలవలన ¹సూర్యబ్రహ్మలోకంబునందుఁ జేరి, భోగావసానంబున స్థూలోపాధి యైన విశ్వుం డై, స్థూలంబును సూక్ష్మంబునందు లయించి సూక్ష్మోపాధి యైన తేజసుం డై, సూక్ష్మంబును గారణంబునందు లయించి కారణోపాధి యైన ప్రాజ్ఞుం డై, కారణంబును సాక్షిస్వరూపంబునందు లయించి తురీయుం డై, ²సూక్ష్మలయంబునందు శుద్ధాత్ముం డై యి వివిధంబున ముక్తుం డగును.

467

ఆ. అమరనిర్మితంబు లై యొప్పు పితృ దేవ
సరణు లెవ్వఁ డెఱుఁగు శాస్త్రదృష్టి
నట్టివాఁడె దేహి యై మోహమున నొందఁ
డతిశయించు బుద్ధి నవనినాథ !

468

వ. వినుము. దేహోదులకుఁ గారణత్వంబున నాదియందును, నవధిత్వంబున నంత్యమం దునుఁ గలుగుచు, బహిరంగంబున భోగ్యంబును, నంతరంగంబున భోక్తయుఁ, బరంబును, నపరంబును, జ్ఞానంబును, జ్ఞేయంబును, వచనంబును, వాచ్యమును, నప్రకాశమును, బ్రకాశంబు నైన వస్తువునకు వేఱొందు లేదు. ప్రతిబింబాదికంబు వస్తుత్వంబునంజేసి వికల్పితం బై తలంపబడుభంగి, నైంద్రియకం బైన సర్వం బును నర్థత్వంబున వికల్పితం బై తోచుం గాని పరమార్థంబు గాదు. దేహోది కంబులు ³వినాశ్యంబులు. వానికి పేతువు లైన ⁴క్షితిప్రముఖంబులును వినా శ్యంబు లగుట సిద్ధంబు. పరమాత్మకు నవిద్యచేత నెంత తడవు వికల్పంబు దోచు, నంత తడవును భ్రమంబుదోచు. అవిద్యానివృత్తి యైన సర్వంబును మిథ్య యయి శాస్త్ర విధినిషేధంబులు ⁵ కలలోపల మేలుగన్న తెఱంగు లగు భావా

1. సూర్యబ్రహ్మ లోకంబులందు(హ) 2. సాక్షి(హ) 3. మిథ్యాత్మకంబులు(చ.తం.వా.) 4. చితి (హ)
5. ప్రముఖంబులకును మిథ్యాత్వం బగుట (తం.వా.) 6. యని (హ. తం.) 7. అ నెఱంగి (హ)

దైవిత, క్రియాదైవిత, ద్రవ్యాదైవితంబులు మూఁడు గలవు, అందుఁ బటతంతు న్యాయంబునఁ గార్యకారణంబులందు వస్తువొక్కటియై యుండు¹నని యెఱింగి, యేకత్వాలోచనంబు చేసి, వికల్పంబు లేదని భావించుట భావాదైవితంబు. మనో వా క్కాయకృతంబు లైన సర్వకర్మంబులను ఫలభేదంబు సేయక, పరబ్రహ్మార్పణంబు సేయుట క్రియాదైవితంబు. పుత్రమిత్రకళత్రాది సర్వప్రాణులకుం దనకును దేహమునకుం బంచభూతాత్మకత్వంబున భోక్త యొక్కండను పరమార్థత్వంబున నర్థకామంబులయెడ నైక్యదృష్టిఁ జేయుట ద్రవ్యాదైవితంబు. నేర్పున నాత్మ తత్త్వానుభవంబున నదైవిత త్రయంబును విలోకించి, వస్తుభేదబుద్ధియుఁ, గర్మభేద బుద్ధియు, స్వకీయ పరకీయ బుద్ధియు, స్వప్నంబులుగాఁ దలంచి ముని యైన వాఁడు ¹మానవలయు.

469

క. వాదములు వేయు నేటికి, వేదోక్తవిధిం జరించు విబుధుఁడు గృహమం దాదరమున నారాయణ, పాదంబులు గొలిచి ముక్తిపదమున కేఁగున్. 470

శా. భూపాలోత్తమ ! మీరు భక్తిగరిమస్ఫూర్తిన్ సరోజేక్షణ శ్రీపాదాంబుజ యుగ్మము న్నియతు లై సేవించి కాదే మహో గ్రాపత్సంఘములోనఁ జిక్కక సమస్తాశాంత నిర్జేత లై యేపారంగ మఖంబు సేసితిరి దేవేంద్ర ప్రభావంబునన్. 471

—: నారదుని పూర్వజన్మ వృత్తాంతము :—

వ. వినుము. పోయిన మహాకల్పంబునందు గంధర్వులలోన నుపబర్హణుం డను పేర గంధర్వుండ నైన నేను సౌందర్య చాతుర్య మాధుర్య గాంభీర్యాది గుణంబుల సుందరులకుఁ బ్రియుండ నై క్రీడింపుచు, నొక్కనాఁడు విశ్వస్రష్ట లైన బ్రహ్మలు దేవసత్ర మనియెడి యాగంబులోన నారాయణ కథలు గానంబు చేయుకొఱకు నప్పరోజనులను, గంధర్వులనుం జీరిన. 472

ఆ. క్రతువులోని కేను గంధర్వ గణముతోఁ గలసి పోయి విష్ణుగాథ లచటఁ గొన్ని పాడి సతులఁ గూడి మోహితుఁడ నై తలఁగి చనితి నంత ధరణినాథ ! 473

క. వారిజగంధుల పొత్తున, వారిం గైకొనక దలఁగివచ్చిన బుద్ధిన్ వా రెఱిగి శాపమిచ్చిరి, వారింపఁగరాని రోషవశమున నధిపా ! 473

ఆ. పంకజాక్షు నిచటఁ బాడక కామినీ
గణముఁ గూడి చనిన కల్మషమున
దగ్ధకాంతి వగుచు ధరణీతలంబున
శూద్రజాతినతికి సుతుఁడ వగుము.

475

వ. అని యిట్లు విశ్వస్రష్టలు శపించిన, నొక్క బ్రాహ్మణదాసికిఁ బుత్రుండ నై
జన్మించి, యందు బ్రహ్మవాదు లైన పెద్దలకు శుశ్రూష చేసిన భాగ్యంబున, ని
మ్మహాకల్పంబునందు బ్రహ్మపుత్రుండ నై జన్మించితి.

476

ఆ. కౌశలమున మోక్షగతికి గృహస్థుఁ డే
ధర్మ మాచరించి తగిలిపోవు
నట్టి ధర్మమెల్ల నతివిశదంబుగాఁ
బలుకఁబడియె నీకు భవ్యచరిత !

477

మ. అఖిలాధారుఁ డజాది దుర్లభుఁడు బ్రహ్మం బైన విష్ణుండు నీ
మఖమం దర్చితుఁ డై నివాసగతుఁ డై ¹మర్త్యాకృతి² సేవ్యుఁ డై
సఖి యై చారకుఁ డై మనోదయితుఁ డై సంబంధి యై మంత్రి యై
సుఖదుం డయ్యె భవన్మహామహిమఁ దాఁ జోద్యంబు ధాత్రీశ్వరా !

478

వ. అని యిట్లు నారదుండు చెప్పిన వృత్తాంతం బంతయు విని, ధర్మనందనుండు
ప్రేమవిహ్వలుం డై వాసుదేవునిం బూజించె. వాసుదేవ ధర్మనందనులచేతఁ
బూజితుం డై, నారదమునియు దేవమార్గంబునం జనియె. అని శుకయోగిం
ద్రుండు పాండవపౌత్రునకుం జెప్పె నని సూతుండు శౌనకాదులకుం జెప్పె.

క. రాజీవసదృశలోచన !, రాజీవభవాది దేవరాజవినుత ! వి

భ్రాజిత కీర్తిలతావృత, రాజీవభవాండభాండ ! రఘుకులతిలకా !

480

మాలిని. ధరణీదుహితృరంతా ! ²ధర్మమార్గానుగంతా !

నిరుపమనయవంతా ! నిర్జరారాతిహంతా !

గురుబుధసుఖకర్తా ! కుంభినీచక్రభర్తా !

సురభయపరిహర్తా ! సూరిచేతోవిహర్తా !

చ. హరపటుచాపఖండన ! మహాద్భుత విక్రమశౌర్య భండనా !

శరనిధి గర్వభంజన ! రసాతనయాహృదయాబ్జ రంజనా !

తరుచర నైన్యపాలన ! సుధాంధసమౌని మనోజ్ఞ భేలనా !

సరసిజగర్భ సన్నత ! నిశాచర సంహర ! త్రైజగన్నతా !

1. మాధుర్య సంభాషియై (హ) మంతవ్యుడై భోక్తయై (చ.ట.త.జ.) 2. ధర్మమార్గానుగంతా(హ)

* ఈ పద్యము నెంబరు 4140 ప్రతిలోమాత్ర మధికముగా నున్నది.

గద్య. ఇది శ్రీపరమేశ్వరకరుణాకలిత కవితావిచిత్ర కేసనమంత్రిపుత్ర సహజపాండిత్య పోతనామాత్య ప్రణీతం బైన శ్రీమహాభాగవతం బను మహాపురాణంబునందు ధర్మనందనునకు నారదుండు హిరణ్యాక్ష హిరణ్యకశిపుల పూర్వజన్మ వృత్తాంతంబు నెప్పుటయు, హిరణ్యకశిపు దితి సంవాదంబును, సుయజ్ఞ చరిత్రంబును, యమసల్లాపంబును, బ్రహ్మవరలాభ గర్వితుం డైన హిరణ్యకశిపు చరిత్రంబును, ప్రహ్లాద విద్యాభ్యాస కథయును, బ్రహ్లాద హిరణ్యకశిపుల సంవాదంబును, బ్రహ్లాదు వచనంబు ప్రతిష్ఠింప హరి నరసింహరూపంబున నావిర్భవించి, హిరణ్యకశిపుని సంహరించి, ప్రహ్లాదునకు నభయం బిచ్చి, నిఖిల దేవతానివహ ప్రహ్లాదాది స్తూయమానుం డై, తిరోహితుం డగుటయు, ద్రిపురాసుర వృత్తాంతంబును, ఈశ్వరుండు త్రిపురంబుల దహించుటయు, వర్ణాశ్రమ ధర్మ వివరణంబును, బ్రహ్లాదాజగర సంవాదంబును, నారదు పూర్వజన్మ వృత్తాంతంబును నను కథలం గల సప్తమ స్కంధము సంపూర్ణము.



శ్రీ మహాభాగవతము

. →•←

అష్టమ స్కంధము

క. శ్రీమన్నామ! పయోద, శ్యామ! ధ రాభృల్లలామ! జగదభిరామా!
రామాజనకామ! మహో, ధ్ధామ! గుణస్తోమధామ! దశరథరామా!

అధ్యాయము - ౧

వ. మహనీయ గుణగరిష్ఠు లగు న మ్మునిశ్రేష్ఠులకు నిఖిల పురాణవ్యాఖ్యాన వైఖరీ
సమేతుం డైన సూతుం డిట్లనియె. అట్లు ప్రాయోపవిష్టుం డైన పరీక్షి
న్న రేంద్రుండు శుకయోగీంద్రుం గనుంగొని. 2

క. వినఁబడియెను స్వామంభువ, మనువంశము వర్ణ ధర్మ మర్యాదలతో
మనుజుల దనుజుల వేల్పుల, జననంబులు ¹సప్త లెల్ల జనియించుటయు. 3

ఉ. ఏ మనుకాలమందు హరి యీశ్వరుఁ డేటికి సంభవించె నే
మేమి యొనర్చె న ²మనువు లే రతఁ డేక్రియఁ జేయుచున్నవాఁ
డేమి నటించు మీఁద గత మెయ్యది సజ్జను లైనవారు ము
న్నేమని చెప్పుచుందురు మునీశ్వర! నా ³కెఱుఁగింపవే! దయ. 4

వ. అనిన శుకుం డిట్లనియె. 5

క. ఈ కల్పంబున మనువులు, ప్రాకటముగ నార్వు రైరి పదునలుపురలో
లోకముల జనుల పుట్టువు, లాకథితము లయ్యె వరుస నఖిలములు నృపా! 6

వ. ప్రథమమను వైన స్వామంభువునకు నాకూతి, దేవహూతు లను నిరువురు
కూతులు గలరు. వారికిఁ గ్రమంబునఁ గపిల, యజ్ఞ నామంబుల లోకంబులకు
ధర్మజ్ఞాన బోధంబులు సేయుకొఱకు హరి పుత్రత్వంబు నొందె. అందుఁ గపిలుని
చరిత్రంబులు మున్ను చెప్పంబడియె. యజ్ఞుని చరిత్రంబు చెప్పెద వినుము. 7

1. సృష్టియెల్ల (హ) 2. మనువులెవ్వరు నేక్రియ (హ) 3. నాకెఱుఁగంగఁ జెప్పవే (చ-బ.)

- మ. శతరూపాపతి కామభోగ¹ విరతి² సంత్యక్త భూభారుఁ డై
సతియుం దాను వనంబు కేఁగి శతవర్షంబుల్ సునందానదిన్
వ్రతి యై యేకపదస్థుఁ డై నియతుఁ డై³ వాచంయమ స్ఫూర్తితో
గతదోషుండు తపంబు సేసె భువన భ్యాతంబుగా భూవరా ! 8
- వ. ఇట్లు తపంబు సేయుచు స్వాయంభువమనువు దన మనంబులోన. 9
- సీ. సృష్టిచే నెవ్వఁడు చేతన పడకుండు సృష్టి యెవ్వని చేతచే జనించు
జగములు నిద్రింప జాగరూకత నుండి యెవ్వఁడు⁴ బ్రహ్మాంబు నెఱుఁగుచుండు
నాత్మ కాధారంబు నఖిలంబు నెవ్వఁడు నెవ్వని నిజధనం బింతవట్టు
పొడగాన రాకుండుఁ బొడగను నెవ్వఁడు నెవ్వని⁵ దృష్టికి నెదురు లేదు
- ఆ. జనన వృద్ధి విలయ సంగతిఁ జెందక
నెవ్వఁ డెడప కుండు నెల్లయెడలఁ
దన మహాత్వసంజ్ఞ తత్త్వ మెవ్వఁడు దాన
విశ్వరూపుఁ డనఁగ విస్తరించు. 10
- వ. అని మఱియు, నిరహంకృతుండును, బుధుండును, నిరాశియుఁ, బరిపూర్ణుండును,
ననన్యప్రేరితుండును, నృశిక్షా పరుండును, నిజమార్గ సంస్థితుండును, నిఖిల ధర్మ
భావనుండు నై న పరమేశ్వరునకు నమస్కరించెద. అని యుపనిష దర్థంబులు
పలుకుచున్న మనువుం గనుంగొని. 11
- క. రక్కసులు దినఁగఁ గడఁగిన, వెక్కసముగ యజ్ఞ నామ విష్ణుఁడు వారిం
జక్కడిచెఁ జక్రధారల, మిక్కుటముగ వేల్పులెల్ల మే లని పొగడన్. 12
- వ. ఇది ప్రథమమన్వంతరంబు. ఇంక రెండవ⁷ మన్వంతరంబు వినుము. 13
- సీ. స్వారోచిషుం డన సప్తార్చి బిడ్డఁడు మనువు వానికి నా ద్యుమ త్సుషేణ
రోచిష్ఠు డాద్యు లారూఢ పుత్రులు ధాత్రి యేలిరి రోచనుం డింద్రుఁడయ్యె
నధికులు తుషితాదు లమరు⁸ లూర్జస్తంభ ముఖ్యు లాధ్యులు సప్తమునులు నాఁడు
వేదశిరుం డను విప్రుని దయితకుఁ దుషితకుఁ బుత్రుఁ డై తోయజాతుఁ
- ఆ. డవతరించెను⁹ విభుఁ డన నశీత్యష్ట స
హస్రమునులు నధికు లై నవారు
ఘను లనుగ్రహింపఁ గౌమారక బ్రహ్మ
చారి యగుచు నతఁడు సలిపె వ్రతము. 14

1. నియతిఁ (త) 2. వాంఛన్ మనస్ఫూర్తితో (జ) 3. బ్రహ్మాండ మెఱుఁగుచుండు (హ.తం.వా.)
బ్రహ్మాంత మెఱుఁగుచుండు (త) 4. సృష్టికి (హ) 5. సన్మహాత్వ తత్త్వ సంజ్ఞ నెవ్వఁడు దాన (తం)
6. మిక్కుటముగ (చ.ట.త.జ.డ.బ.) 7. మనువు వినుము (హ) 8. ఊర్జస్తంభ (తం) 9. విభుఁడను (హ)

వ. తదనంతరంబ.

15

సీ. మనువు మూడవవాడు మనుజేంద్ర! యుత్తముం డన ప్రియప్రతునకునాత్మజుండు
పాలించె నిల యెల్లఁ బవన సృంజయ యజ్ఞహోత్రాదు లాతని పుత్రు లధిక
గుణులు వసిష్ఠుని కొడుకులు ప్రమథాదు లై రి సప్తఋషులు నమరవిభుఁడు
సత్యజి త్తనువాడు సత్య భద్రాద్యులు సురలు ధర్మునికిని సూన్యతకును

ఆ. బుట్టి సత్యనియతిఁ బురుషోత్తముఁడు సత్య
సేనుఁ డనఁగ దుష్టశీలయుతుల
దనుజ యక్షపతుల దండించె సత్యజి
న్మిత్రుఁ డనఁగ జగము మే లనంగ.

16

—: గజేంద్రమోక్షణ కథ :—

వ. చతుర్థమనువు కాలప్రసంగంబు వివరించెద.

17

సీ. మానవాధీశ్వర ! మనువు నాలవవాడు తామసుం డనఁగ నుత్తముని భ్రాత
పృథ్వీపతులు కేతు పృథు నర భ్యాతాదు లాతని పుత్రులు ¹పదు రధికబలులు
సత్యక హరివీర సంజ్ఞులు వేల్పులు త్రిశిఖ నామమువాడు దేవవిభుఁడు
మునులు జ్యోతిర్వ్యోమ ముఖ్యులు హరి పుట్టె హరిమేధునకుఁ బ్రీతి హరిణియందు

ఆ. ²గ్రహనిబద్ధుఁ డైన గజరాజు విడిపించి
ప్రాణభయమువలనఁ బాపి కాఁచె
హరి దయాసముద్రుఁ డఖిల లోకేశ్వరుఁ
డనిన శుకునిఁ జూచి యవనివిభుఁడు.

18

క. నీరాట ³వనాటములకుఁ, బోరాటం బెట్లు గలిగెఁ, బురుషోత్తము చే
నారాట మెట్లు మానెను, ఘోరాటవి⁴లోని భద్రకుంజరమునకున్.

19

క. మునినాథ ! యీ కథాస్థితి, వినిపింపుము వినఁగ నాకు వేడుక పుట్టెన్
వినియెదఁ ⁵గర్జేంద్రియములు, పెనుఁ బండువు సేయ మనము ప్రీతిం బొందన్.

క. ఏ కథలయందుఁ బుణ్య, శ్లోకుఁడు హరి సెప్పఁబడును సూరిజనముచే
నా కథలు పుణ్యకథ లని, యాకర్ణింపుదురు పెద్ద లతిహర్షమునన్.

21

వ. ఇ వివిధంబునఁ బ్రాయోపవిష్టుం డైన పరీక్ష న్న రేంద్రుండు బాదరాయణి నడిగె.
అని చెప్పి, సభాసదు లైన మునుల నవలోకించి, సూతుండు పరమ హర్షసమే
తుం డై చెప్పె. అట్లు శుకుండు రాజున కిట్లనియె.

22

1. పద్గు రధిక బలులు (తం. వా) పదుగు రధిక బలులు (హ) 2. గ్రాహబద్ధుఁడైన (తం)

3. వనాటములకుం (హ) 4. లోన (హ) 5. కర్జేంద్రియముల పెనుఁబండువు (తం. వా.)

అధ్యాయము - ౨

సీ. రాజేంద్ర ! వీను సుధారాశిలో నొక పర్వతము త్రికూటం బనఁ దనరు చుండు
యోజనాయుత మగు నున్నతత్వంబును నంతియ వెడలుపు నతిశయిల్లుఁ
గాంచనాయస్సార కలధౌత మయము లై మూఁడుశృంగంబులు మొనసియుండుఁ
దటశృంగ బహురత్న ధాతు చిత్రితము లై దిశలు¹ భూనభములుఁ దేజరిల్లు

తే. భూరి భూజ లతా కుంజ పుంజములును
మ్రోసి పటతెంచు సెలయేటి మొత్తములును
మరగి తిరిగెడు దివ్య విమానములును
జలులఁ గ్రీడించు కిన్నరచయముఁ గలిగి.

23

వ. అది మఱియును మాతులుంగ లవంగ లుంగ చూత కేతకీ భల్లాత³ కామ్రాతక
సరళ పనస బగరీ వకుళ వంజుళ వట కుటజ కుంద కురువక కురంటక
కోవిదార ఖర్జూర నారికేళ సిందువార చందన పిచుమంద మందార
జంబూ జంబీర మాధవీ మధూక తాల తక్కోల తమాల హింతాల రసాల
సాల ప్రియాళు బిల్వామలక క్రముక కదంబ కరవీర కదళీ కపిత్థ కాంచన
కందరాళ శిరీష శింశు పాశోక పలాళ నాగ పున్నాగ చంపక శతపత్ర
మరువక మల్లికామతల్లికా ప్రముఖ నిరంతర వసంతసమయ సౌభాగ్యసంప
దంకురిత పల్లవిత కోరకిత కుసుమిత ఫలిత లలిత విటప విటపి వీరు న్నివ
హాలంకృతంబును, మణివాలు కానేక విమల పులిన తరంగిణి సంగత విచిత్ర
విద్రుమలతా మహోద్యాన శుక పిక నికర నిశిత సమంచిత చంచూపుట నిర్దళిత
శాఖ శాఖాంతర పరిపక్వ ఫల రంధ్ర ప్రవర్షిత రసప్రవాహ బహుళంబును,
కనకమయ సలిల కాసార కాంచన కుముద కల్హార కమల పరిమళ మిళిత
కబ శాహార సంత తాంగీకార భార పరిశ్రాంత కాంతా సమాలింగిత కుమార
మత్త మధుకర విట సముదయ సమీపసంచార సముదంచిత శకుంత కలహంస
కారండవ జలకుక్కుట చక్రవాక బలాహక కోయష్టిక ముఖర జలవిహంగ
విసర వివిధకోలాహల బధిరీభూత భూ నభోంతరాళంబును, తుహినకరకాంత
మరకత కమలరాగ వజ్ర వైడూర్య నీల గోమేధిక పుష్కరాగ మనోహర
కనక కలధౌత మణిమ యానేక శిఖరతట దరీ విహారమాణ విద్యాధర విబుధ
సిద్ధ చారణ గంధర్వ గరుడ కిన్నర కింపురుష మిధున సంతత సరససల్లాప
సంగీతప్రసంగ మంగళాయతనంబును, గంధగజ గవయ గండభేరుండ ఖడ్గ

1. భూనభమునఁ దేజరిల్లు (హ) 2. మలసి తిరిగెడు (హ) 3. కామ్రాతక (హ)

కంఠీరవ శరభ శార్దూల చమర శల్య భల్ల సారంగ సాలావృక వరాహ మహిష
మర్కట మహోరగ మార్జాలాది నిఖిల మృగనాథ సమూహ సమరసన్నాహ
సంరంభ ¹సంచకిత శరణాగత శమనకింకరంబును నై యొప్పు న ప్పర్వత
సమీపంబునందు. 24

క. భిల్లీ ²భల్ల లులాయక, భల్లక ఫణి ఖడ్గ గవయ బలిముఖ చమరీ
ర్ముల్లీ హరి ³శరభక కిటి మల్లాద్భుత కాక ఘూకమయ మగు నడవిన్. 25

శా. అన్యాయోకన భీకరంబులు జితాశానేకపానీకముల్
వన్యేభంబులు గొన్ని మత్తతను లై వ్రజ్యావిహారాగతో
దన్యత్వంబున భూరి భూధర ⁴దరీ ద్వారంబులం దుండి సౌ
జన్యక్రీడల ⁵నీరుగాలివడిఁ గాసా రావగాహార్థ మై. 26

ఆ. అంధకార మెల్ల నద్రి గుహాంతర
వీధులందుఁ బగలు వెఱచి డాఁగి
యెడరు వేచి సంధ్య నినుఁడు వృద్ధత నున్న
వెడలె ననఁగ గుహలు వెడలెఁ గరులు. 27

క. తలఁగవు కొండల కై నను, మలఁగవు సింగముల కై న మార్కొను కడిమిం
గలఁగవు పిడుగుల కై నను, నిల బలసంపన్న వృత్తి నేనుఁగుగున్నన్. 28

సీ. పులుల మొత్తంబులు పొదరిండ్లలోఁ దూలు ఘోర భల్లూకముల్ గుహలు సొచ్చు
భూదారములు నేలబొఱియలలో డాఁగు హరిదంతముల కేఁగు హరిణచయము
మడుఁగులఁ జొరఁజాలు మహిషసంఘంబులు గండశైలంబులఁ గపులు ప్రాఁకు
వల్లికములు సొచ్చు వనభుజంగంబులు నీలకంఠంబులు నింగి కెగయు

తే. వెఱచి చమరీమృగంబులు విసరు వాల
చామరంబుల విహరణశ్రమము వాయ
భయద పరిహేల విహరించు భద్రకరుల
గాలి వాతిన మాత్రాన జాలిఁ బొంది. 29

క. మదగజ దానామోదము, కదలని తమకములఁ ద్రావి కడుపులు నిండన్
బొదలుచుఁ దుమ్మెదకొదమల, కడుపులు జుం జు మ్మటంచు గానము సేసెన్. 30

క. తేటి యొకటి యొరు ⁶ప్రియకును, మాటికి మాటికిని నాగ మదజల గంధం
బేటి కని తన్నుఁ బొందెడి, బోటికి నందిచ్చు నిందు ⁷బోటుఁదనమునన్. 31

1. సంచరిత (చ. డ. ద.) 2. భల్ల లులాయక (హ) 3. శరభకిటి, మల్లాద్భుత (హ)
4. తటి (బ) 5. నీరుగాలి పడి (తం) 6. ప్రియునకు (క.ట.త.జ.డ.బ.) 7. బోటితనమునన్ (హ)

- క. అంగీకృత రంగ స్తా, తంగీ మదగంధ మగుచుఁ దద్దయు వేడ్కన్
సంగీత విశేషంబుల, భృంగీగణ మొప్పె మ్రానుపెట్టెడి మాడ్కిన్. 32
- క. ¹వల్లభలు వాటి మున్నడ, ²వల్లభ మని ముసరిరేని వారణ³దానం
బొల్లక మధుకరవల్లభు, లుల్లంబులఁ బొంది రెల్ల యుల్లాసంబుల్. 33
- వ. అప్పుడు. 34
- మ. కలభంబుల్ చెరలాడుఁ బల్వలము లాఘ్రూణించి మట్టాడుచున్
ఫలభూజంబులు రాయుచున్ జివురుజొంపంబుల్ వడిన్ మేయుచున్
బులులం గారెనుపోతులన్ మృగములన్ బోనీక శిక్షింపుచున్
గొలఁకుల్ సొచ్చి ⁴కలంపుచున్ గిరులపై గొబ్బిళ్ళు గోరాడుచున్. 35
- క. తొండంబుల మదజలవృత, గండంబుల కుంభములను ఘట్టన సేయం
గొండలు దలక్రిం దై పడు, బెండుపడున్ దిశలు సూచి బెగడున్ జగముల్. 36
- క. ఎక్కడఁ జూచిన లెక్కకు, నెక్కువ యై ⁵యడవి నడచు నిభయూధములో
నొక్క కరినాథుఁ డెడతెగి, చిక్కె నొక కరేణుకోటి సేవింపంగన్. 37
- వ. ఇట్లు వెనుక ముందట నడుమ నుభయపార్శ్వంబులఁ దృపార్ధితంబు లై యరుగు
దెంచు నేనుంగుగములం ⁶గానక తెఱంగుదప్పి ⁷తొలంగుడుపడి, యీశ్వరా
యత్తం బైన చిత్తంబు సంవిత్తంబు గాకుండుటంజేసి తానును, దన కరేణు
సముదయంబును నొక్క తెరు వై పోవుచు. 38
- సీ. పల్వలంబుల లేతపచ్చికఁ మచ్చికఁ జెలుల కంధిచ్చు నచ్చికము లేక
నివురుజొంపములఁ గ్రొవ్వెలయు పూఁగొమ్మలఁ బ్రాణవల్లభలకుఁ బాలు వెట్టు
ఘన దాన శీతల కర్ణతాళంబుల దయితల చెమటార్పుఁ దనువు లరసి
మృదువుగాఁ గొమ్మల మెల్లన గళములు నివురుచుఁ బ్రేమతో ⁸నెఱపు వలపు
- తే. పిఱుఁదు చక్కట్ల డగ్గటి ప్రేమతోడ
డాసి మూర్కొని దివికిఁ దొండంబు సాపు
వెద వివేకించుఁ గ్రీడించు విశ్రమించు
మత్త మాతంగమల్లంబు మహిమతోడ. 39

1. వల్లభులువారు మున్నడ (హ) 2. వల్లభయని (హ) 3. దానం బొల్లకు (హ)
4. కలంపుచున్ (హ) 5. యడవి నడుమ (హ) 6. గూడికొని (హ) 7. తొలంగుపడి (హ)
8. నెరపు గరపు (హ)

సీ. తన కుంభముల పూర్ణతకు డిగ్గి యువతుల కుచములు పయ్యెద¹కొంగు లీగఁ
దన యానగంభీరతకుఁ జాల కబలల యానంబు లందెల నండగొనఁగఁ
దన కరశ్రీఁ గని తలఁగి బాలల చిటు దొడలు మేఖలదీప్తిఁ దోడుపిలువఁ
దన దంతరుచి కోడి తరుణుల నగవులు ముఖచంద్ర దీప్తుల ముసుఁగు దిగువఁ

తే. దనదు లావణ్యరూపంబుఁ దలఁచి చూడ
నంజనాభ్రము కపిలాది హరిదిభేంద్ర
దయిత లందఱుఁ దనవెంటఁ దగిలి నడువ
గుంభివిభుఁ డొప్పె నొప్పుల కుప్పఁబోలి.

40

వ. మఱియు నానా గహనవిహారణ మహిమతో మదగజేంద్రంబు మార్గంబుఁ
దప్పి, పిపాసా పరాయ త్తచిత్తంబున మత్తకరేణువుల మొత్తంబునుం దానును
జని చని.

41

మ. అటఁ గాంచె² గరిణీవిభుండు నవ పుల్లాంభోజ కల్వారము³
²నట దిందిందిర వారమున్ గమత మీన గ్రాహ దుర్వారము⁴
వట హింతాళ రసాల సాల సుమనో వల్లి కుటీ తీరము⁵
చటులోద్ధూత మరాళ చక్ర బక సంచారంబుఁ గాసారము⁶.

42

వ. ఇట్లనన్య పురుషసంచారంబును, నిష్కళంకంబును నైన య పృంకజాకరంబుఁ
బొడగని.

43

సీ. తోయజగంధంబు దోఁగిన చల్లని మెల్లని గాడ్పుల మేను లలర
గమల నా శాహార విమల వా క్కలహంస రవములు సెవుల పండువులు సేయ
పుల్ల దిండివ రాంభోరు హామోదంబు ఘ్రాణరంధ్రంబుల గారవింప
నిర్మల కల్లోలనిర్గ తాసారంబు వదనగహ్వరముల వాడు దీర్పఁ

తే. ద్రిజగ దభినవ సౌభాగ్య దీప్త మైన
విభవ మీక్షణములకును విందు సేయ
నరిగి పంచేంద్రియ వ్యవహారములను
మఱచి మత్తేభయాధంబు మడుఁగుఁ జొచ్చె.

44

క. తొండంబులఁ బూరింపుచు, గండంబులఁ జల్లుకొనుచు గళగళ రవముల్
మెండుకొన వలుదకడుపులు, నిండన్ వేదండకోటి నీరుం ద్రావెన్.

45

వ. అప్పుడు.

46

- మ. ఇభలోకేంద్రుడు హస్తరంధ్రముల నీ రెక్కించి పూరించి చం
డభ మార్గంబున కెత్తి నిక్కి వడి ¹నుడ్డాడించి ²పింజింప నా
రభటి †నీరములోనఁ బెల్లెగసి నక్ర గ్రాహ పాఠీనముల్
నభమం దాడెడు మీన కర్కటములన్ బట్టెన్ సురల్ మ్రాన్పడన్. 47
- వ. మఱియు, న గ్గజేంద్రం బనర్గళ విహారంబున. 48
- సీ. కరిణీ కరోజ్ఞిత కంకణ చ్చటఁ దోఁగి సెలయేటి నీలాద్రి చెలువుఁ దెగడు
హస్తి నీ హస్తవిన్యస్త పద్మంబుల వేయుగన్నులవాని వెఱుపు సూపు
కలభ సముత్కిర్ణ కల్హార రజమునఁ గనకాచలేంద్రంబు ఘనతఁ దాల్చుఁ
గుంజరీ పరిచిత కుముద కాండంబుల ఫణిరాజమండన ప్రభ వహించు
- అ. మదకరేణు ముక్త మౌక్తిక శుక్తుల
మెఱుఁగు మొగిలుతోడ మేలమాడు
నెదురులేని గరిమ నిభరాజ మల్లంబు
వనజగేహకేళి వ్రాలు నపుడు. 49
- వ. మఱియు, నా సరోవరలక్ష్మి మదగజేంద్ర వివిధ విహార వ్యాకులిత నూతన
లక్ష్మీవిభవ యై, యనంగవిద్యా నిరూఢ పల్లవప్రబంధ పరికంపిత శరీరాలంకార
యగు కుసుమకోమలియునుం బోలె, వ్యాకీర్ణ చికుర మత్తమధుకర నికరయు,
విగతరస వదనకమలయు, నిజస్థాన చలిత కుచ రథాంగయుగళ లంపటిత జఘన
పులినతలయు నై యుండె. అంత. 50
- సీ. భుగభుగాయుత భూరి బుద్బుద చ్చటలతోఁ గదలుచు దివికి భంగంబు లెగయ
భువన భయంకర పూత్కార రవమున ఘోర నక్ర గ్రాహకోటి బెగడ
వాలవిశేష దుర్వార ఝంఝానిల వశమున ఘుమఘు మావర్త మడరఁ
గల్గోల జాల సంఘట్టనంబులఁ దటి ⁴తరులు మూలములతో ధరణిఁ గూల
- తే. సరసిలోనుండి పొడగని సంభ్రమించి
యుదరి కుప్పించి లంఘించి హుంకరించి
భానుఁ గబళించి పట్టు స్వర్భానుపగిది
నొక్క మకరేంద్రుఁ డిభరాజు నొడిసి పట్టె. 51

1. నొడ్డాడించి (క.ట.జ.డ.ద) 2. వైఁజిందు (హ) † నీరముతోన పెల్లెగసి అనియుండుట
యుచితము. 3. నభమం దాడగ వాని బట్టి భగముల్ నాకాకసుల్ మ్రాన్పడన్ (క. జ. డ. బ.)
4. తరుల మూలంబులై (తం. వా.)

- క. వడి దప్పించి కరింద్రుడు, నిడుదకరం బెత్తి ¹వ్రేయ నీరాటంబుం
బొడ వడగినట్లు జలములఁ, బడి కడువడిఁ బట్టెఁ బూర్వ పదయుగళంబున్. 52
- చ. పదములఁ బట్టినం దలఁకుఁజా టొకయింతయు లేక శూరతన్
మదగజ వల్లభుండు ధృతిమంతుఁడు దంతయుగాంత ఘట్టనన్
జెదరఁగ జిమ్మె న మ్మకరి చిప్పలు పాదులు దప్ప ²నొప్పఱన్
వదలి జలగ్రహంబు కరి వాలము మూలముఁ జీరె ³గోఱులన్. 53
- క. కరిఁ దిగుచు మకరి సరసికిఁ, ⁴గరి దరికిని మకరిఁ దిగుచుఁ ⁵గరకరి బెరయన్
కరికి మకరి మకరికిఁ గరి, ⁶భర మన ని ట్లతల కుతల భటు లదిరిపడన్. 54
- వ. ఇట్లు కరిమకరంబులు రెండును నొండొండ సముద్దండ దండంబు లై తలపడి,
నిఖిల లోకాలోకన భీకరంబు లై, యన్యోన్య విజయశ్రీ వశీకరంబు లై, సంక్షో
భిత కమలాకరంబు లై, హరి హరియును, గిరి గిరియునుం దాఁకి, పిఱుతివియక
పెనంగుతెఱంగున, నీరాటం బైన ⁷పోరాటంబునఁ బట్టుచు వెలికి లోనికిం
దిగుచుచుఁ, గొలంకు కలంకం బందఁ, గడువడి ని ట్టట్టుపడి, తడఁబడక, బుడబు
డానుకారంబు లై, భుగులు భుగుల్లను చప్పుళ్లతో నురువులు గట్టుచు, జలంబు
లుప్పరంబున కెగయం జప్పరింపుచు, దప్పక వదనగహ్వరంబుల నప్పళింపుచు,
నిశిత నితాంత దురంత దంతకుంతంబుల నింతింతలు దునియ లై, నెప్పళంబునం
బునుకచిప్పలు కుదుళ్లుదప్పి రక్తంబులు గ్రమ్ముదేర, హు మ్మని యొ క్కుమ్మడిం
జిమ్ముచు, నితరేతర సమాకర్షణంబులం గదలక, పదంబులు మొదలిపట్టు వదలక,
కుదు రై ⁸యుండుచుఁ, బరిభ్రమణ వేగంబున జలంబులం దిరుగుచు, మకర
కమఠ కర్కటగండక మండూకాది సలిలనిలయంబుల ప్రాణంబులు క్షీణంబులుగా,
నొక టొకటిం దాఁకు రభసంబున నిక్కలువడ మ్రక్కం ద్రొక్కుచు, మెండు
చెడి, బెండువడి, నాఁచు గుల్లచిప్ప తండంబులం బరస్పర తాడనంబులకు నడ్డం
బుగా నొడ్డుచు, నోల మాసగొనక, గెలుపుఁదలంపులు బెట్టిదంబు లై రెట్టింప,
నహోరాత్రంబులుం బోలెఁ గ్రమక్రమ విజృంభమాణంబు లై, బహుకాల
కలహవిహారంబు లై, నిర్గత నిద్రాహారంబు లై, యవక్ర పరాక్రమ ఘోరంబు
లై, పోరుచున్న సమయంబున. 55
- క. జవమును జలమును బలమును, వివిధములుగఁ బోరు కరటి వీరతకు భువిన్
దివి మకర మీన కర్కట, నివహము లొక్కటన మిత్రనిలయముఁ బొందెన్.

1. వైవ (హ) 2. నుప్పరన్ (హ) 3. గోరులన్ (హ) 4. కరి ధరణికి మకరి (క-బ.)
5. కరి కరి బెరయన్ (హ.) 6. భరమనుచును నతల కుతల భటులరుదుపడన్ (తం. వా.)
7. పోరాటం బెట్టుచు (హ) 8. వర్తించుచు (తం. వా.)

శా. ఆటోపమ్మనఁ జిమ్ము తొ మ్మగల వజ్రాభీల దంతమ్ములన్
దాఁటించున్ మెడఁ జుట్టి పట్టి హరి దోర్దండాభ శుండాహతిన్
నీటన్ మాటికి మాటికిం దిగువఁగా నీరాటము న్నిటి పో
రాటం దోటమిపాటుఁ జూపుట¹ కరణ్యాటంబు వాచాట మై.

57

వ. అప్పుడు.

58

ఆ. మకరితోడఁ బోరు మాతంగవిభుని నొ
క్కరుని డించిపోవఁ గాళ్ళురాక
కోరి చూచుచుండెఁ గుంజరీయూధఁబు
మగలు తగులుగారె మగువలకును.

59

వ. అంత.

60

ఆ. జీవనంబు దనకు జీవనం బై యుంట
నలపు చలము నంత కంత కెక్కి
మకర మొప్పె డస్సె మత్తేభమల్లంబు
బహుళపక్ష శీతభాను పగిది.

61

మ. ఉటుకుం గుంభయుగంబుపై హరిక్రియన్ హుమ్మంచు పాదంబులం
దిటుకుం గంఠము వెన్నుదన్న నెగయున్ హేలాగతి² వాలమున్
జఱచు న్నుగ్గుగఁ దాకు ముంచు మునుఁగున్ శల్యంబులున్ దంతముల్
విటుగన్ వ్రేయుచుఁ బొంచి పొంచి కదియున్ వేదండ యూధోత్తమున్. 62

మ. పొడ గానంబడకుండ దాఁగు వెలికిం బోవంగఁ దా నడ్డ మై
పొడచూపుం జరణంబులం బెనఁగొనుం బోరాక రారాక బె
గ్గడిలం గూలఁగఁ ²దాఁచు లేచుతటి నుద్వాటించు లంఘించు బల్
విడి జీరున్ దలఁగున్ మలంగు నొడియున్ వేధించుఁ గ్రోధించుచున్. 63

వ. ఇట్లు విస్మిత నక్రచక్రం బై, నిర్వక్ర విక్రమంబున, నల్ప హృదయ జ్ఞానదీపంబు
నతిక్రమించు మహా మాయాంధకారంబునుం బోలె, నంతకంతకు నుత్సాహ
కలహ సన్నాహ బహువిధ జలావగాహం బై న గ్రాహంబును మహాసాహసంబున.

శా. పాదద్వంద్వము నేల మోపి పవను³ బంధించి పంచేంద్రియో
న్తాదంబుం బరిమార్చి బుద్ధిలతకు⁴ మాతాకు హత్తించి ⁴ని
ష్ఠేద బ్రహ్మపదావలంబన గతిం గ్రీడించు యోగీంద్రు మ
ర్యాద న్నక్రము విక్రమించెఁ గరి పాదాక్రాంత నిర్వక్ర మై.

65

1. జూపక యరణ్యటంబు? 2. దాఁటు(హ) 3. మాతాకులొత్తించి(ట.త.జ.డ.) 4. నిఃఘేద(హ)

- ఆ. వనగజంబు నెగుచు వనచారిఁ బొడగని
వనగజంబె కాన వజ్రగజము
వెల్ల నై సురేంద్రు వేచి సుధాంధులఁ
బట్టు పట్టనీక బయలు వ్రాఁకె. 66
- ఉ. ఊహ కలంగి జీవనపు టోలమునం బడి పోరుచున్ మహా
మోహలతా నిబద్ధ పదమున్ విడిపించుకొనంగలేక సం
దేహముఁ బొందు దేహిక్రియ దీనదశన్ గజ ముండె భీషణ
గ్రాహ దురంతదంత పరిఘట్టిత పాద ఖురాగ్ర శల్య మై. 67
- వ. ఇ వివిధంబున. 68
- క. అలయక సొలయక వేసట, నొలయక కరి మకరితోడ నుద్దండత రా
త్రులు సంధ్యలు దివసంబులు, సలిపెన్ బో రొక్కవేయి సంవత్సరముల్. 69
- మ. పృథుశక్తిన్ గజ మా జలగ్రహముతోఁ బెక్కిండ్లు పోరాడి సం
శిథిలం బై తనలాపు వై రిబలముం జింతించి మిథ్యా మనో
రథ మింకెటికి దీని గెల్వ సరి పోరం జాలరా దంచు స
వ్యథ మై యిట్లనుఁ బూర్వపుణ్య ఫల దివ్యజ్ఞాన¹ సంపత్తితోన్. 70

అధ్యాయము - ౩

- శా. ఏ రూపంబున దీని గెల్తు, నిటమీఁ దే వేల్పుఁ జింతింతు, నె
చ్చారిం జీరుదు, నెవ్వ రడ్డ మిఁక, ని వ్వారిప్రచారోత్తమున్
వారింపం దగువార లెవ్వ, రఖిల వ్యాపారపారాయణుల్
లేరే, మ్రొక్కెద దిక్కుమాలిన మొ తానింపం బ్రపుణ్యాత్మకుల్. 71
- శా. నానానేకప యూధముల్ వనములోనం బెద్దకాలంబు స
న్దానింపన్ దశలక్షకోటి కరిణీనాథుండ నై యుండి మ
ద్దానాంభః పరిపుష్ట చందన లతాంత చ్ఛాయలం దుండలే
కీ నీరాశ నిచేల వచ్చితి, భయం బెట్లొకదే, యీశ్వరా! 72
- ఉ. ఎవ్వనిచే జనించు జగ మెవ్వనిలోపల నుండు లీన మై
యెవ్వనియందు డిందుఁ బరమేశ్వరుఁ డెవ్వఁడు మూలకారణం
బెవ్వఁ డనాది మధ్య లయుఁ డెవ్వఁడు సర్వముఁ దాన యైన వాఁ
డెవ్వఁడు వాని నాత్మభవు నీశ్వరు నే శరణంబు వేఁడెదన్. 73

- క. ఒకపరి జగములు వెలినిడి, యొకపరి లోపలికిఁ గొనుచు నుభయముఁ ¹దా నై
సకలార్థ సాక్షి యగు న, య్యకలంకుని నాత్మమూలు నర్థిఁ దలంతున్. 74
- క. లోకంబులు లోకేశులు, లోకస్థులుఁ దెగినతుది నలోకం బగు పెం
జీఁకటి కవ్వల నెవ్వఁడు, నేకాకృతి వెలుఁగు నతని నే సేవింతున్. 75
- క. నర్తకునిభంగిఁ బెక్కుగు, మూర్తులతో నెవ్వఁ డాడు మునులున్ దివిజుల్
కీర్తింప నేర రెవ్వని, వర్తన మొరు లెఱుఁగ రట్టి వాని నుతింతున్. 76
- ఆ. ముక్తసంగు లైన మునులు దిదృక్షులు
సర్వభూత హితులు సాధుచిత్తు
లసదృశ వ్రతాధ్యు లై కొల్లు రెవ్వని
దివ్యపదము, వాఁడు దిక్కు నాకు. 77
- సీ. భవము దోషంబు రూపంబు కర్మంబు నాహ్వాయమును గుణము లెవ్వనికి లేక
జగములఁ గలిగించు సమయించుకొఱకు నై నిజమాయ నెవ్వఁ డిన్నియునుదాల్చు
²నా పరేశునకు ననంతశక్తికి బ్రహ్మ ³కిద్దరూపికి రూపహినునకును
జిత్రచారునకు సాక్షికి ⁴నాత్మరుచికినిఁ బరమాత్మునకుఁ బరబ్రహ్మమునకు
- అ. మాటల న్నెఱుకల మనములఁ జేరంగఁ
⁵గాని శుచికి సత్త్వగమ్యుఁ డగుచు
నిపుణుఁ డైనవాని నిష్కర్మతకు మెచ్చు
వాని కే నొనర్తు వంధనములు. 78
- సీ. శాంతున కపవర్గ సౌఖ్య సంవేదికి, నిర్వాణ భర్తకు నిర్విశేషు
నకు, ఘోరునకు మూఢునకు గుణధర్మికి సౌమ్యున కధికవిజ్ఞానమయున
కఖలేంద్రియద్రష్ట కధ్యక్షునకు బహు తేత్రజ్ఞునకు దయాసింధుమతికి
మూలప్రకృతి కాత్మ ⁶మూలునకు జితేంద్రియ జ్ఞాపకునకు దుఃఖాంతకృతికి
- ఆ. నెఱిన సత్య మనెడి నీడతో వెలుఁగుచు
నుండు నొక్కటికి మహోత్తమునకు
నిఖిలకారణునకు, నిష్కారణునకు న
మస్కరింతు నన్ను మనుచు కొఱకు. 79
- క. యోగాగ్ని దగ్ధకర్ములు, యోగీశ్వరు లే మహాత్ము నొం డెఱుఁగక స
ద్యోగ విభాసిత మనముల, బాగుగ వీక్షింతు రట్టి పరము భజింతున్. 80

1. గనుచున్ (క) 2. అపరమేశు కనంత శక్తికి (క) 3. వేదరూపికి రూపవిరహితునకు (ట)
4. ఆత్మవిభునకు (క.ట.) 5. రాని శుచికి సత్త్వగమ్యుడగు (ట) 6. మూలున కఖలేంద్రియ (తం.వా.)

సీ. సర్వాగమామ్నాయ జలధికి నపవర్గ మయునికి నుత్తమ మందిరునకు
సకల గుణారణి చ్చన్న బోధాగ్నికిఁ దనయంత రాజిల్లు ధన్యమతికిఁ
గుణలయోద్దీపిత గురుమానసునకు సంవర్తిత కర్మనిర్వర్తితునకు
దిశలేని నాబోఁటి పశువుల పాపంబు లణఁచువానికి సమస్తాంతరాత్ముఁ

ఆ. డై వెలుంగువాని, కచ్చిన్నునకు, భగ
వంతునకుఁ ¹దనుజ సువస్తు దేశ
దార సక్తు లై నవారి కందఁగరాని
వాని కాచరింతు వందనములు.

81

వ. మఱియును.

82

సీ. *వర ధర్మ కామార్థ వర్జితకాము లై విబుధు లెవ్వని సేవించి యిష్ట
గతిఁ బొందుదురు చేరి కాక్షించువారి కవ్యయ దేహ మిచ్చు నెవ్వఁడు కరుణ
ముక్తాత్ము లెవ్వని మునుకొని చింతింతు రానంద వార్ది మ గ్నాంతరంగు
లేకాంతు లెవ్వని నేమియుఁ గోరక భద్రచరిత్రంబుఁ బాడుచుందు

ఆ. రా మహేశు నాద్యు నవ్యక్తు నధ్యాత్మ
యోగగమ్యుఁ బూర్ణు నున్నతాత్మ
బ్రహ్మ మైన వానిఁ ²బరుని నతీంద్రియు
నీశు ³స్థూలు సూక్ష్మ నే భజింతు.

83

వ. అని మఱియు ని ట్లని వితర్కించె,

84

సీ. పావకుం డర్చుల భానుండు దీప్తుల నె బ్బంగి నిగిడింతు రె ట్లడంతు,
రా క్రియ నాత్మకరావళిచేత బ్ర హ్మాదుల వేల్పుల నఖిలజంతు
గణముల జగముల ఘన నామ రూప భే దములతో మెఱయించి తగ నడంచు
నెవ్వఁడు మనము బుద్ధీంద్రియములుఁ దాన యై గుణ ⁴సంప్రవాహంబుఁ బఱపు

తే. స్త్రీ నపుంసక పురుష మూర్తియును గాక
తిర్య గమర నరాది మూర్తియును గాక
కర్మ గుణ భేద స దస త్రప్రకాశి గాక
వెనుక నన్నియుఁ దా నగు విభుఁ దలంతు.

85

క. కలఁ డందురు దీనులయెడఁ, గలఁ డందురు పరమయోగి గణములపాలం,
గలఁ డందు రన్ని దిశలను, గలఁడు గలం డనెడువాఁడు గలఁడో లేఁడో. 86

1. దనూజపశునివేశ (ట.డ.); * "యం ధర్మ కామార్థ విముక్తి కామా భజంత ఇష్టాంగతి మాపున
పంథి." (3-19) 2. బరము (తం.) 3. దూరు (వా.); 'అతీంద్రియం సూక్ష్మ మివాతిదూర మనంత
మీడ్యం పరిపూర్ణమిడే." (3-21) 4. సంప్రవాహంపు బరపు (హ.)

సీ. కలుగఁడే నాపాలి కలిమి ¹సందేహింపఁ గలిమిలేములు లేక గలుగువాఁడు
నా కడ్డపడఁ రాఁడె నలి నసాధువులచేఁ బడిన సాధుల కడ్డపడెడు వాఁడు
చూడఁడే నా పాటు చూపులఁ జూడక చూచువారలఁ గృపఁ జూచువాఁడు
లీలతో నా మొఱింపఁడే మొఱుగుల మొఱు లెఱుంగుచుఁ దన్ను

మొఱుగువాఁడు

తే. నఖిల రూపులుఁ దనరూప మైనవాఁడు
²నాది మ ధ్యాంతములు లేక యడరువాఁడు
భ క్తజనముల దీనుల పాలివాఁడు
వినఁడె చూడఁడె తలపఁడె వేగ రాఁడె,

88

క. విశ్వకరు విశ్వదూరుని, విశ్వాత్మకు విశ్వవేద్యు విశ్వు నవిశ్వుఁ
శాశ్వతు నజు బ్రహ్మప్రభు, నీశ్వరునిం ³బరమపురుషు నే భజియింతుఁ. 89

వ. అని పలికి, తన మనంబున న గ్గజేంద్రుం డీశ్వర సన్నిధానంబుఁ గల్పించుకొని
యి ట్లనియె.

శా. లా వొక్కింతయు లేదు, ధైర్యము విలోలం బయ్యెఁ, బ్రాణంబులుఁ
తావుల్ దప్పెను, మూర్ఛ వచ్చెఁ, దనువుఁ డస్సెఁ, శ్రమం బయ్యెడిఁ,
నీవే తప్ప నితః పరం బెఱుఁగ, మన్నింపందగున్ దీనునిఁ,
రావే యీశ్వర ! కావవే వరద ! సంరక్షించు భద్రాత్మకా !

90

క. విను దఁట జీవుల మాటలు, జను దఁట చనరానిచోట్ల శరణార్థుల కో
యను దఁట పిలిచిన సర్వముఁ, గను దఁట సందేహ మయ్యెఁ గరుణావార్ధి ! 91

ఉ. ఓ కమలాత్మ ! యో వరద ! యో ప్రతిపక్ష విపక్షదూర ! కు
య్యో ! కవి యోగి వంద్య ! సుగుణోత్తమ ! యో శరణాగ తామరా
నోకహ ! యో మునీశ్వర మనోహర ! యో విపులప్రభావ ! రా
వే, కరుణింపవే, తలపవే, శరణార్థిని నన్నుఁ గావవే.

92

వ. అని పలికి, మఱియు నరక్షిత రక్షకుండై న యీశ్వరుం డాపన్నుం డై న ¹నన్నుం
గాచుఁ గాక యని, సింగి నిక్కి చూచుచు, నిట్టూర్పులు నిగిడింపుచు, బయ
లాలకింపుచు, న గ్గజేంద్రుండు మొఱసేయుచుల్న సమయంబున,

93

1. సందేహించి (హ.) 2. ప్రథమ మ ధ్యాంతముల గానబడెడు వాడు (క.) గానబడని
వాడు (ట.) 3. బరమపురుని నే ప్రణుతింతున్ (ట.)

ఆ. విశ్వమయత లేమి వినియు నూరక యుండి
రంబుజాసనాదు ¹లడ్డపడక
విశ్వమయుఁడు విభుఁడు విష్ణుండు జిష్ణుండు
భక్తియుతున కడ్డపడఁ² దలంచి.

94

మ. అల వై కుంతపురంబులో నగరిలో నా మూలసౌధంబు దా
పల మందార వనాంత రామృతసరఃప్రాం తేందుకాం తోప లో
త్పల పర్యంక రమావినోది యగు నాపన్నప్రసన్నుండు వి
హ్వలనాగేంద్రము “పాహి పాహి” యనఁ గు య్యాళించి సంరంభి యై. 95

మ. సిరికిం జెప్పఁడు శంఖ చక్ర యుగముం జేదోయి సంధింపఁ జే
పరివారంబును జీరఁ డభ్రగపతిం బన్నింపఁ డాకర్ణి కాం
తర ధమ్మిల్లముఁ జక్క నొత్తఁడు వివాద ³ప్రోద్ధత శ్రీ కుచో
పరి చేలాంచల మైన వీడఁడు గజ ప్రాణావ నోత్సాహి యై. 96

వ. ఇట్లు భక్తజనపాలన పరాయణుండును, నిఖిల జంతు హృదయారవింద సదన
సంస్థితుండును నగు నారాయణుండు, కరికులేంద్ర విజ్ఞాపిత నానావిధ దీనాలా
పంబు లాకర్ణించి, లక్ష్మీకాంతా వినోదంబులం దనివి సాలించి, సంభ్రమించి,
దిశలు నిరీక్షించి, గజేంద్ర రజాపరత్వంబు నంగీకరించి, నిజ పరికరంబును మరల
నవధరించి, గగనంబున కుద్గమించి, వేంచేయు నప్పుడు. 97

మ. తనవెంటఁ సిరి, లచ్చివెంట నవరోధ వ్రాతముఁ, దాని వె
న్కను బక్షింద్రుఁడు, వాని పొంతను ధనుః కామోదకీ శంఖ చ
క్ర నికాయంబును, నారదుండు, ధ్వజినీకాంతుండుఁ ⁴దా వచ్చి రొ
య్యన వై కుంతపురంబునం గలుగువా రాజాల గోపాలముఁ. 98

వ. తదనంతరంబ ముఖారవింద మకరంద బిందుసందోహ పరిష్కందమా నానంద
దిందిదిర యగు న య్యిందిరాదేవి, గోవింద కరారవింద సమాకృష్యమాణ
సంవాద చేలాంచల యై పోవుచు. 99

మ. తన వేంచేయు పదంబుఁ జేర్కొనఁ, డనాథ స్త్రీ జనాలాపముల్
వినెనో, మ్రుచ్చులు మ్రుచ్చిలించిరొ ⁵ఖలుల్ వేదప్రపంచంబులఁ,
దనుజానీకము దేవతా నగరిపై దండెత్తెనో, భక్తులం
గని చక్రాయుధుఁ డేడి చూపుఁ డని ధిక్కారించిరొ దుర్జనుల్. 100

1. లడ్డపడఁగ (హ.) 2. కడ్డఁబడదలంచి (హ.) కడ్డపడఁదలంచె (తం. హ.)

3. ప్రోద్ధత (తం. హ.) 4. రా వచ్చిరొయ్యన (తం. హ.) 5. ఖలుల్ (హ.)

వ. అని వితర్కింపుచు.

101

శా. తాటంకాచలనంబుతో, భుజ నట ద్దమ్మిల్ల బంధంబుతో,
శాటీ ముక్త కుచంబుతో, నదృఢ చంచ త్కాంతితో, శీర్ణ లా
లా టాలేపముతో, మనోహర కరాలగ్నోత్తరీయంబుతో,
గోటిందు ప్రభతో, నురోజ భర సంకోచ ద్వలగ్నంబుతోన్.

102

క. అడిగెద నని కడువడిఁ జను, నడిగిన దను మగుడ నడుగఁ డని నడ యుడుగున్
వెడ వెడ సిడిముడి తడఁబడ, నడుగిడు ¹నడుగిడదు జడిమ నడుగిడు నెడలన్.

సీ. నిటలాలకము లంటి నిపుర జుం జు మ్మని ముఖసరోజము నిండ ముసరుఁ దేంట్లు
నళులఁ జోఁపగఁ జిల్క లల్ల నల్లనఁ జేరి యోషబింబ ద్యుతు లొడియ నులుకు
శుకములఁ దోలఁ జతుర్మీనములకు మందాకినీ పాతీనలోక మెగుచు²
మీనపంక్తులు దాట మెయిదీఁగెతో రాయ శంపాలతలు మింట సరణి గట్టు

ఆ. శంపలను జయింపఁ జక్రవాకంబులు

కుచయుగంబుఁ దాఁకి క్రొవ్వు చూపు

మెలఁత మొగులు పిఱిఁది మెలుఁగుఁ దీగెయుఁబోలె

జలదవర్ణ వెనుక జరుగు నపుడు.

104

మ. వినువీధిం జనుదేరఁ గాంచి రమరుల్ విష్ణున్ సురారాతి జీ
వనసంపత్తి నిరాకరిష్ణుఁ గరుణా వర్ధిష్ణు యోగీంద్ర హృ
ద్వన వర్తిష్ణు సహిష్ణు భక్తజన బృందప్రభ పాలంకరి
ష్ణు నవోఢోల్లస దిందిరా పరిచరిష్ణున్ జిష్ణు రోచిష్ణునిన్.

105

వ. ఇట్లు పొడగని.

106

మ. చనుదెంచెన్ ఘనుఁ డల్ల వాఁడె హరి పజ్జం గంటిరే లక్ష్మి శం
ఖనినాదం బదె చక్ర మల్లదె భుజంగధ్వంసియున్ వాఁడె క్ర
న్నన నేతెంచె నటంచు వేల్పులు నమో నారాయణా యేతి ని
స్వను లై మ్రొక్కిరి మింట హస్తీదురవస్థావక్రికిం జక్రికిన్.

107

వ. అ య్యవసరంబునఁ గుంజరేంద్రపాలన పారవశ్యంబున దేవతానమస్కారంబు
లంగీకరింపక, మనస్సమాన సంచారుం డై, పోయి పోయి, కొంతదూరంబున
శింశుమార చక్రంబునుంబోలె గురు మకర కుళీర మీన మిథునం బై. కిన్న
రేంద్రుని భాండాగారంబునుంబోలె స్వచ్ఛ వర కచ్ఛపం బై, భాగ్యవంతుని

భాగధేయంబునుం బోలె సరాగ జీవనం బై, వై కుంతపురంబునుంబోలె శంఖ
చక్ర కమలాలంకృతం బై, సంసారచక్రంబునుంబోలె ద్వంద్వ సంకుల పంక
సంకీర్ణం బై యొప్పు న ప్పంకజాకరంబుఁ బొడగని. 108

మ. కరుణాసింధుఁడు శౌరి వారిచరముఁ ఖండింపఁగాఁ బంపె న
త్వరితాకంపిత ¹భూమిచక్రము మహోద్య ద్విస్ఫులింగ చ్చటా
పరిభూ తాంబర శుక్రమున్ బహువిధ బ్రహ్మాండభాండ చ్చటాం
తర నిర్వక్రముఁ బాలి తాఖిల సుధాంధ శ్చక్రముం జక్రముఁ. 109

వ. ఇట్లు పంచిన. 110

శా. అంభోజాకర మధ్య నూతన నళి న్యాలింగన క్రిడనా
రంభుం డైన వెలుంగుఁజేని చెలు వారఁ వచ్చి నీటఁ గుభుల్
గుంభ ధ్వానముతోఁ గొలంకువు గలంకం బొందఁగాఁ జొచ్చి దు
ష్టాంభోవర్తి వసించు చక్కటికి డాయంబోయి హృద్యేగ మై. 111

శా. భీమం బై తలఁ ద్రుంచి ప్రాణములఁ బాపెం జక్ర మాశుక్రియఁ
పేమత్మాధర దేహముం జకిత వన్యేభేంద్ర సందోహమున్
గామ క్రోధన గేహముఁ గరటి రక్తసావ గాహంబు ని
స్సీ మోత్సాహము పీతదాహము జయశ్రీమోహమున్ గ్రాహముఁ. 112

వ. ఇట్లు నిమిషస్పర్శనంబున సుదర్శనంబు మకరి తల ద్రుంచు నవసరంబున. 113

క. మకర మొకటి రవిఁ జొచ్చెను, మకరము మఱియొకటి ధనదు మాటున డాఁగెఁ.
మకరాలయమునఁ దిరిగెడు, మకరంబులు కూర్మరాజు మఱుపున కరిగెన్. 114

మ. తమముం బాసిన రోహిణీవిభు క్రియఁ దర్పించి, సంసారదుః
ఖము వీడ్కొన్న విరక్తచిత్తుని గతిన్ గ్రాహంబు పట్టాడ్చి, పా
దము లల్లార్చి, కరేణుకావిభుఁడు సౌందర్యంబుతో నొప్పె, సం
భ్రమ దాశా కరిణీ కరోజ్ఞిత సుధాంభస్సాన్న విశ్రాంతుఁ డై. 115

శా. పూరించెఁ హరి పాంచజన్యముఁ, గృపాంభోరాశి సౌజన్యముఁ,
భూరిధ్వాన చలాచలీకృత మహాభూత ప్రచై తన్యముఁ.
సారోదార సితప్రభా చకిత పర్జన్యాది రాజన్యముఁ,
దూరీభూత విపన్న దైన్యమును, నిర్దూత ద్విష తైన్యముఁ. 116

అధ్యాయము - ౪

- మ. మొఱసెన్నిర్జరదుందుభుల్, జలరుహోమోదంబు లై వాయుపుల్
దిరిగెన్, బువ్వుల వానజల్లు గురిసెన్, దేవాంగసా లాస్యముల్
పరగెన్, దిక్కులయందు జీవ జయ¹ భేల ధ్వానముల్ నిండె, సా
గర ముప్పొంగెఁ దరంగచుంబిత నభోగంగా ముఖాంభోజ మై. 117
- క. నిడుద యగు కేల గజమును, మడుపున వెడలంగఁ దిగిచి మదజలరేఖల్
దుడుచుచు మెల్లన పుణుకుచు, నుడిపెన్ విష్ణుండు దుఃఖ ముర్వీనాథా! 118
- క. ²శ్రీహరి కర సంస్పర్శను, దేహము దాహంబు మాని ధృతిఁ గరిణి సం
దోహమును దాను గజపతి, మోహన ఘంకారశబ్దములతో నొప్పెన్. 119
- క. కరమున మెల్లన ³నిపురుచు, గర మనురాగమున మెఱసి కలయంబడుచున్
గరి హరికతమున బ్రతుకుచు, గరపీడన మాచరించెఁ గరిణుల మరలన్. 120
- సీ. జననాథ! దేవలశాప విముక్తుఁ డై పటుతర గ్రాహరూపంబు మాని
ఘనుఁడు హూహూనామ గంధర్వుఁ డప్పుడు తన తొంటి నిర్మలతనువుఁ దాల్చి
హరికి నవ్యయునకు నతిభక్తితో మ్రొక్కి తవిలి కీర్తించి గీతములు వాడి
యా దేవు కృప నొంది యందంద మఱియును వినతశిరస్కుఁ డై వేడ్కతోడ
- ఆ. దళితపాపుఁ డగుచుఁ దనలోకమున కేగె
నపుడు శౌరి కేల ⁴నంటఁ దడవ
హస్తీలోకనాథుఁ డజ్ఞానరహితుఁ డై
విష్ణురూపుఁ డగుచు వెలుగుచుండె. 121
- మ. అవనీనాథ! గజేంద్రుఁ డా మకరితో నాలంబు గావించె, మున్
ద్రవిశాధీశుఁ డతండు పుణ్యతముఁ డింద్రద్యుమ్న నాముండు, వై
ష్ణవముఖ్యుండు, గృహీత మౌననియతిన్ సర్వాత్ము నారాయణున్
సవిశేషంబుగఁ బూజ చేసెను మహాశైలాగ్ర భాగంబునన్. 122
- మ. ఒకనాఁ డా నృపుఁ డచ్యుతున్ మనములో నూహింపుచున్ మౌని యై
యకలంకస్థితి నున్నచోఁ గలశజుం డ చోటికిన్ వచ్చి లే
వక పూజింపక యున్న ⁵రాజుఁ గని నవ్యక్రోధుఁ డై మూఢ! లు
బ్ధి కరిం ద్రోత్తమ యోనిఁ బుట్టు మని శాపం బిచ్చె భూవల్లభా! 123

1 శబ్దధ్వానముల్ (తం. వా.) 2. శ్రీహరి సంస్పర్శనమున (హ.) 3. పుణుకుచు (క. ట.)
4. నంటనడవ (హ.) నంటితడవ (తం.) నంటినడవ (వా.) అంటఁదడవ = అంటినంతనే-అని యర్థము.
5. మౌనిఁగని (హ. తం. వా.)

- క. మునిపతి నవమానించిన, ఘనుఁ డింద్రద్యుమ్నవిభుఁడు ¹గౌంజరయోనిం
జననం బందెను విప్రులఁ, గని యవమానింపఁ దగ దు ఘనపుణ్యులకున్. 124
- క. కరినాథుఁ డయ్యె నాతఁడు, కరు లైరి ‡భటాదు లెల్ల గజ మై ²యుండిన్
హరి చరణసేవ కతమునఁ, గరివరునకు నధికముక్తి గలిగె నరేంద్రా! 125
- ఆ. కర్మతంత్రుఁ డగుచుఁ గమలాక్షుఁ గొల్పుచు
నుభయనియతవృత్తి నుండెనేనిఁ
జెడును గర్మమెల్ల శిథిల మై మెల్లనఁ
బ్రబల మైన విష్ణుభక్తి చెడదు. 126
- క. చెడుఁగరులు హరులు ధనములుఁ, జెడుదురు నిజసతులు సుతులుఁజెడు చెనటులకున్
జెడక మను నెఱుసుగుణులకుఁ, జెడని పదార్థములు విష్ణుసేవా నిరతుల్. 127
- వ. అప్పుడు జగజ్జనకుం డగు న ప్పరమేశ్వరుండు దరహాసిత ముఖకమల యగు
న క్కమల కి ట్లనియె. 128
- క. బాలా! నా వెనువెంటను, హేలన్ వినువీధినుండి యేతెంచుచు నీ
చేలాంచలంబుఁ బట్టుట, కాలో నేమంటి నన్ను నంభోజముఖి! 129
- క. ఎఱుఁగుదు తెఱవా! యెప్పుడు, మఱవను సకలంబు నన్ను మఱచినయెడలన్
మఱతునని యెఱిఁగి మొఱఁగక, మఱవక మొఱయిడిరయేని మఱి యన్యములన్
- వ. అని పలికిన, నరవింద మందిర యగు న య్యిందిరాదేవి మందస్మిత చంద్రికా
వదనారవింద యగుచు ముకుందున కి ట్లనియె. 131
- క. దేవా! దేవర యడుగులు, భావంబున నిలిపి కొలుచు పని నాపని గా
కో వల్లభ! యేమనియెద, నీవెంటనె వచ్చుచుంటి నిఖిలాధిపతీ! 132
- క. దీనుల కుయ్యాలింపను, దీనుల రక్షింప మేలు దీవనఁ బొందన్
దీనావన! నీ కొప్పును, దీనపరాధీన! దేవదేవ! మహేశా!. 133
- వ. అని మఱియును, సముచిత సంభాషణంబుల నంకించుచున్న పరమ వైష్ణవీరత్నం
బును సాదర సరస సల్లాప మందహాస పూర్వకంబుగా నాలింగనంబు గావించి,
సపరివారుం డై, గంధర్వ సిద్ధ విబుధగణ జేగీయమానుం డై, గరుడారూఢుం
డగుచు, నిజసదనంబునకుం జనియె. అని చెప్పి శుకయోగీంద్రుం డి ట్లనియె.

1. గుంజరయోనిం (హ.) 2. గజమైయుండెన్ (హ.)

‡ 'భటాదులెల్ల కరులైరి' యనుట అమూలకము. శాపము రాజునకేకాని, భటాదులకు లేదు.

సీ. నరనాథ ! నీకును నాచేత వివరింపఁ బడిన యీ కృష్ణానుభావ మైన
గజరాజ మోక్షణ కథ వినువారికి ¹యశము లిచ్చును గల్మషాపహంబు
దుస్స్వప్న నాశంబు దుఃఖసంహారంబుఁ బ్రొద్దుల మేల్కొంచి పూతవృత్తి
నిత్యంబుఁ బఠియించు నిర్తలాత్తకు లైన విప్రులకును బహువిభవ మమరు

తే. సంపదలు గల్గుఁ బీడలు శాంతిఁ బొందు
సుఖము సిద్ధించు వర్ధిల్లు శోభనములు
మోక్ష ముచేతి దై యుండు ముదము చేరు
ననుచు విష్ణుండు ప్రీతుఁ డై యానతిచ్చె.

135

వ. అని మఱియు, నప్పరమేశ్వరుం డిట్లని యానతిచ్చె. ఎవ్వరేనియు నపరరాత్రంబున
మేల్కొంచి, సమాహిత మనస్కు లై, శ్వేతద్వీపంబును, నాకుం బ్రియం బైన
సుధాసాగరంబును, హేమనగంబును, ని గ్గిరికందర కాననంబులను, వేత్ర కీచక
వేణులతా గుల్మ సురపాదపంబులను, ఏనును బ్రహ్మాయు ఫాలలోచనుండును
నివసించి యుండు న క్కొండశిఖరంబులను, కామోదకీ కాస్తుభ సుదర్శన
పాంచజన్యంబులను, శ్రీదేవిని, శేష గరుడ వాసుకి ప్రహ్లాద నారదాది ఋషు
లను, మత్స్య కూర్మ వరాహో ద్యవతారంబులను, దదవతారకృత కార్యంబు
లను, సూర్య సోమ పావకులనుఁ, బ్రణవంబును, ధర్మ తప స్సత్యంబులను, వేదం
బును, వేదాంగంబులను, శాస్త్రంబులను, గో భూసుర సాధు పతివ్రతాజనంబు
లను, జంద్రకాశ్యపజాయా సముదయంబును, గౌరీ గంగా సరస్వతీ కాళిందీ
సునందా ప్రముఖ పుణ్యతరంగిణీ నిచయంబును, నమరులను, నమరతరువులను,
నై రావతంబును, నమ్మతంబును, ధ్రువుని, బ్రహ్మర్షి నివహంబును, బుణ్యశ్లోకు
లైన మానవులను, సమాహిత చిత్తు లై తలంచువారలకుఁ బ్రాణావసానకాలం
బున మదీయం బగు విమలగతి నిత్తు. అని హృషీకేశుండు నిర్దేశించి, శంఖంబు
పూరించి, విహగపరివృథ వాహనుం డై వేంచేసె. విబుధానీకంబు సంతోషించె.
అని చెప్పి శుకుండు రాజున కి ట్లనియె.

136

అధ్యాయము - ౫

క. గజరాజ మోక్షణంబును, నిజముగఁ బఠియించునట్టి నియతాత్ములకుఁ
గజరాజవగదుఁ డిచ్చును, గజతురగ స్యందనములుఁ గై వల్యంబుఁ.

137

క. తామసు తమ్ముఁడు రై వత, నామకుఁ డై వెలసె మనువు నలువుర మీఁదఁ
భూమికిఁ బ్రతివిం ధ్యార్జున, నామాదులు నృపులు మనువు నందనులు నృపా !

సీ. మునులు హిరణ్యరోముఁడు నూర్ధ్వజాహుండు వేదశీర్షుండును వీరు మొదలు
నమరులు భూతరయాదులు శుభ్రుని పత్ని వికుంతాఖ్య పరమ సాధ్వీ
యా యిద్దఱకుఁ బుత్రుఁ డై తనకళలతో వై కుంతుఁ డనఁ బుట్టి వారిజాతుఁ
డవనిపై వై కుంత మనియెడి లోకంబుఁ గల్పించె నెల్లలోకములు మ్రొక్క

తే. రమ యెదుర్కోలు చేకొనె రాజముఖ్య !
తదనుభావ గుణంబులుఁ దలఁపఁ దరమె?
యా ధరాఠేణు పటలంబు నెఱుఁగవచ్చుఁ
గాని రాదయ్య హరి గుణగణము సంఖ్య.

139

వ. తదనంతరంబ.

140

సీ. చతు స్తనూజుండు చాతుషుం డను వీరుఁ డాటవమను వయ్యె నవనినాథ !
భూమీశ్వరులు పురుః పురుష సుద్యుమ్నాదు లాతని నందను లమరవిభుఁడు
మంత్రద్యుమాఖ్యుఁ డమర్త్యు లాప్యాదికు లా హవిష్మ ద్వీరకాది ఘనులు
మునులందు విభుఁడు ¹సంభూతికి వై రాజునకుఁ బుట్టి యజితుండు నాఁగ నొప్పె

ఆ. నతఁడ కాఁడె కూర్మ మై మందరాద్రిని
నుదధిజలములోన నుండి మోసె
నతఁడు సువ్వె దివిజు లర్థింప నమృతాబ్ధిఁ
ద్రచ్చి యిచ్చె నా సుధారసంబు.

141

వ. అని పలికినం, బరీక్షిన్న రేంద్రుండు మునీంద్రున కి ట్లనియె.

142

మ. విను ము న్నేటికిఁ ద్రచ్చె పాలకడలి¹ విష్ణుండు కూర్మాకృతి²
వనధిం జొచ్చి య దెట్లు మోసెఁ బలు కవ్వం బైన శైలంబు దే
వనికాయం బమృతంబు నెట్లు వడసె³ వారాశి నేమేమి సం
జనితం బయ్యె మునీంద్ర ! చోద్యము గదా సర్వంబుఁ జెప్పంగదే.

143

క. అప్పటనుండి బుధోత్తమ !, చెప్పెదు భగవ త్కథావిశేషంబులు నా
కెప్పుడు దనివి జనింపదు, నెప్పుడదే చెవులు నిండ ²శ్రీహరికథల³.

144

వ. అని మఱియు నడుగంబడినవాఁ డై యతని నభినందించి, హరిప్రసంగంబు చెప్ప
నుపక్రమించె. అని సూతుండు ద్విజుల కి ట్లనియె. అట్లు శుకుండు రాజుం జూచి.

* “ఆప్యాదికు” అనియే అన్ని ప్రతులలోను పాఠము. “దేవా ఆప్యాదయోగణాః” అని
మూలము (5-8) 1. లాహవవృష భీకరాదిఘనులు (హ.) 2. సంభూతికి నాత్మజుం, డై పుట్టి
యజితుండు నాఁగ నొప్పె (హ.) 3. శ్రీపతికృతముల్ (ట.)

- క. కసిమసఁగి యసురవిసరము, లసిలతికల సురల నెగువ నసువులు వెడలం
 1జనచెడిరి పడిరి కెడసిరి, యసమ సమరవిలసనముల ననువెడలి నృపా ! 146
- క. సురపతి వరుణాదులతో, 2సురముఖులు కొందఱు అరిగి సురశైలముపై
 సురనుతుఁ డగు 3నజుఁ గని యా, సురదుష్కృతిఁ జెప్పి రపుడు సొలయుచు నతు లై .
- క. దుర్వాసుశాపవశమున, నిర్వీర్యత జగములెల్ల నిశ్చీకము లై
 పర్వతరిపుతోఁ గూడ 4న, పర్వము లై యుండె హత సుపర్వావళు లై . 148
- ఆ. నెలపు వెడలియున్న నిస్తేజు లై నట్టి
 వేల్పుగములఁ జూచి వేల్పుపెద్ద
 పరమపురుషుఁ దలఁచి ప్రణతుఁ డై 5సంపుల్ల
 పద్మ వదనుఁ డగుచుఁ బలికెఁ దెలియ. 149
- క. ఏనును మీరును గాలము, 6మానవ తిర్యగ్గతా ద్రుమ స్వేదజముల్
 మానుగ నెవ్వని కళలము, వానికి మ్రొక్కెదము గాక వగవఁగ నేలా ? 150
- క. *ఆద్యుండు రక్షకుండు న, సాధ్యుండు మాన్యుండు లోక సర్గ త్రాణాం
 తాద్యాదు లొనర్చు నతం, డాద్యంత విధానములకు నర్హుఁడు మనకున్. 151
- క. వరదునిఁ బరము జగద్గురుఁ, గరుణాపరతంత్ర మనము గనుఁగొన దుఃఖ
 జ్వరములు చెడు నని సురలకు, 7సరసిజజని చెప్పి యజిత సదనంబునకున్. 152
- వ. తానును, దేవతాసమూహంబును నతిరయంబునఁ జని, గానంబడని య విభు
 నుద్దేశించి, దైవికంబు లగు వచనంబుల నియతేంద్రియుఁ డై యిట్లని
 స్తుతియించె. 153
- సీ. ఎవ్వని మాయకు నింతయు మోహించుఁ దఱిమి యెవ్వనిమాయ దాటరాదు
 తనమాయ నెవ్వఁ డింతయును గెల్చినవాఁడు నెవ్వనిఁ బొడగాన రెట్టిమునులు
 సర్వభూతములకు సమవృత్తి నెవ్వఁడు చరియించుఁ దనచేత జనిత మైన
 ధరణి పాదములు చిత్తము సోముఁ డగ్ని 8ముఖంబును గన్నులు కమలహితులు

1. బసఁచెడిరి (హ. తం. వా.) 2. సురమునులుం గొలువఁ గదలి (హ.) 3. నజుఁగాంచిరి,
 సురదుష్కృతిఁ జెప్పిరపుడు (హ.) 4. సపర్వతమైయుండె (హ.) 5. సంపుల్ల (హ.)
 6. మానవ తిర్యగ్నరద్రుమ (హ.)

* వధ్యుండు రక్షణీయుఁడు, సాధ్యుండు మాన్యుఁడని లేక సర్గ త్రాణా
 వధ్యాదు లొనర్చు నతం, డాద్యంత విధానమునకు నర్హుఁడు మనకున్. (తం. వా.)

7. పరగఁగఁ బద్మజుఁడు నెప్పి పరమ ప్రీతిన్ (హ.)

8. ము, ఖంబు గన్నులు సోమ కమల హితులు (తం. వా.); “యచ్చతురాసీత్తరణిః” అని
 మూలము (5-36)

తే. చెవులు దిక్కులు రేతంబు సిద్ధజలము
మూఁడుమూర్తుల పుట్టిల్లు మొదలినెలపు
గర్భ మఖిలంబు మూర్ధంబు గగన మగుచు
మలయు నెవ్వని వాని నమస్కరింతు.

154

వ. మఱియు, నెవ్వని బలంబున మహేంద్రుండును, ప్రసాదంబున దేవతలును, గోపం
బున రుద్రుండును, జౌరుషంబున విరించియు, నింద్రియంబులవలన వేదంబులును
మునులును, మేధంబునఁ బ్రజాపతియు, వక్షంబున లక్ష్మియు, ఛాయవలనఁ
బితృదేవతలును, స్తనంబులవలన ధర్మంబును, బృష్ఠంబువలన నధర్మంబును, శిరం
బువలన నాకంబును, ¹విహాసంబువలన నప్పరోజనంబులును, గుహ్యంబువలన
బ్రహ్మంబును, ముఖంబువలన విప్రులును, భుజంబులవలన రాజులును (బలంబును)
నూరువులవలన వైశ్యులును (నైపుణ్యంబును) పదంబులవలన శూద్రులును,
(అవేదంబును) అధరంబువలన లోభంబును, ²నుపరి రదచ్ఛదంబువలనఁ బ్రీతియు,
నాసాపుటంబువలన ³ద్యుతియు, స్పర్శంబునఁ గామంబును, భ్రూయగళంబున
యమంబును, బక్షంబునఁ గాలంబును సంభవించె, నెవ్వని ⁴యోగమాయా విహితంబులు
ద్రవ్య వయః కర్మ గుణ విశేషంబులు, చతుర్విధ భూత సర్గం బెవ్వని
యాత్మతంత్రంబు, నెవ్వని వలన సిద్ధించి, లోకంబులును లోకపాలురుం బ్రతుకు
చుందురు, పెరుఁగుచుందురు, దివిజులకు నాయువు బలంబు నై, జగంబులకు
నీశుం డై, పరమ మహాభూతి యగు న ప్పరమేశ్వరుండు మాకుం బ్రసన్నుండు
గాక! అని మఱియును.

155

క. మొదల జల మిడిన భూజము,దుది నడుమను జల్లఁదనము దొరఁకొను మాడ్కిఁ
మొదలను హరికిని మ్రొక్కిన, ముద మందుదు మెల్ల వేల్పుమూఁకలు నేముఁ.
క. ఆపన్న లగు దిదృక్షుల, కో పుణ్య! భవన్ముఖాబ్జ మొయ్యన ⁵తఱితోఁ
బ్రాపింపఁజేయు సంపద, నో పరమదయానివాస! యుజ్జ్వలతేజా! 157

అధ్యాయము - ౬

వ. అని యిట్లు దేవగణసమేతుం డై యనేకవిధంబులఁ గీర్తింపుచునున్న పరమేష్ఠి
యందుఁ గరుణించి, దయాగరిష్ఠుం డగు విశ్వగర్భుం డావిర్భవించె. 158
మ. ఒక వేయర్కులు గూడి గట్టికరు వై యుద్య తృభాభూతితో
నొకరూ పై చనుదెంచుమాడ్కి హరి దా నొప్పారె; నావేలుపుల్
వికలాలోకను లై, విషణ్ణమతు లై, విభ్రాంతు లై మ్రోలఁ గా
నక శంకించిరి కొంతప్రొద్దు; విభుఁ గానం బోలునే వారికిఁ. 159

1. విహారంబు వలన(హ); "అప్పరసోపి హాసాత్" (మూ. 8-40) 2. సుపర్వరంధ్రంబు వలన
(హ) 3. ద్యుతియు (హ) 4. యోగమాయా నిర్జితంబులు (హ); "యద్యోగమాయా విహితాన్
వదంతి (5 - 43) 5. తనితో (హ) 6. కదువై (హ)

వ. అప్పుడు.

160

సీ. హార కిరీట కేయూర కుండల పాదకటక కాంచన రత్న కంకణాది
కౌస్తుభోపేతంబుఁ గౌమోదకీ శంఖ చక్ర శరాసన సంయుతంబు
మరకతశ్యామంబు సరసిజనేత్రంబు కర్ణాభరణ కాంతి గండయుగము
కలిత కాంచనవర్ణ కౌశేయవస్త్రంబు శ్రీ వనమాలికా సేవితంబు

ఆ. నై మనోహరంబు నై దివ్యసౌభాగ్య
మైన యతనిరూపు హర్ష మెసఁగఁ
జూచి ¹బ్రహ్మ హరుడు సురలును దానును
బొంగి నమ్ము లగుచుఁ బొగడఁ దొడఁగె.

161

క. జనన స్థితి లయ దూరుని, మునినుతు నిర్వాణసుఖ సముద్రుని సుగుణుం
దనుతనునిఁ బృథులబృథులుని, ననఘుఁ డగు మహానుభావు నభినందింతున్.

క. పురుషోత్తమ ! నీరూపము, పరమశ్రేయంబు భువనపంక్తుల కెల్లన్
స్థిర వై దికయోగంబున, వరుసను మీయందుఁ గానవచ్చెను మాకున్. 163

క. మొదలును నీలోఁ దోఁచెను, దుదియు న్నటఁ దోఁచె నడుము దోఁచెను ²నీవే
మొదలు నడుము దుది సృష్టికిఁ, గదియఁగ ఘటమునకు మన్ను గతి యగు
మాడ్కిన్. 164

క. నీ మాయచేత విశ్వము, వేమాటు సృజింతు వనుచు విష్ణుఁడ వనుచున్
ధీమంతులు గుణపదవిని, నేమంబున సగుణుఁ డైన నినుఁ గాంతు రొగిన్. 165

ఆ. అన్న మవని యందు నమృతంబు గోవుల
యందు వహ్ని సమిధలందు ³నరులు
యోగవశతఁ బొందు నోజను బుద్ధిచే
నగుణు నిన్నుఁ గాంతు ⁴రాత్మవిదులు.

166

మత్తకోకిల. పట్టులేక బహుప్రకార విపన్నచిత్తుల మైతి మే
మెట్టకేలకు నిన్నుఁ గంటి ⁵మభీప్సిత్కారము వచ్చెఁ బెన్
వెట్ట యైన దవానలంబున వేఁగు నేనుఁగు మొత్తముల్
⁶నిట్ట లేచిన గంగలోపల నీరు గాంచిన చాడ్చునన్.

167

1. బ్రహ్మేంద్రాది సురలును (హ) 2. నాపై (హ) 3. నమరు (హ) 4. రథిక
గుణులు (హ) 5. అభీప్సిత్కారము వచ్చు (హ. వా.) అభీప్సిత్కారమ వంచు (తం)
6. నిట్టవేర్చిన (వా)

మత్తకోకిల. నీకు నేమని విన్నవించుము నీవు సర్వమయుండ వై
 లోక మెల్లను నిండి యుండఁగ లోకలోచన ! నీ పదా
 లోకనంబు శుభంబు మాకును లోకపాలకు లేను నీ
 నాకవాసులు నీవ వహ్నిఁ దనర్చు ¹కేతు తతిక్రియన్.

168

వ. అని కమలసంభవ ప్రముఖులు వినుతిచేసిరి. అని చెప్పిన నరేంద్రునకు శుకుం డి
 ట్లనియె.

169

శా. ఈ రీతిం జతురాననాది నుతుఁ డై యేపార జీమూతగం
 భీరం బైన రవంబునం బలికె సంప్రీతాత్ముఁ డై యీశ్వరుం
 డా రోమాంచిత కాయుల న్నవ విముక్తాపాయులన్ ²శ్రేయులం
 బ్రారబ్ధోగ్ర మహార్ణవోన్మథన వాం ఛానల్పులన్ వేల్పులన్.

170

క. ఓ నలువ ! యో సురేశ్వర !, యో నిటలతటాక్ష ! యో సురోత్తములారా !
 దానవులతోడ నిప్పుడు, మానుగఁ బోరామి గలిగి మనుచే యొప్పున్.

171

వ. అది యె ట్లంటిరేని.

172

క. ఎప్పుడు దనకును సత్త్వము, చొప్పుడు నందాఁక రిపులఁ జూచియుఁ దన మైఁ
 గప్పికొని యుండవలయు, న్నొప్పుగ నహి మూషకమున కొడిఁగిన భంగిన్.

క. అమృతోత్పాదన యత్నము, ³విమలమతిం జేయుటొప్పు వేల్పులు వినుఁడి
 యమృతంబుఁ ద్రావి జంతువు, లమృతగతిం ⁴బ్రతుకుచుండు నాయుర్వృద్ధిన్.

సీ. పాలమున్నీటిలోపల సర్వతృణ లతౌ షధములు దెప్పించి చాల వైచి
 మందరశైలంబు మంథానముగఁ జేసి తనర వాసుకిఁ దరిత్రాడు సేసి
⁵నా సహాయంబున నలి నందఱును మీరు తరువుఁడు వేగ నతంద్రు లగుచు
 ఫలము మీ దయ్యెడు బహుశదుఃఖంబులఁ బడుదురు దైత్యులు పాపమతులు

ఆ. ⁶అలసటయును లేక యఖిలార్థములు గల్గు
 విషధిలోన నొక్క విషము వుట్టుఁ
⁷గఱఁగి వెఱవ వలదు ⁸కామరోషంబులు
 వస్తుచయమునందు ⁹వలదు చేయ.

175

1. లాతితతిక్రియన్ (హ) 2. శ్రేయులన్ (తం. వా.)

3. విశదమతిం (హ); విమృష్టమతిఁ జేయుటొప్పు (తం) 4. బ్రదుకుచుండు రాయుర్వృద్ధిన్
 (హ) 5. నాసహాయంబున నెలమి నందఱు (హ) నాసహాయతచేత (వా.) 6. అలసటేమిలేక
 (తం. వా.) 7. గడఁగి చెఱుపలేవు (హ) 8. కామదోషంబులు (హ) 9. వలయుఁ జేయ (హ)

- వ. అని యువదేశించి. 176
- క. అంతాదిరహితుఁ డచ్యుతుఁ, డంతర్దానంబు నొందె నజ ఫాలాక్షుల్
సంతోషంబునఁ దమ తమ, కాంతాలయములకుఁ జనిరి గౌరవ మొప్పన్. 177
- క. కయ్యంబు సేయ నొల్లక, నెయ్యంబున నతులు వెట్టి నిర్జరనికరం
బి య్యప్పనములు వెట్టుచుఁ, దియ్యంబునఁ గొల్చె బలిని దేవద్యేషిన్. 178
- క. పస చెడి తనకును వశ మై, సుసరముతోఁ గొల్చుచున్న సురసంఘములన్
గసిమసఁగి చంపఁ బూనిన, నసురుల వారించె బలియు నతి నయయుక్తిన్. 179
- వ. అట్లు వారించి, వైరోచని రాక్షససముదయంబున కిట్లనియె. 180
- క. పగవారు శరణుచొచ్చిన, మగతనములు నెఱవఁ దగదు మగవారలకున్
దగు సమయ మెఱుఁగవలదే, మగఁటిమి పాటింపవల దమర్త్యులతోడన్. 181
- వ. అని పలికి, కొలువుకూటంబున ¹నసురనికర పరివృతుం డై, నిఖిలలోక రాజ్య
లక్షీసహితుం డై, యఖిల విబుధ వీర విజ యాహంకార నిజాలంకారుం డై,
సుఖంబునఁ గొలువున్న విరోచన నందనుం గని, శచీవిభుం డుత్తమ సచివుం
డునుం బోలె సాంత్యవచనంబుల శాంతిం బొందించి, పురుషోత్తమ శిక్షితం
బైన నీతిమార్గంబున శంబరునికిం బ్రియంబు నెప్పి, యరిష్టనేమి ననునయించి,
త్రిపురవాసు లగు దానవుల నొడంబటిచి, జంభుని సమ్మతంబు చేసికొని, హయ
గ్రీవుని ²విగ్రహంబు మాన్చి, నముచి తారక బాణాదులతో సఖ్యంబు నెఱపి,
³విప్రచిత్తికిఁ బొత్తు హత్తించి, శకుని విరోచన ⁴ప్రహేతులకుఁ బోరామి
సూపి, మయ మాలి సుమాలి ప్రముఖులకు మైత్రి యెఱింగించి, ⁵కుంభ
నికుంభులకు సౌజన్యంబు గైకొలిపి, పౌలోమ కాలకేయ నివాత కవచాదుల
యెడ బాంధవంబు ప్రకటించి, వజ్రదంష్ట్రకి ⁶వశుం డై, యితర దానవ దైత్య
సమూహంబువలన నతిస్నేహంబు సంపాదించి, మనకు నక్కచెలియండ బిడ్డలకు
నొడ్డారంబు లేమిటికి? ఏకకార్య పరత్వంబున నడ్డంబు లేక బ్రతుకుదము. అన్యోన్య
విరోధంబు లేల? తొల్లి యన్యోన్య విరోధంబున నలంగితిమి. ఇదిమొదలు దనుజ
దివిజ సముదయంబులకు రాజు విరోచననందనుండ. మనమందఱ మతనిపంపు
సేయంగలవారము. ఉభయకులంబును వర్ధిల్లునట్టి యుపాయం బెఱింగింతు. అని
యమృతజలధి మథనప్రారంభ కథనంబు దెలియంజెప్పి, అట్లు సురాసుర యూధం

1. సురనికర పరివృతుం డై (హ. తం. వా.)

2. విగ్రహంబు (క) 3. విప్రజిత్తునకు (హ)

4. పౌత్రప్రహేతులకు (చ)

5. కుంభ

నికుంభులకు (చ) 6. నశక్తుం డై (హ)

బులు బలారాతి బలి ప్రముఖంబు లై, పరమోద్యోగంబున సుధా సంపాదనా
యత్త చిత్తు లై, సఖ్యంబు నొంది, మందగమనంబున మందరనగంబునకుం జని.

సీ. వాసవు ¹వర్ధకి వాడిగాఁ జఱచిన కుద్దాలముఖములఁ గొంత ద్రవ్వ
ముసలాగ్రములు సొన్ని మొదలిపాఁ తగలించి దీర్ఘపాశంబులఁ దిండుసుట్టి
పెకలించి బాహులఁ బీడించి కదలించి పెల్లార్చి తమ తమ పేరు వాడి
పెఱికి మీఁదికి నెత్తి పృథుల హస్తంబులఁ దలల భుజంబులఁ దరలకుండ

తే. నాని మెల్లన కుటుతప్పు టడుగు లిడుచు
భార మధికంబు ²మఱవకఁ బట్టుఁ డనుచు
మందరనగంబుఁ దెచ్చి రమందగతిని
దేవదైత్యులు జలరాశి తెరువు వట్టి.

183

క. మందరము మోవ నోపమి, నందఱిపైఁ బడియె నదియు నతిచోద్యముగాఁ
గొందఱు నేలం గలసిరి, కొందఱు నుగైరి చనిరి కొందఱు భీతిన్.

184

క. ఏలా హరికడ కేగితి, మేలా దొరఁకొంటి మధికపాలన కై లో
న్మూలనము చేసి తెచ్చితి, మేలా పెక్కండ్రు మడిసి రేలా నడుమన్.

185

క. ఏటికి మముఁ బనిపంచె, ³న్నేటికి మనబోటివారి కింతలుపను లిం
కేటికి రాఁడు ⁴రమేశ్వరుఁ, డేటి కుపేక్షించె మఱవ నేటికి మనలన్.

186

వ. అని కులకుధర పతనజన్యం బగు వేదన సహింపనోపక, పలవించుచున్న దివిజ
దితిజుల భయంబు మనంబున నెఱింగి, సకలవ్యాపకుం డగు హరి తత్సమీపంబున.

మ. గరుడారోహకుఁ డై గదాది ధరుఁ డై కారుణ్య సంయుక్తుఁ డై
హరికోటి ప్రభతో ⁵నాహో వెఱకుఁడి యంచుం బ్రదీపించి త
ద్గిరిఁ గేల న్నొవకుండఁ గందుకము మాడ్కిన్ బెట్టెఁ బక్షిండ్రుపైఁ
గరుడాలోకసుధన్ సురాసురుల ప్రాణంబుల్ సమర్థింపుచున్.

188

క. వారలు గొలువఁగ హరియును, ⁶వారిధి దరి కరుగు మనఁగ వసుధాధరమున్
వారిజనయనునిఁ గొంచు న, వారితగతిఁ జనియె విహగవల్లభుఁ డఱుతన్.

క. చని జలరాశి తటంబున, వనజాతుని గిరిని డించి వందనములు స
ద్వినతులు సేసి ఖగేంద్రుఁడు, ⁷పనివినియెను భక్తి నాత్మభవనంబునకున్.

190

వ. అప్పుడు.

191

1. వర్ధకి(హ) 2.పట్టుడి పట్టు డనుచు(చ) 3.ఏటికిఁ దగుబోటి వారి కింతలు(హ) 4.మహేశ్వరు(హ)
5. గిరికేలన్నవకుండ కందుకము మాడ్కిం బట్టి క్రిడించుచున్ (తం.వా.); "గిరిం చారోప్య గరుడే హస్తే
నైకేన లీలయా"(6-38) 6. వారిధిదరికడకు నేఁగె(హ) 7.దులుకన్ (హ) 8.పనివినియెన్నాత్మభక్తి(హ)

అధ్యాయము - ౭

- సీ. భూనాథ ! వినవయ్య భోగీంద్రు వాసుకిఁ బిలిపించి యతనికిఁ బ్రియము నెప్పి
ఫలభాగ మీ నొడఁబడి నమ్ముతునిఁ జేసి మెల్లనఁ జేతుల మేను నిమిరి
నీవ కా కెవ్వరు నేర్తు రీ పని కియ్య కొమ్మని యతనిఁ గై కోలు వడసి
కవ్వంపుఁగొండ నిష్కంటకంబుగఁ జేసి ¹ఘర్షించి యతని భోగంబుఁ జుట్టి
- ఆ. కడఁగి యమృతజలధిఁ గలశంబుఁ గావించి
త్రచ్చు ²న చ్చలమునఁ దలఁపు లమర
బద్ధ వస్త్ర కేశ భారు లై యా రెండు
గములవారు తరువఁ గదిసి రచట. 192
- వ. తదనంతరంబ. 193
- క. హరియును దేవానీకము, నురగేంద్రుని తలలు పట్ట నుద్యోగింపఁ
హరిమాయా పరవశు లై, సురవిమతులు గూడి పలుకఁజొచ్చిరి కడిమిఁ.
- మత్తకోకిల. స్వచ్ఛ మైన ఫణంబు మీరలు చక్కఁ బట్టి మధింపఁగాఁ
బుచ్చ మేటికి మాకుఁ బట్టఁగఁ బూరుషత్వము గల్గి మే
మచ్చమైన తపో బలాధ్యయ నాన్వయంబుల వార మై
యిచ్చయింతుమె తుచ్చవృత్తికి ³నిండు మాకు ఫణాగ్రముల్. 195
- వ. అని పలుకు దనుజులం జూచి. 196
- క. విస్మయముఁ బొంది దానవ, ఘస్మరుఁ డహిఫణము విడువఁ గై కొని యసురుల్
విస్మితముఖు లై యార్చి ⁴ర, విస్మేరతఁ గొనిరి సురలు వీరకఁ దోరకఁ. 197
- వ. ఇట్లు సమాకర్షణ స్థాన భాగ నిర్ణయంబు లేర్పఱుచుకొని, దేవతలు పుచ్చంబును,
పూర్వదేవతలు ఫణంబులం బట్టి, పయోరాశిమధ్యంబునం బర్వతంబు వెట్టి,
పరమాయత్త చిత్తు లై, యమృతార్థంబు ద్రచ్చుచున్న సమయంబున. 198
- క. విడు విడుఁ డని ఫణి పలుకఁగఁ, గడు భరమున మొదలఁగుదురు ⁵గలుగమి వెడఁగై
బుడబుడ రవమున నఖిలము, వడవడ వణకఁగ మహాద్రి వనధి మునింగెఁ. 199
- ఉ. గౌరవ మైన భారమునఁ గవ్వపుఁగొండ ⁶ధరింపలేక దో
స్సారవిహీను లై యుభయనైనికులుఁ గడు సిగ్గుతో నకూ
పారతటంబునం బడిరి పౌరుషముం జెడి పాండవేయ ! యె
వ్వారికి నేరఁబోలు బలవంతపు దైవము నాక్రమింపఁగఁ. 200

1. గర్షించు నతని(హ) 2. నవసరమున(హ) 3. నీడు(హ.) 4. య, విస్మితముగఁ గొలువ మేటి
(హ)య, విస్మరతి (ట.) 5. గలగమి (హ) 6. ధరింప (చ.)

క. వననిధి జలములలోపల, మునిఁగెడి గిరిఁ జూచి దుఃఖమునఁ జింతాబ్ధిఁ
మునిఁగెడి వేల్పులఁ గనుఁగొని, వనజాతుఁడు వార్ధినడుమ వారలు సూడఁ.

—: కూర్మావతార కథా ప్రారంభము :—

సీ. సవర నై లక్షయోజనముల వెడలు పై కడుఁ గఱోరం బైన కర్పరమున
నద నై న బ్రహ్మాండ మైన నాహోరించు ఘనతరం బగు ముఖగహ్వరంబు
సకల చరాచర జంతురాసుల నెల్ల మ్రింగి లోఁగొనునట్టి మేటి కడుపు
విశ్వంబుపై వేలు విశ్వంబు పైబడ్డ నాఁగినఁ గదలనియట్టి కాళ్ళు

తే. వెలికి లోనికిఁ జనుదెంచు విపులతుండ
మంబుజంబులఁ బోలెడి యక్షియుగము

¹సుందరంబుగ విష్ణుండు సురలతోడి

కూర్మి చెలువొంద నొకమహాకూర్మ మయ్యె.

202

మ. కమతం బై జలరాశిఁ జొచ్చి లఘు ముక్తాశుక్తి చందంబునఁ

నమ దద్రీంద్రము ²నెత్తె వాసుకి మహానాగంబుతో లీలతో

నమరేంద్రాదులు మౌళికంపములతో నౌ నౌఁ గదే బాపురే

కమలాక్షా! ³శరణంచు భూ దిశలు నాకాశంబునుఁ మ్రోయఁగాఁ. 203

వ. ఇ వివిధంబున.

204

క. తరిగాండ్రలోన నొకఁడట, తరికడవకుఁ గుదురు ⁴నాఁక త్రాడును జేరుల్

దరిగవ్వంబును దానట, హరి హరి హరి చిత్రలీల హరియే యెటుఁగుఁ. 205

ఆ. జలధిఁ గడవసేయ శైలంబు కవ్వంబు

సేయ భోగిఁ ద్రాడుసేయఁ దరువ

సిరియు సుధయుఁ బడయ శ్రీవల్లభుఁడు దక్క

నొరుఁడు శక్తిమంతుఁ డొకఁడు గలఁడె.

206

ఆ. గొల్లవారి బ్రతుకు గొఱఁతన వచ్చునే

గొల్లరీతిఁ బాలకుప్పఁ ద్రచ్చి

గొల్ల లైరి సురలు గొల్లయ్యె విష్ణుండు

చేటులేనిమందు సిరియుఁ గనిరి.

207

వ. ఇట్లు సురాసురయాధంబులు హరిసనాథంబు లై, కవచంబులు నెట్టంబులు

వెట్టికొని, పుట్టంబులు పిరిచుట్లు చుట్టుకొని, కరంబులు గరంబుల నప్పశించుచు,

1. సుందరంబగు (హ.) 2. నెత్తి (హ.) 3. శరణంబు (హ.) 4. ఆకత్రాడట చేతుల్ (హ.)

భుజంబులు భుజంబులు నొటయుచు, లెండు లెండు ¹దరువం దొడంగుడు రం
డని, యమందగతిఁ జెరుగుఁ ద్రచ్చు మందగొల్లల చందంబున, మహోర్ణవ
మధ్యంబున మంఠాయమాన మందరమహీధర విలగ్న భోగిభో గాద్యంతంబులం
గరంబులం దెమల్చుచు, బెను బొబ్బలం బ్రహ్మాండకటాహంబు నిర్భరం బై
గుబ్బుగు బ్బని ²యురలఁ, గొండ కవ్వంబుగు త్తి జిఱజిఱం దిరుగు వేగంబున,
ఛటచ్చటాయమానంబు లై భుగులు భుగు శ్శను చప్పుళ్ళ నుప్పరం బెగసి,
లెక్కకు మిక్కిలి చుక్కల కొమ్మల చెక్కుల నిక్కలువడు మిసిమిగల మీఁది
మీఁగడపాల తేటనిగ్గు తుంపరల పరంపరలవలన నిజకర క్రమక్ర మాకర్షణ పరి
త్రాంత ఫణి ఫణాగర్భ సముదూభత నిర్భర విషకీలి కీలజాలంబు లప్పటప్పటికి
నుప్పతిల్లిన, దప్పి నొందక, మందగతిం జెందక, య క్కూపార వేలా తటకుటజ
కుసుమ³గుచ్చ పుచ్చ పిచ్చిల స్వచ్చమకరంద సుగంధి గంధవ హావహానంబునం
గ్రొంజెమట ⁴పిచ్చిల పెను వఱదగము లొడళ్ళ నిగుర, నొండొరులం బరిహా
సించుచు, బేరువాడి విలసించుచు, మేలు మే లనియగ్గించుచు, గాదు కా దని
భంగించుచు, నిచ్చ మెచ్చని మచ్చరంబులవలన వనధివలమాన వై శాఖ వసుంధ
రాధర ⁵పరివర్తన సంజనిత ఘుమఘుమారావంబును, మథనగుణాయమాన
మహాహీంద్రప్రముఖ ముహుర్ముహు రుచ్చలిత భూరి ఘోర పూత్కార
ఘోషంబును, గులకుధర పరిక్షేపణ ఊభిత సముల్లంఘన సమాకులితంబు లై,
⁶వెఱచఱచి, గుబురుగుబురు లై యొరలు కమఠ కర్కట కాకోదర మకర
తిమి తిమింగిల మరాళ చక్రవాక బలాహక భేక సారసానీకంబుల మొఱలు
నుం గూడికొని ముప్పిరిగొని, దనుజ దివిజ భటాట్టహాస తర్జన గర్జన ధ్వనుల
నలుపురి యై మొత్తి నటెన, దశదిగంత భిత్తులును బేడెత్తి పెల్లగిల్లం ద్రుళ్ళుచుఁ
గికురు పొడుచుచు, నొకని కొకనికంటె వడియునుం, ⁷దడవునుం గలుగఁ
ద్రచ్చుచు, బంతంబు లిచ్చుచు, సుధాజననంబుఁ జింతింపుచు, నూతన పదార్థంబు
లకు నెదుళ్ళు సూచుచు, నెంత తడవు ద్రత్త మని హరి నడుగుచు, నెడవడని
తమకంబుల నంతకంతకు మురువు డింపక త్రచ్చు సమయంబున. 208

- క. అ ప్పాలవెల్లి లోపల, న ప్పటి కప్పటికి మందరాగము తిరుగం
జప్పుడు నిండె నజాండము, చెప్పెడిదే మజుని చెవులు చిందఱఁ గొనియెన్. 209
- వ. అంత న ప్పయోరాశి మధ్యంబున. 210

1. దరువం దొడంగు రండని (హ.) 2. యురులు (హ) 3. గుచ్చపుచ్చ స్వచ్చ (హ).
4. పిట్టిలి (హ.) 5. ప్రవర్తన (హ) 6. వెఱచి చెఱచి (హ) 7. గడపునుంగలుగ (తం. హ.)

- క. ఎడమఁ గుడి మునుపు దిరుగుచుఁ, గుడి నెడమను వెనుకఁ దిరుగు కులగిరి కడలిఁ
గడ వెడల సురలు నసురులు, దొడితొడి ఫణిఫణము మొదలుఁ దుదియును దిగువఁ.
- క. వడిగొని కులగిరిఁ ¹దరువఁగ, జడనిధి ఖగ మకర కమత యుష ఫణి గణముల్
సుడివడుఁ దడఁబడుఁ గెలఁకులఁ, బడు భయపడి నెగసి బయలఁబడు నురలిపడుఁ.
- క. అమరాసుర కరవిపరి, భ్రమణ ధరాధరవరేంద్ర ²భ్రమణంబును దాఁ
గమరేంద్రు వీఁపు తీఁటను, శమియింపఁగఁ జాల దయ్యె జగతీనాథా ! 213
- వ. త దనంతరంబ. 214
- క. ³*ఆలోల జలధిలోపల, నాలో నహి విడిచి సురలు నసురులు బఱవం
గీలా కోలాహల మై, హోలాహలవిషము వుట్టె నవనీనాథా ! 215
- వ. అదియునుం, బ్రళయకా లాభీల ఫాలలోచను లోచనానలశతంబు చందంబున
నమందం బై, విలయదహన సహస్రంబు కై వడి వడి యై, కడపటి పట్టపగటింటి
వెలుంగుల లక్ష తెఱంగున దుర్లక్షితం బై, తుదిరేయి వెలింగిన మొగులు
గములవలనం బడు బలుపిడుగుల వడువున బెడిదం బై, పంచభూతంబులుం
దేజోరూపంబు లై న చాడ్చున దుస్సహం బై, భుగభుగాయమానంబు లై న
పొగలును, జిటచిటాయ మానంబు లై న విస్ఫులింగంబులును, ధగద్ధగాయ
మానంబు లై న నెఱమంటలుం గలిగి, మహార్ణవ మధ్యంబున మందరనగం బమం
దరంబుగం దిరుగునెడ జనియించి, పెటపెటాయమానం బై, నింగికిం బొంగి,
దిశలకుం గేలుసాఁచి, బయళ్ళు ప్రబ్బికొని, తరిగవ్వంపుఁ గొండ నండ గొనక,
నలుగడలకుం బఱచి, దరుల కుఱికి, సురాసుర సముదయంబులం దరికొని, గిరి
వర గుహాగవ్వారంబుల సుడివడక, కులశిఖరి శిఖరంబుల నెరగలి వడి, గహనం
బులు దహించి, కుంజ మంజరీపుంజంబుల భస్మంబుచేసి, జనపదంబు లేర్చి, నదీ
నదంబు లెరియించి, దిక్కుంభి కుంభంబులు నిక్కలువడ నిక్కి, తరణి తారామండ
లంబులపై మిట్టించి, మహార్ణోకంబు దరికొని, యుపరి లోకంబునకు మాఱు
గొన లిడి, సుడివడి, ముసరుకొని, బ్రహ్మాండగోళంబు చిటిలిపడం దాఁటి,
పాతాళాది లోకంబులకు వ్రేళ్లువాటి, సర్వాధికం బై శక్యంబుగాక, యెక్కడఁ
జూచినం దాన యై, కురంగంబుక్రియం గ్రేళ్ళులుకుచు, భుజంగంబువిధంబున

1. దిరుగగ (డ.) 2. బంభ్రమణముదా (తం.); “బిభ్రత్తదా వర్తనమాది కచ్చపోమేనేంగ
కండూయన మప్రమేయః” (7-10) 3. ఆలోన (హ.)

* గౌతమీ గంధ్రాలయ ప్రతిలోను, ద. బ. ప్రతులలోను ఈ క్రింది పద్యమున్నది.

“కమతము కర్పరమునగిరి, భ్రమణంబున బొడమి అగ్నిపాడపకణముల్

క్రమముగ సర్వవిషాగ్నిని, నమరంగా కాలకూట మంబుధి బొడమెన్.”

నొడియుచు, సింగంబుభంగి లంఘింపుచు, విహంగంబు పగిది నెగయుచు,
మాతంగంబు పోలిక నిలువంబడుచు, నిట్లు హాలాహల దహనంబు జగంబులం
గోలాహలంబు సేయుచున్న సమయంబున, ¹మెలకు సెగల మిడుకం జాలక నీ
తై న దేవతలును, నేలంగూలిన రక్కసులును, డుల్లిన తారకంబులును, గీటణం
గిన కిన్నర మిథునంబులును, గమలిన గంధర్వ విమానంబులును, జీకాకువడ్డ
సిద్ధచయంబులును, జిక్కువడిన గ్రహంబులును, ²జిందఱవందఱ లై న వర్ణాశ్రమం
బులును, నిగిరిపోయిన నదులును, నింకిన సముద్రంబులును, గాలిన కాననంబు
లును, బొగిలిన పురంబులును, బొనుగువడిన పురుషులును, బొక్కిపడిన పుణ్యాం
గనా జనంబులును, బగిలి పడిన వర్వతంబులును, భస్మంబు లై న ప్రాణిసంఘం
బులును, వేగిన లోకంబులును, వివశ లై న దిశలును, నొడ్డగెడవు లై న భూజ
చయంబులును, నఱవఱ లై న భూములును నై యకాల విలయకాలం బై
తోచుచున్న సమయంబున.

216

క. ఒడ్డారించి విషంబున, కడ్డము చనుదెంచి కాప నధికులు లేమిన్

⁴గొడ్డేటి మ్రంది రా లన, ³బి డ్డన నెడలేక జనులు పృథ్వీనాథా! †

217

వ. అప్పుడు.

218

మ. చని కై లాసముఁ జొచ్చి శంకరు నివాసద్వారముం జేరి ⁵యీ

సున దౌవారికు లడ్డపెట్టఁ దల మంచుం జొచ్చి కుయ్యో మొఱో

విను మాలింపుము చిత్తగింపుము దయన్ వీక్షింపు మం చంబుజా

సన ముఖ్యుల్ గని రాత్తరక్షణ కళాసంరంభునిన్ శంభునిన్.

219

క. వారలు దీనత వచ్చుటఁ, గూరిమితో నెఱిగి దడుకూఁతురుఁ దానున్

జేరోలగమున నుండి ద, యారతుఁ డై చంద్రచూడుఁ డవసర మిచ్చెన్.

220

వ. అప్పుడు భోగిభూషణునకు సాష్టాంగ దండప్రణామంబులు గావించి, ప్రజాపతి

ముఖ్యు లిట్లని స్తుతియించిరి.

221

1. మెలంగమిడుకం జాలక (తం.) 2. వరుసలెడలిన (ట.)

3. గొడ్డేటి (తం. వా.) 4. బిడన నెడలేక (హ.)

† 217వ పద్యము క్రింద, తాళవక్ర ప్రతులలో నీ క్రింది పద్యము లున్నవి.

“మనుజుల కమృత మొసంగన్, జనితం బగు నంచు మదిని శంభుడు గోరన్
విను డాద్య ఫల మి దీశా, నున కర్పణ మనిరి హరి యనుమతిని సురలున్” (క.)

“మును జలనిధి నమృతము సం, జనితం బగు ననుచు తనకు శంభుడు గోరన్
విను డాద్యధవ మిదీశా, నున కర్పణమనిన హరియనుమతిన్ సురలున్.” (డ)

5. యీశుని దవ్వారికు లడ్డపడ్డ (హ)

సీ. భూతాత్మ ! భూతేశ ! భూతభావనరూప ! దేవ ! మహాదేవ ! దేవవంద్య !
 యీ లోకములకెల్ల నీశ్వరుండవు నీవ బంధమోక్షములకుఁ బ్రభుఁడ వీవ
 యార్తశరణ్యుండ వగు గురుండవు నిన్నుఁ గోరి భజింతురు కుశలమతులు
 సకల సృష్టి స్థితి సంహార కర్త వై బ్రహ్మ విష్ణు శివాఖ్యఁ బరఁగు దీవు

ఆ. పరమగుహ్య మైన బ్రహ్మంబు స దన త్త
 మంబు ¹నీవ శక్తిమయుఁడ వీవ
 శబ్దయోని వీవ జగ దంతరాత్మవు
 నీవ ప్రాణ మరయ నిఖిలమునకు.

222

క. నీయంద సంభవించును, నీయంద వసించి యుండు నిఖిలజగంబుల్
 నీయంద లయముఁ బొందును, నీ యుదరము సర్వభూత నిలయము రుద్రా !

సీ. అగ్ని ముఖంబు, పరాపరాత్మక మాత్మ, కాలంబు గతి, రత్నగర్భ పదము,
 శ్వసనంబు నీయూర్పు, రసన జలేశుండు, దిశలు కర్ణంబులు, దివము నాభి,
 సూర్యుండు గన్నులు, శుక్లంబు సలిలంబు, జఠరంబు ²జలధులు, చదలు శిరము,
 సర్వౌషధులు రోమచయములు, శల్యంబు లద్రులు, మానస మమృతకరుఁడు,

తే. ఛందములు ధాతువులు, ధర్మసమితి హృదయ,
 మాస్యపంచక ముపనిష దాహ్వాయంబు,
 లై న నీరూపు పరతత్త్వ మై శివాఖ్య
 మై స్వయంజ్యోతి యై యొప్పు నాద్య మగుచు.

224

క. కొందఱు కలఁ డందురు నినుఁ, గొందఱు లేఁడందు రతఁడు గుణి గాఁ డనుచు
 గొందఱు కలఁ డని లేఁడని, కొందల మందుదురు నిన్నుఁ గూర్చి మహేశా! 225

సీ. తలఁపఁ బ్రాణేంద్రియ ద్రవ్య గుణ స్వభా వుఁడవు, కాల క్రతువులును నీవ
 సత్యంబు ధర్మ మక్షరము ఋతంబును ³నీవ ముఖ్యుండవు నిఖిలమునకు
 ఛందోమయుండవు సత్త్వ రజ స్తమ శ్చతుండ వై ⁴యుందు సర్వరూప
 కామపురాధ్వర కాలగరాది ⁵భూతద్రోహిజయము చోద్యంబు గాదు

తే. లీల లోచనవహ్ని స్ఫులింగ శిఖల
 నంతకాదులఁ గాల్చిన యట్టి నీకు
 రాజఖండావతంస ! పురాణపురుష !
 దీనరక్షక ! కరుణాత్మ ! దేవదేవ !

226

1. నీశ శక్తి(హ.) 2. జలములు (హ.) 3. నీవగమ్యుండవు (జ.డ.ద.బ.) 4. యుండు(హ.తం.వా.)
 5. భూతద్రోహిజయము (హ. తం. వా.)

ఆ. మూఁడుమూర్తులకును మూఁడు లోకములకు

మూఁడు కాలములకు మూలమగుచు

¹భేదమగుచు మది నభేద మై యొప్పారు

బ్రహ్మ మనఁగ నీవ ఫాలనయన !

227

క. స దస త్తత్త్వ చరాచర, సదనం బగు నిన్నుఁ బొగడ జలజభవాదుల్

పెదవులు గదలుప వెఱతురు, వదలక నినుఁ బొగడ నెంతవారము దేవా ! 228 .

మత్తకోకిల. బాహుశక్తి సురాసురుల్ సని పాలవెల్లి మధింప హా

లాహలంబు జనించె నేరి కలంఘ్య మై భువనంబు కో

లాహలంబుగఁ జేసి చిచ్చును ²లాగముం గొని ప్రాణిసం

దోహముం బ్రతికింపవే దయ దొంగలింపఁగ నీశ్వరా !

229

క. లంపటము నివారింపను, సంపద కృపనేయ జయము సంపాదింపన్

జంపెడివారి వధింపను, సొంపారఁగ నీకె చెల్లు సోమార్దధరా !

230

క. నీకంటె నొం డెఱుంగము, నీకంటెం బరులు గావనేరరు జగముల్

నీకంటె నొడయఁ డెవ్వఁడు, లోకంబుల కెల్ల నిఖిలలోకస్తుత్యా !

231

—: ఈశ్వరుండు దేవబృందప్రార్థితుం డై హాలాహలమును బానముచేయుట :—

వ. అని మఱియు నభినందింపుచున్న ప్రజాపతిముఖ్యులం గని, సకలభూత

సముం డగు న ద్దేవుండు తన ప్రియసతి కి ట్లనియె.

232

క. కంటే జగముల దుఃఖము, వింటే జలజనిత విషమువేడిమి ప్రభు వై

యుంటకు నార్తుల యాపద³ గెంటించుట ఫలము దానఁ గీర్తి మృగాక్షి ! 233

క. ప్రాణేచ్ఛ వచ్చి చొచ్చిన, ప్రాణుల రక్షింపవలయుఁ బ్రభువుల కెల్లన్

బ్రాణుల కిత్తురు సాధులు, ప్రాణంబులు నిమిష భంగురము లని మగువా ! 234

క. పరహితము ⁴నేయు నెవ్వఁడు, పరమ హితుం డగును భూత పంచకమునకున్

బరహితమె పరమధర్మము, పరహితునకు నెదురు లేదు పర్యేందుముఖి ! 235

క. హరి మది నానందించిన, హరిణాక్షి ! జగంబు లెల్ల నానందించున్

హరియును జగములు మెచ్చఁగ, గరళము వారింపు టొప్పుఁ గమలదళాక్షి ! 236

క. శిక్షింతు హాలహలమును, భక్షింతును మధుర సూక్ష్మ ఫలరసము క్రియన్

రక్షింతుఁ బ్రాణికోట్లను, వీక్షింపుము నేడు నీవు వికచాబ్జముఖి !

237

1. భేదమగుదు దీనభేదమై (హ.) 2. లాలనంగొని (హ.) 3. గెంటింపఁగ ఫలముగాదె
కీర్తి (హ.) 4. నేయ (హ. తం. వా.)

- అ. మూడుమూర్తులకును మూడు లోకములకు
మూడు కాలములకు మూలమగుచు
¹భేదమగుచు మది నభేద మై యొప్పురు
బ్రహ్మ మనఁగ నీవ ఫాలనయన! 227
- క. న దస తత్త్వ చరాచర, సదనం బగు నిన్నుఁ బొగడ జలజభవాదుల్
పెదవులు గదలుప వెఱుతురు, వదలక నినుఁ బొగడ నెంతవారము దేవా! 228.
- మత్తకోకిల. బాహుళక్తి సురాసురుల్ సని పాలవెల్లి మధిప హా
లాహలంబు జనించె నేరి కలంఘ్య మై భువనంబు కో
లాహలంబుగఁ జేసి చిచ్చును ²లాగముం గొని ప్రాణీనం
దోహముం బ్రతికింపవే దయ దొంగలింపఁగ నీశ్వరా! 229
- క. లంపటము నివారింపను, సంపద కృపసేయ జయము సంపాదించె
జంపెడివారి వధింపను, సొంపారఁగ నీకె చెల్లు సోమార్దధరా! 230
- క. నీకంటె నొం డెఱుంగము, నీకంటెం బరులు గావనేరరు జగముల్
నీకంటె నొడయఁ డెవ్వఁడు, లోకంబుల కెల్ల నిఖిలలోకస్తుత్యా! 231
- : ఈశ్వరుండు దేవబృందప్రార్థితుం డై హాలాహలమును బానముచేయుట :—
- వ. అని మఱియు నభినందించుచున్న ప్రజాపతిముఖ్యులం గని, సకలభూత
సముం డగు న ద్వేషుండు తన ప్రియసతి కి ట్లనియె. 232
- క. కంటే జగముల దుఃఖము, వింటే జలజనిత విషమువేడిమి ప్రభు వై
యుంటకు నార్తుల యాపద³ గెంటించుట ఫలము దానఁ గీర్తి మృగాక్షి! 233
- క. ప్రాణేచ్ఛ వచ్చి చొచ్చిన, ప్రాణుల రక్షింపవలయుఁ బ్రభువుల కెల్ల
ప్రాణుల కిత్తురు సాధులు, ప్రాణంబులు నిమిష భంగురము లని మగువా! 234
- క. పరహితము ⁴సేయు నెవ్వఁడు, పరమ హితుం డగును భూత పంచకమునకు
బరహితమె పరమధర్మము, పరహితునకు నెదురు లేదు పర్యేందుముఖి! 235
- క. హరి మది నానందించిన, హరిణాక్షి! జగంబు లెల్ల నానందించు
హరియును జగములు మెచ్చఁగ, గరళము వారింపు టొప్పుఁ గమలదళాక్షి! 236
- క. శిక్షింతు హాలమును, భక్షింతును మధుర సూక్ష్మ ఫలరసము క్రియ
రక్షింతుఁ బ్రాణికోట్లను, వీక్షింపుము నేడు నీవు వికచాబ్జముఖి! 237

1. భేదమగుదు దీనభేదమై (హ.) 2. లాలనంగొని (హ.) 3. గెంటింపఁగ ఫలముగాదె
కీర్తి (హ.) 4. సేయ (హ. తం. వా.)

- వ. అని పలికినఁ, బ్రాణవల్లభునకు వల్లభ యి ట్లనియె. దేవా! చిత్తంబు కొలంది
నవధరింతు గాక. అని పలికె నని చెప్పిన య మ్మునీంద్రునకు నరేంద్రుం
డి ట్లనియె. 238
- మ. అమర¹ లోకహితార్థ మంచు నభవుం డౌగాక యం చాడె బో
యమరుల్ భీతిని మ్రింగుమీ యనిరి వో యంభోజ గర్భాదులుం
దముఁ గావ² హర! లెమ్ము లె మ్మనిరి వో తాఁ జూచి కన్గంట న
య్యుమ ప్రాణేశ్వరు నెట్లు మ్రింగు మనె న య్యుగ్రానల జ్ఞానల³. 239
- వ. అనిన శుకుం డి ట్లనియె. 240
- క. మ్రింగెడివాఁడు విభుం డని, మ్రింగెడిదియు గరళ మనియు మేలని ప్రజకు
మ్రింగు మనె సర్వమంగళ, మంగళసూత్రంబు నెంత మది నమ్మినదో! 241
- మ. తన చుట్టున్ సురసంఘముల్ జయజయ ధ్వానంబుల⁴ బొబ్బిడ⁵
ఘన గంభీర రవంబుతో శివుఁడు లోకద్రోహి! హుం! పోకు ర
మ్మని కెంగేలఁ దెమల్చి కూర్చి కడిగా ²నంకించి జంబూ³ఫలం
బన సర్వంకషము⁴ మహావిషము నాహరించె హేలాగతి⁵. 242
- వ. అ య్యవిరళ గరళ దహన పాన సమయంబున. 243
- మ. కదలంజాఱువు పాఁపపేరు లొడలన్ ఘర్మాంబు జాలంబు పు
ట్టదు నేత్రంబులు నెఱ్ఱగావు నిజ జూటార్దేందుఁడున్ గండఁడున్
వదశాంభోజము వాడ దా విషము నాహ్వనించుచో డాయుచోఁ
బదిలుం డై కడిసేయుచో⁴ దిగుచుచో భక్షింపుచో మ్రింగుచోన్. 244
- క. ఉదరము లోకంబులకును, సదనం బగు లెఱిగి శివుఁడు చటుల విషాగ్నిన్
గుదురుకొనఁ గంతఖిలమునఁ, బదిలంబుగ నిలిపె సూక్ష్మ ఫలరసము క్రియన్. 245
- క. మెచ్చిన మచ్చిక గలిగిన, నిచ్చిన నీవచ్చు గాక యిచ్చ నొరులకుం
జిచ్చు గడి గొనఁగ వచ్చునె, చిచ్చుటచూ పచ్చుపడిన శివునకుఁ దక్కన్. 246
- అ. హరుఁడు గళమునందు హాలాహలము వెట్టఁ
గప్పు గలిగి తొడవు కరణి నొప్పె
సాధురక్షణంబు సజ్జనులకు నెన్న
భూషణంబు గాదె భూవరేంద్ర! 247

1. వల్లభి (హ) 2. నక్కించి (హ) 3. ఫలంబని (హ. తం. వా.) 4. దిగుచుచో (వా)
5. చిచ్చుట రూపచ్చు పడిన (హ. వా.)

వ. తదనంతరంబః. 248

క. గరళంబుఁ గంతబిలమున, హరుఁడు ధరించుటకు మెచ్చి 'యానా' న నుచున్
హరియు విరించియు నుమయును, సురనాథుఁడుఁ బొగడి రంత సుస్థిరమతితో.

క. హాలాహల భక్షణ కథ, హేలాగతి ¹నై న విన్న నెలమిఁ బరింపన్
వ్యాళానల వృశ్చికముల, పాలై చెడ రెట్టి జనులు భయవిరహితు లై. 250

అధ్యాయము - ౮

—: పాలకడలిలో నై రావతాదులు జనియించుట :—

వ. మఱియు నా రత్నాకరంబు సురాసురులు ద్రచ్చు నెడ. 251

క. తెల్లని మేనును నమృతము, ²జిల్లున జల్లించు పొదుఁగు శిత³శృంగములున్
బెల్లుగ నర్థుల కోర్కులు, వెల్లిగొలుపు మొదవు పాలవెల్లిం బుట్టెన్. 252

ఆ. అగ్నిహోత్రి యనుచు నా సురభిని దేవ
మునులు పుచ్చుకొనిరి ముదముతోడ
విబుధ సంఘములకు వెరవుతో నధ్వర
హవులు వెట్టుకొఱకు నవనినాథ ! 253

వ. మఱియు నా జలరాశియందు. 254

క. స చ్చంద్రపాండురం బై, యుచ్చైశ్శ్రవ మనఁగఁ దురగ ముదధి జనించెన్
బుచ్చికొనియె బలిదైత్యుం, డిచ్చఁ గొనం డయ్యె నింద్రుఁ డీశ్వరశిక్షన్. 255

క. ⁴ఓఱపగు సురమును పిఱుఁదును, నెఱిదోకయు ముఖముసిరియు నిర్మలఘరముల్
కుఱుచచెవులుఁ దెలిగన్నులుఁ, దఱచగు కందంబు చూడఁ దగు నా హరికిన్. 256

వ. అంత నా పాలకుప్పయందు. 257

క. దంత చతుష్టాహతి శై, లాంతంబులు విఱిగిపడఁగ నవదాత కుభృ
త్కాంతం బగు నై రావణ, దంతావళ ముద్భవించె ధరణీనాథా ! 258

క. తడలేని నడపువడి గల, యొడలును బెను నిడుదకరము నురుకుంభములున్
బెడఁ గై యువతుల మురిపెపు, నడతలకున్ మూలగురు వనన్ గజ మొప్పెన్.

వ. మఱియు న త్తరంగిణీవల్ల భు మధింపు న య్యెడ. 260

తే. ఎల్ల ఋతువులందు నెలరారి పరువ మై
యింద్రు విరులతోట కేపు దెచ్చి
కోరి వచ్చువారి కోర్కుల నీనెడు
వేల్పుమాను పాలవెల్లిఁ బుట్టె.

261

వ. మఱియునుం గొండకవ్వంబునం గడలి మధింప నప్పరోజనంబు జనించె. అంత262

క. క్రొక్కారు మెఱుఁగు మేనులుఁ, గ్రక్కిరిసిన చన్నుఁగవలుఁ గ్రిస్సిన నడుముల్
బిక్కటిలి యున్న తుఱుములుఁ, జక్కని చూపులును దివిజసతులకు నొప్పెన్.

వ. మఱియు నా రత్నాకరంబునందు సుధాకరుం డుద్భవించి, విరించి యనుమ
తంబునఁ దన యథాస్థానంబునం బ్రవర్తించుచుండె. అంత 264

క. తొలుకారు మెఱుఁగుకై వడి, తళతళ యని మేను మెఱయ ధగధగ యనుచున్
గలుముల నీనెడు చూపుల, చెలువంబుల మొదలిఁబెంకి సిరి పుట్టె నృపా! 265

సీ. పాలమున్నీటిలోపలి మీఁది మీఁగడ మిసిమి జిడ్డునఁజేసి మేనువడసి
క్రొక్కారుమెఱుఁగుల కొనల తళుక్కుల మేనిచేగల నిగ్గుమెఱుఁగుచేసి
నాఁడునాఁటికిఁ బ్రోది నవకంపుఁ దీఁగెల నునుఁబోద నెయ్యంబు నూలుకొలిపి
క్రొవ్వారు కెందమ్మి కొలఁ కులఁ బ్రోద్దునఁ బొలసిన వలపులఁ బ్రోదివెట్టి

తే. పసిఁడిచంపకదామంబు ¹బాగుఁ గూర్చి
వ్రాలు క్రొన్నెల చెలువున వాఁడి దీర్చి,
జాణతనమునఁ జేతుల ²జడ్డు విడిచి
నలువ యీ కొమ్మ నొగిఁ జేసి నాఁడు నేఁడు.

266

క. కెంపారెడు నధరంబును, జంపారెడి నడుము సతికి శంపారుచులన్
సొంపారు మోముఁ గన్నులుఁ, బెంపారుచు నొప్పుఁ గొప్పుఁ బిఱుదును గుచముల్

వ. అని జనులు పొగడుచుండ.

268

సీ. తరుణికి మంగళస్నానంబు సేయింతు మని పెట్టె నింద్రుఁ డన్వర్త మైన
మణిమయపీఠంబు మంగళవతు లైన వేలుపుగరితలు విమల తోయ
పూర్ణంబు లై యున్న పుణ్యాహ కలశంబు లిడిరి పల్లవముల నిచ్చె భూమి
కడిమి గోవులు పంచగవ్యంబులను నిచ్చె మలసి వసంతుఁడు మధువు నొసఁగె

తే. మునులుఁ గల్పంబుఁ జెప్పిరి మొగిలుగములు
పణవ గోముఖ కాహళ పటహ మురజ
శంఖ వల్లకి వేణు నిస్వనము నిచ్చె,
పాడి రాడిరి గంధర్వపతులు సతులు.

269

క. పండిత సూక్తులతోడుతఁ, దుండంబులు సాఁచి తీర్థతోయము తెల్లఁ
1గుండముల ముంచి దిగ్వే, దండంబులు జలకమార్చెఁ దరుణీమణికిఁ.

270

సీ. కట్టంగ పచ్చని పట్టుపుట్టము దోయి ముదితకుఁ దెచ్చి సముద్రుఁ డిచ్చె
మత్తాళినికరంబు మధు వాన మూఁగిన వై జయంతీ మాల వరుణుఁ డిచ్చెఁ
గాంచన కేయూర కంకణ కింకిణీ కటకాదులను విశ్వకర్మ యిచ్చె
భారతి యొకమంచి తారహారము నిచ్చెఁ బాణిపద్మము నిచ్చెఁ బద్మభవుఁడు

ఆ. కుండలివ్రజంబు కుండలముల నిచ్చె
శ్రుతులు భద్ర మైన నుతులు సేసె
నెల్లలోకములకు నేలికసాని వై
బ్రతికె దనుచు దిశలు వలికె నధిప !

271

వ. మఱియును.

272

సీ. పలుకుల నమృతంబు చిలుక నెవ్వనితో భాషించు నతఁడె పో బ్రహ్మ యనఁగ
నెలయించి కెంగేల నెవ్వని వరియించె వాఁడె లోకములకు వల్లభుండు
2మెయిదీఁగె నెవ్వని మేనితోఁ గదియించె వాఁడె పో పరమ సర్వజ్ఞమూర్తి
నెలఁతుక యెప్పుడు 3నివసించు నేయింట నా యిల్లు పర మగు నమృతపదము

ఆ. నెలఁత చూపు వాఱు నె చోటి కిచ్చోటు
జిమ్మధనదధర్మ జీవితంబు
కొమ్మ పిన్ననగవు గురుతరదుఃఖ ని
వారణంబు సృష్టికారణంబు.

273

వ. మఱియు న కొమ్మ నెమ్మనంబున.

274

సీ. భావించి యొకమాటు బ్రహ్మాండమంతయు నాటల బొమ్మరి ల్లని తలంచుఁ
బోలించి యొకమాటు భువనంబు లన్నియుఁ దన యింటిలో దొంతు లని తలంచుఁ
4బాటించి యొకమాటు బ్రహ్మాది సురలను దన యింటిలో బొమ్మ లని తలంచుఁ
గొనకొని యొకమాటు కుంభినీచక్రంబు నలవడ బొమ్మపీఠని తలంచు

ఆ. సొలసి యొక్కమాటు సూర్యేందురోచుల
నచటి దీపకళిక లని తలంచు

¹భామ యొక్కమాటు భారతీదుర్గల
నాత్మసఖు లటంచు నాదరించు.

275

వ. తదనంతరంబ.

276

ఆ. చంచరీక నికర ఝంకార నినదంబు

దనరు నుత్పలముల ²దండఁ బట్టి
మేఘకోటి నడిమి మెఱుఁగుఁ బుత్తడి మాడ్కి
సురలనడుమ నిల్చె సుందరాంగి.

277

క. ఆ కన్నులు నా చన్నులు, నాకురు లాపిఱుఁదు నడుము నాముఖ మా న
వ్యాకారముఁ గని వేల్పులు, చీకాకునఁ బడిరి కలఁగి శ్రీహరి దక్కన్. 278

వ. అట్లు నిలిచి, దశదిశలం బరివేష్టించియున్న యక్ష రక్ష సిద్ధ సాధ్య దివిజ గరుడ
గంధర్వ చారణ ప్రముఖ యూధంబులం గనుంగొని, య ప్పరాణ ప్రౌఢ కన్యకా
రత్నంబు దనమనంబున ని ట్లని వితర్కించె. 279

సీ. ఐదువ నై ³యుండ నలవడ దొకచోట నొకచోట సవతితో నోర్వరాదు
తగ నొకచోట సంతత వై భవంబుగా దొకచోట ⁴వేడిమి నుండఁబోల
దొకచోటఁ గరుణలే దొక్కింత వెదకిన నొకచోట డగ్గటి ⁵యుంట బెట్ట
నెఱయంగ నొకచోట నిలుకడ చాలదు చర్చింప నొకచోట జడత గలదు

ఆ. కొన్నిచోట్లు కామ గుణగరిష్ఠంబులు
క్రోధసంయుతములు కొన్ని యెడలు
కొన్ని మోహలోభ కుంతితంబులు కొన్ని
ప్రమద మత్స రానుభావకములు.

280

వ. అని సకల సత్పురుష జనన వర్తనంబులు మానసించి పరిహరించి.

281

సీ. అమర ముత్తైదువ నై యుండవచ్చును పరుసకు సవతు లెవ్వరును లేరు
వెలయంగ నశ్రాంత విభవ మీతని యిల్లు శృంగారచందన శీతలుండు
గలఁగఁ డెన్నఁడు శుద్ధ కారుణ్యమయమూర్తి విమలుండు గదిసి సేవించవచ్చు
నెఱి నాడి తిరుగఁడు నిలుకడ గలవాఁడు సకలకార్యములందు జడత లేదు

1. బాల (వ్రాతప్రతులన్నిట) 2. దండవెట్టి (హ) 3. యుండ దలవడ నొకచోట (హ)
4. వేడుక (జ) 5. యుంట బెట్టు (వ్రాతప్రతులు); యుంటబెట్టు (తం); యుండబెట్టు (హ).

- ఆ. సాధురక్షకుండు షడ్వర్గ రహితుండు
నాథుఁ డయ్యెనేని నడవ నోపు
నితఁడె భర్త యనుచు నింతి సరోజాతుఁ
బుష్పదామకమునఁ బూజఁ సేసె. 282
- క. ఇందీవర దామమున ము, కుందునిఁ బూజించి తనకుఁ గూడి వసింపన్
మందిరముగఁ ద ద్వక్షము, ¹నంద సలజ్ఞాసుదృష్టి నాలోకించెన్. 283
- ఆ. మోహరుచులవలన ముద్దయ తలయెత్తు
సిగ్గువలన బాల శిరమువంచు
నింతి వెఱఁగువలన నెత్తదు వంపదు
తనదు ముఖము ప్రాణదయితుఁ జూచి. 284
- క. హరిసూచిన సిరిసూడదు, సిరిచూచిన హరియుఁ జూడ సిగ్గును బొందున్
హరియును సిరియునుఁ దమలో, సరిచూపులఁ జూడ మరుడుఁ నందడి వెట్టెన్. 285
- చ. జగములతండ్రి యై దనరు శౌరి జగంబుల తల్లి నిందిరం
దగ నురమందుఁ దాల్చె నటఁ ద త్కరుణారసదృష్టిచేఁ బ్రజల్
మగుడఁగఁ దొంటిభంగి నతిమంగళ సాధిపతిత్వ సంపదన్
నెగడిన లోకముల్ గని రనేకశుభంబులఁ బొంది ర త్తటిన్. 286
- వ. †అటమున్న యబ్ధిరాజు దనయందు నున్న యమూల్యం బైన కౌస్తుభంబు
పేరిటి యనర్ఘ మణిరాజంబు న య్యంబుజాతునకు సమర్పించిన దానిఁ దన
వక్షస్థలంబున ధరించె. అప్పు డ య్యాదిలక్ష్మియు శ్రీవత్స కౌస్తుభ వై జయంతీ
వనమాలికాది తారహా రాలకృతంబైన పుండరీకాతు వక్షస్థలంబున వసియించె.
న య్యవసరంబున. 287
- శా. మ్రోసెన్ శంఖ మృదంగ వేణు రవముల్ ము న్నాడి పెం జీఁకటుల్
వాసెన్ నర్తన గానలీలల సురల్ భాసిల్లి రార్యుల్ జగ
ద్వాసుల్ విష్ణుని ²బ్రహ్మ రుద్ర ముఖరుల్ ద ల్లింగమంత్రంబులం
బ్రాసక్తిన్ వినుతించి రుల్లసిత పుష్పశ్రేణి వర్షింపుచున్. 288
- క. ఆ పాలవెల్లికూతురు, తీపులఁ జూపులను దోఁగి తిలకించి బ్రజల్
చేపట్టిరి సంపదలను, బ్రాపించెను మేలు జగము బ్రతికె నరేంద్రా ! 289
- క. పాలేటిరాచ కన్నియ, మేలారెడు చూపు లేక మిడుమిడు కంచుం
జాలిం బురబురఁ బొక్కుచుఁ, దూలిరి రక్కసులు కీడు దోచిన నధిపా ! 290

1. నందంద సలజ్ఞదృష్టి (తం.వా) † ఈ వచన మేవ్రాతప్రతిలోనులేదు. 2. బ్రహ్మదేవముఖరుల్ (హ.వా.)

- క. ¹వారిధిఁ దరువఁగ నంతట, వారుణి యను నొక్కకన్య వచ్చిన నసురుల్
వారిజలోచను సమ్మతి, వా రై కైకొనిరి దాని వారిజనేత్రిఁ, 291
- వ. మఱియుఁ దరువం దరువ న ప్పయోరాశియందు. 292
- సీ. తరుణుండు దీర్ఘ దోర్దండుండు కంబుకంధరుఁడు పీతాంబరధారి స్రగ్వి
³లాలిత భూషణాలంకృతుం డరుణాతుఁ డున్నతోరస్కుఁ డత్యుత్తముండు
నీల కుంచిత కేశ నివహుండు జలధర శ్యాముండు మృగరాజ సత్త్వశాలి
మణికుండలుఁడు రత్నమంజీరుఁ డచ్యుతు నంశాంశ సంభవుం డమలమూర్తి
- ఆ. భూరి యాగభాగ భోక్త ధన్వంతరి
యనఁగ నమృతకలశ హస్తఁ డగుచు
నిఖిల వైద్యశాస్త్ర నిపుణుఁ డాయుర్వేది
వేల్పువెజ్జు కడలి వెడలివచ్చె.
- వ. త దనంతరంబు. 293
- ఆ. అతనిచేత నున్న యమృతకుంభము సూచి
కెరలు వొడిచి సురలు కికురువెట్టి
పుచ్చుకొనిరి యసుర పుంగవు లెల్లను
మాటులేని బలిమి మానవేంద్ర ! 294
- వ. వెండియు. 295
- ఆ. చావులేని మందు చక్కఁగ మన కబ్బె
ననుచుఁ గడవ యసురు లాచికొనిన
వెఱచి సురలు హరికి మొఱలువెట్టిరి సుధా
పూర్ణఘటము పోయెఁ బోయె ననుచు. 296

—: శ్రీవిష్ణుమూర్తి మోహినీస్వరూపంబు నొందుట :—

- వ. ఇట్లు శరణాగతు లై న వేల్పుల దైన్యంబు వొడగని, భృత్యజన కామదుం డగు
న ప్పరమేశ్వరుండు మీరలు దుఃఖింప వలవదు. ఏను నామాయాబలంబునం జేసి మీ
యర్థంబు మరల సాధించెద. అని పలికె. తత్సమయంబున న యమృతపూరంబు
నేముం ద్రావుదు మని తమకించు దైత్య దానవజనంబుల లోపల నమంగళం
బగు కలి సంభవించిన కతంబునఁ, బ్రబలు లగు రక్కసులు విలోకించి, సత్రయా
గంబునందు నడచుచందంబునఁ దుల్యప్రయాస పేతువు లగు సురలును సుధా

భాగంబున కర్హు లగుటం బంచి కుడుచుట కర్తవ్యంబు ఇది సనాతన ధర్మం
బగుటం జేసి య య్యమృతకుంభంబు విడువుండు. అని, దుర్జను లగు నిశాచరులు
జాతమత్సరు లై తమవారల వారింపుచున్న సమయంబున. 298

తే. ఒకనిచేత నుండ నొకఁడు బలిష్ఠుఁ డై
పుచ్చికొనిన వానిఁ బొదుగఁ బట్టి
యంతకంటె నధికుఁ డమృతకుంభము నెత్తి
కొంచుఁ బాఁఁ పరులు గు య్యిడంగ. 299

వ. అంత. 300

సీ. మెత్తని యడుగుల మెఱుగారు జానువు లరఁటికంబముల దో యైన తొడలు
ఘన మగు జఘనంబు కడు లేత నడుమును బల్లవారుణకాంతి పాణియుగముఁ
గడు దొడ్డ¹పాలిండ్లుఁ గంబుకంతంబును బింబాధరముఁ జంద్రబింబ ముఖముఁ
దెలి గన్నుఁగవయును నళికుంతలంబులు బాలేందుసన్నిభ ఫాలతలము

తే. నమరఁ గుండల కేయూర హార కంక
ణాదు లేపార మంజీరనాద మొప్ప
నల్ల నవ్వులఁ బద్మదళాక్షుఁ డసుర
పతుల నణఁగింప నాఁడురూపంబుఁ దాల్చి. 301

వ. అ య్యవసరంబున జగన్మోహనాకారంబున. 302

సీ. ²పాలిండ్లపై నున్న పయ్యెద జాటించు జాటించి మెల్లనఁ జక్క నొత్తుఁ
దక్కు త శ్కను గండఫలకంబు లొలయించు నొలయించి కెంగేల నుజ్జగించుఁ
గడు మెఱుంగులువాఱు కడకన్ను లల్లార్చు నల్లార్చి టెప్పల నండ గొలుపు
సవరని దరహాస చంద్రికఁ జిలికించుఁ జిలికించి కెమ్మోవిఁ జిక్కుపఱుచు

తే. దళితధమ్మిల్ల కుసుమగంధమ్ము నెఱపుఁ
గంకణాది ఝణంకృతుల్ గడలుకొలుపు
నొడలికాంతులు పట్టలే కులుకఁబాఱు
సన్న³వలిపంపుఁ బయ్యెద చౌకళింప. 303

1. పాలింఘ (హ.) 2. పాలింఘపై (హ.)

1. వలిపంబు వెలువడి చౌకళింప (క.చ.ట. త. జ. డ) వలిపంపుఁ బయ్యెద చౌకళించి (హ)

అధ్యాయము - ౯

- వ. ఇ వివిధంబున న క్కపట యువతీరత్నంబు జగన్మోహన దేవతయునుంబోలె,
నెమ్మొగంబుదావికి మత్తిల్లిన తేటి మొత్తంబులం గెలిచి, చిగురుజొంపంబుల
నెడగలుగఁ జడియుచు, మురియుచుండ, రాక్షసవరులు గనుంగొని. 304
- సీ. ఔఁ గదె లావణ్య మౌఁ గదే మాధుర్య మౌఁ గదే సతి ! నవయావనాంగి !
యెటనుండి వచ్చితి వేమి యిచ్చించెదు నీ నామ మెయ్యది నీరజాక్షి !
యమర ¹గంధర్వ సిద్ధాసుర చారణ మనుజకన్యలకు నీ మహిమ గలదె
‡ప్రాణ చిత్తేంద్రియ పరిణామ దాయి యై నిర్మించెఁ బో ! విధి నిన్నుఁ గరుణ
తే. వనిత ! కశ్యపు సంతతివార మేము
బ్రాతలము సురల కే మిద్దపౌరుషులము
జ్ఞాతులకు మాకు నేకార్థ సంగతులకు
బాలు దీరని యర్థంబు పంచి యిమ్ము. 305
- క. సభ యై యుండెద మిందఱు, మభయంబున వచ్చుకొలఁది నమృతంబును నీ
విభరాజగమన ! తప్పక, విభజింపు విపక్షపక్ష విరహితమతి వై . 306
- వ. అని మంత్రించిన దై త్యులం గని, మాయాయువతిరూపుం డగు హరి తన వాఁడి
చూపుటంపరలవలన వారల తాలుముల నగలించి చిటునగవు లెగయ మొగమెత్తి
యి ట్లనియె. 307
- క. సుందరు లగు పురుషులఁ గని, పొందెడు నాయందు ²బుద్ధి పుట్టెనె మీకున్
బృందారక రిపులారా !, చెందరు కామినుల విశ్వసింపరు పెద్దల్. 308
- క. పలుకులు మధు రసధారలు, దలఁపులు నానాప్రకార దావానలముల్
సెలుములు సాలావృకములు, చెలువల ³నమ్మంగ వేదసిద్ధాంతములే. 309
- క. నా నేర్చుకొలఁది మీకును, మానుగ విభజించి యిత్తు మానుఁడు శంకన్
గానిం డనవుడు నిచ్చిరి, దానవు లమృతంపుఁగడవఁ దరుణీమణికిన్. 310
- క. ఆ ⁴శాంతాలోకనములు, నా శీతలభాషణములు నా లాలితముల్
రాశిపరంపర లగుచును, పాశము లై వారినోళ్ళు బంధించె నృపా ! 311

1. గంధర్వవిద్యాధర చారణ(తం.) ‡ “నూనం త్వం విధినా ప్రేషితాసి శరీరిణాం సర్వేంద్రియ
మనఃప్రీతిం విధాతుం సమృద్ధేన కమ్” అని మూలము (9-5)

2. నిజము పుట్టునె (తం.వా.); “కథం కాశ్యపదాయాదాః పుంశ్చల్యాం మయి సంగతాః.
విశ్వాస పండితా జాతు కామిసీషునయాంతిహి.” (9-9) 3. నమ్ముటలు (తం. వా.)

4. ఆ శాంతాలోకనములు (క. ట.)

- వ. ఇట్లు సుధాకలశంబు చేత నందుకొని, మందస్మిత భాషణంబుల సుందరీరూపుం
డగు ముకుందుండు, మేలు కీ డనక నేను బంచియిచ్చిన తెఱంగున నంగీకరిం
చుట కర్తవ్యంబు అనవుడు నగుంగాక యని, సురాసుర ¹దైత్యదానవ సమూహం
బుపవసించి, కృతస్నాను లై, హోమంబు లాచరించి, విప్రులకు గో భూ
హిరణ్యదానంబులు సేసి, తదాశీఃప్రవచనంబులు గై కొని, ధవళ పరిధానులై,
గంధ మాల్య ధూప దీపాలంకృతం బగు కనక రత్న శాలా మధ్యంబునఁ, బ్రాగ్రగ్ర
కుశపీఠంబులం బూర్వదిశాభిముఖు లై, పంక్తులు గొనియున్న సమయంబున.
- క. శ్రోణీభర కుచయుగభర, వేణీభరములను డస్సి వివిధాభరణ
క్వాణ యయి యువిద వచ్చెను, బాణీసరోజమున నమృత భాండముఁ గొంచున్.
- క. భాసుర కుండల భాసిత, నాసా ముఖ కర్ణ గండ నయనాంచల యై
శ్రీ సతి యగు సతిఁ గని దే, వాసురయుధంబు మోహ మందె నరేంద్రా !
- వ. అప్పుడు. 315
- క. అసురుల కమృతము వోయుట, పొసఁగదు పాములకుఁ బాలు పోసినమాడ్కిన్
దొసఁ గగు నంచును వేటొక, దెసనుం గూర్చుండఁ బెట్టె దేవాహితులన్. 316
- వ. ఇట్లు రెండుపంక్తులు గా నేర్పఱిచి. 317
- సీ. వేగిరపడకుఁడి వినుఁడు దానవులార ! తడవుసేయక వత్తు దైత్యులార !
యటు చక్కఁ గూర్చుండుఁ డని కన్ను లల్లార్చి చనుఁగవ పయ్యెదఁ జాఱఁ దిగిచి
వదినె²మఱిందుల వావులు గల్పించి మర్మంబు లెడలించి మఱుఁగు సేసి
మెల్లని నగవుల మేనులు మఱిపించి కడు ³జాణమాటలఁ గాకుపఱిచి
- తే. యసురవరుల నెల్ల నణకించి సురలను
దడవు సేయవలదు ద్రావుఁ డనుచు
వచ్చుకొలఁది నమృతవారి విభాగించెఁ
దరుణి దివిజులెల్లఁ దనిసి పొగడ. 318
- వ. అ య్యవసరంబున. 319
- సీ. మనకు వేల్పులకును మారాటములు ⁴రాక పంచిపెట్టెద నని పణఁతి పూనెఁ
దా నేల తప్పును దప్పదు తరళాక్షి గాక ర మ్మనుచును గణఁకఁ బిల్వ
మఱుమాట లాడదో మఱి చూడకుండునో చనుఁగవ గప్పునో చాలు ననుచు
⁴నొం డాడ కలుగుచు నొక్కింత సొలయునో మనయెడఁ గందునో మగువయనుచు

1. “దైత్య యూధపాః” (మూలము) 2. మఱిందలి (హ.) 3. జాడమాటల (హ.)
4. నొండెడ కేగునో (తం.) 5. మందట లేకుండఁ బించి (తం.వా.)

- ఆ. నెలఁత చూడ్కిగముల నీరై కలంగుచుఁ
బ్రణయభంగభీతి బద్ధు లగుచు
నూరకుండ్రి గాని యువిద ! తే తెమ్మని
యడుగఁజాల రైరి యసురవరులు. 320
- వ. అప్పుడు. 321
- మ. అమరవ్రాతములోనఁ జొచ్చి దివిజుం డై రాహు పీయూషపా
నము సేయం గని చంద్రభాస్కరులు సన్నల్ సేయ నారాయణుం
డమరారాతిశిరంబు చక్రహతిఁ దున్నాడెన్ సుధాసీక్త మై
యమరత్వంబునుఁ జెందె ¹మూర్ధము ²తదన్యాంగంబు నేలం బడెన్. 322
- ఆ. అజుఁడు వానిశిరము నంబరవీధిని
గ్రహము సేసి పెట్టి గారవించె
వాఁడు పర్వములను వైరంబు దప్పక
³భానుచంద్రములను బట్టుచుండు. 323
- క. ఒకబొట్టు జిక్కకుండఁగ, సకల సుధారసము నమర సంఘంబులకుం
బ్రకటించి పోసి హరి దన, సుకరాకృతిఁ దాల్చె నసురశూరులు బెగడన్. 324

—: దేవాసుర యుద్ధము :—

- మ. అమరుల్ రక్కసులుం బ్రయాస బల హే త్వ ర్థాభిమానంబులన్
సములై లబ్ధవికల్పు లైరి సురలున్ సంశ్రేయసంయుక్తు లై
రమరారుల్ బహుదుఃఖముం గనిరి తా మత్యంత దోర్గర్వు లై
కమలాక్షున్ శరణంబు వేడని జనుల్ కల్యాణసంయుక్తులే. 325

అధ్యాయము - ౧౦

- క. దానవు లమృతము ద్రావం, బూని పయోరాశిఁ ద్రచ్చి పొగిలిన మాడ్కిన్
శ్రీనాథ పరాజ్ముఖు లగు, హీనులు వొందంగఁజాల రిష్టార్థములన్. 326
- క. శోధించి జలధి నమృతము, సాధించి నిలింపవైరి చతుర్గుతులన్
రోధించి సురల కిడి హరి, బోధించి ఖగేంద్రు నెక్కి పోయె నరేంద్రా ! 327
- క. శుద్ధు లగు సురల కమృతము, సిద్ధించిన నసురవరులు సిడిముడి పడుచున్
గ్రుద్ధులు నానాయుధ సన్నద్ధులు నై యుద్ధమునకు నడిచిరి బలిమిన్. 328

- క. ధన్యులు వై రోచని శత, మన్యు ప్రముఖులు మదాభిమానులు తమలో
నన్యోన్యరణము బాహా, సిన్యాసంబులను బేర్చి చేసిరి కడిమిన్. 329
- మ. అరుదై కామగ మై మయాసురకృతం బై లోకితాలోక్య మై
వర శస్త్రాస్త్ర సమేత మై తరళ మై వై హాయసం బై మహా
సుర యో ధాన్విత మైన యానమున సంశోభిల్లఁ బూర్ణేందు సు
స్థిర కాంతిన్ బలి చామర ధ్వజ చమూ దీప్తస్థితిన్ ముందటన్. 330
- వ. మఱియు, నముచి, శంబర, బాణ, ద్విమూర్ధ, కాలనాభ, శకుని, నికుంభ, కుంభ,
అయోముఖ, ప్రహేతి, హేతి, భూతసంతాప, హయగ్రీవ, కపిల, మేఘదుందుభి,
మయ, త్రిపురాధిప, విప్రచిత్తి, విరోచన, వజ్రదంష్ట్ర, తారక, అరిష్ట, అరిష్టనేమి,
శుంభ, నిశుంభ, శంకు, శిరోముఖ ప్రముఖులును, పౌలోమ కాలకేయులును,
నివాత కవచ ప్రభృతులును, దక్కిన దండయోధులునుం గూడికొని, యరదం
బులం, దురంగంబుల, మాతంగంబుల, హరిణంబుల, హరి కిరి కీట జలచరంబులను,
శరభ మహిష గవయ ఖడ్గ గండభేరుండ చమరీ జంబుక శార్దూల గో వృషాది
మృగంబులను, గంక గృధ్ర కాక కుక్కుట బక శ్యేన హంసాది విహంగంబులను,
దిమి తిమింగిలాది జలచరంబులను, నరులను, నసుర సురనికర వికృత విగ్రహ
రూపంబులగు జంతువులను నారోహించి, తమకు నడియాలంబులగు గొడుగులు,
పడగలు, జోడులు, కైదువులు, పక్కెరలు, బొమిడికంబులు మొదలగు
పోటుముట్లాయితంబుగఁ గైకొని, వేటువేటు మొనలై, విరోచన నందనుం
డగు బలిముందట నిలువంబడిరి. దేవేంద్రుఁడు నై రావణారూఢుం డై, వై శ్వా
నర వరుణ వాయు దండధరా ద్యనేక నిర్జరవాహినీ సందోహంబులును, దాను
నెదురుపడి, పిటుతివియక మోహరించె. అట్లు సంరంభ సన్నాహ సముత్సాహం
బుల తెందుదెఱంగుల వారుం బోరాడు వేడుకల మీఁటగు మంటల సరదడింపు
చున్న సమయంబున. 331
- సీ. వజ్ర దంష్ట్రాంచిత వ్యజనంబులును బర్హ చామరంబులు సిత చ్చత్రములును,
జిత్రవర్ణ ధ్వజచేలంబులును వాత చలి తో త్తరోష్ణిష జాలములును
జప్పుళ్ళ నెసఁగు భూషణ కంకణంబులుఁ జండాంశు రోచుల శస్త్రములును
వివిధ భేటకములు వీరమాలికలును బాణపూర్ణము లై న తూణములును

1. విన్యాసంబులను బేర్చివెలసిరి కడిమిన్ (హ) 2. ద్విమూర్ధు (హ.)

3. చప్పుళ్ళనొసఁగు కంకణభూషణంబులు (హ) 4. వీరమాలికెలును (హ)

ఆ. నిండి పెచ్చు రేగి నిర్జరాసురపీఠ

నైన్యయుగ్మకంబు చాల నొప్పె

గ్రాహ తతులతోడఁ ¹గలహంబునకు వచ్చు

సాగరములభంగి జనవరేణ్య !

332

క. భేరి భాంకారంబులు, వారణ ఘంకారములును వర హరి హేషల్

భూరి రథనేమి రవములు, ఘోరము లై ²పెల్లగించెఁ గులశైలములన్. 333

వ. ఇ వివిధంబున నుభయ బలంబులు మోహరించి, బలితో నిండుండును, దారకునితో గుహుండును, హేతితో వరుణుండును, బ్రహేతితోడ మిత్రుండును, గాలనాభునితోడ యముండును, మయునితో విశ్వకర్మయు, త్వష్టతో శంబరుండును, సవితతోడ విరోచనుండును. పరాజిత్తుతో నముచియు, వృషపర్వునితో నశ్వినీదేవతలును, బాణాది బలిపుత్ర శతంబుతో సూర్యుండును, రాహువుతో సోముండును, బులోముతో ననిలుండును, నిశుంభ శుంభులతో భద్రకాళీదేవియును, జంభునితోడ వృషాకపియును, మహిషునితో విభావసుండును, బ్రహ్మపుత్రులతోడ నిల్వల వాతాపులును, గామదేవునితోడ దుర్మర్షుండును, మాతృగణముతోడ నుత్కలుండును, శుక్రునితోడ బృహస్పతియును, నరకునితో శనై శ్చరుండును, నివాత కవచులతో మరుత్తులును, గాలేయులతోడ వసువులను నమరులును, ³గ్రోధవశ పాలోములతో రుద్రవిశ్వేదేవగణంబులును, ని వివిధంబునఁ గలిసి పెనంగి, ద్వంద్వయుద్ధంబు సేయుచు, మఱియు రథికులు రథికులను, బదాతులు పదాతులను, వాహనారూఢులు వాహనారూఢులం దాఁకి, సింహ నాదంబులు సేయుచు, నట్టహాసంబు లిచ్చుచు, నాహ్వోనంబు లొసంగుచు, నన్యోన్య తిరస్కారంబులు సేయుచు, బాహునాదంబుల విజృంభించుచు, బెను బొబ్బల నుబ్బి రేగుచు, హుంకరింపుచు, నహంకరింపుచు, ధనుర్గుణంబులఁ డంకరింపుచు, శరంబుల నాఁటింపుచు, బరశువుల నఱుకుచు, జక్రంబులం జెక్కుచు, శక్తులం దునుముచు, గళలం బెట్టుచు, గుఠారంబులం బొడుచుచు, గదల నడుచుచు, గరంబులం బొడుచుచు, గరవాలంబుల వ్రేయుచు, బట్టసంబుల నొంచుచు, బ్రాసంబులం దెంచుచు, బాశంబులఁ గట్టుచు, బరిఘంబుల మొత్తుచు, ముసలంబుల మోఁదుచు, ముద్గరంబులఁ జదుపుచు, ముష్టివలయంబుల ఘట్టింపుచు, దోమరంబుల నుఱుముచు, శూలంబులఁ జిమ్ముచు, నఖంబులం జీరుచు, దరు

1. గదనంబునకు వచ్చు (చ.) 2. పెల్లగిల్లెఁ గులశైలంబుల్ (హ) 3. గ్రోధవశులైన, పాలోములతో (హ) పాలోములతో విశ్వేదేవగణంబును, గ్రోధవశులతో రుద్రులును (తం. వా.)

శైలంబుల రువ్వచు, నుల్ముకంబులం ¹జూడుచు, నిట్లు బహువిధంబులం గలహా
విహారంబులు సలుపు నవసరంబున, భిన్నంబు లైన శిరంబులును, విచ్ఛిన్నంబు
లైన కపాలంబులును, వికలంబు లైన కపోలంబులును, జిక్కులువడిన కేశబంధం
బులును, భగ్నంబు లైన దంతంబులును, గృత్తంబు లైన భుజంబులును, ఖండి
తంబు లైన కరంబులును, విదళితంబు లైన మధ్యంబులును, వికృతంబు లైన
వదనబింబంబులును, వికలంబు లైన నయనంబులును, వికీర్ణంబు లైన కర్ణంబు
లును, విశీర్ణంబు లైన నాసికలును, విఠిగిపడిన యూరుదేశంబులును, వితథంబు
లైన పదంబులును, జినిగిన కంకటంబులును, వ్రాలిన కేతనంబులును, గూలిన
ఛత్రంబులును, మ్రొగిన గజంబులును, నుగ్గెన రథంబులును, నులుమైన హయం
బులును, జిందఱవందఱ లైన భటసమూహంబులును, ²బ్రాణంబుల బొరలెడు
మేనులును, నుబ్బి యాడెడు భూతంబులును, బాతెడు రక్తప్రవాహంబులును,
గట్టలు గొన్న మాంసంబులును, నెగసి తిరిగెడి ³కశేబరంబులును, గలకలంబులు
సేయు కంక గృధ్రాది విహంగంబులు నై యొప్పు న పో రతిహారం బయ్యె.
అప్పుడు. 334

శా. నాకాధీశుఁ బదింట మూఁట గజము న్నొల్గింట గుఱ్ఱంబుల
న్నే కాస్త్రంబున సారథిం జొనిపె దై త్యేంద్రుండు ⁴వీరక వియ
ల్లోకాధీశుఁడు ద్రుంచె నన్నిటినిఁ దోడ్తో నన్ని భల్లంబులన్
రాకుండఁ రిపువర్గముం దునిమె ⁵గీర్వాణుల్ నుతింపఁ వెసన్. 335

సీ. తన తూపు లన్నియుఁ దరమిడి శక్రుండు నఱికిన జోడు విన్ననువు మెఱసి
బలి మహాశక్తిఁ జేపట్టిన నదియును నతఁడు ఖండించె నత్యద్భుతముగ
మఱి ప్రాస శూల తోమరములు గైకొన్నఁ దోడ్తోన నవియునుఁ దునిమివై చె
నంతటఁ బోక యెయ్యది వాఁడు ⁷సంధించె దొడరి తా నదియును దుమురుసేసె

ఆ. నసురభర్త విరథుఁ డై పోయి పగఱకుఁ
గానఁబడక వివిధ కపటవృత్తి
నేర్పుమెఱసి మాయ నిర్మించె మింటను
వేల్పుగములు ⁸సూచి వెఱఁగుపడఁగ. 336

1. చూరిడుచు (తం) 2. ఒరలెడు కొఱప్రాణంబులును (తం. వా.) 3. కబంధంబులును
(తం. వా.) 4. దా నాకన, ల్లోకాధీశుఁడు (వా) సువ, ల్లోకాధీశుఁడు (హ) 5. గీర్వాణారి
యెగ్గింపఁగఁ (హ) గీర్వాణారి యెగ్గింపఁగఁ (తం. వా.) 6. మహాశక్తిచే బట్టిన(హ.తం.వా.)
7. సాధించె (హ) 8. గూడి (క. చ. ట. త.)

వ. ఇట్లు దానవేంద్రుని మాయావిశేష విధానంబున సురానీకంబులపైఁ బర్వతంబులు వడియె. దావాగ్ని దందవ్యామాన తరు విస్ఫులింగంబులు గురిసె. ¹శిఖిశిఖాసారంబులు గప్పె. మహోరగ దందశూకంబులు గఱచె. వృశ్చికంబులు మీఠె. వరాహ వ్యాఘ్ర సింహంబులు కదిసి, విదళింపం దొరఁకొనియె. వన గజంబులు మట్టి మల్లాడంజొచ్చె. శూలహస్తలు, దిగంబరులు నై, బలురక్కసులు శతసహస్ర సంఖ్యలు భేదన చేదన చేదన భాషణంబు లాడం దొడంగిరి. వికృతవదనులు గదాదండధారులు నాలంబిత కేశభారులు నై, యనేక రాక్షసవీరులు “పోనీకు పోనీకుఁడు, తును ముండని” వెనుతగిలిరి. వర్ష గంభీర నిర్ఘాత సమేతంబు లైన జీమూత సంఘాతంబులు, వాతాహతంబు లై యుప్పతిల్లి, నిప్పుల కుప్పలు, మంటల ప్రోవులుం గురిసె. మహాపవన విజృంభితం బైన కార్చిచ్చు ప్రళయా నలంబు చందంబునం దరికొనియె. ప్రచండ ఝంఝానిలప్రేరిత సముత్తుంగ తరంగావర్త భీషణం బైన మహోర్ణవంబు, చెలియలికట్ట దాఁటి వెల్లివిరిసిన ట్లయ్యె. ఆ సమయంబునఁ బ్రళయకాలంబునుం బోలె మిన్నమన్న రేయుం బగ లని యెఱుంగరా దయ్యె. అ య్యవసరంబున. 337

క. ఆ యసురేంద్రుని బహుతర, మాయా జాలంబులకును మా టెఱుఁగక వ జ్రాయుధ ముఖరాదిత్యుల, పాయంబునుఁ బొంది చిక్కువడిరి నరేంద్రా! 338

వ. అప్పుడు. 339

క. ఇ య్యసురలచేఁ జిక్కితి. మెయ్యది దెరు వెందుఁ జొత్తు మిటు వొలయఁ గదే యయ్యా! దేవ! జనార్దన!, కుయ్యో! మొఱ్ఱో! యటంచుఁ గూయిడి రమరుల్.

వ. అట్లు మొఱయిడు నవసరంబున. 341

మ. విహగేంద్రాసన రూఢుఁ డై మణి రమా విభ్రాజితోరస్కుఁ డై బహు శస్త్రాస్త్ర రథాంగ సంకలితుఁ డై భాస్వ త్కిరీటాది దు స్సహుఁ డై నవ్య విశంగచేల ధరుఁ డై సంపుల్ల పద్మాక్షుఁ డై విహితాలంకృతితోడ మాధవుఁడుఁ దా వేంచేసె న చోటికిన్. 342

చ. అసురుల మాయ లన్నియును నబ్జదళాక్షుఁడు వచ్చినంతటఁ గసిబిసి యై నిరర్థ మయి గ్రక్కునఁ బోయెను నిద్రనొంది సం తసమున మేలుకొన్నగతిఁ గాంచి చెలంగిరి వేల్పు లందఱుం బసచెడ కేలయుండు హరిపాద పరిస్మృతి సేయ నాపదల్. 343

1. సటంక శిఖర నికర శిలాసారంబులు(తం.వా.) శిలా స్పటంక శిఖరాః (మూలము 10-48)

2. పరిషత్కిసేయ (హ)

వ. అయ్యెడ.

344

అ. కాలనేమి ఘోర కంఠీరవము నెక్కి
తార్జ్యశిరము శూలధారఁ బొడువ
నతని పోటుముట్టు హరి కేల నంకించి
దానఁ జావఁబొడిచె దానవునిని.

345

క. పదపడి మాలి సుమాలులు, బెదరించినఁ దలలు ద్రుంచెఁ బృథు చక్రహతిఁ
గదఁగొని గరుడుని టెక్కలు, చెదరించిన మాల్యవంతు శిరముఁ వ్రేసెఁ. 346

అధ్యాయము - ౧౧

వ. ఇట్లు పరమపురుషుం డగు హరి కరుణా పరత్వంబునఁ బ్రత్యుపలబ్ధమనస్కు
లయిన వరుణ వాయు వాసవ ప్రముఖులు పూర్వంబున నెవ్వ రెవ్వరితోఁ
గయ్యంబు సేయుదురు, వారు వారలం దలపడి నొప్పించిరి. అ య్యవసరంబున.

క. బాహు బలంబున నింద్రుఁడు, సాహసమున బలిమి గెలువ సమకట్టిన స
న్నాహమున వజ్ర మెత్తిన, హా హా నినదంబు సేసి రఖిలజనంబుల్, 348

వ. ఇట్లు సముద్యత భిదురహస్తుం డై, యింద్రుఁడు తన పురోభాగంబునం బరాక్ర
మించుచున్న విరోచననందను నుపలక్షించి యిట్లనియె. 349

మ. జగతిఁ మైరి మొఱంగి గెల్పు టదియుఁ శౌర్యంబె ధైర్యంబె తా
మగవాఁ డయ్యును దన్నుఁ దా నెఱిఁగి సామర్థ్యంబునుం గల్గియుఁ
బగవానిం గని డాఁగెనేని మెయి సూపంజాలఁ డేనిం గటా!
నగరే బంధులు, దిట్టరే బుధులు, కన్యల్ గూర్తురే దానవా! 350

ఉ. మాయల్ సేయఁగరాదుపో! నగవులే మాతోడి పోరాటముల్ ?
దాయా! చిక్కితి వ్రక్కలించెదఁ గన ద్దంభోశి ధారాహతిఁ
నీ యిష్టార్థము లెల్లఁ జూడుము వెన న్నివారలం గూడుకో
నీ యాటోపము నిర్జరేంద్రుఁ డడఁచుఁ నే డాజిలో దుర్మతి! 351

వ. అని పలికిన వజ్రితో విరోచననందనుం డిట్లనియె. 352

శా. నీవే పోటరివే సురేంద్ర! తెగడ న్నికేల గెల్పోటముల్
లేవే యెవ్వరిపాలఁ బోయినవి మేల్కొడుల్ విరించాదులుఁ
ద్రోవంజాలుదు రె వివిధానమున సంతోషింప శోకింప నా
దైవం బేమి కరస్థలామలకమే దర్పొక్తులుం బాడియె. 353

- ఆ. జయము లపజయములు సంపద లాపద
 లనిలచలిత దీపికాంచలములు
 చంద్రకళలు మేఘచయము తరంగలు
 మెఱుఁగు లమరవర్య! మిట్టిపడకు. 354
- వ. అని యిట్లా టేసింది. 355
- క. వీరుఁడు దానవనాథుఁడు, నారసములు నింద్రు మేన నాఁటించి మహా
 ఘోరాయుధ కల్పము లగు, శూరాలాపములు సెవులఁ జొనిపెన్ మరలన్. 356
- వ. ఇట్లు తథ్యవాది యైన బలిచే నిరాకృతుం డై. 357
- క. శత్రువు నా టేపంబునఁ, దోత్రాహత గజముభంగిఁ ద్రుళ్ళుచు బలి నా
 వృత్రారి వీచి వైచిన, గోత్రాకృతి నతఁడు నేలఁ గూలె నరేంద్రా! 358
- క. చెలికాని పాటు గనుఁగొని, బలిసఖుఁ డగు జంభుఁ డతుల బాహళక్తిన్
 జెలితనము సాల నెఱపుచు, నిలు నిలు మని వీఁకఁ దాఁకె నిర్జరనాథున్. 359
- క. పంచానన వాహనుఁ డై, చంచ ద్గద జంభుఁ డెత్తి శైలారినిఁ దా
 కించి సురేభంబును నొ, ప్పించి విజృంభించి యార్చి పేర్చెం గడిమిన్. 360
- క. వీఁక చెడి ఘన గదాహతిఁ, దోఁకయుఁ గదలింపలేక దుస్సహపీడన్
 మ్రోఁకరిలఁ బడియె నేలను, సోఁ కోర్వక దిగ్గజంబు సుడిసుడి గొంచున్. 361
- వ. అయ్యెడ. 362
- క. సారథి వేయు హయంబుల, ¹తే రాయితపటిచి తేర దేవేంద్రుఁడు దా
 నారోహించెను దైత్యుఁ డు, దారత మాతలిని శూలధారం బొడిచెన్. 363
- ఆ. శూలనిహతి నొంది స్రుక్కుచు నొచ్చిన
 సూతు వెఱకు మంచు సురవిభుండు
 వాని శిరము దునిమె వజ్రఘాతంబున
 దైత్యసేన లెల్లఁ దల్లడిలఁగ. 364
- చ. చని సురనాథుచేఁ గలన జంభుఁడు సచ్చుట నారదుండు చె
 ప్పిన విని వాని భ్రాతలు గభీరబలాధికుఁ డా బలుండు పా
 క నముచు లా పురందరునిఁ గాంచి ఖరోక్తులఁ దూలనాడుచున్
 ఘన జలధారల న్నగము గప్పిన చాద్పునఁ గప్పి రమ్ములన్. 365

- సీ. విబుధలోకేంద్రుని వేయుగుట్టంబుల నన్ని కోలల బలుం డదర నేసె
నిన్నూట మాతలి నిన్నూట రథమును నారీతి నింద్రు ప్రత్యంగకముల
వేధించెఁ బాకుండు వింట పాఁ డస్త్రంబు లేయుట దొడుగుట యెఱుఁగరాదు
కనకపుంఖంబుల కాండంబు లొకపది యేనింట నముచియు నేసి యార్చె
- ఆ. బలిమి నిట్లు ముగురు పగవాని రథసూత
సహితు ముంచి రస్త్రజాలములను
వనజలోక సఖుని వానకాలంబున
మొగులుగములు మునుఁగ మూఁగినట్లు. 366
- వ. అ య్యవసరంబున. 367
- మ. అమరారాతుల బాణజాలముల పా లై పోయితే చెల్లరే
యమరాధీశ్వర ! యంచు భిన్నతరు లై యంభోధిలోఁ జంచల
త్వమునం గ్రుంకు వణిగ్జనంబుల క్రియం దై త్యాధిపవ్యూహ మ
ధ్యమునం జిక్కిరి వేల్పు లందఱు విప ద్ధానంబులన్ జేయుచున్. 368
- శా. ఓహో దేవతలార ! కుయ్యిడకుఁ డే నున్నాఁడ నం చంబుభృత్
వాహుం డా శరబద్ధ పంజరము నంతం జించి తేజంబునన్
వాహోపేత రథంబుతోడ వెలికిన్ వచ్చెన్ నిశాంతోల్లస
స్మాహోత్త్యంబునఁ దూర్పునం బొడుచు నా మార్తాండు చందంబునన్. 369
- వ. ఇట్లు వెలువడి. 370
- చ. విఠిగినసేనఁ గాంచి సురవీరుఁ డొహో యని బిట్టు చీరి క్ర
మ్మఱుఁ బురికొల్పి పాక బలమస్తకముల్ నిశితాస్త్రధారల
న్నెఱసిన తీక్షణవజ్రమున నేలకు వ్రాలెను వాని చుట్టముల్
వెఱచిరి త చ్చమూసతులు విహ్వలు లై చెడి పాటి రార్తితో. 371
- వ. అప్పుడు నముచి నిలువంబడి. 372
- మ. తన చుట్టంబులఁ జంపె వీఁ డనుచు నుద్య త్కృధ శోకాత్ముఁ డై
కనకాంతంబును నశ్మసారమయమున్ ఘంటాసమేతంబు నై
జనద్భ గ్ధుస్సహ మైన శూలము నొగిన్ సారించి వైచెన్ సురేం
ద్రునిపై దీన హతుండ వౌ దని మృగేంద్రుం బోలి గర్జించుచున్. 373

1. సహితముగను శస్త్రజాలములను (హ) 2. ముంచునట్లు (తం) 3. భిన్నతరులై (హ)
భిన్నతరులై (తం. వా.)

శా. ఆకాశంబున వచ్చు శూలమును జంభారాతి ఖండించి నా
నా కాండంబుల వాని కంఠము దెగఁ దంభోళియుఁ వై చె న
స్తోకేంద్రాయుధముఁ సురారిగళముఁ ద్రుంపంగలే దయ్యె వాఁ
డాకంపింపక నిల్చె దేవవిభుఁ డత్యాశ్చర్యముఁ బొందఁగఁ. 374

వ. ఇట్లు నిలిచియున్న నముచిం గనుంగొని వజ్రంబు ప్రతిహతం బగుటకు శంకించి,
బలభేది తన మనంబున. 375

సీ. కొండలఱెక్కలు ఖండించి వైచుచో వజ్ర మెన్నఁడు నింత వాఁడి నెడదు
వృత్రాసురాదుల విదళించె నీ పవి తిరుగ దెన్నఁడు పగ దీర్చి కాని
యింద్రుఁడఁ గానొకో యేను దంభోళియుఁ గాదొకో యిది ప్రయోగంబు
చెడెనొ

దనుజాధముఁడు మొనతాఁకు దప్పించెనో భిదురంబు నేఁ డేల బెండువడియె

ఆ. ననుచు వజ్ర విగవ నార్ద్రశుష్కంబులఁ
జావకుండఁ దపము ¹సలిపె నీతఁ
డితర మెద్ది యైన నింద్ర ప్రయోగింపు
వై శ మనుచు దివ్యవాణి వలికె. 376

వ. ఇట్లు పదేశించిన దివ్యవాణి పలుకు లొకర్ణించి యింద్రుండు. 377

ఆ. ఆత్మబుద్ధిఁ దలఁచె నార్ద్రంబు శుష్కంబు
గాని సాధనంబు ఘేన మనుచు
²నదియ వైచి దాన నమరులు మెచ్చంగ
నముచి శిరముఁ ద్రుంచె నాకవిభుఁడు. 378

వ. అ య్యవసరంబున. 379

సీ. పురుహూతు నగ్గించి పుష్పాంజలులు సేసి మునులు దీవించిరి ముదముతోడ
గంధర్వ ముఖ్యులు ఘనులు విశ్వావసుఁడును పరావసుఁడు నిం పెనయఁ బాడి
రమరాంగనాజను లాడిరి దేవతా దుందుభులును మ్రోసె దురముతోన
వాయు వహ్ని కృతాంత వరుణాదులును ³బ్రతి ద్వంద్వల గెల్చి రుద్దండవృత్తి

తే. నల్పమృగముల సింహంబు లట్ల తోలి
రమరవర్యులు దనుజుల నదటువాయ
నజుఁడు పుత్రైర నారదుఁ డరుగుదెంచె
దైత్య హరణంబు వారింప ధరణినాథ! 380

వ. వచ్చి సురలకు నారదుం డి ట్లనియె.

381

శా. సిద్ధించెన్ సురలార ! మీ కమృతమున్ శ్రీనాథసంప్రాప్తు లై
వృద్ధిం బొందితి రెల్ల వారలును విద్వేషుల్ మృతింబొంది రీ
యుద్ధం బేటికి నింకఁ జాలుఁ బనిలే దోహో పురే యంచునం
బద్ధాలాపము లాడి మాన్చె సురలం బాండవ్య వంశాగ్రణి !

382

వ. ఇట్లు నారదవచేన నియుక్తు లై , రాక్షసులతోడి సంగ్రామంబు సాలించి, సకల
దేవముఖ్యులునుం ద్రివిష్టపంబునకుం జనిరి. హతశేషు లై న దైత్యదానవులు,
1విషన్నుం దై న బలిం దోడ్కొని, పశ్చిమ శిఖరి శిఖరంబుఁ జేరిరి. విధ్వంసమాన
కంధరు లై , వినష్టదేహు లగు యామినీచరుల నెల్ల ను శుక్రుండు మృతసంజీవని
విద్యపెంపునంజేసి బ్రతికించె. బలియును భార్గవానుగ్రహంబున విగత శరీర
వేదనుండై , పరాజితుండయ్యును, లోకతత్త్వ 2విచక్షణుం డగుటంజేసి దుఃఖింపక
యుండె. అని చెప్పి రాజునకు శుకుం డి ట్లనియె.

383

అధ్యాయము - ౧౨

సీ. కైలాసగిరిమీఁద ఖండేందుభూషణుం డొకనాఁడు కొలువున నున్న వేశ
నంగన యై విష్ణుఁ డసురుల వంచించి సురలకు నమృతంబు చూఱిడుట
విని దేవియును దాను వృషభేంద్రగమనుఁడై కడువేడ్క భూతసంఘములుగొలువ
మధుసూదనుం డున్న మందిరంబున కేఁగి పురుషోత్తమునిచేతఁ బూజ లొంది

తే. తాను గూర్చుండి పూజించె దనుజవై రి
కుశలమే మీకు మాకును గుశల మనుచు
మధురభాషల హరిమీఁద మైత్రి నెఱపి
హరుఁడు పద్మాతుఁ జూచి యి ట్లనియెఁ బ్రీతి.

384

సీ. దేవ ! జగన్మయ ! దేవేశ ! జగదీశ ! కాల ! 3జగద్వ్యాపకస్వరూప !
యఖిల భావములకు 4నాత్మయుపేతువు నై న యీశ్వరుఁడ 5వాద్యంతములును
మధ్యంబు బయలును మఱి లోపలయు లేక పూర్ణ మై యమృత మై భూరి సత్య
మానంద చిన్మాత్ర మవికార మాద్య మనన్య మశోకంబు 6నగుణ మఖిల

1. విషణ్ణుండైన (తం) 2. లోకకాల (హ. తం.) 3. జగద్రూపక (హ.) 4. భూతము
లకు (తం. వా.) 5. ఆద్యంతములకు (హ. తం. వా.) 6. నఖిలగుణము (హ.)

- తే. సంభవ స్థితి ¹లయముల సంగరహిత
మైన బ్రహ్మాంబు నీవ నీ యంఘ్రియుగము
నుభయ సంగ విసృష్టు లై యున్న మునులు
కోరి కై వల్యకాము లై కొల్తు రెపుడు. 385
- సీ. భావించి కొందఱు బ్రహ్మాంబు నీ వని తలపోసి కొందఱు ధర్మ మనియుఁ
జర్పించి కొందఱు స దస దీశ్వరుఁ డని సరవిఁ గొందఱు శక్తిసహితుఁ డనియుఁ
జింతించి కొందఱు చిరతరుం డవ్యయుఁ డాత్మతంత్రుఁడు పరుం డధికుఁ డనియుఁ
దొడరి యూహింతురు తుది నద్యయ ద్యయ స దస ద్విశిష్ట సంశ్రయుఁడ వీవు
- తే. తలఁప నొక్కింత వస్తుభేదంబు గలదె
కంకణాదుల పసిఁడి యొక్కటియ గాదె
కడలు వె క్కైన వార్ధి యొక్కటియఁ గాదె
భేద మంచును నిను వికల్పింప వలదు. 386
- సీ. యద్విలాసము మరీచ్యాదు లెఱుంగరు నిత్యుఁడ నై యున్న నేను నెఱుఁగ
²న మ్మాయ నంధు లై యమరాసురాదులు వనరెద రఁట యున్న వార లెంత
నే రూపమునఁ బొంద కేపారుదువు నీవు రూపి వై సకలంబు రూపుసేయ
రక్షింపఁ జెఱువఁ గారణ మైన సచరాచ రాఖ్య మై విలసిల్లు దంబరమున
- తే. ననిలుఁ డేరితి విహరించు నట్ల నీవు
గలసి వర్తింతు సర్వాత్మకత్వ మొప్ప
జగములకు నెల్ల బంధమోక్షములు నీవ
నీవ సర్వంబుఁ దలపోయ నీరజాక్ష ! 387
- మ. ఘనత న్ని మగపోఁడుముల్ పలుమఱుం ³గన్నారమున్ వీనులన్
నిను విన్నారము చూడ మెన్నఁడును ము న్ని యాఁడు చందంబు మో
హిని వై దైత్యులఁ గన్నఁబ్రామి యమృతం బింద్రాది దేవాళి కి
చ్చిన నీ రూపముఁ జూపుమా కుతుకమున్ జిత్తంబునం బుట్టెడిన్. 388
- క. ⁴మగవాఁడ వై జగంబులఁ, ⁵దగిలిచి చిక్కులను బెట్టు దంటపు నీకున్
మగువతనంబున జగములఁ, దగులముఁ బొందింప నెంతతడవు ముకుందా ! 389
- వ. అని పలుకుచున్న శూలపాణిచే నపేక్షితుం డై, విష్ణుండు భావగంభీరం బగు
నవ్వు నివ్వటిల్ల న వ్యామదేవున కి ట్లనియె. 390

1. లయముల దంభకంబు(వా.); లయమూల దంభకంబు (తం.) 2. యన్యాయ (హ.తం.వా.)
3. గన్నారఁ గన్నారమే (హ. వా.) 4. మగవాఁడవయ్య (తం.) 5. దగులం జిక్కులనుబెట్టు(తం)

శా. శ్రీకంఠా ! నిను నీవ యేమటకుమీ చిత్తింబు రంజించెదన్
నాకద్యేషుల డాగురించుటకు నై నాఁ డేను గైకొన్న కాం
తాకారంబు జగ నిమజ్జనము ¹నీ వై చూచెదేఁ జూపెదన్
గైకో నర్హము లండ్లు కాముకులు సంకల్ప ²ప్రభూతార్థముల్. 391

—: శ్రీహరి తన మోహినీస్వరూపముచేత నీశ్వరుని మోహింపఁజేయుట :—

వ. అని పలికి, కమలలోచనుం డంతర్హితుం డయ్యె. అ య్యుమాసహితుం డైన
భవుండు విష్ణుం డేడఁ బోయెనో, యెందుఁ జొచ్చెనో, యని దశదిశలుం
గలయ నవలోకించుచుండం దన పురోభాగంబున. 392

సీ. ఒక యెలదోటలో నొక వీధి నొక నీడఁ గుచకుంభములమీఁది కొంగు దొలఁగఁ
గబరికాబంధంబు గంపింప నుదుటిపైఁ జికురజాలంబులు చిక్కువడఁగ
ననుమాన మై మధ్య మల్లాడఁ జెక్కులఁ గర్ణకుండలకాంతి గంతు లిడఁగ
నారోహభరమున నడుగులు దడఁబడఁ దృగ్ధీప్తినంఘంబు దిశలు గప్ప

తే. వామకరమున జాతీన వలువఁ బట్టి
కనక నూపురయుగళంబు ఘల్లనంగఁ
గంకణంబుల ఝణఝణత్కార మెసఁగ
బంతిచే నాడు ప్రాయంపు టింతిఁ గనియె. 393

వ. కని, మున్ను మగువ మరగి సగమైన మగవాఁ, డ మ్మగువ వయో రూప గుణ
విలాసంబులు తన్ను నూరింపం, గనుటెప్ప వెట్టక తప్పక చూచి, మెత్త నైన
చిత్తంబున. 394

శా. ఈ కాంతాజనరత్న మెవ్వరిదొకో యీ యాఁడురూపంబు ము
న్నేకల్పంబులయందుఁ గాన మజుఁడి యింతిన్ సృజింపంగఁ దా
లేకుం టెల్ల నిజంబు వల్లభత నీ లీలావతిం జేరఁగా
నేకాంతుండు గలండొ క్రిడలను నా కీ యింతి సిద్ధించునే. 395

వ. అని మఱియుం జెఱకువిలుతుని కోలలు ³మేరమీటి దఱుమ, నెఱబిరుదు
వెఱఁగుపడం, దెఱవఁ దుఱిమిన తుఱుము బిగిముడి వదలి కదిలి భుజముల మెడల
నదరి చెదరిన కుఱులు నొసలి మృగమద తిలకంపు టసలు మసల, విసవిస నగు
మొగము మెఱుంగులు దశదిశలం బసలుగొలువఁ, జిఱునగవు మెఱయ,
నునుఁజెమటఁ దడంబడి ⁴పులకలుగొన, హృదయానంద కందం బగు కందు

1. నీకై (హ.) 2. సంకల్ప ప్రభావంబులన్ (హ.వా.) సంకల్ప ప్రభూతాత్మముల్ (తం.)
3. మెరవడి దరిసిన (క. ద.) 4. పులకరములు గులకరములుగొన (తం. వా.)

కంబు కరారవిందంబునం దమర్చి, యక్కునఁ జేర్చి, చెక్కున హత్తించి,
 చుబుకంబు మోపి, చూచుకంబులం గదియించి, నఖంబుల మీటుచు, మెల్ల
 మెల్లన గెల్లాడు కరకమలములఁ గనక మణివలయములు ఝణఝణ యనం,
 గుచకలశములు నొకటి నొకటి నొఱయ, నెడమ కుడినిం దడంబడఁ, గ్రమ్మన
 నెగురఁజిమ్ముచు, నెగరజిమ్మి, తనకుఁ దానె కొన్ని చిన్న పన్నిదంబులు
 చేసికొని, బడుగునడుము బెడసి వడవడ వడంక, నఱితి సరులు కలయంబడఁ
 దిరుగుచుఁ బెనకువలు గొనఁ, జెవులతోడవుల రుచులు కటముల నటనములు
 సలుపఁ, బవిరి తిరిగి యొడియుచు, నొడిసి కెలంకులకుం జడియుచు, జడిసి
 జడను వడక, వలువ నెలవువదలి దిగంబడం, గటిస్థలంబునం గాంచీ కనకమణి
 కింకిణులు మొరయఁ, జరణకటకములు ఘల్లుఘల్లుమనంగ, మితిదప్పిన మోహతి
 రేకం బుప్పొంగ, వెనుకొని యుటికి పట్టుచుఁ, బట్టి పుడమిఁ బడవైచి,
 పాటువెంటనే మింటి కెగసినం, గెంటక కరంబునం గరంబు దిరం బై పలుమఱు
 నెగయ నడుచుచు, నెగయునెడ దిగంబడుతఱిని, నీలంపు మెఱుంగునిగ్గు
 సోగపగ్గంబుల వలలు వైచి, రా దిగించినపగిది వెనుకొనంగ, విలోకనజాలంబులు
 నిగిడించుచు, మగిడించుచుఁ, గరలాఘవంబున నొకటి, పది, నూఱు, వేయు
 నేసి, నేర్పు వాటింపుచు నరుణ చరణకమల రుచుల నుదయశిఖరి శిఖర తరణి
 కరణి సేయుచు, ముఖచంద్ర చంద్రికలు మండలంబులు గావింపుచు, నెడనెడ
 నురోజదుర్గ నిర్గత చేలాంచలంబుఁ జక్క నొత్తుచుఁ, గపోలఫల కాలోల ఘర్మజల
 బిందుబృందంబులు నఖాంతంబుల నోసరింపుచు, నధర బింబారుణ సంభ్రాంత
 సమాగత రాజకీరంబులం జోపుచు, ముఖసరోజ పరిమళాసక్త మత్తమధుపంబుల
 నివారింపుచు, మందగమనాభ్యాస కుతూహలాయత్త మరాశయుగ్మంబులకుం
 దలంగుచు, విలాసవీక్షణానందిత మయూరమిధునంబులకు నెడఁగలుగుచుఁ,
 బొదరిండ్ల యీఱంబులకుం బోక మలంగుచుఁ, గరకిసల యాస్వాదకాముక
 కలగంత దంపతులకు దూరింపుచుఁ, దీఁగె యుయ్యలల నూఁగుచు, మాధవీమంట
 పంబు లెక్కుచుఁ, గుసుమ రేణుపటలంబుల గుబ్బిల్లువ్రాకుచు, మకరందస్యంద
 బిందుబృందం బుత్తరింపుచుఁ, గృతకశైలంబుల నారోహింపుచుఁ, బల్లవ
 పీఠంబులం బరిశ్రమంబు వుచ్చుచు, లతాసౌధభాగంబులఁ బొడసూపుచు,
 నున్నత కేతకీస్తంభంబుల నొరగుచుఁ, బుష్పదళ ఖచిత వాతాయనంబులఁ
 దొంగిచూచుచుఁ, గమలకాండ పాలికల నాలంబించుచుఁ, జంపకగేహళి మధ్యం
 బుల నిలువంబడుచుఁ, గదళికాపత్ర వాతంబుల నొఱయు పరాగనిర్మిత సాల

భంజికానివహంబుల నాదరింపుచు, మణికుట్టిమంబుల మురియుచు, జంద్రకాంత
వేదికల నెలయుచు, రత్నపంజర శారికానివహంబులకుం జదువులు చెప్పుచు,
గోరినక్రియం జూచుచు, జూచినక్రియ మెచ్చుచు, మెచ్చినక్రియ వెఱఁగుపడుచు,
వెఱఁగుపడినక్రియ మఱచుచు, మఱవక యేకాంతం బగు న వ్యనాంతంబున
ననంతవిభ్రమంబుల జగన్మోహిని యై విహరింపుచున్న సమయంబున. 396

ఆ. వాలుఁగంటి వాఁడి వాలారుఁ జూపుల
శూలి ధైర్యమెల్లఁ గోలుపోయి
తఱలి యెఱుకలేక మఱచె గుణంబుల
నాలి మఱచె నిజ గణాలి మఱచె.

397

వ. అప్పుడు,

398

ఆ. ఎగురవైచి పట్ట నెడలేమిఁ జేదప్పి
వ్రాలుబంతిఁ గొనఁగ వచ్చునెడను
బడఁతి వలువ వీడి పడియె మారుతహతిఁ
జంద్రధరుని మనము సంచలింప.

399

మ. రుచిరాపాంగిని వస్త్రబంధనపరఁ రోమాంచ విభ్రాజితఁ
గుచభారానమితం గరద్వయపుటీ గూఢీకృతాంగిం జల
త్కచబంధం గని మన్మథాతురత నాకంపించి శంభుండు ల
జ్జ చలింపం దన కాంత సూడఁ గదిసెం జంద్రాస్య కేల్దమ్మికిఁ.

400

ఆ. పదము సేరవచ్చు ఫాలాతుఁ బొడగని
చీర వీడిపడిన సిగ్గుతోడ
మగువ నగుచుఁ దరులమాటున డాఁగెను
వేల్పుఁజేడు నబలవెంటఁ బడియె.

401

మ. ప్రబలోద్యత్ కరిణిం గరింద్రుఁడు రమింపఁ వచ్చులీలన్ శివుం
డబలా! “పోకుము పోకువే” యనుచు డాయం బాటి కెంగేలఁ దాఁ
గబరీబంధము వట్టి సంభ్రమముతోఁ గౌఁగిళ్ళ నూరార్చె నం
త బహిఃప్రక్రియ నెట్టకేనిఁ గదియం ద ద్బాహు నిర్ముక్త యై.

402

సీ. వీడి వెన్నున నాడు వేణీభరంబుతో జఘనభారాగత శ్రాంతితోడ
మాయావధూటి యై మఱలి చూచుచుఁ బాటు విష్ణు నద్భుతకర్ము వెంటఁ దగిలి
యీశాను మఱల జయించె మరుం డనఁ గరిణి వెఁచను కరి కరణిఁ దాల్చి
కొండలు నేలులు కొలఁకులు వనములు దాటి శంభుఁడు సనం ద న్మహాత్ము

- తే. నిర్మ లామోఘ వీర్యంబు నేలమీదఁ
బడిన చోటెల్ల వెండియుఁ బైఁడి యయ్యె
ధరణి వీర్యంబు వడఁ దన్నుఁ దా నెఱింగి
దేవమాయా జడత్వంబుఁ దెలిసె హరుఁడు. 403
- క. జగదాత్మకుఁ డగు శంభుఁడు, మగిడెను హరి నెఱిఁగి తనదు మాహాత్మ్యమునన్
విగత త్రపుఁ డై నిలిచెను, మగువతనం బుడిగి హరియు మగవాఁ డయ్యెన్.
- ఆ. కాము గెలువవచ్చుఁ గాలారి గావచ్చు
మృత్యుజయము గలిగి మెఱయవచ్చు
నాఁడువారి చూపు టంపట గెలువంగ
వశముగాదు త్రిపురవైరి కై న. 405
- వ. ఇట్లు పురుషాకారంబు వహించిన హరి హరున కి ట్లనియె. 406
- సీ. నిఖిలదేవోత్తమ ! నీ వొక్కరుఁడు దక్క నెవ్వఁడు నా మాయ నెఱుఁగనేర్పు
మానిని యైన నా మాయచే మునుఁగక ధృతి మోహితుండ వై తెలిసి తీవు
కాలరూపంబునఁ గాలంబుతోడ¹ నా యందును నీ మాయ యధివసించు
నీమాయ నన్ను జయింపనేరదు నిజ మకృతాత్ములకు ²నెల్ల ననుపలభ్య
- తే. యిపుడు నీ నిష్ఠపెంపున నెఱిఁగి తనుచు
సత్కరించిన సఖ్యంబు చాల నెఱపి
దక్షతనయ గణంబులుఁ దన్నుఁ గొలువ
భవుఁడు విచ్చేసెఁ దగ నిజభవనమునకు. 407
- శా. పారావారముఁ ద్రచ్చుచో ³గిరి సముద్వాహార్థ మై కచ్చపా
కారుం డైన రమేశువర్తనము నాకర్ణింపఁ గీర్తింప సం
సారాంభోనిధిలో మునుంగు కుజనుల్ సంశ్రేయముం బొంది వి
స్తారోదార సుఖంబుఁ జెందుదురు తథ్యం బింతయున్ భూవరా ! 408
- మ. ఎలమిన్ దైత్యుల నాఁడురూపమున మోహింపించి పీయూషముం
జలితాపన్నులకున్ సురోత్తములకుం జక్కన్ విభాగించి ని
ర్మలరేఖన్ విలసిల్లు శ్రీవిభునిఁ ద న్మాయావధూ రూపముం
దలతున్ మ్రొక్కుదు నాత్మలోన ⁴దురిత ధ్వాంతోగ్ర దీపంబుగన్. 409

1. తోడుత, నాయందు నీమాయ యధివసించు(హ) 2. ఎట్లు మనుపలభ్య, మిపుడు నీ నిష్ఠపెంపున నిలిచి తనుచు(హ) 3. గిరిసముద్యధార్థ మై (హ.వా.); ఈపాఠమున యతి భంగము. సముద్భారార్థ మై (తం) ఈ పాఠమున అర్థము సరిపడదు. 4. దురిత ధ్వాంతోగ్ర రూపంబుగన్ (హ); దురిత ధ్వాంతార్క రూపంబుగన్ (హ)

అధ్యాయము - ౧౩

వ. అని చెప్పి శుకుం డి ట్లనియె.

410

తే. నరవరాధీశ ! యిప్పుడు నడుచుచున్న
వాఁడు సప్తమమనువు వై వస్వతుండు
¹శ్రాద్ధదేవుం డనందగు జనవరేణ్య !
పదురు నందను లతనికిఁ బ్రకటబలులు.

411

వ. వార లిత్వాకుండును, నభగుండును, ధృష్టుండును, శర్యాతియు, నరిష్ట్యంతుండును
నాభాగుండును, దిష్టుండును, గరూశకుండును, వృషధ్రుండును, వసుమంతుండు,
ననువారు పదుగురు రాజులు. పురందరుఁ డనువాఁ డింద్రుండును, ఆదిత్య
మరు దశ్వి వసు రుద్ర సంజ్ఞలం గలవారు దేవతలును, గౌతమ కశ్యపాత్రి
విశ్వామిత్ర జమదగ్ని భరద్వాజ వసిష్ఠులను వారు సప్తర్షులు వై యున్నవారు.
అందుఁ గశ్యపున కదితిగర్భంబున విష్ణుండు వామనరూపుం డై జనియించి,
యింద్రావరజుం డయ్యె. ఇప్పు డేడుమన్వంతరంబులు సెప్పంబడియె. రాగల
మన్వంతరంబులును, శ్రీహరి పరాక్రమంబునుఁ జెప్పెద. దత్తావధానుండ వై
వినుము. అని శుకుం డి ట్లనియె.

412

సీ. జననాథ ! సంజ్ఞయు ఛాయయు ననువారు గల రర్కునకు విశ్వకర్మతనయ
లిరువురు వల్లభ లిటమున్న చెప్పితిఁ బరఁగఁ దృతీయయు బడబ యనఁగ
సంజ్ఞకు యముఁడును శ్రాద్ధదేవుండును ²యమునయుఁ బుట్టిరి హర్ష మెసఁగ
ఛాయకుఁ దపతియు సావర్ణి యును శనై శ్చరుఁడును గలిగిరి సంవరుణుఁడు

తే. తపతి నాలిఁగఁ గై కొని తా వరించె
నశ్వియుగళంబు బడబకు నవతరించె
వచ్చు నప్తమవసువు సావర్ణి వాఁడు
తపము సేయుచునున్నాఁడు ధరణినాథ !

413

క. ఒకపరి చూచిన వెండియు, నొకపరి చూడంగలేక యుండు సిరులకున్
నొకనొకని ³చేటువేళకు, ⁴నొకఁడొకఁడు మనుండు గాచియుండు నరేంద్రా !

వ. సూర్యసావర్ణి మన్వంతరంబున నతనితనయులు, నిర్మోహ విరజస్కాద్యులు రాజు
లును, సుతపో విరజామృత ప్రభు లనువారు దేవతలును గాఁగలరు. గాల

1. శ్రాద్ధదేవుండు నందురు జనులువాని(క) 2. యమియును(క); “యమోయమీ శ్రాద్ధదేవశ్చ”
(13-9); ‘యమీ యమునా’(వ్యా) 3. చేటువేళకు(తం) 4. ఒక్కఁడొక్కనాఁడు మనువుగాచి(తం.వా.)

వుండును, దీప్తిమంతుండును, బరశురాముండును, ద్రోణపుత్రుం డగు నశ్వ
త్థామయుఁ, గృపుఁడును, మజ్జనకుం డగు బాదరాయణుండును, ఋష్యశృంగుఁడు
ననువారు సప్తర్షు లయ్యెదరు. వార లిప్పుడు దమ తమ యోగబలంబుల
నిజాశ్రమమండలంబులం జరియింపుచున్న వారు. విరోచన నందనుం డగు బలి
యింద్రుం డయ్యెడు. అని చెప్పి శుకుం డి ట్లనియె. 415

సీ. బలి మున్ను నాకంబు బలిమిమైఁ జేకొన్న వామనుం డై హరి వచ్చి వేఁడఁ
బాదత్రయం బిచ్చి భగవ న్నిబద్ధుఁ డై సురమందిరముకంటె సుభగ మైన
సుతలలోకంబున సుస్థితి నున్నాఁడు ³వెతలేక నిట మీఁద వేదగుహికి
నా సరస్వతికిఁ దా నట సార్వభౌముండు నాఁ బ్రభు వై హరి నాకవిభునిఁ

ఆ. బదవిహీనుఁ జేసి బలిఁ దెచ్చి నిలుపును
బలియు నిర్జరేంద్రు పదము నొందు
నింద్రపదము హరికి నిచ్చినకతమున
దానఫలము చెడదు ధరణినాథ ! 416

వ. అటమీఁదటి కాలంబున వరుణ నందనుం డగు దక్షసావర్ణి తొమ్మిదవ మను
వయ్యెడి. అతని కొడుకులు ధృతకేతు దీప్తకేతు ప్రముఖులు రాజులును, బర
మరీచి గర్గాదులు నిర్జరులును, నద్భుతుం డనువాఁ డింద్రుండును, ద్యుతిమ
త్రప్తభృతు లగువారలు ఋషులు నయ్యెదరు. అందు. 417

ఆ. దనుజహరణుఁ డంబుధార కాయుష్మంతు
నకు జనించి రక్షణంబు నేయ
మూఁడు లోకములను మోదంబుతో నేలు
నద్భుతాఖ్య నొప్పు నమర విభుఁడు. 418

వ. మఱియు, నుపశ్లోకసుతుండుగు బ్రహ్మసావర్ణి దశమమను వయ్యెడి. త త్పుత్రులు
భూరిషేణాదులు భూపతులును, హవిష్మ త్రప్తముఖులు మునులును, శంభుం
డనువాఁ డింద్రుండును, విబుధ్ధ్యాదులు నిర్జరులు నయ్యెదరు. అందు. 419

ఆ. ¹విశ్వసృజుని యింట విభుఁడు విషూచికి
సంభవించు నంశ సహితుఁ డగుచుఁ
జెలిమి శంభుతోడఁ జేయు విష్వక్సేనుఁ
డనఁగ జగముఁ గాచు నవనినాథ ! 420

వ. మఱియుం, దదాగమిష్య త్కాలంబున ధర్మసావర్ణి పదునొకొండవ మను వయ్యెడి. మనుతనూజులు, సత్యధర్మాదులు పదుండ్రు ధరణిపతులును, విహంగమ కామగమన నిర్వాణరుచు లనువారు సురలును, వైధృతుం డనువాఁ డింద్రుండు, నరుణాదులు ఋషులును నయ్యెదరు. అందు. 421

ఆ. అంబుజాత నేత్రుఁ డా సూర్యసూనుఁ డై
ధర్మసేతు వనఁగఁ దగ జనించి
వై భవాధ్యుఁ డగుచు వై ధృతుఁ డలరంగఁ
గరుణఁ ద్రిజగములను గావఁ గలఁడు. 422

వ. మఱియుం దదభిష్యత్సమయంబున భద్రసావర్ణి పందెండవ మను వయ్యెడి. అతని నందనులు దేవవ దుపదేవ దేవజ్యేష్ఠాదులు ఐసుధాధిపతులును, ఋతు ధాముం డనువాఁ డింద్రుండును, హరితాదులు వేల్పులును, దపోమూర్తి తప ఆగ్నేధ్రకాదులు ఋషులు నయ్యెదరు. అందు. 423

ఆ. జలజలోచనుండు సత్య తప సూన్య
తలకు సంభవించుఁ దనయుఁ డగుచు
ధరణిఁ గాచు నంచిత స్వధామాఖ్యుఁ డై
మనువు సంతసింప మానవేంద్ర ! 424

వ. మఱియుఁ దదేష్యత్కాలంబున నాత్మవంతుం డగు దేవసావర్ణి పదుమూడవ మను వయ్యెడి. మనుకుమారకులు చిత్రసేన విచిత్రాదులు జగతీనాయకులు. సుకర్మ సుత్రామ సంజ్ఞలం గలవారు బృందారకులును, దివస్పతి యనువాఁ డింద్రుండును, నిర్మోహ తత్త్వదర్శాదులు ఋషులు నయ్యెదరు. అందు. 425

ఆ. ¹ధరణిదేవ ! హోత్రదయితకు బృహతికి
యోగవిభుఁడు నాఁగ నుద్భవించి
వనజనేత్రుఁ డా దివస్పతి కెంతయు
²సౌఖ్య మాచరించు జగతినాథ ! 426

వ. మఱియు నచట వచ్చుకాలంబున నింద్రసావర్ణి పదునాల్గవ మను వయ్యెడి. మను నందనులు ఉరుగంభీర వస్వాదులు రాజులును, పవిత్ర చాతుషు లనువారు దేవ గణంబులును, శుచి యనువాఁ డింద్రుండును, నగ్ని రాహు శుచి శుక్ర మాగ ధాదులు ఋషులు నయ్యెదరు. అందు. 427

తే. తనర సత్రాయణునకు వితానయందు
భవము నొందెడి హరి బృహదాభానుఁ డనఁగ
విస్తరించుఁ గ్రియాతంతు విసరములను
నాకవాసులు ముదమొంద నరవరేణ్య !

428

క. జగదీశ ! త్రికాలములను, బొగడొందు మనుప్రకారములు సెప్పఁబడె
దగఁ బదునలుపురు మనువులు, దెగయుగములు వేయు నడువ దివ మజునడకగున్.

అధ్యాయము - ౧౪

వ. అనినఁ బరీక్షిన్న రేంద్రుండు శుకయోగీంద్రున కి ట్లనియె.

430

ఆ. ఈ పదంబులందు నీ మనుప్రముఖుల
నెవ్వ రనుపువార లేమి కతన
నధిక విభవు లై రి హరి యేల జనియించె
నెఱుఁగఁ బలుకు మాకు నిద్దచరిత !

431

వ. అనినం బారాశర్య కుమారుం డి ట్లనియె.

432

సీ. మనువులు మునులును మనుసుతు లింద్రులు నమరులు హరియాజ్ఞ నడఁగువారు
యజ్ఞాదు లందఱు హరి పౌరుషాకృతు లా మనువులు తత్సహాయ శక్తి
జగములు నడుపుదు రొగి నాల్గయుగముల కడపటఁ గాలసంగ్రస్తమైన
నిగమచయంబును నిజ తపోబలముల మరలఁ గాంతుగు ఋషివరులు దొంటి

తే. పగిది ధర్మంబు నాలుగు పాదములను
గలిగి వర్తించు మనువులు గమలనేత్రు
నాజ్ఞఁ దిరుగుదు రేలుదు రవనిపతులు
జగతి భాగించి తమ తమ సమయములను.

433

వ. మఱియుం బ్రాప్తులై న వారల నింద్రపదంబులను, బహుప్రకారంబుల దేవపదం
బులను హరి ప్రతిష్ఠించుచుండు. వారలు విహిత కర్మంబుల జగత్త్రయంబునుం
బరిపాలింతురు. లోకంబులు సువృష్టు లై యుండు. అందు.

434

సీ. యోగీశరూపుఁ డై యోగంబు చూపును మౌనిరూపమునఁ గర్మంబు దాల్చు
సర్గంబుసేయుఁ బ్రజాపతి రూపుఁడై యింద్రుఁ డై దైత్యుల నేపడంచు
జ్ఞానంబు నెఱిఁగించుఁ జతుర సిద్ధాకృతిఁ గాలరూపమునఁ బాకంబు సేయు
నానావిధాకార నామరూపంబులఁ గర్మలోచనులకుఁ 1గానఁ బడఁడు

ఆ. చనిన రూపములును జను రూపములు నింకఁ
జనఁగ నున్న రూపచయము నతఁడ
వివిధుఁ డై యనేక వృత్తి వెలుంగును
విష్ణుఁ డవ్యయుండు విమలచరిత !

435

అధ్యాయము - ౧౫

వ. అనిన భూవరుం డి ట్లనియె.

436

—: వామనచరిత్ర ప్రారంభము :—

మ. బలి నంభోరుహనేత్రుఁ డేమి కొఱకై పాదత్రయిన్ వేఁడె ని
శృలుఁడుం బూర్ణుఁడు లబ్ధకాముఁడు రమాసంపన్నుఁ డై తాఁ బర
స్థలికిన్ దీనునిమాడ్కి నేల చనియెన్ ద ప్పేమియున్ లేక ని
ష్కలుషున్ బంధన మేల చేసెను వినం గౌతూహలం బయ్యెడిన్.

437

వ. అనిన మునినందనుం డి ట్లనియె.

438

సీ. పురుహూతుచే నొచ్చి పోయి భార్గవులచే బలి యెట్టకేలకు బ్రతికి వారి
చిత్తంబు రాఁ గొల్చి శిష్యుఁ డై వర్తింప వారు నాతని భక్తివలన మెచ్చి
విశ్వజి డ్యాగంబు విధితోడఁ జేయింప భవ్య కాంచన పట్టబద్ధ రథము
నర్కవాజులఁ బోలు హరులు కంఠీరవ ధ్వజము మహాదివ్య ధనువుఁ బూర్ణ

తే. తూణయుగళంబుఁ గవచంబుఁ దొలుత హోమ
పావకుం డిచ్చె నమ్మాన పద్మమాల
కలుషహరుఁ డగు తనతాత కరుణ నొసఁగె
సోమసంకాశ శంఖంబు శుక్రుఁ డిచ్చె.

439

వ. ఇ వివిధంబున.

440

క. పాణియు రథియుఁ గృపాణియు, దూణియు ధన్వియును స్రగ్వీ తురగియు దేహ
తాణియు ధిక్కృత విమత, ప్రాణియు మణికనక వలయ పాణియు నగుచున్.

మ. పలు దానంబుల విప్రులం దనిపి తద్భద్రోక్తులం బొంది పె
ద్దలకున్ మ్రొక్కి విశిష్టదేవతల నంతర్భక్తిఁ బూజించి ని
ర్మలుఁ బ్రహ్లాదునిఁ జీరి నమ్రశిరుఁ డై రాజ ద్రథారూఢుఁ డై
వెలిఁగెన్ దానవభర్త శైలశిఖ రోద్దేవల ద్దవాగ్ని ప్రభన్.

442

- క. దండిత మృత్యు కృతాంతులు, ఖండిత సుర సిద్ధ సాధ్య గంధర్వాదుల్
పిండిత దిశు లమరాహిత. దండాధీశ్వరులు సములు దన్నుం గొలువన్. 443
- క. చూపుల గగనము మ్రింగుచు, నేపున దివి భువియు ¹నావ లీవల సేయన్
రూపింపుచు దనుజేంద్రుఁడు, ప్రాపించెను దివిజ నగర పథము నరేంద్రా! 444
- వ. ఇట్లు బలవంతుం డగు బలి, సురేంద్రుని సాధింప సమకట్టి, దండగమనంబు సేసి,
నిడుద పయనంబులం జని చని. 445
- మ. కనియెన్ బుణ్యజనౌకమున్ విగత రోగ స్వప్న ²పీడాన్నభా
దన సం ³శోకముఁ బుష్ప పల్లవ ఫలోద్ధామ ద్రుమానీకమున్
స్వని తోద్ధూత పతాకమున్ బ్రవిచర దై వమాని కానీకమున్
ఘన గంగా సలిలై కమున్ మఘవయు క్త శ్రీకమున్ నాకమున్. 446
- వ. కని, రక్కసులఁజేఁడు వెక్కసం బై చాల్పుగల వేల్పులనెలవు దరియంజొచ్చి,
చెచ్చెర ముందటకుం జని చని, ముందట నెడవడక ⁴మొన మొగ్గ యిగురు
చిగురు తలిరాకు జొంపంబు నన మొగుడుమొగ్గ యరవిరి నెఱవిరి గుత్తి
పిందె పూఁప వోర గాయ పండు గెలలతండంబుల వ్రేఁగు లాఁగలేక,
మూఁగి వీఁగి వ్రేకలగు మ్రాఁకుల ప్రోకలకుఁ ⁵బేట లగు పెందోటలును,
తోటల గాటంబు లై నివ్వటిల్లు మవ్వంపుఁ గ్రొవ్విరులకుఁ గవలు వివ్వక కసి
మసలు గలిగి, ముసరి కొసరి ⁶పూని పాదుకొని తేనియ లాని, విసరు గలిగి, మసరు
గవిసి, క్రొవ్వి, ⁷రిమ్మగొని, జమ్ముజమ్మంచు జంజాటించు తేటిదాటులును, దాటు
వడక నాటుకొని, కూడి, జోడు వీడక, క్రొమ్మావుల కమ్మని కొమ్మల నిమ్ముల
ముసరి, పసిమిగల కిసలయంబులు పొసఁగంగ మెసఁగి, కిసరువడక కసరుచెడి,
బిట్టు రట్టడితనంబుల మించి కరాళించు కోయిలల మొత్తంబును, మొత్తంబు లై
చిత్తంబులు మత్తంబులుగఁ దత్తఱంబునం దీయని పండ్లకుఁ ⁸గదియంబడి,
కయ్యంబుసేసి, ⁹యేస రేగి, బేసంబులు గాసంబులు గొని, వాసికెక్కి, పలు
జాసలాడు బహుప్రకారంబు లగు కీరంబులును, గీరంబులకు నలి గడచి, మింట
నంట నెగసి, ¹⁰పెట్టలం బట్టి, చీరి, యిట్టట్టు చనక నెట్టకొని, నెలవుల వ్రాలుచు,
నింపుగల రవములం గలుగు కలరవంబులును, కలరవంబు లలరం, ¹¹దొలంకుల
కొలంకుల కెలంకులఁ గడంకలం బ్రియల నిడుకొని, క్రమ్మి, దొమ్మిచేసి,

1. ఆతలీతలసేయన్ (తం.) 2. పీడాన్యభాదన సంకేతము (హ.) 3. శోకము (తం. వా.)
4. మొనమోసి (తం. వా.) 5. పెంటలగు (హ.) 6. పూనిపోని (తం.) 7. తొమ్ముగొని (హ.);
రెమ్ముగొని (తం.) 8. క్రయ్యంబడి (తం.) 9. యాసఁజేగి (హ.) 10. పిట్టలంబట్టి చీటిన (హ.)
11. తలంకని కొలంకుల కెలంకుల కడవలం (హ.)

యెలదమ్మి ¹తూడుల వాడు లగు చంచువులం జించి, మెక్కి, చొక్కి, రిక్కల మిక్కిలి కలకలపడుచు నలబలంబులు సేయు హంసంబులును, హంసరుచి జనిత వికసనముల వికవిక నగుచుం బస గలిగి, మిసమిస మెఱచు పసిడి కెందమ్ము లిందిరామందిరంబుల చందంబు లగు కొలంకులును, గొలంకుల కరణిఁ దడిసి, వడవడ వడంకుచు, నల్లిబిల్లులు గొని, సాగిన తీరగెయిండ్ల గండ్ల యీటములం దోరములు నెడి, పలువిరుల కమ్మవలపుల వ్రేగునం ²దూరలేక యీడిగలంబడు గాడ్పులును, గాడ్పులవలన నెగసి, గగనమున విరిసి, పలువన్నెలం జెన్నగు మేలుకట్టు పుట్టంబుల తెఱంగుల దట్టంబు లైన కుసుమపరాగంబులును, బరా గంబుల సరాగంబు లగు వాగుల వంతల చెంతల గఱికజొంపంబుల లంపులు దిని, మంపులు గొని, గుంపులుగొని, నెమర్లువెట్టుచు నొదువు గల పొదువులు గదల, వాడల జాడలం బరుగులిడు దూడల క్రీడల వేడుకలం గూడుకొని, యిళ్ళ వాకిళ్ళ కుంజేరి, పౌరుల ³కోరికల కనుసారిక లగుచు, నమృతంబు గురియు కామధేనువు లును, గామధేనువులకు నిలువ నీడ లగుచు, నడిగిన జనములకు ధనములు ఘనముగఁ బుడుకు కల్పతరువులును, గల్పతరువుల పల్లవమంజరులఁ గుంజరులకు విఱిచియిచ్చుచు, మచ్చికల కలిమిని మెచ్చుచుఁ ⁴గృతకగిరుల చఱుల నడరు పడఁతుల నడలకు గురువు లగు మత్తేభంబులును, నిభంబుల సరస ⁵నొరసికొని, వరుసఁ బరుసఁదనము తెడలి సుకరము లగు మకరతోరణ స్తంభంబులును, దోరణ స్తంభంబుల చేరువ నిలిచి, చెఱకు విలుతుం డొర వెఱికినం బెడిదము లగు నవకంపు మెఱుఁగుజిగురు టడిదముల తెఱంగున నిలుకడ సంపదలు గలుగు శంపల సొంపునం, గర చరణాది శాఖలం గల చంద్రరేఖల పోడిమిని, వాహిని గల మోహినీవిద్యల గ్రద్దన, చూపులకుం దీపు తొదవించుచు, ⁶మర్మకర్మంబుల ⁷యశంబుల వశంబు గలిగి, యనూనంబు లగు విమానంబు లెక్కి, చక్కవచ్చిన సచ్చరిత్రులకుం జెచ్చెర నెదురుసని, తూకొని, తోకొనిపోవు రంభాది కుంభి కుంభ కుచల కలకలంబులును, గలహంస కారండవ కోక సారస బృంద సుందర సుంద రియు, నిందివ రారవింద నంద దిందిందిరయు, నభంగయు, సభంగయు నగు గంగ నింగికిం బొంగి, మిగుల దిగులువడఁ బొగడ్తల కెక్కిన యగడ్తలును, నగడ్తల మిన్నేటి తేటనీట నీటు లీను పాటి సూటి చల్లులాటల మేటి కూటు వలు గొనుచు నేచిన భేచరకన్యకా వారంబులును, వారవనితానుపూజిత దేహశీ పాటవంబు లగు గోపుర కనకకవాటంబులును, గవాటవేదికా ఘటిత మణిగణ

1. తూండ్లవాండ్లగు చంచువులం (హ.) 2. దూఁగలేక (హ.) 3. కోరికలు సారికె లగుచు(హ.) 4. చరమగిరిచరుల (హ.) 5. మెసరుకొని (హ.) 6. ధర్మకర్మంబుల(హ.) 7. వశంబు లరయు యశంబులు (హ.)

కిరణోదారంబు లగు నింద్రనీలస్తంభ ¹గంభీరతలును, గంభీర విమల కమలరాగ పాలికా మాలికావారంబు లగు చతుర్ద్వారంబులును, ద్వారదేశంబుల సావశ్శం గావ శ్శుండి, ప్రొద్దులుపోక, రక్కసులవేల్పుల కయ్యంబులు నెయ్యంబులు నెప్పి కొనుచున్న యస్త్ర శస్త్ర ధారులును, శూరులు నై న మహా ద్వారపాలక వీరులును, వీరరసజలధి వేలాకారంబు లయి, శుద్ధ స్ఫటిక బద్ధ మహోత్తాలంబు లగు సోపాన సుకుమారంబులును, సుకుమార మహారజత ప్రదీపంబు లగు వప్రంబులును, వప్రోపరి వజ్రకుడ్య శిరోభాగ చంద్రకాంత కాంత తరుణ హిమకర కిరణ ముఖరంబు లగు సాలశిఖరంబులును, శిఖరస్తోమ ధామ నికృత తారకంబులును, దారతారమణి శిలాకార కఠోరంబు లగుచు, మిగుల గరిత యగు నగరిసిరి ²పెరిమ గల మగల మొగములు పొడగన, నిలుకడలకు నలువ నడిగి కొని పడసిన పసిడి తెరవలల వడువున బెడంగునం దోరంబు లగు ప్రాకారంబులును, బ్రాకార కాంచనాంచిత యుద్ధసన్నద్ధ మహాఖర్వ గంధర్వవాహినీ పాలకంబు లగు మరకతాట్టాలకంబులును, నట్టాల కోత్తుంగ వజ్రమయ స్తంభోదంచనంబులును, బరభట ప్రాణవంచనంబులును, సముదంచనంబులు నగు దంచనంబుల తుదలు రథంబుల యిరుసు లొరసికొనం గోట యీవ లావల కావలిదివియల కరణి రుచిరము లగుచున్న దినకర హిమకర మండలంబు లును, హిమకరమండలంబు నిద్దంపు టద్దం బని మూఁగి, తొంగిచూచుచు, ³నళికఫలకములఁ గులకములు గొను నలకములం దఱిమి, తిలకములం దెఱఁగు పఱుచుకొని, సమయముల వెనుక నొదిగి, కదిసి, ముకురమునం బ్రతిఫలితు లై న పతు లితరసతుల రతుల కనుమతు లని, ⁴కలఁగి, తలఁగిచని, ⁵కాంతులకు సొలయు ముగుదలకు నేకాంతంబు లై, గగనసముచ్చేదనంబు లై న రాజసౌధంబులును, సౌధంబుల సిరుల ముత్తియపు సరులతోడి నిబ్బరపు గుబ్బచన్నల చెన్నులం బ్రక్కలం జుక్కల పదుపు లుండ, మండిత సౌధశిఖరంబులకు శృంగారంబు లై న భృంగారంబులును, భృంగారశయన జాలక డోలికా నిశ్శ్రేణికాది విశేషరమ్యంబు లై న హర్మ్యంబులును, హర్మ్య కనకగవాక్ష రంధ్ర నిర్గత కర్పూర కుంకు మాగరు ధూప ధూమంబులును, ధూమంబులు జీమూత స్తోమంబు లని ప్రేమంబున ⁶గొబ్బున గిబ్బటు పబ్బంబు లబ్బె నని, పురులుగొని, పురులు వన్నియల సిరులుగొనం గుటవిటపములం దటవట నటింపుచు ⁷బలుకులు

1. గంభీరంబులును (హ.) 2. మీరనమర మొగులు పొడగని (హ.) మీరనమరు మొగులు పొడగని (తం. హ.) 3. అళికఫలకఫలము లగు కలములుగొను (హ.) 4. కన్ను చెన్ను మఱల నీడ తలంగికలగి చని(హ) 5. కాంతులసొలయ(హ); కాంతులు వొలయ(తం. హ.) 6. గొబ్బునపాటు వబ్బులచ్చె నని(హ); గొబ్బునం డబ్బాటు పబ్బంబులబ్బెనని(తం. హ.) 7. బురుజువిడిచి కిరురువొడుచుచు (హ)

విరిసి, కిక్కురువొడుచుచు, వలఁజేసి మఱుఁగుచదువుల టీకలనం, గేకలిడు నెమళ్లును, నెమళ్ళ పుగుల నారలు నారు లగు విండ్ల నినదములను తలంపులఁ దోఁకలు వడసి, వీఁకలు మెఱసి, మూఁకలు గొని, దివి కెగిరి, రవికిం గవిసిన రాహువు క్రియం, దివిఁ దడఁబడు పడగలును, పడగలును గొడుగులును దమకు ¹నాలంబు లకు నడియాలంబులుగఁ దోరంబు లై న సారంబుల బీరంబులు మెఱసి, బెబ్బులుల గ్రబ్బునం గరుల సిరుల, సింగంబుల భంగంబుల, శరభంబుల రభసంబుల, ధూమ కేతువుల రీతుల వై రిం జీరికిం గొనక, శంక లుడిగి, అంకె లిడుచు, లంకె లై లెక్కకు మిక్కి లగుచు, రక్కసుల చక్కటి యెక్కటి కయ్యముల దయ్యము లెఱుంగం దిరుగు వీరభటుల కదంబంబులును, గదంబ కరవాల శూలాదుల మెఱుంగులు మెఱుపుల తెఱంగుల దిశల చెఱంగులం దుఱంగలింప, నేమి నిన దంబులు ²తుఱుము లగు నుఱుములుగ, నడమొగుళ్ళ పెల్లునం, బ్రవర్షిత రథిక మనోరథంబు లగు రథంబుల గములును, గములుగొని, గమనవేగముల వలన హరిహరుల నగి, గాలిం జాలింబడ గేలిగొని, ఘనంబు లగు మనంబులం దెగడి, నెగడు సురంగంబు లగు తురంగంబులును, రంగ దుత్తుంగ విశద మద కల కరి కటతట జనిత మదసలిల కణగణ ³విగణిత దశశతనయన భుజ సరళ మిళిత లలిత నిఖిల దిగధిపతి శుభకర కర కనక కటక ఘటిత మణిసముదయ సముదిత రేణు వర్గ దుర్గమంబు లై న నిర్వక్ర మార్గంబులును, మార్గ స్థలోపరి గతాగత శతాయు తానేక గణనాతీత రోహణాచల తట విరాజమానంబు లగు విమానం బులును, విమాన విహరమాణ సుందర సుందరీ సందోహ సంపాదిత భూరి భేరి వీణా పణవ మృదంగ కాహళ శంఖాది వాద నానూన గాన సాహిత్య నృత్య విశేషంబులును, విశేష రత్నసంఘటిత శృంగార శృంగాటక వాటికాగేహ దేహశీప్రదీపంబులును, దీపాయమాన మానిత సభామంటప ఖచిత రుచిర చింతా రత్నంబులునుం గలిగి, రత్నాకరంబునుం బోలె ననిమిష కౌశిక వాహినీ విశ్రుతం బై, శ్రుతివాక్యంబునుం బోలె నకల్మష సువర్ణ ప్రభూతం బై, భూత పతి కంఠంబునుం బోలె భోగిరాజ కాంతం బై, కాంతాకుచంబునుం బోలె సువృత్తం బై, ⁴వృత్తజాలంబునుం బోలె సదా గురు లఘు నియమాభి రామం బై, రామచంద్రుని తేజంబునుం బోలె ఖరదూషణాది దోషాచరానుప లబ్ధం బై, లబ్ధవర్ణ చరిత్రంబునుం బోలె విమలాంతరంగ ద్యోతమానం బై, మానధనుని నడవడియునుం బోలె సన్మార్గభాతి సుందరం బై, సుందరోద్భా

1. హారంబులగు (హ.) 2. దశములగు (తం.వా.) 3. విగళిత(తం.వా.)

4. వృత్త జాతంబునుంబోలె (తం. వా.) 5. విమలశుద్ధాంతరంగ (ప్రా. ప్ర.)

నంబునుం బోలె రంభాంచి తాళోక పున్నాగం బై, పున్నాగంబునుం బోలె
 1సురభి సుమనో విశేషం బై, శేషాహి మస్తంబునుం బోలె నున్నత ఊమా
 విశారదం బై, శారదసముదయంబునుం బోలె ధవళజీమూత ప్రకాశితం బై,
 సితేతరాజినదానంబునుం బోలె సరస తిలోత్తమం బై, యుత్తమపురుష
 వచనంబునుం బోలె ననేక సుధారస ప్రవర్ణం బై, వర్షాదియునుం బోలె నుల్లస
 దిండ్రగోపం బై, గోపతి మూపురంబునుం బోలె విచక్షు రార్యాలంకృతం బై,
 కృతార్థం బైన యమరావతి నగరంబు చేరం జని, కోటచుట్టునుం బట్టు గలుగ
 బలంబును జలంబుల విడియించి, పొంచి, మార్గంబు లెల్ల నరికట్టుకొని, యేమఱక
 యుండె. అంత.

447

క. మాయరు నగవులకును గను, మాయరు కాలంబుకతన ముదియరు ఖలులం
 డాయరు పుణ్యజనంబులఁ, జాయరు సురరాజు వీటి ప్రమదాజనముల్.

448

వ. అప్పుడు.

449

క. దుర్భర దానవశంఖా, విర్భూత ధ్వనులు నిండి విబుధేంద్ర వధూ
 గర్భములు పగిలి లోపలి, యర్భకతతు లావు రనుచు నాక్రోశించెన్.

450

వ. అంత.

451

సీ. బలి వచ్చి విడియుట బలభేది వీడించి గట్టిగాఁ గోటకుఁ గాపువెట్టి
 దేవవీరులుఁ దాను దేవతామంత్రిని రప్పించి సురవైరిరాకఁ జెప్పి
 ప్రళయానలుని భంగి భాసిల్లుచున్నాఁడు ఘోరరాక్షసులను గూడినాఁడు
 మన కోడి చని నేఁడు మరల వీఁ డేతెంచె నేతపంబున వీని కింత వచ్చె

ఆ. నీ దురాత్మకునకు నెవ్వఁడు తోడయ్యె
 నింక వీని గెల్వ నేది త్రోవ
 యేమి చేయువార మెక్కడి మగఁటిమి
 యెదురు మోహరింప నెవ్వఁ డోపు.

452

క. మ్రింగెడు నాకాశంబును, బొంగెడు నమరాద్రికంబుఁ బొడ వై వీఁడున్
 మ్రింగెడు కాలాంతకుక్రియ, భంగించును మరలబడ్డఁ బంకజగర్భున్.

453

క. ఈరాదు రాజ్య మెల్లను, బోరాదు రణంబు సేయఁ బోయితి మేనిన్
 రారాదు దనుజుచేతను, జారా దిటమీఁద నేమి జాడ మహాత్మా!

454

వ. అనిన సురరాజునకు నాచార్యుం డిట్లనియె.

455

- సీ. వినవయ్య ! దేవేంద్ర ! వీనికి సంపద బ్రహ్మవాదులు భృగుప్రవరు లర్థి
నిచ్చిరి రాక్షసు నెదురింప వారింప హరి యీశ్వరుఁడు దక్క నన్యజనులు
నీవును నీ సముల్ నీకంటె నధికులుఁ జాలరు రాజ్యంబు సాలు నీకు
విడిచిపోవుట నీతి విబుధనివాసంబు విమతులు నలఁగెడు వేశ సూచి
- తే. మరలి మఱునాడు వచ్చుట మా మతంబు
విప్రబలమున వీనికి వృద్ధివచ్చె
వారిఁ గైకొన కిటమీఁద వాఁడి చెడును
దలఁగు మందాక ¹రిపు పేరు తడవవలదు. 456
- క. పరు గెలువవలయు నొండెను, సరి పోరఁగవలయు నొండెఁ జావలె నొండెన్
సరి గెలుపు మృతియు దొరకమి, సరసంబుగ మున్నె తొలఁగి చనవలె నొండెన్.
- వ. అనినఁ గార్యకాల ²నిదర్శి యగు బృహస్పతి వచనంబులు విని, కామరూపు లై
దివిజులు త్రివిష్టపంబున్ విడిచి, తమతమ పొందుపట్లకుం జనిరి. బలియునుం బ్రతిభట
వివర్జిత యగు దేవధాని నధిష్ఠించి, జగత్త్రయంబునుం దనవశంబు చేసికొని, విశ్వ
విజయుం డై, పెద్దకాలంబు రాజ్యంబు సేయుచుండె. శిష్యవత్సలు లగు
భృగ్వాదు లతనిచేత శతాశ్వమేధంబులు సేయించిరి. త త్కాలంబున. 458
- శా. అర్థుల్ వేడరు దాతలుం జెడరు సర్వారంభముల్ పండుఁ బ్ర
త్యర్థుల్ లేరు మహోత్సవంబులను దేవాగారముల్ మోల్చుఁ బూ
ర్ణార్థుల్ విప్రులు వర్షముల్ గురియఁ గాలార్హంబు లై ధాత్రికిన్
సార్థం బయ్యె వసుంధరాత్వ మసురేంద్రాధీశు రాజ్యంబునన్. 459
- వ. అంత. 460

అధ్యాయము-౧౬

- సీ. తన తనూజులప్రోలు దనుజులు గొనుటయు వేల్పు లెల్లను డాఁగ వెడలుటయును
భావించి సురమాత పరితాపమును బొంది వగ ననాథాకృతి వనరుచుండ
నాయమ్మ పెనిమిటి యగు కశ్యపబ్రహ్మ, మఱియొకనాఁడు సమాధి మాని
తన కుటుంబిని యున్న ధామంబునకు నేఁగి నాతిచే విహితార్చనములు వడసి
- ఆ. వంది వ్రాలి కుంది వాడిన యిల్లాలి
వదనవారిజంబు వడువుఁ జూచి
చేరఁ దిగిచి మగువ చుబుకంబు పుణుకుచు
వారిజాక్షి యేల వగచె దనుచు. 461

1. రిపు పేలు దలవవలదు(హ.) 2. ప్రదర్శి(తం.వా.) "గురుణార్థానుదర్శినా" అనిమూలము (15-32)

వ. అ మృహోత్ముం డి ట్లనియె.

462

మ. తెఱవా ! విప్రులు పూర్ణులే జరుగునే దేవార్చ నాచారముల్
తఱితో వేలుతురే గృహస్థులు సుతుల్ ధర్మానుసంధానులే
నెఱి నభ్యాగతకోటి కన్నమిడుదే నీరంబునుం బోయుదే
మఱి లే కర్థుల దాసులన్ సుజనులన్ మన్నింపుదే వైదలీ !

463

ఆ. అన్న మైనఁ దోయ మైన ద్రవ్యం బైన
శాక మైనఁ దనకుఁ జరుగుకొలఁది
నతిథిజనుల కడ్డ మాడక యిడరేని
2లేమ ! వారు కలిగి లేనివారు.

464

వ. మఱియును.

465

ఆ. నెలఁత విష్ణునకును నిఖిల దేవాత్మున
కాననంబు శిఖయు నవనినురులు
వారు దనియఁ దనియు వనజాతలోచనుఁ
డతఁడు దనియ జగములన్ని దనియు.

466

క. బిడ్డలు వెఱుతురె ? నీ కొఱ, గొడ్డెంబులు సేయ కెల్లకోడంద్రును మా
రొడ్డారింపక నడతురె, యెడ్డము గా కున్నదే మృగేక్షణ యింటన్.

467

వ. అని పలికినం బతికి సతి యిట్లనియె.

468

ఉ. ప్రేమ యొకింత లేక దితిబిడ్డలు బిడ్డలబిడ్డలున్ మహా
భీమ బలాధ్యులై తనదు బిడ్డల నందఱిఁ దోలి సాహసా
క్రామిత వైరు లయ్యు నమరావతి నేలుచు నున్నవారు నీ
కేమని విన్నవింతు హృదయేశ్వర ! మేలు దలంచి చూడవే.

469

క. అక్కాచెల్లెం ద్రయ్యును, 3దక్కదు నాతోడి పోరు తానును దితియున్
రక్కసులు సురల మొత్తఁగ, నక్కట వల దనదు చూచు నౌ నౌ ననుచున్.

సీ. ఎండక న్నెఱుఁగని యింద్రుని యిల్లాలు పలుపంచలను జాలిఁ బడియె నేఁడు
త్రిభువన సామ్రాజ్య విభవంబు గోల్పోయి దేవేంద్రుఁ డడవులఁ దిరిగె నేఁడు
కలిమి గారాపు బిడ్డలు జయంతాదులు శబరార్భకులవెంటఁ జనిరి నేఁడు
నమరుల కాధార మౌ నమరావతి యసురుల కాటప ట్టయ్యె నేఁడు

1. చెలగునే (హ.) 2. లేనివారు పుడమిలేనివారు (హ.) లేనివారు కలిగిలేనివారు
(ప్రాతప్రతులన్నిట) 3. దక్కరు....దనుజులు(హ.)

- ఆ. బలి జగముల నెల్ల బలియుచు నున్నాఁడు
వాని గెలువరాదు వాసవునకు
యాగభాగ మెల్ల నతఁ డాహరించెను
1ఖలుఁడు సురల కొక్కకడియు నీఁడు. 471
- క. ప్రజలకు నెల్లను సముడవు, ప్రజలను గడుపారఁ గన్న బ్రహ్మపు నీవుం
ప్రజలందు దుష్టమతులను, నిజముగ శిక్షింపవలదె నీవు మహాత్మా ! 472
- మ. సురలన్ సఖ్యుల నార్తులన్ విరథులన్ శోకంబు వారించి ని
ర్జరధాని న్నిలుపంగ రాత్రిచరులన్ శాసింప సత్కార్య మే
వెర వేరితి ఘటించు నట్టి క్రమమున్ వేవేగఁ జింతింపవే
కరుణాలోక సుధార్ఘురిం దనుపవే కల్యాణ సంధాయకా ! 473
- వ. అనిన, 2మనోవల్లభ పలుకు లాకర్ణించి, ముహూర్తమాత్రంబు చింతించి, విజ్ఞాన
దృష్టి నవలంబించి, భావికాల కార్యంబు విచారించి, కశ్యపబ్రహ్మ యి ట్లనియె.
- మ. జనకుం డెవ్వఁడు జాతుఁ డెవ్వఁడు జనస్థానంబు లెచ్చోటు సం
జననం బెయ్యది మేను లేకొలఁది సంసారంబు లే రూపముల్
వినుమా యంతయు విష్ణుమాయ దలఁపన్ వే టేమియున్ లేదు 3మో
హ నిబంధంబు నిధాన మింతటికి జాయా ! విన్నఁ బో నేటికిన్. 475
- వ. అగు నై ననుం గాలోచితకార్యంబు సెప్పెద. 476
- మ. భగవంతుం బరమున్ జనార్దనుఁ గృపాపారిణు సర్వాత్మకున్
జగదీశున్ హరి సేవసేయు మతఁడున్ 4సంతుష్టినిం బొంది నీ
కగు నిష్టార్థము లెల్ల నిచ్చు నిఖిలార్థావాప్తి చేకూరెడిన్
భగవ త్యేవలఁ బొందరాదె బహు సౌభాగ్యంబులుం బ్రేయసీ ! 477
- వ. అనిన గృహస్థునకు గృహిణి యి ట్లనియె. 478
- క. నారాయణుఁ బరమేశ్వరు, నేరీతిఁ దలంతు మంత్ర మెయ్యది విహితా
చారంబు లేప్రకారము, లారాధనకాల మెద్ది యానతి యీవే. 479
- వ. అనినం గశ్యపప్రజాపతి సతికిఁ బయోభక్షణం బను వ్రతం బుపదేశించి,
తత్కాలంబును, దన్మంత్రంబును, దద్విధానంబును, దదుపవాస దాన భోజన
ప్రకారంబులు నెఱింగించెను.

1. కడఁగి (హ.) 2. వల్లభి (హ.) 3. మోహనిబద్ధం బది మూలము (హ.) 4. సాంగత్య
ముం బొంది (హ. తం. వా.)

అధ్యాయము-౧౭

అదితియును, ఘౌల్గుణమాసంబున శుక్ల పక్షంబునఁ బ్రథమదివసంబునం దొరఁగొని,
పండ్రెండు దినంబులు హరిసమర్పణంబుగా వ్రతంబు సేసి, వ్రతాంతంబున నియత
యై యున్నయెడఁ, జతుర్బాహుండును, బీతవాసుండును, శంఖ చక్ర గదా
ధరుండును నై, నేత్రంబుల కగోచరుం డైన నారాయణదేవుండు ప్రత్యక్షం
బైనం గనుంగొని.

480

క. కన్నుల సంతోషాశ్రులు, చన్నులపైఁ బఱవఁ బులకజాలము ¹తెసఁగఁ
సన్నతులును సన్నతులును, నున్నతరుచిఁ జేసి నిటల యుక్తాంజలి యై.

481

క. చూపుల శ్రీవతి రూపము, నాపోవక త్రావి త్రావి హర్షోద్ధత యై
వాపుచ్చి మందమధురా, లాపంబులఁ బొగడె నదితి లక్ష్మీనాథుఁ.

482

సీ. యజ్ఞేశ! విశ్వంభరాచ్యుత! శ్రవణమం గళ నామధేయ! లోకస్వరూప!
యాపన్న భక్తజనార్తి విఖండనా! దీనలో కాధార! తీర్థపాద!
విశ్వోద్భవ స్థితి విలయకారణభూత! సంత తానంద శశ్వద్విలాస!
యాయువు దేహంబు ననుపమ లక్ష్మీయు వసుధయు దివముఁ ద్రివర్గములును

తే. ²వై దిక జ్ఞానయు క్తియు వై రిజయము
నిన్నుఁ గొలువని నరులకు నెఱయఁ గలదె
వినుతమందార! గుణహార! వేదసార!
ప్రణతవత్సల! పద్మాక్ష! పరమపురుష!

483

అ. అసురవరులు సురల నదరించి బెదరించి
నాక మేలుచున్న నాఁటనుండి
కన్నకడుపు గాన కంటఁ గూరుకు రాదు
గడుపుపొక్కు మాన్పి కావవయ్య.

484

వ. అనిన విని, దరహాసితవదనుం డయి, యాశ్రిత కామధేను వైన య ప్పర
మేశ్వరుం డి ట్లనియె.

485

శా. నీ కోడండ్రును నీ కుమారవరులు నీ నాథుఁడు నీవు ³సం
శ్లోకింపఁ సతులు బతుల్ మిగుల సమ్మోదింప రాత్రించరుల్
శ్లోకింపన్ భవదీయ గర్భమునఁ దేజోమూర్తి జన్మించెదఁ
నాకు వేడుక పుట్టు నీ సుతుఁడ నై నర్తించి వర్తింపఁగా.

486

1. తెగయఁ (ప్రా.ప్ర.) 2. వై దికజ్ఞానమును ముక్తి(తం.) 3. సు, శ్లోకింపఁ....మిగులసంతో
షింప (హ.); ఈ పాఠమున యతిభంగము.

- మ. బలిమిన్ దైత్యులఁ జంపరాదు వినయోపాయంబులం గాని సం
చలనం బొందకు నేను నీ నియతికిన్ సద్భక్తికిన్ మెచ్చితిన్
బలివిద్యేషియు నా నిలింపగణమున్ జౌలోమియున్ మెచ్చ దై
త్యులరాజ్యంబు హరింతు నింద్రునికి నిత్తున్ దుఃఖ మిం కేటికిన్. 487
- క. నీ రమణుని సేవింపుము, నా రూపము మానసించి నలి నీ గర్భా
గారంబు వచ్చి చొచ్చెద, గారామునఁ జెంపవమ్మ కరుణన్ నన్నున్. 488
- క. ఏలింతు దివము సురలను, జాలింతు మహేంద్రయువతి భాగ్యశ్రీలన్
దూలింతుదానవుల ని, రూలింతు రిపు ప్రియాంగముల భూషణముల్. 489
- వ. అని యిట్లు భక్తజన పరతంత్రుం డగు పురాణపురుషుం డానతిచ్చి, తిరోహితుం
డయ్యె. అ య్యదితియుఁ, గృతకృత్య యై సంతోషంబునఁ దన మనోవల్లభుం
డగు కశ్యపు నాశ్రయించి, సేవింపుచుండె. అంత నొక్కదినంబున. 490
- ఆ. ఘన సమాధినుండి కశ్యపుఁ డచ్యుతు
నంశ మాత్మ నొలయ నదితియందుఁ
దనదు వీర్య మధికతరము సేర్చెను గాలి
శిఖిని దారువందుఁ జేర్చినట్లు. 491
- వ. ఇట్లు గశ్యప చిరతర తపస్సంభృత వీర్యప్రతిష్ఠిత గర్భయై, సురలతల్లి యుల్లంబున
నుల్లసిల్లుచుండె. అంత. 492
- క. చలచల నై పిదపిద నైఁ, గలలం బై కరుడుగట్టి గళనాశముతోఁ
దల యేర్పడి గర్భం బై, నెల మసలం జీరచిక్కె నెలఁతకు నధిపా ! 493
- క. నెలఁతకు చూ లై నెల రె, న్నెల లై మఱి మూఁడు నాల్గు నెల లై వరుసన్
నెల లంతకంత కెక్కఁగ, నెలలును డగ్గటియై నసుర నిర్మూలతకున్. 494
- క. మహితతర మేఘమాలా, పిహితాయుత చండభాను బింబప్రభతో
విహితాంగంబులఁ గశ్యపు, గృహిణీగర్భమున శిశువు గ్రీడించె నృపా ! 495
- క. తనకడుపున నొక వెఱువున, ¹గొనకొని జగములను నిముడుకొనియెడి ముదుకం
డనిమిషుల జనని కడుపునఁ, దనుగతిఁ గడు నడఁగి మడఁగి తనరెన్ బెడఁగై. 496
- వ. అంత న క్కాంతాతిలకంబు క్రమక్రమంబున. 497

1. వనరుహ గర్భాండభాండ వనధి చయంబుల్ గొనకొని జగములు నిడుకొని....మణఁగి
మునిఁగి తనరెడు బెగడై (హ.)

- మ. నిలిపెఁ తెప్పల బృందిమఁ విశదిమఁ నేత్రంబులం జూచుకం
బుల నాకాళిమ మేఖలఁ ¹ద్రధిమ ²నెమ్మొముఁ సుధాపాండిమఁ
బలిమిం జన్నుల శ్రోణిపాళి ³గరిమఁ మధ్యంబునఁ బృంహిమన్
లలితాత్మఁ లఘిమఁ మహామహిమ మేనఁ గర్భదుర్వార యై. 498
- క. పెట్టుదురు నుదుట భూతిని, బొట్టిదుదురు మేనఁ బట్టుఁ బుట్టిపు దోయిన్
బెట్టుదురు ⁴వేల్పుటమ్మకుఁ, గట్టుదురును రక్ష పడఁతిగర్భంబునకున్. 499
- వ. ఇ విద్ధంబున. 500
- తే. విశ్వగర్భుఁడు తన గర్భవివరమందుఁ
బూఁటపూఁటకుఁ బూర్ణుఁ డై పొటకరింప
వ్రేఁకఁ జూలాలితనమున వేల్పు పెద్ద
పొలఁతి కంతట నీళ్ళాడుప్రొద్దు లయ్యె. 501
- వ. తదనంతరంబునం జతురాననుం డరుగుదెంచి, యదితి గర్భపరిభ్రమ విభ్రముం
డగు న పృరమేశ్వరు నుద్దేశించి యిట్లని స్తుతియించె. 502
- సీ. ⁵త్రిభువనమయరూప! దేవ! త్రివిక్రమ! పృథులాత్మ! శిపివిష్ట! పృశ్నిగర్భ!
ప్రీతత్రినాభ! త్రిపుష్ట జగంబుల కాద్యంత మధ్యంబు లరయ నీవ
జంగమ స్థావర జననాది హేతువు నీవ కాలంబ వై నిఖిల మాత్మ
లోపల ధరియింతు లోని జంతుల నెల్ల స్రోతంబు లోఁగొను సుందరతను
- ఆ. బ్రహ్మలకు నెల్ల సంభవభవన మీవ
⁶దినమునకుఁ బాసి దుర్దశ దిక్కులేక
శోకవార్ధి మునింగిన సురల కెల్లఁ
⁷దేల నాధార మగుచున్న తెప్ప వీవ. 503
- క. విచ్చేయు మదితిగర్భము, చెచ్చెర వెలువడు మహాత్మ చిరకాలంబున్
విచ్చలవిడి లే కమరులు, ముచ్చటపడి యున్నవారు ముద మందింపన్. 504
- వ. అని యిట్లు కమలసంభవుండు వినుతి సేయ న య్యవసరంబున. 505

1. క్రసిమమున్ (ట) 2. నెమ్మొమారఁగాపాండిమన్ (తం. వా.) 3. బ్రధిమన్ (తం.)
4. వేల్పుటక్కలు (త.) 5. త్రిజగజ్జయోన్నతదేవ యురుక్రమ (తం.) త్రిభువనజయరూఢ (వా.)
6. త్రిదివమెడపాసి (క) 7. దెలియ (హ.)

అధ్యాయము - ౧౮

—: వామనమూ ర్త్యావిర్భావము :—

- మ. రవి మధ్యాహ్నమునం జరింప † గ్రహ తారాబద్ధ చంద్రస్థితిన్
శ్రవణ ద్వాదశినాఁడు శ్రోణ నభిజి తస్సంజ్ఞాత లగ్నంబునన్
భువనాధీశుఁడు పుట్టె వామనగతిం బుణ్య వ్రతోపేతకున్
దివిజాధీశ్వరు మాతకుం బరమ పాతివ్రత్య విఖ్యాతకున్. 506
- వ. మఱియు న ద్వేవుండు, శంఖ చక్ర గదా కమలకలిత చతుర్భుజుండును, బిశంగవర్ణ
¹వస్తుండును, మకర కుండల మండిత గండభాగుండును, శ్రీవత్సవతుండును,
నిరంతర శ్రీవిరాజిత రోలంబ²కదంబ బింబిత వనమాలికా పరిష్కృతుండును,
గనకకంకణ కాంచీవల యాంగద నూపురాలంకృతుండును, గమనీయ కంఠ
³కౌస్తుభాభరణుండును, నిఖిలజన మనోహరుండును నై యవతరించిన సమ
యంబున. 507
- శా. చింతం బాసిరి యక్ష తార్క్ష్య సుమన స్సిద్ధోర గాధీశ్వరుల్
సంతోషించిరి సాధ్య చారణ మునీశ బ్రహ్మ విద్యాధరుల్
గాంతిం జెందిరి భాను చంద్రములు రంగ దీప్త వాద్యంబులన్
గంతుల్ వై చిరి మింటఁ గింపురుషులున్ గంధర్వులున్ గిన్నరుల్. 508
- క. దిక్కుల కావిరి ⁴విరిసె, ⁵న్నెక్కువ నిర్మలత నొందె నేడుపయోధుల్
⁶నిక్కమెయి నిలిచె ధరణీయుఁ, జుక్కలత్రోవయును విప్రజన⁷సేవ్యము లై. 509
- క. ముంపుగొని విరులవానల, జొంపంబులు గురియ సురలు సుమనోమధువుల్
తుంపర లెగయఁ బరాగపు, రొంపుల భూభాగ మతినిరూపిత మయ్యెన్. 510
- వ. తదనంతరంబ. 511
- అ. ఈ మహానుభావుఁ డెట్లీంతకాలంబు
నుదరమందు నిలిచియుండె ననుచు
నదితి వెఱఁగుపడియె ⁹నానంద జయశబ్ద
ములను గశ్యపుండు మొగి నుతించె. 512

† గ్రహతారా చంద్ర భద్ర స్థితిన్ (తం. వా.)

1. వస్తుండును (హ.) 2. కదంబాలంబిత (వా) 3. కంఠాభరణుండును (ట.)

4. వాసెన్ (హ.) 5. నెక్కువతక్కువలు లేక (హ.) 6. నిక్కమయి (హ.) 7. సేవ్యంబై (హ.)

8. డెట్లకోయికాల (హ.) 9. డేలొకో యికాల (ప్రా. ప్ర.) 10. ఆనందభయశబ్ద (హ.)

వ. అంత న విభుండు సాయుధ సాలంకారం బగు తన దివ్యరూపంబు నుజ్జగించి,
రూపాంతరం బంగీకరించి, కపటవటుని చందంబున, నుపనయన ¹వయస్కుండై,
బాలకుండు తల్లిముందట సముచితాలాపంబు లాడుచుఁ గ్రీడించు సమయంబున,
నదితియుం దనయ విలోకన పరిణామ పారవశ్యంబున. 513

ఆ. నన్నుఁ గన్నతండ్రి ! నాపాలి దై వమ !
నా తపః ఫలంబ ! నా కుమార !
నాదు చిన్నివడుగ ! నా కులదీపక !
రాఁగదయ్య ! భాగ్యరాశి వగుచు. 514

క. అన్నా ! రమ్మని డగ్గటి, చన్నుల పాలేటువాఱ సంశ్లేషిణి యై
చిన్నారి మొగము నిపురుచుఁ, గన్నారం జూచెఁ గన్న కడు పై యుంటఁ. 515

క. పురు డీ బోటికి నిందిర, పురు డంబిక గాక యొరులు పురుడే యనుచుఁ
బురుటానికి పదిదినములు, పురుడు ప్రవర్తించి రెలమిఁ బుణ్యపుగరితల్. 516

వ. అంత న బాల్కునకు సంతసంబున మహర్షులు కశ్యపప్రజాపతిం బురస్కరించుకొని
సముచితోపనయన కర్మకలాపంబులు చేయించిరి. సవిత సావిత్రి నుపదేశించె.
బృహస్పతి యజ్ఞోపవీతంబును, గశ్యపుండు ముంజియు, గౌపీనం బదితియు,
ధరణి కృష్ణాజినంబును, దండంబు సోముండును, గగనాధిష్ఠానదేవత ఛత్రంబును,
²గమండలువు బ్రహ్మయు, సరస్వతి యక్షమాలికయు, సప్తర్షులు కుశవవిత్రంబులు
నిచ్చిరి. మఱియును. 517

క. భిక్షాపాత్రిక నిచ్చెను, యజ్ఞేశుఁడు వామనునకు నక్షయ మనుచుఁ
సాక్షాత్కరించి పెట్టెను, భిక్షునకు భవాని పూర్ణభిక్ష నరేంద్రా ! 518

—: బలిచక్రవర్తి కడకు వామనమూర్తి యేతెంచుట :—

క. శుద్ధబ్రహ్మరి సమా,రాద్ధుం దై విహిత మంత్రరాజిఁ జదువుచు
న్నిద్ధం బగు ననలంబున, వృద్ధాచారమున వటుఁడు వేల్చెం గడిమిఁ. 519

వ. ఇట్లు కృతకృత్యుం దై మాయామాణవకుండు దేశాంతర సమాగతు లగు
బ్రాహ్మణులఁ గొందఱ నవలోకించి యిట్లనియె. 520

క. వత్తురె విప్రులు వేడ, నిత్తురె దాతలును వేడ్క నిష్టార్థములం
దెత్తురె మీరును సంపద, లి త్తెఱఁగున దానవీరుఁ డెవ్వఁడొ నెపుఁడా. 521

- వ. అనిన నఖిల దేశీయులగు భూసురు లి ట్లనిరి. 522
- మ. కలరున్ దాతలు నిత్తురు¹ ధనములుం గామ్యాధముల్ గొంచు వి
ప్రులు నేతెంతురు కాని యీవిని బలిం బోల² వదాన్యుండు లే
డలఘుం డై యొనరించు నధ్వర శతం బా భార్గవానుజ్ఞతో
బలి వేడం బడయంగవచ్చు బహు సంపల్లాభముల్ వామనా ! 523
- వ. అని తెలియఁజెప్పిన బ్రాహ్మణ వచనంబు లాలకించి, లోకంబులకుం బ్రీతి
పుట్టింపఁ బయనం బై, లాభవచనంబులు గైకొని, తల్లిదండ్రుల వీడ్కొని,
శుభముహూర్తంబునం గదలి. 524
- క. ప్రక్షీణ దివిజవల్లభ, రతావరతంత్రుఁ డగుచు రాజీవాతుం
డ తుణమున బలియింటికి, భిక్షాగమనంబు సేసెఁ బేదటికముతోన్. 525
- క. హరిహరి సిరియురమునఁగల, హరి హరిహయు కొఱకు దనుజునడుగ³ జనియె⁴
బరహిత రతమతియుతు లగు, దొరలకు నడుగుటలు నొడలి తొడవులు పుడమి⁵.
- క. సర్వ ప్రపంచ గురుభర, నిర్వాహకుఁ డగుటఁజేసి నెఱిఁ జనుదేర⁶
ఖర్వుని వ్రేఁగు సహింపక, నుర్విస్థలి గ్రుంగె, మ్రొగ్గె నురగేంద్రుండున్. 527
- వ. ఇట్లు చనిచని. 528
- క. శర్మద యమదండక్షత, వర్మద నతికరిన ముక్తివనితా చేతో
మర్మద నంబునివారిత, దుర్మద నర్మదఁ దరించెఁ ద్రోవ⁷ వటుఁడున్. 529
- వ. దాఁటి తత్ప్రవాహంబున కుత్తర తటంబునందు. 530
- శా. చండస్ఫూర్తి వటుండు గాంచె బహుధా జల్ప న్నిశాటంబు, ను
ద్దండాహూత మునీభ్య బిభ్య దమృతాంధ స్పిద్ధకూటంబు, వే
దం డాశ్వ ధ్వజినీ కవాటము, మహోద్య ద్ధూమసంఘన్న మా
ర్తాండ స్యందన ఘోటము⁸, బలి మఖాంతర్వేదికా వాటము⁹. 531
- వ. కని, దానవేంద్రుని హయమేధవాటిక దాఁటి, దరియంజొచ్చు న య్యవసరంబున.
- శా. శంభుండో, హరియో, పయోజ భవుఁడో, చండాంశుఁడో, వహ్నియో,
దంభాకారత వచ్చెఁ గాక, ధరణి¹⁰ ధాత్రీసుగుం డెవ్వఁ డీ
శుంభద్వ్యోతనుఁ డీ మనోజ్ఞతనుఁ డంచు¹¹ విస్మయభ్రాంతు లై
సంభాషించిరి బ్రహ్మచారిఁ గని, తత్సభ్యుల్ రహస్యంబునన్. 533
- క. గుజగుజలు వోవువారును, ²గజిబిజి పడువారు చాలఁ గలకల పడుచు¹²
గజిబిజి యైరి సభాస్థలిఁ, బ్రజలెల్లను బొట్టివడుగు పాపని రాక¹³. 534

1. దాతృవరుల్ వెనన్ ధనములున్ (హ.) 2. గజిబిజిఁబడువారు (హ. తం. వా.)

వ. ఆ సనుయంబున బలి సభామంటపంబు దఱియంజొచ్చి. 535

సీ. చవులుగాఁ జెవులకు సామగానంబులు సదివెడు హోతల చదువు వినుచు
మంత్రతంత్రార్థ సంబంధభావంబులు గొనియాడు యాజులఁ గూడికొనుచు
1హోమకుండంబులం దున్న త్రేతాగ్నుల వెలిగించు యాజకవితతిఁ గనుచు
దటు లై బహువిధాధ్వర విధానంబులు సెప్పెడు సభ్యులఁ జేరఁ జనుచు

తే. 2బెట్టు గోరెడు వేడుక పట్టుపటుప
నదితిపుట్టువు లచ్చికి నాటపట్టు
కోరి చరియించె సభలోనఁ గొంతతడవు
పుట్టు వెన్నఁడు నెఱుఁగని పొట్టివడుగు. 536

వ. మఱియును. 537

క. వెఱచుచు వంగుచు వ్రాలుచు, నఱిముఱి గుబురులకుఁ జనుచు హరిహరి !
యనుచున్
మఱుఁగుచు నులుకుచు 3దిరదిరఁ, గుఱుమట్టపు పొట్టివడుగు గొంత నటించెన్.

క. కొందఱితోఁ జర్చించును, గొందఱితో జటలుసెప్పు గోష్ఠిం జేయుం
గొందఱితోఁ దర్కించును, గొందఱితో ముచ్చటాడుఁ గొందఱి నవ్వున్. 539

వ. మఱియు ననేకవిధంబుల నందఱికి నన్నిరూపు లై వినోదించుచు. 540

క. వెడవెడ నడకలు నడచుచు, నెడనెడ నడుగిడఁగ నడరి యిల దిగఁబడఁగన్
బుడిబుడి నొడువులు నొడువుచు, జిడిముడి తడఁబడఁగ వడుగు సేరెన్ రాజున్.

వ. ఇట్లు డగ్గఱి మాయా4భిక్షుకుండు రక్షోవల్లభుం జూచి యిట్లనియె. 542

మ. 5ఇతఁడే దానవచక్రవర్తి సురలోకేంద్రాగ్ని కాలాది ది
క్పతి గర్వాపనయ ప్రవర్తి గత లోభస్ఫూర్తి నానామఖ
వ్రత దాన ప్రవణానువర్తి సుమనోరామా మనోభేదనో
ద్ధత చంద్రాతపకీర్తి సత్య కరుణా ధర్మోల్లస న్మూర్తి దాన్. 543

వ. ఇట్లు కుశ పవిత్రాక్షత సంయుతం బగు దక్షిణహస్తంబు సాచి యిట్లనియె.

ఉ. స్వస్తి జగత్త్రయీ భువన శాసనకర్తకు హాసమాత్ర వి
ధ్వస్త నిలింపభర్తకు నుదారపద వ్యవహర్తకున్ మునీం
ద్రస్తుత మంగళాధ్వర 6విధానవిహర్తకు నిర్జరీ గళ
న్యస్త సువర్ణసూత్ర పరిహర్తకు దానవలోకభర్తకున్. 545

1. హోమగుండంబులందున్న (హ.) 2. బెట్టుగూరెడు (హ.) 3. దిటదిట (హ. తం. హ.)

4. భిక్షకుండు (హ.) 5. ఇతడా (త.) 6. వితాన (హ.)

వ. అని దీవించి, కరచరణా ద్యవయవంబులు ధరియించిన వేదరాశియునుం బోలె
ముందట నకుటీలుండును, జటీలుండును, సదండచ్చత్రుండును, గక్షలంబిత భిక్షా
పాత్రుండును, గరకలిత జల కమండలుండును, మనోహర వదన చంద్రమండ
లుండును, మాయావాదన ¹పటుండును నగు వటునిం గని, దినకరకిరణ పిహి
తంబు లై న గ్రహంబులచందంబునఁ దిరోహితు లయి భృగువులు గూర్చున్న యెడ
లేచి సేమం బడిగి తియ్యనిమాటల నాదరించిరి. బలియును నమస్కరించి, తగిన
గద్దెయ నునిచి, పాదంబులు దుడిచి, తన ²ప్రాణవల్లభ ³పసిండికలశంబున నుదకంబులు
వోయ, వడుగుకొమరుని చరణంబులు గడిగి, తడియై త్తి తత్సమయంబున.

ఆ. వటుని పాదశౌచవారి శిరంబునఁ

బరమభద్ర మనుచు బలి వహించె

నే జలము గిరీశుఁ డిందుజూటుఁడు దేవ

దేవుఁ డుద్వహించె ధృతి శిరమున.

547

వ. మఱియు, న య్యజమానుం డభ్యాగతున కి ట్లనియె.

548

మ. వడుగా ! యెవ్వరివాఁడ వెవ్వఁడవు సంవాసస్థలం బెయ్య ది
య్యెడకున్ నీ వరుదెంచుటన్ సఫలమయ్యెన్ వంశమున్ జన్మమున్
గడు ధన్మాత్ముఁడ నై తి నీ మఖము యోగ్యం బయ్యె నాకోరికల్
గడతేజెన్ ⁴సుహృతంబు లయ్యె శిఖులుం ⁵గల్యాణ మి క్కాలమున్.

549

మ. వరచేలంబులో మాడలో ఫలములో వన్యంబులో గోవులో
హరులో రత్నములో రథంబులో విమృష్టాన్నంబులో కన్యలో
కరులో కాంచనమో నికేతనములో గ్రామంబులో భూములో
ధరణీఖండమొ కాక యే మడిగెదో ఛాత్రీసురేంద్రోత్తమా !

550

అధ్యాయము - ౧౯

వ. అని ధర్మయుక్తంబుగాఁ బలికిన ⁷వైరోచని వచనంబులు విని, సంతోషించి,
యీశ్వరుం డి ట్లనియె.

551

సీ. ఇది నాకు నెలవని ⁸యేరితిఁ బలుకుదు నొకచో టనక నిండి యుండనేర్తు
నెవ్వనివాఁడ నం చేమని పలుకుదు నాయంతవాఁడ నై నడవనేర్తు
నీ నడవడి యని యెట్లు వక్కాణింతుఁ బూని ముప్పోకలఁ బోవనేర్తు
నదినేర్తు నిదినేర్తు నని యేల చెప్పంగ నేరుపు లన్నియు నేన నేర్తు

1. పటుండును (తం. వా.) 2. ప్రాణవల్లభ (హ.) 3. పసిండిగిండి (ప్రా. ప్ర.) 4. సుహృతంబులయ్యె (హ.)
5. కల్యాణమె క్కాలమున్ (హ.) 6. విశిష్టార్థంబులో (హ.) 7. వైరోచను (క.) 8. యేమనిపలుకుదు (హ.)

ఆ. నొరులు గారు నాకు నొరులకు నే నాదు

నొంటివాడఁ జుట్టి మొకఁడు లేడు

సిరియుఁ దొల్లిఁ గలదు నెప్పెడ నా తెంకి

సుజనులందుఁ దఱచుఁ జొచ్చియుండు.

55 2

వ. అది యట్లుండనిమ్ము.

55 3

సీ. జననాథ ! నీ మాట సత్యంబు సత్కీర్తిదంబు కులార్హంబు ధర్మయుతము
కరుణానువర్తులు ఘనసత్త్వమూర్తులు గాని మీకులమందుఁ గలుగ రొరులు
రణభీరువులు వితరణభీరువులు లేరు ప్రత్యర్థు లర్థులు ప్రబ్బికొనిన
దానశౌండు లగుచు దనువుదు రధికు లై మీతాత లందఱు మేటిమగలు

ఆ. మీకులంబునందు మెఱయఁ బ్రహ్లాదుండు

మింటి చంద్రుమాడ్కి మేలిరుచులఁ

బ్రథితకీర్తితోడ భవదీయవంశంబు

నీరరాశిభంగి నెగడుచుండు.

55 4

వ. తొల్లి మీ మూఁడవతాత హిరణ్యాకుండు విశ్వజయంబు సేసి, గదాయుధం
డై భూతలంబునఁ బ్రతిపీరులం గానక సంచరింప, విష్ణుండు వరాహరూపంబున
నతని సమయించె. తద్భ్రాత యగు హిరణ్యకశిపుం డది విని, హరిపరాక్రమంబు
నకు నాశ్చర్యంబు నొంది, తన జయంబునుగ, బలంబునుం, బరిహసించి, గ్రద్దన
నుద్దవిడి న ద్దనుజమర్దను మండిరంబుకుం జనియె. అప్పుడు.

55 5

క. శూలాయుధ హస్తం దై, కాలాకృతి వచ్చు దనుజుఁ గని విష్ణుండున్
గాలజ్ఞత మాయాగుణ, శీలత నిట్లని తలంచెఁ జిత్తములొనన్.

55 6

మ. ఎదు రై పోర జయింపరా దితనిఁ గా కెందేనియుం బోవ భి

ప్రదుఁ డై ప్రాణులఁ దోలు మృత్యువు క్రియం బై వచ్చు నంచుం గ్రియా

విదుఁ డబ్జాతుఁడు సూక్ష్మరూపమున నావేశించె నిశ్శ్వాస రం

ధ్రదిశన్ దై త్య హృదంతరాళమునఁ బ్రత్యక్షక్రియా భీరుఁ డై.

55 7

వ. అంత నద్వైతవల్లభుండు వైష్ణవాలయంబు సొచ్చి, వెదకి, హరిం గానక, మిన్న
మన్న నన్వేషించి, త్రిదివంబున నరసి, దిశలం బరికించి, భూవివరంబులు పీఠించి,
సముద్రంబులు వెదకి, పురంబులు శోధించి, వనంబులు విమర్శించి, పాతాళంబు పరీ
క్షించి, జగంబున నద్వైత శత్రుం డై, మార్గణంబు సాలించి, తనలో నిట్లనియె.

క. పగ వాడు మడియనోపును, దెగఁడేనియు నెదురుపడఁడె తెగువ నరులకుం

దెగిన యెడఁ బగఱ మీఁదను, బగ గొనఁదగ దనుచు మానెఁ బ్రాభవశక్తిన్.

- వ. అతండు మీ ప్రపితామహుండు. అతని గుణంబు లనేకంబులు గలవు. అది
య ట్లుండ నిమ్ము. 560
- క. ఆతుర భూసురగతిఁ బురు, హఠాతాదులు దన్ను వేడ నొగిఁ గొ మ్మనుచున్
మీ తండ్రి యిచ్చె నాయువు, నేతస్మాత్తుడవె నీవు నీలోకమునన్. 561
- క. ఏలితివి మూఁడు జగములు, దోలితి వింధ్రాది సురులఁ దొల్లిటివారిం
బోలితివి దానగుణములఁ, ¹జాలితి పి రాక్షసులను సంరక్షింపన్. 562
- వ. అదియునుం గాక. 563
- క. ²రాజ్యంబు గలిగెనేనియుఁ, బూజ్యులకును యాచకులకు భూమిసురులకున్
భాజ్యముగ బ్రతుకఁ డేనియుఁ, ద్యాజ్యంబులు వాని జన్మ ధన గేహంబుల్.
- క. ము న్నెన్నుదురు వదాన్యుల, నెన్నెడుచో నిన్నుఁ ద్రిభువనేశుడ వనుచు
న్నిన్ని దినంబులనుండియు, నెన్నఁడు నినుఁ బెట్టు మనుచు ³నీండ్రము సేయన్.
- ఆ. ఒంటివాడ నాకు నొకటి రెం డడుగుల
మేర యిమ్ము సొమ్ము మేర యొల్లఁ
గోర్కెదీర బ్రహ్మకూఁకటి ముట్టెద
దానకుతుకసాంద్ర ! దానవేంద్ర ! 566
- వ. అనినఁ బరమయాచకునకుఁ బ్రదాత యి ట్లనియె. 567
- ఆ. ఉన్నమాటలెల్ల నొప్పును విప్రుండ
సత్యగతులు వృద్ధసమ్మతంబు
లడుగఁ దలఁచి కొంచె మడిగితి వోచెల్ల !
దాతపెంపు సొంపుఁ దలఁపవలదె ? 568
- మ. వసుధాఖండము వేడితో ⁴గజములన్ వాంఛించితో వాజులన్
వెస నూహించితో కోరితో యువతులన్ వీక్షించి కాంక్షించితో
పసిబాలుండవు నేర వీ వడుగ నీ భాగ్యంబు లీపాటిగా
కసురేంద్రుండు పదత్రయం బడుగ నీ యల్పంబు నీనేర్చునే. 569
- వ. అనిన మొగంబునం జిఱునగవు మొలకలొత్త, గృహమేధికి మేధావి యి ట్లనియె.
- మ. గొడుగో జన్నిదమో ⁵కమండలువో నాకున్ ముంజియో దండమో
వడు గే నెక్కడ భూము లెక్కడ కరుల్ వామాతు లశ్వంబు లె
క్కడ నిత్యోచితకర్మ మెక్కడ మదాకాంక్షామితం బైన మూ
డడుగుల్ మేరయ త్రోవ కిచ్చుటయె బ్రహ్మాండంబు నాపాలికిన్. 571

1. సోలితివి పి శాచరాక్షసుల రక్షింపన్ (హ.తం.వా.) 2. రాజ్యముగలిగిన మీదట(క.) 3. నీండ్రము (క.) నిట్రము (త.) 4. జగములన్ (హ.) 5. కమండలమొ (హ.) 6. వడుగం డెక్కడ (తం.)

వ. అదియునుం గాక.

572

క. వ్యాప్తి బొందక వగవక, ప్రాప్తం బగు లేక మైనఁ బదివే లనుచున్
దృప్తి జెందని మనుజుఁడు, సప్తద్వీపముల నైనఁ జక్కం బడునే.

573

శా. ఆశాపాశము దాఁ గడు న్నిడుపు లే దంతంబు రాజేంద్ర! వా
రాశిప్రావృత మేదినీవలయ సామ్రాజ్యంబు చేకూడియుం
గాసిం బొందిరి గాక వైన్య గయ భూకాంతాదులు స్నర్థకా
మాశన్ జాయఁగనేర్చిరే మును నిజాశాంతంబులం జూచిరే.

574

సీ. సంతుష్టుఁ డీ మూఁడుజగములఁ బూజ్యుండు సంతోషి కెప్పుడు జరుగు సుఖము
¹సంతోషి గాకుంట సంతారహేతువు సంతసంబున ముక్తిసతియు దొరకుఁ
బూటపూటకు జగంబున యదృచ్ఛాలాభ తుష్టినిఁ దేజంబు తోన పెరుఁగు
పరితోషహీనతఁ బ్రభ చెడిపోవును జలధార ననలంబు సమయునట్లు

ఆ. నీవు రాజ వనుచు నిఖిలంబు నడుగుట
తగవు గాదు నాకుఁ దగినకొలఁది
యేను వే డికో నిన యీ పదత్రయమును
చాల దనక యిమ్ము చాలు చాలు.

575

వ. ఇట్లు పలుకుచున్న ఖర్వునకు నుర్వీశ్వరుం డుర్వీదానంబు సేయం దలంచి, కరకలిత
సలిల కమండలుం దైన య వివితరణగుణ ముఖరునిం గని, నిజ విచారయుక్త
దనుజరాజ్యచక్రం డగు శుక్రం డి ట్లనియె.

576

సీ. దనుజేంద్ర! యీతఁడు ధరణీసురుఁడు గాఁడు దేవకార్యంబు సాధించుకొఱకు
హరి విష్ణుఁ డవ్యయుం డదితిగర్భంబునఁ గశ్యపసూనుఁ దై గలిగె నకట
యెఱుఁగ వీతనికోర్కె నిచ్చెద నంటివి దైత్యసంతతి కుపద్రవము వచ్చు
నీ లక్ష్మి తేజంబు వెలపు నైశ్వర్యంబు వంచించి యిచ్చును వాసవునకు

ఆ. మొనసి జగము లెల్ల మూఁడుపాదంబుల
నఖిలకాయుఁ డగుచు నాక్రమించు
సర్వధనము విష్ణు ²సంతర్పణము చేసి
బడుగుపగిది యెట్లు బ్రతికె దీవు.

577

క. ఒక్కపదంబున భూమియు, నొక్కటఁ ద్రిదివంబుఁ ద్రొక్కి యున్న తమూర్తిన్
దిక్కులు గగనముఁ దా నై, వెక్కస మై యున్న ³నెట్లు వెడలెదు చెపుమా.

సీ. ఇచ్చెద నని పల్కి యీకున్న నరకంబు ద్రోవ నీవును ¹సమర్థుడవె దేవ !
 యేదానమున నాశ మేతెంచు నదియును దానంబు గాదండ్రు తత్త్వవిదులు
 దానంబు యజ్ఞంబు తపము కర్మంబులు దా విత్తవంతుడై తలఁపవలయుఁ
 దనయింటఁ గల సర్వధనమెల్ల నై దుభాగములుగా విభజించి కామమునకు

ఆ. నర్థమునకు ధర్మయశముల కాశ్రిత
 బృందములకు సమతఁ బెట్టునట్టి
 పురుషుఁ డిందు నందుఁ బూర్ణుడై మోదించుఁ
²దన్ను మాని చేత తగవుగాదు.

579

వ. అదియునుం గాక యాయర్థంబునందు బహుభంగి బహ్వృచగీతార్థంబు గల
 దొకటి. సావధానుడ వై యాకర్ణింపుము.

580

సీ. అంగీకరించిన నఖిలంబు పోవుచో నన్యతంబు గాదు లేదనిన నధిప !
 యాత్మవృక్షము మూల మన్యతంబు నిశ్చయ ³మన్యతమూలము గల్గ నాత్మ
 చెడదు

పుష్పఫలము లాత్మభూజంబునకు సత్య మా మ్రాను బ్రతుకమి నవియుఁ జెడును
 ఫలపుష్పములు లేక పసచెడి వృక్షంబు మూలంబుతో వృద్ధిఁ బొందుఁ గాదె

తే. చేటు గొఱతయు లఘిమయుఁ జెందకుండ
 నిచ్చు పురుషుండుఁ చెడకుండు నిద్దచరిత !
 కాక యంచిత సత్యసంగతి నటంచు
 నిజధనం బర్థి కిచ్చిన నీకు లేదు.

581

ఆ. సర్వ మైన చోట సర్వధనంబులు
 నడుగ లే దటంచు నన్యతమాడు
 చెనఁటి పంద నేమిచెప్పఁ బ్రాణముతోడి
 శవము వాడు వాని జన్మమేల.

582

వ. మఱియు నొక్కవిశేషంబు గలదు వివరించెద.

583

ఆ. వారిజాక్షులందు వై వాహికములందుఁ
 బ్రాణ విత్త మాన భంగమందుఁ
 జకిత గోకులాగ్రజన్మ రక్షణమందు
 బొంకవచ్చు నఘము పొంద దధిప !

584

1. సమర్థుడవుగావ (క.తం.వా.) 2. దనుమానిశాత (హ.) 3. మాత్మమూలముగల్గ (హ.)

† “వృక్షేజీవతి తన్నస్యాత్ అన్యతం మూల మాత్మనః.” (మూలము 19-39)

అధ్యాయము-౨౦

- మ. కులమున్ రాజ్యము తేజమున్ నిలుపు మీ కుజ్జుండు విశ్వంభరుం
డలఁతిం బోఁడు త్రివిక్రమస్ఫురణవాఁ డై నిండు బ్రహ్మాండమున్
గలఁడే మాన్ప నొకండు నా పలుకు లాకర్ణింపు కర్ణంబులన్
వల దీ దానము గీనమున్ బనుపుమా వర్ణిన్ వదాన్వోత్తమా ! 585
- వ. అని యిట్లు హితంబు పలుకుచున్న కులాచార్యునకు తుణమాత్ర నిమీలితలోచ
నుం డై యశస్వి యిట్లనియె. 586
- సీ. నిజ మానతిచ్చితి నీవు మహాత్మక ! 'మహిని గృహస్థధర్మంబు నిదియ
యర్థంబుఁ గామంబు యశమును వృత్తియు నెయ్యది ప్రార్థింప నిత్తు ననియు
నర్థలోభంబున నర్థిఁ బొమ్మను తెట్లు పలికి లే దనుకంటెఁ బాప మెద్ది
యెట్టి దుష్కర్ముని నే భరించెదఁ గాని సత్యహీనుని మోవఁజాల ననుచుఁ
- తే. బలుకదే తొల్లి భూదేవి బ్రహ్మతోడ
సమరమం దడ్గు దిరుగక చచ్చుకంటెఁ
బలికి బొంకక నిజమున బరఁగుకంటె
మానధనులకు భద్రంబు మఱియుఁ గలదె. 587
- క. ధాత్రిని హాళికునకు సు, డేత్రము బీజములు లెస్స జేకులు భంగిం
జిత్రముగ దాత కీవియుఁ, పాత్రము సమకూలునట్టి భాగ్యము గలదే. 588
- శా. కారే రాజులు రాజ్యముల్ గలుగవే గర్వోన్నతిం బొందరే
వా రేరీ సిరి మూటగట్టుకొని పోవంజాలిరే భూమిపైఁ
బే రై నం గలదే శిఖిప్రముఖులుం బ్రీతిన్ యశఃకాము లై
యారే కోర్కులు వారలన్ మఱచిరే యి క్కాలమున్ భార్గవా ! 589
- క. ఉడుగని క్రతువుల వ్రతములఁ, బొడగనఁ జననట్టి పొడవు పొడవునఁ గులు చై
యడిగెడి నట నను బోఁటికి, నిడరాదె మహానుభావ ! యిష్టార్థంబుల్. 590
- శా. ఆదిన్ శ్రీసతి కొప్పుపైఁ దనువుపై నంసోత్తరీయంబుపైఁ
బాదాబ్జంబులపైఁ గపోలతటిపైఁ బాలిండ్లపై నూత్న మ
ర్యాదం జెందు కరంబు గ్రిం దగుట మీఁ దై నా కరం బుంట మే
ల్గదే రాజ్యము గీజ్యమున్ సతతమే కాయంబు నాపాయమే. 591

- మ. నిరయం బైన ¹నిబంధ మైన ధరణీనిర్మూలనం బైన దు
ర్మరణం బైనఁ గులాంత మైన నిజముఁ రానిమ్ము కానిమ్ము పో
హరుఁ డైనన్ హరి యైన నీరజభవుం డభ్యాగతుం డైన నౌఁ
దిరుగ నేరదు నాదు జిహ్వా వినుమా ధీవర్య! వే యేటికిఁ. 592
- ఆ. నొడివినంతవట్టు నుసలక యిచ్చుచో
నేల కట్టు విష్ణుఁ డేటిమాట
కట్టెనేనిఁ దాన కరుణించి విడుచును
విడువ కుండనిమ్ము విమలచరిత! 593
- క. మేరువు తలక్రిం దైనను, బారావారంబు లింకఁబాటిన లోలో
ధారుణి రజ మై పోయినఁ, ²దారాధ్వము బద్ధ మైనఁ దప్పక యిత్తున్. 594
- మత్తకోకిల. ఎన్నఁడుం బరు వేడఁబోడఁట ³యేకలం బఁట కన్న వా
రన్నదమ్ములు నైన లేరఁట యన్నివిద్యల మూలగో
ష్ఠి న్నెఱింగిన ప్రోడగు జ్జఁట చేతు లొగ్గి ⁴వసింప నీ
చిన్నిపాపనిఁ ద్రోసిపుచ్చఁగఁ జిత్త మొల్లదు సత్తమా! 595
- వ. అని యిట్లు సత్యపదవీ ప్రమాణ తత్పరుండును, వితరణకుతూహల సత్పరుండును,
విమల యశస్కుండును, దృఢ మనస్కుండును, నియత సత్యసంధుండును, నర్థిజన
కమలబంధుండును నైన బలిం జూచి, శుక్రుండు కోపించి, మదీయశాసన మతిక్ర
మించుటంజేసి శీఘ్రకాలంబునఁ బదభ్రష్టుండవు గమ్మని శపియించెను. బలియును,
గురుశాపతప్తుం డయ్యును, సూన్యతమార్గంబున కభిముఖుం డై యుండె.
అప్పుడు. 596
- ఆ. బ్రతుకవచ్చుఁ గాక బహుబంధనము లైన
వచ్చుఁగాక లేమి వచ్చుఁగాక
జీవధనము లైనఁ జెడుఁగాక పడుఁగాక
మాట దిరుగలేరు మానధనులు. 597
- వ. అను న య్యవసరంబున. 598
- ఆ. దనుజలోకనాథు దయిత వింధ్యావళి
రాజవదన మదమరాశగమన
వటుని కాళ్ళు గడుగ వర పేమఘటమున
జలము దెచ్చె భర్త సన్న యెఱిగి. 599

1. నిబద్ధమైన (హ.) 2. దారాధ్వర ఖండమైన (హ.) 3. ఏకలుండఁట (వా.) 4. వచింప (ట.)

- వ. అ య్యవసరంబునఁ గపటవటునకు న ద్దానవేంద్రుం డి ట్లనియె. 600
- క. రమ్మా మాణవకోత్తమ ! లెమ్మా నీ వాంఛితంబు లేదన కిత్తున్
దెమ్మా యడుగుల నిటు రా, నిమ్మా గడుగంగవలయు నేటికిఁ దడయన్. 601
- మ. బలిదై త్యేంద్ర కరద్యయీకృత జలప్రతాపన వ్యాప్తికిన్
జలజాతాతుఁడు సాఁచె యోగిసుమన స్సంప్రార్థిత శ్రీదమున్
గలితానమ్ర రమాలలాట పదవీ కస్తూరికా శాదమున్
నశినామోదము రత్ననూపురిత నానావేదముం బాదమున్. 602
- క. సురలోక సముద్ధరణము, నిరత శ్రీకరుణ మఖిల నిగమాంతాలం
కరణము భవసంహరణము, హరిచరణము నీటఁ గడిగె నసురోత్తముఁడున్. 603
- వ. ఇట్లు ధరణీసుర దక్షిణచరణ ప్రతాపనంబు చేసి, వామపాదంబు గడిగి, తత్పా
వనజలంబు శిరంబునం జల్లుకొని, వార్చి, దేశకాలాది పరిగణనంబు సేసి. 604
- శా. విప్రాయ ¹ప్రకటవ్రతాయ భవతే విష్ణుస్వరూపాయ వే
దప్రామాణ్య²విదే త్రిపాదధరణీం దాస్యామి యంచుం గ్రియా
క్షిప్తుం డై దనుజేశ్వరుండు వడుగుం జే సాఁచి పూజించె బ్ర
హ్మప్రీత మ్మని ధారవోసె భువనం బాశ్రయముం బొందఁగన్. 605
- వ. తత్కాలంబున. 606
- ఆ. †నీరధారఁ బడఁగనీక యడ్డంబుగాఁ
గలశరంధ్ర మాఁపగాను దెలిసి
హరియుఁ గావ్యునేత్ర మటు కుశాగ్రంబున
నడువ నేకనేత్రుఁ డయ్యె నతఁడు. 607
- వ. అంత. 608
- మ. అమరారాతి ³కరాక్ష తోడ్పి త పవిత్రాంభః కణశ్రేణికిం
గమలాధీశ్వరుఁ ⁴దొడ్డె ఖండిత దివౌకస్వామి జిన్నస్తముం
గమలాకర్షణ సుప్రశస్తము రమా⁵కాంతా కచోపాస్తమున్
విమల ⁶శ్రీకుచ శాత చూచుకతటి విన్యస్తమున్ హస్తమున్. 609
- క. మునిజన నియమాధారను, జనితాసుర యువతి నేత్ర జలకణ ధారన్
దనుజేంద్ర ⁷నిరాధారను, వనజాతుఁడు గొనియె బలివివర్జిత ధారన్. 610

1. ప్రకటాయ (హ.) 2. విధే (హ.) † ఈ పద్యము తాళపత్ర ప్రతులలో లేదు. దీనికి మూలమును లేదు. 3. కరోక్షరోర్ఘ్నిత (హ.) 4. దొండె....చిన్మ్యస్తమున్ (హ.) 5. కాంతా కుచోపాస్తమున్ (హ.) 6. శ్రీకుచచాతచూచుక (హ.) 7. నీరధారను (హ.)

- ఆ. కమలనాభు నెఱిగి కాలంబు దేశంబు
నెఱిగి శుక్ర మాట లెఱిగి నాశ
మెఱిగి పాత్ర మనుచు నిచ్చె దానము బలి
మహి వదాన్యుఁ డొకఁడు మఱియుఁ గలఁడె. 611
- క. ఊతి దానమిచ్చు నతఁడును, నతికాంక్షఁ బరిగ్రహించు నతఁడును దురిత
చ్యుతు లై శతవత్సరములు, శతమఖ లోకమునఁ గ్రీడ సలుపుదు రెలమి. 612
- వ. అట్లు గావున నే దానంబును భూమిదానంబునకు సదృశంబు గానేరదు. కావున
వసుంధరా దానం బిచ్చితి. ఉభయలోకంబులం గీర్తి సుకృతంబులు వడయుము.
అని పలికి, ¹య మ్మాయా వటుం డి ట్లనియె. 613
- క. ఇది యేమి వేడి తని నీ, మది వగవక ధారవోయుమా, ²సత్యము పెం
పొదవఁగఁ గోరిన యర్థం, బిది యిచ్చుట ముజ్జగంబు లిచ్చుట మాకు. 614
- వ. అని పలికిన పలుకులకు హర్ష నిర్భర చేతస్కుం డై వై రోచనుండు. 615
- ఆ. పుట్టి నేర్చుకొనెనొ పుట్టక నేర్చెనో
చిట్టి బుద్ధు లిట్టి పొట్టి వడుగు
పొట్టనున్న వెల్ల ³బూమెలు నని నవ్వి
యెలమి ధరణిదాన మిచ్చె నపుడు. 616
- క. †బలి చేసిన దానమునకు, నశినాడుఁడు నిఖిల భూతనాయకుఁ డగుటం
గలకల మనె దశదిక్కులు, భళిభళి యని పొగడె భూతపంచక మనఘా ! 617
- ఆ. గ్రహ మునీంద్ర సిద్ధ గంధర్వ కిన్నర
యక్ష పక్షి దేవ తాహి పతులు
పొగడి రతనిపెంపుఁ బుష్పవర్షంబులు
గురిసె దేవతూర్యకోటి మొరసె. 618
- వ. ఇట్లు ధారా పరిగ్రహంబు చేసి. 619

—: వామనమూర్తి విశ్వరూపము నొంది విజృంభించుట :—

- శా. ఇంతిం తై వటుఁ డింత యై మఱియుఁ దా నింతై నభోవీధిపై
నంతై తోయద ⁴మండలాభ్రమున కల్లం తై ప్రభారాశిపై
నంతై చంద్రుని కంత యై ధ్రువునిపై నంతై మహర్వాటిపై
నంతై సత్యపదోన్నతుం డగుచు బ్రహ్మాండాంత సంవర్ధి యై. 620

1. యమ్మాయావర్ధి వటుం డి ట్లనియె(హ.) 2. సజ్జనులెంపొదువఁగ (హ.) 3. భూములు(హ.)

† ఈ పద్యము - తం. వా. ప్రతులలో 'కమలనాభునెఱిగి' అను పద్యముక్రింద నున్నది.

4. మండలాగ్రమున కల్లంతై (తం. వా.)

- మ. రవిబింబం బుపమింపఁ బాత్ర మగు ఛత్రం బై శిరోరత్న మై
 శ్రవణాలంకృత మై గళాభరణ మై సౌవర్ణ కేయూర మై
 ఛవిమ త్కంకణ మై కటిస్థలి ¹నుదంచ ద్వస్త్ర మై నూపుర
 ప్రవరం బై పదపీత మై వటుఁడు డా బ్రహ్మాండము న్నించుచోన్. 621
- వ. ఇట్లు విష్ణుండు గుణత్రయాత్మకం బగు విశ్వరూపంబు ధరియించిన, నభంబును, దివంబును, భువనంబును, దిశలును, సముద్రంబులును, జల దచల దఖిలభూత నివహంబులుం దాన యై యేకీభవించి, క్రమక్రమంబున భూలోకంబునకుం బొడవై, భువర్లోకంబు నతిక్రమించి, సువర్లోకంబునుం దలకడచి, మహర్లోకంబు దాఁటి, జనోలోకంబునకు మీఁదై, ²తపోలోకంబునకు నుచ్చయం దై, సత్య లోకంబుకంటె నొన్నత్యంబు వహించి, యెడ, లిటుములు, సందులు, రంధ్రంబులు లేకుండ నిండి, మహాదేహమహితుం దై, చరణతలంబున రసాతలంబును, శాదంబుల మహియును, జంఘల మహీధ్రంబులును, జానువులం బతత్త్రి సముదయంబులును, నూరువుల నింద్రసేన, మరుద్గణంబులును, ³వాసస్థలంబున సంధ్యయు, గుహ్యంబునఁ బ్రజాపతులును, జఘనంబునం దనుజులును, నాభిని నభంబును, నుదరంబున నుదధి సప్తకంబును, నురంబునఁ దారకా నికరింబును, నురోజంబుల ⁴బుతుసత్యంబులును, ⁵హృదయంబున ధర్మంబును, మనంబునఁ జంద్రుండును, వక్షంబునఁ గమలహస్త యగు లక్ష్మీయుఁ, గంఠంబున సామాది సమస్త వేదములును, భుజంబులం బురందరాది దేవతలును, గర్ణంబుల దిశలును, శిరంబున నాకాశంబును, శిరోజంబుల మేఘంబులును, నాసాపుటంబున వాయువులును, నయనంబుల సూర్యుండును, వదనంబున వహ్నియు, వాణి నఖిల చ్ఛంద స్సముదయంబును, రసనంబున జలేశుండును, భ్రూయుగళంబున విధినిషేధంబులును, టెప్పల నహోరాత్రంబులును, లలాటంబునఁ గోపంబును, నధరంబున లోభంబును, స్పర్శంబునఁ గామంబును, రేతంబున జలంబును, పృష్ఠంబున నధర్మంబును, గ్రమణంబున యజ్ఞంబును, ఛాయవలన మృత్యువు, నగవువలన ననేక మాయా విశేషంబులును, రోమంబుల నోషధులును, నాడీప్రదేశంబుల నదులును, నఖంబుల శిలలును, బుద్ధి నజుండును, బ్రాణంబుల దేవర్సిగణంబులును, గాత్రంబున జంగమ స్థావర జంతు సంఘంబులును, గలవాఁ దై, జలధర నినద శంఖ శార్ఙ్గ సుదర్శన గదాదండ ఖడ్గాక్షయబాణతూణీర విభ్రాజితుండును, మకరకుండల కిరీట కేయూర హార కటక కంకణ కౌస్తుభ మణిమేఖ లాంబర

1. నుదంచత్ శాటియై(క.)నుదంచత్ ఘంటియై(ట.) 2. తపంబునకు(హ) 3. స్కంధంబున(హ); వస్త్రంబున(ట); “సంధ్యాం విభోర్వాససి”(20-24) 4. బుతుషట్కంబును (హ) 5. ఉదరంబున (హ)

వనమాలికా విరాజితుండును, సునంద నంద జయ. విజయ ప్రముఖ పరిచర
వాహినీ సందోహ పరివృతుండును, నసమాన తేజో విలసితుండును నై,
బ్రహ్మాండంబు తనమేని కప్పు తెఱంగున నుండ విజృంభించి. 622

మ. ఒకపాదంబున భూమిఁ గప్పి దివి వేఱొంటఁ నిరోధించి యొం
డొకటం మీఁది జగంబు లెల్లఁ దొడి నొండొంటఁ విలంఘించి ప
ట్టక బ్రహ్మాండకటాహముం బగిలి వేండ్రం బై పగుల్ గాన రా
నొకఁ డై వా గ్ధృ గలభ్యుఁ డై హరి విభుం డొప్పారె విశ్వాకృతిన్. 623

ఆ. ఒక పదంబు క్రింద నుర్వి పద్మమునంటి
కొనినఁ బంకలవము కొమరుఁ దాల్చె
నొకటి మీఁదఁ దమ్మి కొదిఁగిన తేఱి నా
వెలసె మిన్న నృప! త్రివిక్రమమున. 624

వ. తత్సమయంబున. 625

ఆ. జగము లెల్ల దాఁటి చనిన త్రివిక్రము
చరణ నఖరచంద్ర చంద్రికలను
1బొనుఁగు వడియె సత్యమున బ్రహ్మతేజంబు
దివసకరుని రుచుల 2దివియ భంగి. 626

అధ్యాయము - ౨౦

సీ. భవబంధములఁ జాసి బ్రహ్మలోకంబునఁ గాఁపురంబులు సేయు ఘనులు రాజు
లా మరీచ్యాదులు నా సనందాదులు నా దివ్యయోగీంద్రు లచట నెపుడు
మూర్తిమంతంబు లై మ్రోయు పురాణ తర్కామ్నాయ నియమేతిహాస ధర్మ
సంహితాదులు గురు జ్ఞానాగ్ని నిర్దగ్ధ కర్ము లై మఱియునుఁ గలుగునట్టి

ఆ. వారలెల్లఁ జొచ్చి వచ్చి సర్వాధిపు
నంఘ్రిఁ జూచి మ్రొక్కి రధికభక్తిఁ
దమ మనంబులందుఁ దలఁచు నిధానంబు
గంటి మనుచు నేఁడు మంటి మనుచు. 127

మ. తన పుట్టి ల్లిదె పొమ్మటంచు నజుఁడుం దన్నాభి పంకేరుహం
బు నిరీక్షించి నటించి యున్నతపదంబుం జూచి తత్పాదసే
చనముం జేసె 3గమండలూదకములం జల్లించి తత్తోయముల్
వినువీధిం బ్రవహించె దేవనది నా విశ్వాత్ము కీర్తి ప్రభన్. 628

వ. తత్సమయంబున.

629

సీ. యోగమార్గంబున నూహించి బహువిధ పుష్పదామంబులఁ బూజచేసి
దివ్యగంధంబులు దెచ్చి సమర్పించి ధూపదీపములఁ దోడ్తోడ నిచ్చి
భూరి లాజాతుతంబులు సల్లి ఫలములు గానుక లిచ్చి రాగములఁ బొగడి
శంఖాదిరవముల జయఘోషములు సేసి కరుణాంబునిధి ! త్రివిక్రమ! యటంచు

ఆ. బ్రహ్మమొదలు లోకపాలురు గొనియాడి

రెల్ల దిశల వనచరేశ్వరుండు

జాంబవంతుఁ డరిగి చాటె భేరీధ్వని

వెలయఁ జేసి విష్ణు విజయ మనుచు.

630

క. అన్ని జగంబులఁ దానై, యున్న జగన్నాథుఁ జూడ నొగి భావింపం

గ న్నందక మన మందక, సన్నతులం జేసి రపుడు సభ్యులు బలియున్. 631

వ. అంత నొయ్యనఁ బూర్వప్రకారంబున నున్న వామనునిం గని, పదత్రయ
వ్యాజంబున నితఁడు సకల మహిమండలంబు నాక్రమించె. కపటవటురూప తిరో
హితుం డగు విష్ణుం డని యెఱుంగక మన దానవేంద్రుండు సత్యసంధుండు
గావున మాటదిరుగక యిచ్చె. అతనివలన నేరంబు లేదు. ఈ కుబ్జుం డప్రతిహత
తేజః ప్రభావంబున ని జ్జగంబులం బరిగ్రహించి, 'పర్జన్యాదులకు విసర్జనంబు చేయం
దలంచి యున్నవాఁడు. ఈ వటునిం దూఱి పాఱనీక నిర్జించుట కర్జం బని,
తర్జనంబులు, గర్జనంబులు, సేయుచు, వజ్రాయుధాది మరుజ్జేత లగు విప్రచిత్తి
రాహు హేతి ప్రహేతి ముఖ్యు లగు రక్కసు లుక్కుమిగిలి, యుద్ధంబునకు
సన్నద్ధు లై, పరశు పట్టస భల్లాది సాధనంబులు ధరియించి, కసిమసంగి, ముసరి
కొని, దశదిశలం బ్రసరించినం జూచి, హరిపరిచరులగు సునంద నందజయ జయంత
విజయ ప్రబలోద్బల కుముద కుముదాక్ష తార్క్ష్య పుష్పదంత విష్వక్సేన శ్రుతదేవ
సాత్త్వతు లను దండనాథు, లయుత వేదండ సముద్దండ బలు లై, తమతమ
యూధంబుల నాయుధంబులతోఁ గూడికొని, దానవానీకంబులం బరలోకంబున
కనుపువార లై యుండ, వారల నెదుర్కొని, కదనంబునకుం బరవసంబు సేయు
చున్నం గనుంగొని, శుక్రశాపంబు దలంచి, దనుజ వల్లభుం డి ట్లనియె. 632

సీ. రాక్షసోత్తములార ! రండు పోరాడక కాలంబు గా దిది కలహమునకు

సర్వభూతములకు సంప దాపదలకుఁ బ్రభు వైన దై వంబు పరిభవింప

మన మోపుదుమె తొల్లి మనకు రాజ్యంబును సురలకు నాశంబు సొరిది నిచ్చి

విపరీతముగఁ జేయు వేల్పు నేమందుము మనపాలి భాగ్యంబు మహిమ గాక

తే. వెఱచి వలుమాటుఁ బాటెడి విష్ణుభటులు
మిమ్ముఁ గెలుచుట దైవంబు మేర గాదె
మనకు నెప్పుడు దైవంబు మంచి దగును
నాఁడు గెలుతము పగవారి నేఁడు వలదు.

633

వ. అదియునుం గాక.

634

క. బలుదుర్గంబులు సచివులు, బలములు మంత్రతౌషధములు బహుశేముషియుం
గలిగియు సామోపాయం, బులఁ గాలం బెఱింగి నృపుఁడు పోరుట యొప్పున్.

వ. అట్లు గావున రణంబున కిప్పుడు శత్రుల కెదురు మోహరించుట కార్యంబుగాదు.
మనకునుం దగు కాలంబున జయింతము. నలంగక తలంగుం డనినఁ, దలంగి,
భాగవతభట భీతు లై, చిక్కి, రక్కసులు రసాతలంబునకుం జనిరి. అప్పుడు హరి
హృదయం బెఱింగి, తార్జ్యనందనుండు ¹యాగసుత్యాహంబున వారుణపాశం
బుల నసురవల్లభుని బంధించె. అంత.

636

క. బాహులు పదములుఁ గట్టిన, శ్రీహరికృప గాక యేమిసేయుదు నని సం
దేహింపక బలి నిలిచెను, హాహారవ మెసఁగె దశ ది గంతములందున్.

637

క. సంపద చెడియును దైన్యముఁ, గంపంబును లేక దొంటికంచెను బెంపుం
దెంపును నెఱుకయు ధైర్యము, వంపని సురవైరిఁ జూచి వటుఁ డిట్లనియెన్.

సీ. ²దానవ ! త్రిపదభూతల మిత్తు నంటివి, ³తరణి చంద్రాగ్ను లెందాఁక నుండు
రంతభూమియు నొక్కయడు గయ్యె నాకును స్వర్లోకమును నొకచరణ మయ్యె
నీసొమ్ము సకలమ్ము నేఁడు రెం డడుగులు గడమపాదమునకుఁ గలదె భూమి
యిచ్చెద నన్నర్థ మీని దురాత్ముండు నిరయంబు నొందుట నిజము గాదె

తే. కాన దుర్గతికినిఁ గొంత కాల మరుగుఁ
గాక యిచ్చెద వేని వేగంబు నాకు
నిపుడు మూఁడవ పదమున కిమ్ము చూపు
బ్రాహ్మణాధీనములు ద్రోవ బ్రహ్మవశమె.

639

అధ్యాయము - ౨౨

వ. అని యిట్లు వామనుండు వలుక, సత్యభంగ సందేహ విషదిగ్ధ శల్యనికృత్త
హృదయం డయ్యును, విషణ్ణుండు గాక, వైరోచని ప్రసన్నవదనంబుతోడఁ
జిన్ని ప్రోడవడుగున కిట్లనియె.

640

1. యాగస్తుత్యాహంబున (హ. తం) “సుత్యేహని” (మూ.21-27) “సౌత్యే అహని సో
మాభిషవదినే” (వ్యాఖ్య) 2. దానము (తం. త.) 3. ధరణిఁ జంద్రార్కు (హ)

ఆ. సూన్యతంబ కాని సుడియదు నా జిహ్వ,
బొంకఁజాల నాకు బొంకు లేదు
నీ తృతీయపదము నిజము నా శిరమున
నెలవునేసి పెట్టు నిర్మలాత్మ!

641

ఆ. నిరయమునకుఁ బ్రాప్త నిగ్రహంబునకును
బదవిహీనతకును బంధమునకు
నర్థభంగమునకు నఖిలదుఃఖమునకు
వెఱవ దేవ ! బొంక వెఱచినట్లు.

642

వ. అదియునుం గాక.

643

సీ. తల్లిదండ్రులు నన్నదమ్ములు చెలికాండ్రు గురువులు శిషింపఁ గొఱత వడునె
పిదప మే లగుఁగాక పృథు మదాంధులకును దానవులకు మాకుఁ దఱి యెఱింగి
¹విభ్రంశచతువుల్ వెలయ నిచ్చుటఁజేసి గురువులలో నాదిగురువ వీవ
నీవు బంధించిన నిగ్రహమో లజ్జయో నష్టియో బాధయో తలంప

తే. నిన్ను నెదిరించి పోరాడి నిర్జరారు
లాదియోగీంద్రు లందెడు నట్టి తెంకి
నందరే తొల్లి పెక్కండ్రు హర్షమూర్తి !
²వైరభక్తులు గట్టిగా వలయుఁగాక.†

644

మ. చెలియే మృత్యువు చుట్టమే యముఁడు సంసేవార్థులే కింకరుల్
శిలలం జేసెనె బ్రహ్మ దన్ను దృఢమే జీవంబు నో చెల్లరే
చలితం బౌట యెఱుంగ రీ కపటసంసారంబు నిక్కంబుగాఁ
దలఁచున్ మూఢుఁడు సత్య దాన కరుణా ధర్మాది నిర్ముక్తుఁ డై.

645

సీ. చుట్టాలు దొంగలు సుతులు బుణస్థులు కాంతలు సంసార³కారణములు
ధనము లస్థిరములు దను వతి⁴చంచల కార్యార్థు లన్యులు గడచుఁ గాల
⁵మాయువు సత్వర మతిశీఘ్ర మని కాదె యనఘుండు దమతండ్రి నధికరించె
మాతాత సాధుసమ్మతుఁడు ప్రహ్లాదుండు నీపాదకమలంబు నియతిఁ జేరె

1. విప్రసంభ (హ) “విభ్రంశం చతురాదిశత్” (22-5)

2. వైరిభక్తులు (హ) † తం. ప్రతిలోను, కొన్ని వ్రాతప్రతులలోను, ‘ఈశ నీ యెడ
దుర్లభమేమి కలదు’ అను-అయిదవపాద మున్నది. 3. కపటమతులు (ట) 4. చలనంబు (హ)
5. మాయుష్య మైశ్వర్యమతిశీఘ్రమనిగాదె (హ)

- తే. భద్రుఁ డతనికి ¹మృతిలేని బ్రతుకు గలిగె
వైరు లై కాని తొల్లి మావారు గాన
రర్థి వై వచ్చి నీవు న న్నడుగు టెల్లఁ
బద్మలోచన ! నాపుణ్యఫలము గాదె. 646
- వ. అని యిట్లు పలుకుచున్న యవసరంబున. 647
- శా. ఆ దై త్యేంద్రుఁడు పీనవతు నవపద్మాతున్ బిశంగాంబరా
చ్ఛాదున్ నిర్మల సాధువాదు ఘన ²సంసారచ్ఛద చేచ్చెడు సం
శ్రీదున్ భక్తిలతా తిరోహిత హరిశ్రీపాదు నిఃఖేదుఁ బ్ర
హ్లాదున్ బోధకళావినోదుఁ గనియెన్ హర్షంబుతో ముందటన్. 648
- వ. ఇట్లు సమాగతుం డైన తమ తాతం గనుంగొని, విరోచననందనుండు వారుణ
పాశ బద్ధుండు గావునఁ దనకుం దగిన నమస్కారంబు సేయరామింజేసి సంకు
లాశ్రు విలోలలోచనుం డై, సిగ్గుపడి, నతశిరస్కుం డై, నమ్రభావంబున
మ్రొక్కు చెల్లించె. అంతఁ బ్రహ్లాదుండును మఖమంటపంబున సునందాది పరిచర
సమేతుం డై, కూర్చున్న వామనదేవునిం గని, యానంద బాష్ప జలంబులుం,
బులకాంకురంబులు న్నెఱయ, దండప్రణామం బాచరించి యిట్లని విన్నవించె.
- సీ. ఇతనికి మున్ను నీ వింద్రపదం బిచ్చి నేఁడు త్రిప్పటయును నెఱయ మేలు
మోహనాహంకృతి మూలంబు గర్వాంధతమన ³వికారంబు దాని మాన్చి
కరుణ రక్షించుట గాక బంధించుటే తత్త్వజ్ఞునకు మహేంద్రత్వ మేల
నీ పాదకమలంబు నియతిఁ గొల్చినదానిఁ బోలునే సురరాజ్య భోగపరత
- తే. గర్వ మేపారఁ గన్నులు గానరావు
చెవులు వినరావు చిత్తంబు చిక్కువడును
మఱచు నీసేవ లన్నియు మహిమ మాన్చి
మేలు చేసితి నీ మేటిమేర సూపి. 650
- వ. అని పలికి, జగదీశ్వరుండును, నిఖిల లోకసాక్షియు, నగు నారాయణదేవునకు
నమస్కరించి, ప్రహ్లాదుండు పలుకుచున్న నమయంబున. 651
- మ. తతమ త్తద్విపయాన యై కుచ నిరుంధ చోళ సంవ్యాన యై
ధృత బాష్పంబు వితాన యై కరయు గాధీ నాలిక స్థాన యై
'పతి భిక్షాం మమ దేహి కోమలమతే ! పద్మాపతే !' యంచుఁ ద
త్సతి వింధ్యావళి సేరవచ్చెఁ ద్రిజగ ద్రక్షామనున్ వామనున్. 652

- వ. వచ్చి య చేడియ తచ్చరణసమీపంబునం బ్రణత యై, నిలువంబడి యి ట్లనియె.
- క. సీకుం గ్రీడార్థము లగు, లోకంబులఁ జూచి పరులు లోకులు కుమతుల్
లోకాధీశుల మందురు, లోకములకు రాజ వీవ లోకస్తుత్యా ! 654
- క. కాదనఁడు ¹పొమ్ము లే దీ, రా దనఁడు జగత్త యైక రాజ్యము నిచ్చె
న్నా దయితుఁ గట్టనేటికి, శ్రీదయితా చిత్తచోర ! శ్రితమందారా ! 655
- వ. అని యిట్లు వింధ్యావళియునుం, బ్రహ్మాదుండును విన్నవించు నవసరంబున హిరణ్య
గర్భుండు సనుదెంచి యి ట్లనియె. 656
- సీ. భూతలోకేశ్వర ! భూతభావన ! దేవ దేవ ! జగన్నాథ ! దేవవంద్య !
తనసొమ్ము సకలంబు దప్పక నీ కిచ్చె దండయోగ్యుఁడు గాఁడు దానపరుఁడు
కరుణింప నర్హుండు కమలలోచన ! నీకు విడిపింపు మీతని వెఱపుఁ దీర్చి
తోయపూరము చల్లి దూర్వాంకురంబులఁ జేరి నీ పదము లర్పించునట్టి
- తే. భక్తియుక్తుఁడు లోకేశపదము నందు
నీవు ప్రత్యక్షముగ వచ్చి నేఁడు వేఁడ
నెఱిఁగి తనరాజ్య మంతయు నిచ్చినట్టి
బలికిఁ దగునయ్య దృఢ పాశబంధనంబు. 657
- వ. అని పలికిన, బ్రహ్మవచనంబులు విని, భగవంతుం డి ట్లనియె. 658
- సీ. ఎవ్వనిఁ గరుణింప నిచ్చయించితి వాని యఖిలవిత్తంబు నే నపహరింతు
సంసార గురుమద స్తబ్ధుఁ డై యెవ్వఁడు దెగడి లోకము నన్ను ధిక్కరించు
నతఁ డెల్ల కాలంబు నఖిలయోనులయందుఁ బుట్టుచు దుర్గతిఁ బొందుఁ బిదప
విత్త వయో రూప విద్యా బలై శ్వర్య కర్మ జన్మంబుల గర్వ ముడిగి
- తే. యేక విధమున విమలుఁ డై యెవ్వఁ డుండు
వాఁడు నాకూర్చి రక్షింపవలయువాఁడు
స్తంభ లోభాభిమాన సంసారవిభవ
మత్తుఁ డై చెడ నొల్లఁడు మత్సరుండు. 659
- శా. బద్ధుం డై ²గురు శక్తుఁ డై చలితుఁ డై బంధువ్రజ త్యక్తుఁ డై
సిద్ధేశ్వర్యము గోలుపోయి విభవక్షీణుండు నై పేద యై
శుద్ధత్వంబును సత్యమున్ గరుణయున్ ³జౌ ప్పేమియుం దప్పఁడు
దృద్ధుం డై యజయాఖ్య మాయ గెలిచెం బుణ్యుం డితం డల్పుఁడే. 660

1. పొండు (చ) 2. గురుశాపతప్తుఁ డయి (హ. వా.) 3. సాంపేమియుం (హ)

- ఆ. ¹అసురనాథుఁ డనుచు ననఘుని మర్యాద
యేను జూత మనుచు నింత వలుక
నిజము పలికె నితఁడు నిర్మలాచారుండు
మేలు మేలు నాకు ²మెచ్చువచ్చె. 661
- క. సావర్ణిమనువువేళను, దేవేంద్రుం డగు నితండు దేవతలకు సం
భావిత మగు నా చోటికి, రావించెద నంతమీఁద రక్షింతు దయన్. 662
- క. వ్యాధులు దప్పులు నొప్పులు, బాధలు చెడి విశ్వకర్మభావిత దనుజా
రాధిత సుతలాలయమున, నేధితవిభవమున నుండు నిత డందాఁకన్. 663
- వ. అని పలికి, బలిం జూచి, భగవంతుం డి ట్లనియె. 664
- సీ. సేమంబు నీ కింద్రసేనమహారాజ! వెఱవకు మేలు నీ వితరణంబు
వేలుపు లం దుండ వేడుక పడుదురు దుఃఖంబు లిడుమలు దుర్మరణము
లాతురతలు నొప్పు లం దుండువారికి నొందవు సుతలమం దుండు నీవు
నీ పంపు సేయని నిర్జరారాతుల నా చక్ర మేతెంచి నటకుచుండు
- ఆ. లోకపాలకులకు లోనుగా వక్కడ
నన్యు లెంతవార లచట నిన్ను
నెల్లప్రొద్దు వచ్చి యేను రక్షించెదఁ
గరుణతోడ నీకుఁ గానవత్తు. 665
- క. దానవ దైత్యుల సంగతిఁ, బూనిన నీ యసురభావమును దోడ్తో మ
ద్భానమునఁ దొలఁగిపోవును, మానుగ సుతలమున నుండుమా మా యాజ్ఞాన్. 666

అధ్యాయము - ౨౩

- వ. అని యిట్లు పలుకుచున్న ముమ్మూర్తులముదుకవేల్పు తియ్యని నెయ్యంపుఁ
బలుకుఁ జెఱకురసంపు సోనలు వీనులతెరువులం జొచ్చి, లో బయలు నిండి,
తెప్పలకప్పు తప్పంద్రోచికొని, కనుఁగవకొలంకుల నలుఁగులు వెడలినచందంబున
సంతసంబునం గన్నీరు మున్నీ రై పఱవ, నురఃఫలకంబునం బులకంబులు కుల
కంబు లై తిలకంబులొత్తఁ గేలు మొగిడ్చి, నెక్కొన్న వేడుకం ద్రొక్కుడు
వడుచుఁ జిక్కనిచిత్తంబునఁ జిక్కనిమాటల రక్కసులఁజేఁ డి ట్లనియె. 667

1. అసురనాథుఁ డయ్య ననఘుండు-మర్యాద (చ.ట.జ.ద.) 2. మెచ్చువచ్చు (హ.తం.వా.)
మెచ్చువచ్చె (ద)

- ఉ. ఎన్నఁడు లోకపాలకుల నీ కృపఁ జూడని నీవు నేఁడు న
 న్నున్నతుఁ జేసి నా బ్రతుకు నోజయు నానతియిచ్చి కాచి తీ
 మన్నన నీదయారసము మాటలపెద్దటికంబు చాలదే
 పన్నగతల్ప! ని న్నెఱిఁగి పట్టిన నాపద గల్గనేర్చునే. 668
- న. అని పలికి, బంధవిముక్తుం డై, హరికి నమస్కరించి, బ్రహ్మకుం బ్రణామంబు
 సేసి, యిందుధరునకు వందనం బాచరించి, తనవారలతోఁ జేరికొని, బలి సుత
 లంబునకుం జనియె. అంత హరికృపావశంబునం గృతార్థుం డై, కులోద్ధారకుం
 డైన మనుమనిం గని, సంతోషించి ప్రహ్లాదుండు భగవంతున కి ట్లనియె. 669
- సీ. చతురాననుఁడు నీ ప్రసాదంబు గానఁడు శర్వుఁ డీ లఱ్ఱుల జాడఁ బొందఁ
 డన్యులఁ కెక్కడి దసురులకును మాకు బ్రహ్మాది పూజితపదుఁడ వైన
 దుర్లభుండవు నీవు దుర్గపాలుఁడ వైతి పద్మజాదులు భవ త్పాదపద్మ
 మకరందసేవన మహిమ నై శ్వర్యంబు లందిరి కాక మే మల్పమతుల
- తే. మధిక ¹దుర్యోనులము కుత్సితాత్మకులము
 నీ కృపాదృష్టి మార్గంబు నెలవు సేర
 నేమి తపమాచరించితి మెన్నఁగలమె
 మమ్ముఁ గాచుట చిత్రంబు మంగళాత్మ! 670
- వ. అదియునుం గాక. 671
- ఆ. సర్వగతుఁడ వయ్యు సమదర్శనుఁడ వయ్యు
 నొకట విషమవృత్తి నుండు దరయ
 నిచ్చలేనివారి కీవు; భక్తులు గోరు
 తలఁపు లిత్తు కల్పతరువుమాడ్కి. 672
- వ. అని విన్నవించుచున్న ప్రహ్లాదుం జూచి, పరమపురుషుం డి ట్లనియె. 673
- తే. వత్స! ప్రహ్లాద! మేలు నీ వారు నీవు
 సొరిది మనుమనిఁ దోడ్కొని సుతలమునకుఁ
 బైన మై పొమ్ము నే గదాపాణి నగుచుఁ
 జేరి రక్షింతు దురితంబు చెంద దచట. 674
- వ. అని, యిట్లు నియమించినం, బరమేశ్వరునకు నమస్కరించి, వలగొని, కరకమల
 పుట ఘటిత నిటలతటుం డై, వీడ్కొని, బలిం దోడ్కొని, సకలాసుర యూధం

బునుం, దాను, నొక్క మహాబిలద్వారంబు సొచ్చి, ప్రహ్లాదుండు సుతలలోకంబు
నకుం జనియె. అంత బ్రహ్మవాదు లైన యాజకుల సభామధ్యంబునం గూర్చున్న
శుక్రునిం జూచి, నారాయణుం డి ట్లనియె. 675

ఆ. ఏమి గొఱత వడియె నీతని యాగంబు
విస్తరింపు కడమ విప్రవర్య !
విషమ మైన కర్మ విసరంబు బ్రాహ్మణ
జనులు సూచినంత ¹సమతఁ బొందు. 676

వ. అనిన శుక్రుం డి ట్లనియె. 677

సీ. అఖిలకర్మంబుల కధినాథుడవు నీవు యజ్ఞేశుడవు నీవు యజ్ఞపురుష !
ప్రత్యక్షమున నీవు పరితుష్టి నొందినఁ ²గడ మేల గల్గు నే కర్మములకు
ధన దేశ కాలార్హ తంత్ర మంత్రంబుల కొఱతలు నిన్నుఁ బేర్కొనిన మాను
నైనఁ గావించు నీ యానతి భవదాజ్ఞ మెలఁగుట జనులకు మేలు గాదె

తే. యింతకంటెను శుభము నా కెచటఁ గలుగు
ననుచు హరిపంపు శిరమున నావహించి
కావ్యుఁ డనురేంద్రు జన్నంబు కడమఁ దీర్చె
మునులు విప్రులు సాహాయ్యమునఁ జరింప. 678

వ. ఇ విధంబున వామనుం డై హరి బలి నడిగి, మహిం బరిగ్రహించి, తనకు నన్న
యగు నమరేంద్రునకుం ద్రిదివంబును సదయుం డై యిచ్చెను. అప్పుడు దక్ష
భృగు ప్రజాపతులును, భవుండును, గుమారుండును, దేవర్షి పితృగణంబులును,
రాజులును, దానును, గూడికొని, చతురాననుండు, కశ్యపునకు, నదితికి సంతో
షంబుగా, లోకంబులకును, లోకపాలురకును, వామనుండు వల్లభుం డని నియ
మించె. అందఱును ధర్మంబునకు, యశంబునకు, లక్ష్మికి, శుభంబులకు, దేవతలకు,
వేదంబులకు, స్వర్గాపవర్గంబులకు, నుపేంద్రుండు ప్రధానుం డని సంకల్పించిరి.
ఆ సమయంబున. 679

క. కమలజుఁడు లోకపాలురు, నమరేంద్రునిఁ గూడి దేవయానంబున న
య్యమరావతికిని వామను, నమరం గొనిపోయి రంత నటమీఁద నృపా! 680

- అ. బల్లి దంపుఁ దోడు ప్రాపున నింద్రుని
కింద్రపదము చేరు టిట్లు గలిగెఁ
దనకు నాద్యుఁడై న తమ్ముఁడు గలిగినఁ
గోర్కు లన్న కేల కొఱఁత నొందు. 681
- క. పా లడుగఁడు మే లడుగం, డేలఁడు భిక్షించి యన్న కిచ్చెఁ ద్రిజగముల్
వేలుపులతల్లి కడపటి, చూలుం బోలంగఁ గలరె సొలయని తమ్ముల్. 682
- అ. కడుపు ¹బరువుగాఁగఁ గొడుకులఁ గనుకంటె
తల్లి కొకఁడె చాలు బల్లిదుండు
ద్రిదశగణముఁ గన్న యదితి కానుపు ²దీర్చి
చిన్ని మేటివడుగుఁ గన్న యట్లు. 683
- వ. ఇట్లు దేవేంద్రుండు వామన భుజపాలితం బగు త్రిభువన సామ్రాజ్య విభవంబు
మఱల నంగీకరించె. అప్పుడు బ్రహ్మయు, శర్వుండును, గుమారుండును, భృగు
ప్రముఖు లై న మునులును, బిత్తదేవతలును, దక్షాది ప్రజాపతులును, సిద్ధులును,
వైమానికులును, మఱియుం దక్కిన వారలు నద్భుత ప్రకాశుం డైన జిష్ణు
ప్రభావంబులకు నాశ్చర్యంబు నొందుచుఁ, బ్రశంసింపుచు, నాడుచుం, బాడుచుం,
దమతమ నివాసంబులకుం జనిరి. అని చెప్పి, శుకుం డి ట్లనియె. 684
- తే. మనుజనాథ ! త్రివిక్రమ మహిమ కొలఁది
యెఱిఁగి తర్కింప లెక్కింప నెవ్వఁ డోపుఁ
గుంభినీ రేణుకణములు గుఱుతు వెట్లు
వాఁడు నేరఁడు తక్కినవారి వశమె. 685
- క. అద్భుత వర్తనుఁ డగు హరి, సద్భావిత మైన విమలచరితము వినువాఁ
డుద్భట విక్రముఁ డై తుది, ³నుద్భాసితలీలఁ బొందు ను త్తమ గతులన్. 686
- తే. తగిలి మానుష వైతృక దైవకర్మ
వేశలందుఁ ద్రివిక్రమ విక్రమంబు
లెక్క డెక్కడఁ గీర్తింతు రెవ్వరేనిఁ
బొందుదురు నిత్య సౌఖ్యంబు భూవరేంద్ర ! 687
- వ. అని, యిట్లు శుకుండు రాజునకు వామనావతార చరితంబునెప్పె. అని సూతుండు
మునులకుం జెప్పిన విని, వార లతని కి ట్లనిరి. 688

అధ్యాయము — ౨౪

—: మత్స్యవతారకథ :—

- సీ. విమలాత్మ! విన మాకు వేడుకయ్యెను మున్ను హరి మత్స్యమైన వృత్తాంతమెల్లఁ
గర్మబద్ధుని భంగి ఘనుఁ డీశ్వరుఁడు లోక నిందితం బై తమోనిలయ మైన
మీనరూపము నేల మేలని ధరియించె నెక్కడ వర్తించె నేమి చేసె
నాద్య మై వెలయు నయ్యవతారమునకు నెయ్యది కారణంబు కార్యాంశమెట్లు
- ఆ. నీవు తగుదు మాకు నిఖిలంబు నెఱిగింపఁ
దెలియఁ జెప్పవలయు దేవదేవు
చరిత మఖిలలోక సౌభాగ్యకరణంబు
గాదె విస్తరింపు క్రమముతోడ. 689
- వ. అని, మునిజనంబులు సూతు నడిగిన, నతం డిట్లనియె. మీర లడిగి యీ యర్థంబుఁ
బరీక్షిన్న రేంద్రుం డడిగిన, భగవంతుం డగు జాదరాయణి యిట్లనియె. 690
- సీ. విభుఁ డీశ్వరుఁడు వేద విప్ర గో సుర సాధు ధర్మార్థములఁ గావఁ దనువుఁ దాల్చి
గాలి చందంబున ఘనరూపముల యందుఁ దనురూపముల యందుఁ దగిలియుండు
నెక్కువ తక్కువ నెన్నఁడు నొందక నిర్గుణత్వంబున నెఱియు ఘనుఁడు
గురుతయుఁ గౌఱతయు గుణసంగతి వహించు మనుజేశ! చోద్యమే మత్స్యమగుట
- తే. వినుము పోయిన కల్పాంతవేళఁ దొల్లి
ద్రవిళ దేశపురాజు సత్యవ్రతుండు
నీరు ద్రావుచు హరిఁ గూర్చి నిష్ఠతోడఁ
దపముఁ గావించె నొక యేటి తటమునందు. 691
- వ. మఱియు, నొక్కనాఁ డ మ్మేదిసీకాంతుండు, కృతమాలిక యను నేటి పొంత
హరిసమర్పణంబుగా జలతర్పణంబు సేయుచున్న సమయంబున, నా రాజు
దోసిటి నొక్కమీను పట్టి, దవిలివచ్చిన నుల్కివడి, మఱలం దరంగిణి జలంబునందు
శకుల శాబకంబు విడిచె. విడివడి నీటిలో నుండి జలపోతంబు భూతలేశ్వరున
కిట్లనియె. 692
- మత్తకోకిల. పాటువచ్చిన జ్ఞాతిఘాతులు పాపజాతి ఝషంబు లీ
యేటఁ గొండొక మీనుపిల్లల నేటి పట్టి వధింప న
చోట నుండక నీదుదోసిలి సొచ్చి వచ్చిన నన్ను న
ట్టేటఁ ద్రోవఁగఁ బాడియే కృప యింతలేక దయానిధి ! 693

ఆ. వలలుఁ దారు నింక వచ్చి జాలరి వేట
కాటు నేటుఁ గలఁచి ¹గార వెట్టి
మిడిసి పోవనీక మెడఁ బట్టుకొనియెద
రప్పు డెందుఁ జొత్తు ననఘ చరిత !

694

క. భక్షించునొండె ²ఝషములు, శిక్షింతురు ³ధూర్తులొండె చెడకుండ నను
రక్షింపు దీనవత్సల !, ప్రక్షీణులఁ గాచుకంటె భాగ్యము కలదే.

695

వ. అనిన విని, కరుణాకరుం డగు న విభుండు, మెల్ల న శకుల డింభకంబును గమం
డలు జలంబునం బెట్టి, తననెలవునకుం గొనిపోయె. అదియు నొక్క రాత్రం
బునం గుండ నిండి, తనకు నుండ నిమ్ము చాలక రాజన్యున కిట్లనియె. 696

క. ఉండ నిది కొంచె మెంతయు, నొండొకటిం దెమ్ము భూవరోత్తమ ! యనుడు
గండకముఁ దెచ్చి విడిచెను, మండలపతి కలశ సలిల మధ్యమునందు.

697

వ. అదియును, ముహూర్త మాత్రంబునకు మూఁడుచేతుల నిడు వై, యుదంచ
నంబు నిండి, పట్టులేక వేఱొండు దెమ్మనవు, డా రాచపట్టి కరుణాగుణంబులకు
నాటపట్టు గావున, గండకంబును నొక్క చిటుత మడుగున నునిచె. అదియును
నా సరోవర జలంబులకు నగ్గలం బై, తనకు సంచరింప నది కొంచెం బని పలికినఁ,
బుడమి తేఁడు మంచివాఁ డగుటంజేసి, యా యుదకచరంబు నుదంచిత జలా
స్పదం బైన హ్రదంబునందు నిడియె. అదియును జలాశయంబునకు నధికం బై,
పెరుఁగ నిమ్ములే దని చెప్పికొనిన, న ప్పుణ్యం దొప్పెడి నడవడి దప్పనివాఁ
డైన కతంబున, న మృహామీనంబును మహార్ణవంబున విడిచె. అదియును,
మకరాకరంబునం బడి, పెను మొసళ్ళు ముసరికొని, కసిమసంగి, మ్రింగెడిని.
ఇంత కాలంబునడపి, కడవట దిగవిడువక, వెడలం దిగువుము. అని ⁴యెలుంగింప,
న న్నిటిపొడవునకుం బుడమితేఁడు దెలిసి యిట్లనియె. 698

సీ. ఒక దినంబున శతయోజన మాత్రము విస్తరించెడు నీవు వినము చూడ
మిటువంటి ఝషముల నెన్నఁడు నెఱుఁగము మీనజాతుల కిట్టి మేను గలదె
యేమిటి ⁵కెవ్వఁడ వీలీలఁ ద్రిప్పెడు కరుణ నాపన్నులఁ గావవేడి
యంభశ్చరం బైన హరివి నే నెఱిఁగితి నవ్యయ ! నారాయణాభిధాన !

1. కారవెట్టి (తం. వా.) తాటువెట్టి (హ) 2. ఝషముల (హ) 3. ధూర్తులైన (హ)
4. యెఱింగింప (హ) 5. యన్నీటి తిరుగుడు ప్రోడకుం (హ) 6. కెవ్వఁడ వేల ద్రవ్వించెడు (హ)
ఏల త్రిప్పించెడు (తం)

- తే. జనన సంస్థితి సంహార చతురచిత్త !
 దీను లగు భక్తులకు మాకు దిక్కు నీవ
 నీదు మీనావతారంబు నిఖిలభూత
 భూతిహేతువు మ్రొక్కెదఁ బురుషవర్య ! 699
- క. ¹ఇతరులము గాము చిత్సం, గతులము మాపాల నీవు గలిగితి భక్త
 స్థితుఁడ వగు నిన్ను నెప్పుడు, నతి సేసిన వాని కేల నాశము గల్గున్. 700
- క. శ్రీలలనా కుచవీధీ, కేళీపరతంత్ర బుద్ధిఁ గ్రీడించు సుఖా
 లోలుఁడవు తామసాకృతి, నేలా మత్స్యంబ వైతి వెఱిగింపు హరీ ! 701
- వ. అని పలుకు సత్యవ్రతుం డను మహారాజునకు న య్యుగంబు కడపటఁ బ్రళయ
 వేళ సముద్రంబున నేకాంత జన ప్రీతుం డై విహరింప నిచ్చయించు మీనరూపుం
 డై న హరి యి ట్లనియె. 702
- సీ. ఇటమీఁద నీ రాత్రి కేడవదినమునఁ బద్మగర్భున కొక్క పగలు నిండు
 భూ ర్భువాదిక జగంబులు మూఁడు విలయాబ్ధిలోన మునుంగు నాలోనఁ బెద్ద
 నావ చేరఁగవచ్చు నా పంపుపెంపున దానిపై నౌషధతతులు బీజ
 రాసులు నిడి పయోరాశిలో విహరింపఁ గలవు సప్తముషులుఁ గలసి తిరుగ
- అ. మ్రోలఁ గానరాక ముంచుఁ బెంజీకటి
²మినుకుచుండు మునుల మేని వెలుఁగు
 దొలకుచుండు జలఁధి దోధూయమాన మై
 నావ తేలుచుండు నరవరేణ్య ! 703
- వ. మఱియు, న న్నావ మున్నీటికరళ్ళకు లోనుగాకుండ, నిరుగెలంకుల వెనుక
 ముందఱ నేమఱకుండ, పెన్నెఱు లగు నాగఱులం జడియుచు, బొడువవచ్చిన
 బలుగ్రాహంబుల నొడియుచు, సంచరించెద. ఒక్క పెనుఁజాము చేరువ, నా
 యనుమతిం బొడచూపెడు. దానంజేసి సుడిగాడ్పులకతంబున నావ వడిఁ
³దిరుగంబడకుండ నా కొమ్ముతుదిం బదిలంబుగఁ జేసి, నీకును, మునులకు,
 నలజడి చెందకుండ మున్నీటి నిప్పాటం దమ్మిచూలి రేయి వేగునంతకు మెలం
 గెద. అది కారణంబుగా జలచరరూపంబుఁ గైకొంటి. మఱియునుం బ్రయోజ
 నంబు గలదు. నామహిమ పరబ్రహ్మం బని తెలియుము. నిన్ను ననుగ్రహించితి.
 అని సత్యవ్రతుండు సూడ హరి తిరోహితుం డయ్యె. అ య్యవసరంబున. 704

- ఆ. మత్స్యరూపి యైన మాధవు ¹నుడుగులు
తలఁచికొనుచు రాచతపసి యొక్క
దర్భశయ్యఁ దూర్పు దలగడగాఁ బండి
కాచి యుండె నాఁటి కాలమునకు. 705
- వ. అంతఁ గల్పాంతంబు డాసిన. 706
- క. ఉల్లసిత మేఘపంక్తులు, జల్లించి మహోగ్రవృష్టి జడిగొని గురియన్
వెల్లి విరిసి జలరాసులు, నెల్లెలికట్టలను దాఁటి ²సీమల ముంచెన్. 707
- వ. తదనంతరంబ. 708
- తే. మున్ను పోయిన కల్పాంతమున నరేంద్ర!
బ్రాహ్మ మనఁగ నై మిత్తికప్రళయ మైన
నింగివైఁ దొట్టి తొలఁకు మున్నీటిలోనఁ
గూలె భూతాళి జగముల కొలఁదు లెడలి. 709
- వ. అంత న మృహోరాత్రి యందు. 710
- మ. నెఱి నెల్లప్పుడు నిల్చి ³ప్రాణిచయమున్ మీలింప నిర్మించి ⁴పీఁ
పిఱియ న్నిల్గుచు నావులింపుచు నజుం డేసృష్టియున్ మాని మే
నొఱఁగఁ తెప్పలు మూసి కే ల్దలగ డై యుండంగ నిద్రింపుచుఁ
గులు వెట్టం దొడఁగెఁ గల ల్గనుచు నిర్హోషింపుచుఁ భూవరా! 711
- ఆ. అలసి సొలసి నిదుర నందిన పరమేష్ఠి
ముఖమునందు వెడలె మొదటిశ్రుతులు
నపహరించె నొక హయగ్రీవుఁ డను దైత్య
భటుఁడు దొంగఁ దొడరఁ బరులవశమె. 712
- క. చదువులు తనచేపడె నని, చదువుచుఁ బెఁ బయల నుండ శంకించి వడిఁ
జదువులముదుకఁడు గూరుకఁ, జదువులతస్కరుఁడు సొచ్చె జలనిధికడుపుఁ. 713
- వ. ఇట్లు వేదంబులు దొంగిలి, దొంగరక్కసుండు మున్నీట మునింగిన, వాని
జయింపవలసియు, మ్రానుదీఁగెలయందు విత్తనంబుల పొత్తురులు పెన్నీట నాని
చెడకుండ మనుపవలసియు, నెల్లకార్యంబులకుఁ గావలి యగు నా పురుషోత్తముం
డ ప్పెనురేయి చొరుదలయందు. 714

1. నడుగులు (హ) 2. జీవుల ముంచెన్ (ట) 3. ప్రాణిచయమున్ నిర్మించి నిర్మించి
(తం. వా.) 4. వీ వెఱియన్ (హ)

- క. కుటుగలులు వలుడమీసలు, చిటుదోకయుఁ బసిఁడి యొడలు సిరిగలపొడలున్
నెఱిమొగము నొక్కకొమ్మును, మిటుచూపులు గలిగి విభుఁడు మీనం బయ్యెన్
- వ. ఇట్లు లక్ష యోజనాయతం బై న పాతీనం బై, విశ్వంభరుండు జలధి సొచ్చి.
- సీ. ఒకమాటు జలజంతు యూధంబుతోఁ గూడు నొకమాటు దరులకు నుఱికివచ్చు
నొకమాటు మింటికి నుదరి యుల్లంఘించు నొకమాటు లోపల నొదిఁగి యుండు
నొకమాటు వారాళి నొడలు ముంపమి సూపు నొకమాటు బ్రహ్మాండ
మొరయఁ దలఁచు
నొకమాటు ఝషకోటి నొడిసి యాహరించు నొకమాటు జలముల నుమిసివై చు
- తే. గలులు సారించు మీసలు గడలుగొలుపుఁ
బొడలు మెఱపించుఁ గన్నుల ¹పొలప మార్పు
నొడలు ఝళిపించుఁ దళతళ లొలయు మీన
వేషి పెన్నీట నిగమ గవేషి యగుచు. 717
- వ. అంతకుమున్ను సత్యవ్రతుండు మహార్ణవంబులు మహీవలయంబు ముంచు నవస
రంబున, భక్తపరాధీనుం డగు హరిం దలఁచుచునుండ, నారాయణప్రేరిత యై,
యొక్క నావ వచ్చినం గనుంగొని. 718
- మ. చని సత్యవ్రత మేదినీదయితుఁ డోజం బూని మ్రాన్ దీఁగె వి
త్తనముల్ పెక్కులు నావపై నిడి హరిధ్యానంబుతో దానిపై
మునిసంఘంబులుఁ దాను నెక్కి వెఱతో మున్నీటిపైఁ దేలుచున్
గనియెన్ ముందట భక్తలోక హృదలంకర్మిణమున్ మీనమున్. 719
- వ. కని, జలచరేంద్రుని కొమ్మున నొక్క పెనుఁబాపత్రాట నన్నావ గట్టి, సంతసించి
డెందంబు నివిరికొని, తపస్వులతోడఁ గూడికొని, యా రాచపెద్ద మీనాకారుం
డగు వేల్పుఱేని ని ట్లని పొగడె. అప్పుడు. 721
- మ. తమలోఁబుట్టు నవిద్యఁ గప్పుగొనఁగన్ దన్మూల సంసారవి
భ్రము లై కొందఱు దేలుచున్ గలఁగుచున్ బల్వెంటలం దైవయో
గమునం దే పరమేశుఁ గొల్చి ఘను లై కై వల్యసంప్రాప్తు లై
ప్రమదం బందుదు రట్టి నీవు కరుణం బాలింపు మ మీశ్వరా. 720

- ఉ. ¹కన్నులులేనివాఁడు మఱి కాననివానికిఁ ద్రోవ సూపఁగాఁ
జన్న తెఱంగు ²మూఁడున కసన్మతి దా గురుఁడౌట సూర్యుఁడే
కన్నులుగాఁగ భూతములఁ గాంచుచు నుండు రమేశ ! మాకు ను
ద్య న్నయమూర్తి వై గురువ వై యల సద్గతిజాడఁ జూపవే. 722
- క. ఇంగలముతోడి సంగతి, బంగారమువన్నె గలుగుభంగిని నీ సే
వాంగీకృతుల యఘంబులు, భంగంబులఁ బొందు ముక్తి ప్రాపించు హరి ! 723
- క. హృదయేశ ! నీ ప్రసన్నత, పదివేలవపాలి లేశభాగము కతనం
ద్రదశేంద్రత్వము గల దట, తుది నిను మెప్పింప నేది దొరకదు శ్రీశా ! 724
- క. పెఱవాఁడు గురుఁ డటంచును, గొఱగాని పదంబు సూపఁ గుజనుండును నీ
నెఱత్రోవ నడవనేర్చిన, నఱమఱ లేనట్టిపదము నందు దయాబ్ధి. 725
- మ. చెలి వై చుట్టమ వై మనస్థిశుఁడ వై చిన్మూర్తి వై యాత్మ వై
వల నై కోర్కెలపంట వై విభుఁడ వై వర్తిల్లు ని న్నొల్ల కే
పలువెంటం బడి లోక మక్కట ! వృథా బద్ధాశమైపోయెడి
నిలువ న్నేర్చునె హేమరాశిఁ గనియు నిర్భాగ్యుఁ డంభశ్శయా ! 726
- ఆ. నీరరాశిలోన నిజకర్మబద్ధ మై
యచితనిద్రఁ బొందియున్న లోక
మే మహాత్ముచేత నెప్పటి మేల్కాంచు
నట్టి నీవు గురుఁడ వధిప ! మాకు. 727
- క. ఆలింపుము విన్నవ మిదె, వేలుపుగమితేని నిన్ను వేడికొనియెద
నాలోని చిక్కు మానిచి, నీలోనికిఁ గొంచుఁ బొమ్ము నిఖిలాధీశా ! 728
- వ. అని యిట్లు సత్యవ్రతుండు వలికిన సంతసించి మత్స్యరూపంబున మహాసము
ద్రంబున విహరించు హరి, పురాణపురుషుం డగుటం జేసి, సాంఖ్యయోగ క్రియా
సహిత యగు పురాణసంహిత నుపదేశించె. అ మృహోరాజు మునిసమేతుం డై,
భగవ న్నిగదితం బైన, సనాతనం బగు బ్రహ్మస్వరూపంబు దెలిసికొని, కృతార్థుం
డయ్యె. ఇ మృహోకల్పంబున వివస్వతుం డనం బరఁగిన సూర్యునకు శ్రాద్ధదేవుం
డన జన్మించి, శ్రీహరికృపావశంబున నేడవ మను వయ్యె. అంత న వివిధంబునం
బెనురేయి నిండు నంతకు సంచరించి, జలచరాకారుం డగు నారాయణుండు,
ద నిశాంత సమయంబునందు. 729

- మ. ఉట కంభోనిధి లోని వేదముల కుయ్యుం దై న్యముం జూచి వే
గలు లాడించి ముఖంబు సాచి బలువీరకన్ దోరక సారించి మేన్
మెఱయన్ దౌడలు గీటి మీస లడరన్ మీనాకృతిన్ విష్ణుఁ డ
క్కఱటిం దాఁకి వధించె ముష్టి దళిత గ్రావున్ హయగ్రీవునిన్. 730
- వ. అంతఁ బ్రళయావసాన సమయంబున. 731
- సీ. ఎప్పుడు వేగునం చెదురు సూచుచు నుండు మునుల డెందంబులు ముదము నొందఁ
దెలివితోఁ బ్రక్క నిద్రించు భారతి లేచి యోరపయ్యెద చక్క నొత్తికొనఁగ
మలిన మై పెనురేయి మ్రక్కిన తేజంబు తొంటిచందంబునఁ దొంగలింపఁ
బ్రాణుల సంచిత భాగధేయంబులు గన్నుల కొలుకులఁ గానఁబడఁగ
- తే. నవయవంబులు కదలించి యావులించి
నిదుర దెప్పిటి మేల్కొంచి నీల్గి మలఁగి
యొడలు విఱుచుచుఁ గనుఁగవ నుసుము కొనుచు
ధాత గూర్చుండె సృష్టి సంధాత యగుచు. 732
- వ. అ య్యవసరంబున. 733
- ఆ. వాసవారిఁ జంపి వాని చేపడియున్న
వేదకోటి చిక్కు విచ్చి తెచ్చి
నిదుర మాని యున్న నీరజాసనునకు
నిచ్చెఁ గరుణతోడ నీశ్వరుండు. 744
- క. జలరుహ నాభుని కొఱకై, జలతర్పణ మాచరించి సత్యవ్రతుఁ డా
జలధిఁ బ్రతికి మను వయ్యెను, జలజాతునిఁ గొలువ కెందు సంపద గలదే. 735
- ఆ. జనవిభుండు తపసి సత్యవ్రతుండును
మత్స్యరూపి యైన మాధవుండు
సంచరించి నట్టి సదమలాఖ్యానంబు
వినినవాఁడు బంధ విరహితుండు. 736
- క. హరి జలచరావతారముఁ, బరువడిఁ బ్రతిదినముఁ జదువఁ బరమపదంబున్
నరుఁ డందు వాని కోర్కెలు, ధరణీశ్వర ! సిద్ధివొందుఁ దథ్యము సుమ్మి. 737

మ. ప్రళయాంభోనిధిలోన మేఁ మఱచి నిద్రం జెందు వాణీశు మో
ముల వేదంబులు గొన్న దైత్యుని మృతిం బొందించి, సత్యవ్రతుం
డలరఁ బ్రహ్మము మాటలం దెలిపి సర్వాధారుఁ డై మీన మై
జలధిం గ్రుంకుచుఁ దేలుచుఁ మెలఁగు రాజన్మూర్తికిఁ మ్రొక్కెదఁ.

738

వ. అని చెప్పి.

739

క. రాజేంద్ర ! దైత్యదానవ, రాజ మహాగహన దహన ! రాజస్తుత్యా !
రాజావతంస మానిత !, రాజధరార్చిత ! గుణాధ్య ! రాఘవరామా !

740

మాలినీ. దివిజరిపు విదారీ ! దేవలోకోపకారీ !

భువనభర నివారీ ! పుణ్యరక్షానుసారీ !

ప్రవిమల శుభమూర్తి ! బంధుపోష ప్రవర్తి !

ధవళ బహుళ కీర్తి ! ధర్మనిత్యానువర్తి !

741

గద్య. ఇది శ్రీ పరమేశ్వర కరుణాకలిత కవితావిచిత్ర కేసనమంత్రిపుత్ర సహజ
పాండిత్య పోతనామాత్య ప్రణీతం బైన శ్రీ మహాభాగవత పురాణం బను
మహా ప్రబంధంబునందు స్వాయంభువ స్వారోచిషోత్తమ తామస మనువుల
చరిత్రంబును, కరిమకరి యుద్ధంబును, గజేంద్ర రక్షణంబును, రైవత చాతుష
మనువుల వర్తనంబును, సముద్ర మథనంబును, కూర్మావతారంబును, గరళ
భక్షణంబును, అమృతాది సంభవంబును, దేవాసుర కలహంబును, హరి కపట
కామినీ రూపంబున నసురుల వంచించి, దేవతల కమృతంబు వోయుటయు
రాక్షసవధంబును, హరిహర సల్లాపంబును, గపటకామినీరూప విభ్రమణంబును,
వైవస్వత, సూర్యసావర్ణి, దక్షసావర్ణి, బ్రహ్మసావర్ణి, భద్రసావర్ణి, దేవసావర్ణి,
ఇంద్రసావర్ణి, మనువుల వృత్తాంతంబును, బలి యుద్ధయాత్రయును, స్వర్గవర్ణ
నంబును, దేవపలాయనంబును, వామనావతారంబును, శుక్ర బలి సంవాదం
బును, త్రివిక్రమ విస్ఫురణంబును, రాక్షస సుతల గమనంబును, సత్యవ్రతో
పాఖ్యానంబును, మీనావతారంబును నను కథలు గల అష్టమ స్కంధము
సంపూర్ణము.

శ్రీ మహా భాగవతము

నవమ స్కంధము

క. శ్రీరాజిత ! మునిపూజిత !, వారిధి గర్వాతిరేక వారణ బాణా !
సూరిత్రాణ ! మహోజ్జ్వల, సారయశస్సాంద్ర ! రామచంద్రనరేంద్రా ! 1

అధ్యాయము - ౧

వ. మహనీయ గుణగరిష్ఠు లగు న మ్మునిశ్రేష్ఠులకు నిఖిలపురాణ వ్యాఖ్యాన
వైఖరీ సమేతుం డైన సూతుం డిట్లనియె. అట్లు ప్రాయోపవిష్టుం డైన
పరీక్షిన్న రేంద్రుండు శుకయోగీంద్రునిం గనుంగొని. 2

సీ. మనువుల నడవళ్ళు మర్యాదలును వింటి మన్వంతరంబుల మాధవుండు
దిరిగిన జూడలు దెలిసె సత్యవ్రతుం డను రాజు ద్రవిళదేశాధిపుండు
పోయిన కల్పాంతమున విష్ణు సేవించి విజ్ఞానమునఁ బొంది వెలుగుతేని
కతఁడు వై వస్వతుం డై పుట్టి మను వయ్యె నతనికి నిఱ్ఱాకుఁ డాదిగాఁగఁ

తే. బదుగు కొడుకులు గల ¹రంటి పరఁగ వారి

పంశ మేరితి వర్తించె వారిలోనఁ

జనినవారిని జనువారిఁ ²జనెడివారిఁ

జెప్పవే వ్యాసనందన ! చిత్తగించి. 3

క. చెవులార నేఁడు వినియెద, రవిపంశమునందుఁ గలుగు రాజుల కీర్తుల్
వివరింపు వరుసతోడను, భువిఁ బుణ్యుల³చరిత వినినఁ బుణ్యముగాదే. 4

వ. అనినం బరాశరముని మనుమం డిట్లనియె. 5

ఆ. వినుము మనువుకులము వెయ్యి నూతేండ్లును

బరఁగ విస్తరించి పలుకరాదు

నాకుఁ దోచినంత నరనాథ ! వేగంబ

⁴యెఱుకపడఁగఁ బ్రీతి నేర్పరింతు. 6

1. రండు (హ); అండు (వా); 2. చనినవారి (తం) "యేభూతా యేభవిష్యాశ్చ భవం త్యద్యతనాశ్చయే" (1-5) 3. కీర్తి (ద. బ. తం. వా.) 4. యెఱుగఁ బడఁగ (హ)

క. ఎక్కువ తక్కువ ¹పొడవుల, కెక్కుటి మొదలైన పురుషుఁ డింతయుఁ జెడఁ దా
నొక్కఁడు కల్పాంతంబున, ²నక్కజ మై నిల్చె విశ్వ మతఁ డై యుంటన్. 7

సీ. భూమీశ! య మ్మహాపురుషుని నాభిమధ్యమున బంగారుఁ గెందమ్మి మొలచె
నా తమ్మిపూవులో నటమీదఁ దనయంత నాలుగు మోముల నలువ పుట్టె
నా బ్రహ్మమనమున నట మరీచి జనించెఁ గశ్యపుం డతనికిఁ గల్గె నంత
నా కశ్యపునికి దక్షాత్మజ యదితికిఁ గొమరుఁ డై చీకటిగొంగ వొడమె

తే. జలజబంధుని పెండ్లాము సంజ్ఞయందు
శ్రాద్ధదేవుండు మనువు సంజాతుఁ డయ్యె
మనువునకు శ్రద్ధ యనియెడి మగువయందుఁ
బదురు కొడుకులు గలిగిరి భద్రయశులు. 8

వ. వార లిత్వాకుండును, నృగుండును, శర్యాతియు, దిష్టుండును, ధృష్టుండును,
గరూశకుండును, నరిష్యంతుండును, వృషధ్రుండును, నభగుండును, గవియు
నన నెగడిరి. అటమున్ను మనువు, కొడుకులు లేనివాఁ డై, మిత్రావరుణుల
నుద్దేశించి. 9

సీ. మనువు బిడ్డలు పుట్ట మఖ మాచరించుచో నతని భార్యయు హోత నాశ్రయించి
కూతురు పుట్ట నాకును జేయు మని పల్కి వరభక్తితోఁ బయోవ్రతము సల్పె
నా సతి సెప్పిన ట్లధ్వర్యుఁడును హోత నగుఁగాక ³వేలుపు మనుచుఁ బలికె
⁴హవి యందుకొని ⁵కూతు రగుఁ గాక యని వషట్కారంబు సెప్పుచుఁ గదిసి వేల్వ

తే. హోత ⁶వెడసేత నిల యను నువిద పుట్టె
దానిఁ బొడగని మనువు సంతాప మంది
కొడుకు మేల్గాక యేటికిఁ ⁷గూతు రకట!
చెప్పవే యని పోయె వసిష్ఠ కడకు. 10

వ. చని యి ట్లనియె. 11

క. అయ్యా! కొడుకులకొఱకై, ⁸యి య్యాగము నీ యనుజ్ఞ నేఁ జేయంగా
ని య్యాడ దేల పుట్టెను, మి య్యంతటివారి కొండు మేరయుఁ గలదే. 12

1. పొడవుల నెక్కుటి (హ) పొడవుల కెక్కుటి పొడవైన (క. ద. బ. తం.) 2. అక్కజమై
యుండి విశ్వమంతయు నిల్చు (తం) 3. వేల్పుడుననుచు (హ); వేలుపుమనుచు (తం) 4. హవి
నందుకొని (తం); హవినందుకొని (హ) 5. కూతురయ్యెద మని (ట. త. డ.) కూతురయ్యెడుమని
(తం. వా.) 6. వెడచేత (హ. తం. వా) 7. కూతురనుచు (హ) 8. మీయంతటి (తం. వా)
ఈ పాఠమున ప్రాసభంగము. మీ + అంతటి = మీయ్యంతటి. స్వతంత్ర ప్రయోగము. 'అయ్యా-
యీ యాగము - నీ యాడదేల - మీయంతటి' (హ).

వ. అదియునుం గాక, మీరు బ్రహ్మవాదులరు. మంత్రవాదులరు. పాపంబు లంద
కుండం ¹జేయించువారలు. ఇది యేమి యనవుడు, ²వసిష్ఠుండు, హోతృవృద్ధి
చారం బెఱింగి, మనువున కి ట్లనియె. 13

తే. అధిప ! సంకల్ప వైషమ్య మగుటఁజేసి
హోత ³కల్లతనంబున నువిద గలిగె
నైనఁ గలిగింతు నీకుఁ బ్రియాత్మజులను
నీవు మెచ్చంగఁ జూడు నా నేర్పుబలిమి. 14

వ. అని పలికి భగవంతుం డగు వసిష్ఠుండు కీర్తి తత్పరుండు గావున, మనువు ⁴కొమ
రిత మగతనంబు కొఱకు నేకచిత్తంబున నాది పురుషుం డగు హరిం బొగడిన,
న ప్పరమేశ్వరుండు మెచ్చి, తపసి కోరినవరం బిచ్చె. అది నిమిత్తంబుగా నిశా
కన్యక సుద్యుమ్నం డను కుమారుం డై రాజ్యంబు సేయుచు. 15

సీ. ప్రొద్దుపో కొకనాఁడు పోయి పేరడవుల వెంట ⁵వేటాడుచు వేడ్కతోడఁ
గొందఱు మంత్రులు గూడిరా సైంధవం బైన గుఱ్ఱము నెక్కి 'యంద మైన
బలువిల్లుఁ గ్రొవ్వాఁడి బాణంబులును దాల్చి పెను మెకంబుల వెంట బిరుసుతోడ
నుత్తరదిశకు మహోగ్రుఁ డై ⁷చనిచని మేరువుపొంతఁ గుమారవనము

తే. †జేరె నెందు మహేశుండు శివయు నెపుడు
శిరతి సలుపుచుండు రందుఁ జొరంగఁబోవ
నాఁడ దయ్యెను దోడనె యనుచరులును
బడఁతు లైరి తదశ్వంబు బడబ యయ్యె. 16

వ. ఇట్లు మగతనంబు నెడి, మగువ లై యొండొరుల మొగంబులు సూచి, మఱుఁగు
చుండి రనిన విని శుకునకు రా జి ట్లనియె. 17

అ. రాజుఁ దోడివారు రమణు లై రంటివి
కాంత లైరి యేమి కారణమున
నిట్టి దేశ మెఱుంగ మెన్నఁ డా కథలెల్ల
వేడ్కదీర నాకు విస్తరింపు. 18

1. చేయువారలు (క. తం.) 2. మాతాత వసిష్ఠుండు (తం. వా.) 3. కల్లఁ దనంబున (తం)
4. కొమారుని (హ); కొమరాలి (తం); కూతు (వా) 5. వేటాడెడి (తం) 6. యడవి
కేఁగి (హ) 7. యేతెంచి (హ) 8. రతియు సలుపుదు రందు నారాజుపోవ (హ)

† క. చ. ప్రతులలో గీత మిట్లున్నది.

'జేరె నవ్వేశ శంభుండు శివయు దాను. నందు క్రీడింప సొచ్చిన యంత మాత్ర
నాట దయ్యెను రాజు రాజాను చరులు, పడతులైరి తదశ్వంబు బడబ యయ్యె.'

9. నిట్టి దేశమెఱుంగ (క)

- వ. అదియునుం గాక. 19
- ఆ. మగువతనము మాని మగవాఁడు గావచ్చుఁ
గాక పేరు పెంపు గాసి గాఁగ
మగతనంబు మాని మగువ గావచ్చునె
మానవంతుఁ డై న మానవునికి. 20
- వ. అని యడిగిన నర్జున పౌత్రునకు వ్యాసపుత్రుం డి ట్లనియె. 21
- సీ. పురవై రి కొకనాఁడు పొడసూపు వేడుకఁ దపసులు దిక్కుల తమము లెల్లఁ
1దమతమ వెలుఁగులు దగిలి గొందులు సొరఁ గొందఱు 2హౌనులు 3గోరి రాఁగ
ప్రాణేశు తొడలపై భాసిల్లు నంబిక వారలఁ జూచి మై వలువలేమి
సిగ్గు పుట్టిన లేచి చీరఁ గట్టినఁ జూచి దేవియు దేవుండు దీర్ఘశీల
తే. నొంటిఁ దమలోనఁ గ్రీడింపుచున్న వారు
మనకు సమయంబు గా దని మరలి మునులు
నరుఁడు నారాయణుండు ననారతంబు
మెలఁగు చోటికి నడచిరి మేదిశీశ ! 22
- వ. అది కారణంబుగా, భగవంతుం డగు శివుండు తన ప్రియురాలి వేడుకల కొఱకు
ని ట్లనియె. 23
- క. ఈ నెల వెవ్వఁడు సొచ్చిన, మానిని యగు ననిన తొంటి మాటకతమునఁ
మానవుఁడు మగువ పోడిమి, మానక పేరడవులందు మఱియుం దిరిగెన్. 24
- వ. ఇట్లు చెలిక త్తియల మొత్తంబులుం దానును, నా రాచపూఁబోడి వాఁడిమి
చూపుల నాఁడు పోడిమి నెఱపుచు, దై వయోగంబున సోమసుతుండును, భగ
వంతుండును, నగు బుధుని యాశ్రమంబు సేరి మెలఁగుచున్న యెడ. 25
- ఆ. రాజు కొడుకుఁ జూచె రాజీవదళ4నేత్ర
రాజవదన చూచె రాజుపట్టి
దొంగకాముఁ డంత దొందడిఁ జిగురాకు
వాలు వెఱికి యుఱికి వారి మొత్తె. 26
- వ. ఇ ట్లలరువిల్తుని నెఱబిరుదు చిగురు టడిదంబుమొనకు మోహటించి, వార లిరు
వురుం బై పడి వేడుకలకుం జొచ్చిన, వారలకుం బురూరపుం డను కుమారుండు
పుట్టె. ఇ వివధంబున. 27

1. తమమెయి వెలుఁగులు (త. జ.); తమమేని వెలుఁగులు (ద) 2. వధికులు (చ. ట. త.)
3. గొల్చి (బ. తం.) 4. నేత్ర (తం.) 5. పూవు కైదువులుగల నెఱబిరుదు (క)

ఆ. మనుసుతుండు ఘనుఁడు మగనాలి తనమునఁ

గొడుకుఁ గాంచి విసివి ¹కుంది కుంది

చింతఁ బొంది గురు వసిష్ఠుని భావింప

నతని ²తలఁపుతోన నతఁడు వచ్చె.

28

వ. వచ్చి సుద్యుమ్నుండు మగవాఁడయ్యెడు కొఱకు, న మ్మునిపుంగవుండు శంకరు
నారాధింప, నీశ్వరుండునుం దపసి ప్రయాసంబునకు సంతసిల్లి యిట్లనియె. 29

మ. తన మున్నాడిన మాటయు న్నిజముగాఁ దన్నొనికిం బ్రీతిగా
³మనుచుండునెల వో నెలం బురుషుఁడై మాసాంతరం బైనఁ గా
మిని యై యీగతి వీడుపాటమర భూమిం దాన రక్షించుఁ బొ
మ్మనిన⁴ వచ్చె వసిష్ఠుఁడా మనుసుతుం డారీతి రాజ్యస్థుఁడై.

30

ఆ. మగువ యగుచు మరల మగవాఁడు నగుచును

భూత ధాత్రి యంత నాతఁడేలె

బ్రజలు సంతసింప బాహుబలముతోడ

గురుని కరుణఁ జేసి కువలయేశ !

31

వ. అతనికి నుత్కలుండును, గయుండును, ⁴విమలుండును ననుకొడుకులు మువ్వరు
గలిగి ధర్మపరులై, ⁵యుత్తరా పథంబునకు రాజులైరి. సుద్యుమ్నుండు ముదు
సలియై, ప్రతిష్ఠానపురంబు విడిచి, పురూరవునకు భూమి నిచ్చి, వనంబునకుం
జనియె. ఇ వివిధంబున.

32

అధ్యాయము - ౨

సీ. కొడుకు సుద్యుమ్నుండు ఘోరాటవుల కేగ వందుచు మనువు వై వస్వతుండు
దనకు బిడ్డలు గల్గి దపమాచరించెను హరిఁగూర్చి నూతేండ్లు యమునలోన
⁶హరి యంత నిత్యాకుఁ డాదిగాఁ బదుగురు పుత్రుల నిచ్చెను బొసఁగ వారి
⁷యందుఁ బృషధ్రాఖ్యుఁడగు వాఁడు గురునాజ్ఞ విమలధర్మంబులు వెలయఁ బూని

తే. పసుల కదుపులు గాచుచు బలుమొగుళ్ళు
వచ్చి నడురేయి ⁸జోరున వాన గురియ
మంద విడియించి చుట్టు నేమఱక యుండె
నడవిమొకములు సొరకుండ నరసికొనుచు.

33

1. కుంది కంది (ట) 2. తలఁపుతోన (హ) 3. మనుజేంద్రుండు నెలన్నెలం బురుషుఁడై (హ)
4. విహ్వలుండును (హ) 5. దక్షిణపథంబునకు (హ) 6. హరియును నిత్యాకుఁ డాదిగాఁ బదురు
పుత్రుల నిచ్చె మనువుతో దొరయు వారి (తం.) 7. అందులోనఁ బృషధ్రుఁడను వాఁడు (క. చ.
ట. బ తం.) 8. బోరన (క. ట.)

వ. అంత.

34

క. ప్రబ్బికొనిన పెంజీకటి, నిబ్బరమున నడికి నడికి నింగికి వడితో
గొబ్బున నెగసి తటాలునఁ బెబ్బలి మందావుఁ బట్టె 1 బెల్కుటి యటవన్. 35

క. ఉల్లములు గలఁగి మొదవుల, వెల్లువ లన్నియును లేచి విచ్చలవిడితోఁ
జెల్లాచెద రై పాఱెను, బెల్లుగ నంభా యటంచు బెబ్బలిగాలిన్. 36

వ. అ య్యవసరంబున.

37

శా. ఆ పెంజీకటి మ్రోలఁ గాన కడిదం బంకించి శార్దుల మం
చా పుల్లాపు శిరంబు ద్రుంచి తెగదో యంచున్ బులిన్ వెండియున్
వాపోవం దెగవ్రేసి భూవరుఁడు ద్రోవన్ ఖడ్గ ర క్తంబుచేఁ
బైపై 2 గీయుచుఁ జేరి చూచెఁ దల ద్రెవ్వం బడ్డ య ద్దేనువున్. 38

వ. చూచి, దుఃఖంతుం డై యున్న పృషధునిఁ గని, కులగురుం డగు వసిష్ఠుండు
గోపించి, నీవు రాజత్వంబు వాసి, యీ యపరాధంబున శూద్రుండవు గమ్మని
శపియించె. అతండును గృతాంజలి యై, తన కులాచార్యునివలన మరలం
గై కోలు వడసి, యతని యనుమతంబున. 39

సీ. అఖిలాత్ముఁ డగుచున్న హరియందుఁ 3 బరునందు భ క్తితోఁ జాలఁ దత్పరత మెఱసి
4 యూర్ధ్వరేతస్కుఁ డై యున్న ప్రాణుల కెల్ల 5 నాపుఁ డై సర్వేంద్రియముల
గెలిచి

సంగంబునకుఁ బాసి శాంతుండు నపరిగ్ర హుండు నై 6 కోరక యుండి తనకు
వచ్చిన యదియ జీవనముఁ గావించుచుఁ దనుఁదాన నిలుపుచు ధన్యబుద్ధి

తే. జడునితెఱఁగున 7 నంధుని చందమునను

జెవిటిభంగిని మహి నెల్లఁ జెల్లఁ దిరిగి
యడవులకు నేఁగి కార్చిచ్చునందుఁ జొచ్చి
చిక్కి నియతుఁ డై బ్రహ్మంబుఁ జెందె నతఁడు.

40

క. కవి యను కడపటి కొమరుఁడు, భవనము రాజ్యంబు విడిచి బంధులతో నేఁ
గి వనమునఁ బరమపురుషునిఁ, బ్రవిమలమతిఁ దలఁచి తలఁచి వరముం బొందెన్.

వ. మఱియుఁ గరూశుం డను మానవునివలనం గొందఱు కారూశులు క్షత్రియులు
గలిగి, ధర్మంబుతోడి ప్రియంబున బ్రహ్మణ్యు లై, యు త్తరాపథంబునకు రక్షకు

1. బెంబడి (ట. త.) 2. గీటుచు (క.తం.) 3. హరునందు (హ) 4. ఊర్ధ్వరేతస్కులై (హ)
5. ఆర్యుఁడై (హ); ఆధ్యుఁడై (ట) 6. కోరక నుండుఁ దనకు (హ) 7. మందుని (హ)

తై రి. ధృష్టునివలన ధార్జ్యం బనెడి వంశంబు గలిగి, భూతలంబున బ్రహ్మ భూయంబు నొంది నెగడె. నృగుమూలంబున సుమతి గలిగె. అతనికి భూతజ్యోతి వుట్టె. అతనికి వసువు జనియించె. వసువునకుం బ్రతీతుండు గలిగె. ప్రతీతునికి నోఘవంతుండు జనించె. అతని కూతు రోఘవతి యను కన్యకను సుదర్శనుండు వివాహం బయ్యె. నరిష్యంతుం డను మనుపుత్రునికిఁ జిత్రసేనుం, డా విభునకు దతుం, డా పుణ్యునకు మీధ్యాంసుం, డా సుజనునికి శర్వుం, డ మృహాత్మునికి నింద్రసేనుం, డా రాజునకు వీతిహోత్రుం, డా సుమతికి సత్యశ్రవుం, డా ఘనునికి నురుశ్రవుం, డా వీరునకు దేవదత్తుం, డా పండితునకు నగ్ని వేళుండు సుతులై జనియించిరి. అయ్యగ్ని వేళుండు కానీనుం డన నెగడి, జాతుకర్ణుం డను మహర్షి యై వెలసె. అతనివలన నాగ్ని వేశ్యాయనం బను బ్రహ్మకులంబు గలిగె. ఇ విద్విధంబున

క. తెలుపఁబడె నరిష్యంతుని, కుల మెల్లను నీకు దిష్టకులమున్ ¹దెలియన్
దెలిపెద రాజేంద్రోత్తమ !, తెలియుము సర్వంబు నీకుఁ దేటపడంగన్. 43

వ. దిష్టునికొడుకు నాభాగుం డనువాఁడు, కర్మవశంబున వైశ్యత్వంబు నొందె. ఆ నాభాగునికి హలంధనుండు గలిగె. అతనికి వత్సప్రీతియు, వత్సప్రీతికిఁ బ్రాంశువును, నతనికిఁ బ్రమితియుఁ, బ్రమితికి ఖమిత్రుఁడును, ఖమిత్రునికిఁ జాతుషుండును, నతనికి వివింశతియు, వివింశతికి రంభుండును, రంభునికి ధార్మికుం డైన ఖనినేత్రుండును, నతనికిఁ గరంధనుండును, గరంధనున కవిక్షత్తును, నా యవిక్షత్తునకు మరుత్తుండును, జనించిరి. ఆ మరుత్తుండు చక్రవర్తి యయ్యె. అతని చరిత్రంబు వినుము. 44

సీ. ²అంగిర స్సుతుఁడు మహాయోగి సంవర్తుఁ డతని యాగమునకు యాజకుండు
³తిరిగి యుండెడివారు మరుదాఖ్య గణము లొప్పారు విశ్వేదేవు లచటి సభ్యు
లధిక ⁴దక్షిణల బ్రాహ్మణకోటిఁ దనిపెను సోమపానంబున సురవరుండు
⁵మత్తిలి బంగారుమయము గావించెను-యాగవస్తువు లెల్ల నధికనియతి

తే. నా మరుత్తుఁడు సేసినయట్టి భంగి
ధీరభావంబుఁ ⁶జాగంబుఁ దెంపుఁ గలిగి
మఖము చేసిన వారిని మఱియు నెఱుంగ
మెల్ల లోకము లందు నరేంద్ర ముఖ్య !

45

1. వరుసన్ (తం) 2. అంగీరసుండు (చ) 3. తరగియుండెడి మరుదాఖ్య గణంబులో వారు (హ); (పరివేష్టారః 2-28) 4. లక్షణుల (హ) 5. మంత్రి యై (హ) 6. నమరంగ (హ)

వ. ఆ మరుత్తునకు దముండును, దమునకు రాజవర్ధనుండును, రాజవర్ధనునకు సుధృతియు, సుధృతికి సౌధృతేయుండును, సౌధృతేయునకుఁ గేవలుండును, గేవలునకు బంధుమంతుండును, నతనికి వేదవంతుండును, వేదవంతునికి బంధుండును, బంధునకుఁ దృణబిందుండును సంభవించిరి. అంత. 46

క. అచ్చర కన్య యలంబున, ¹క్రచ్చఱఁ దృణబిందుఁ జూచి కామించి తుదిన్ బచ్చవిలుకాని యమ్ముల, ²ముచ్చిచ్చున వచ్చి పొందె మోహాతుర యై. 47

వ. ఆ దంపతులకు నిలబిల యను కూతురు జన్మించె. ఆ కొమ్మను విశ్రవసుండు పొందిన, నై లబిలుం డనఁ గుజేరుండు వుట్టె. ఆ తృణబిందునకు విశాలుండును, శూన్యబంధుండును, ధూమ్రకేతుండు ననువారు మువ్వురు కొడుకులు గలిగిరి. అందు విశాలుండు, వంశవర్ధనుం డై, వైశాలి యను నగరంబు నిర్మించె. ఆ రాజునకు హేమచంద్రుండును, నా నరేంద్రునకు ధూమాతుండును, నా పుడమి తేనికి సహదేవుండును, నా బలిష్ఠునికిఁ గృశాశ్వుండును, నాతనికి సోమ దత్తుండును జన్మించె. అతండు. 48

ఆ. అమరవిభుఁడు మెచ్చ నశ్వమేధము సేసి
భూరి పుణ్యగతికిఁ బోయె నెలమి
సోమదత్తు కొడుకు సుమతికి జనమేజ
యుం డనంగఁ గొమరుఁ డుప్పత్తిలై. 49

వ. వీరలు వైశాలురనం బరఁగి, తృణబిందుని కీర్తి వహించి, రాజ్యంబు సేసిరి. మఱియును. 50

అధ్యాయము - ౩

సీ. శర్యాతి యను రాజు జనియించె బ్రహ్మవరుం డైన మనువుకు రూఢితోడ
నతఁ డంగిరసు సత్రమందు రెండవనాటి విహితకర్మము లెల్ల వెలయఁ జెప్పె
నతని కూతురు సుకన్యక యను వనజాక్షి తన తండ్రితోఁ దపోవనము కరిగి
చ్యవనాశ్రమముఁ జేరి సఖులును దానును ఫలపుష్పములు గోయఁ జాఱఁదిరిగి

ఆ. యొక్క పుట్టలోన నొప్పారు జ్యోతుల
రెంటిఁ గాంచి వాఁడిముంటఁ బొడిచె
కన్య ముగుద మఱచి ఖద్యోత యుగమంచు
దై వవశము కతనఁ దమకి యగుచు. 51

1. క్రచ్చర నాబంధుఁ జూచి (హ) 2. ముచ్చిచ్చున వచ్చి (హ)

- క. జ్యోతుల ముంటం బొడిచిన, వాతుల నెత్తురులు గురిసె వసుధేశు భట
వ్రాతముల కెల్ల నచ్చట, నా తటి మలమూత్రబంధ మయ్యె నరేంద్రా ! 52
- వ. వారలఁ జూచి, రాజర్షి యగు శర్యాతి విస్మితుం డై, ¹మీర లీ యాశ్రమదూష
ణము సేయనోపుదురు. అది కారణంబుగా మీ కీ నిరోధంబు సిద్ధించె. అని పలుకు
నవసరంబునఁ దండ్రుకి సుకన్యక యిట్లనియె. 53
- తే. అయ్య ! యీ పుట్టచేరువ నాడి యాడి
యిందుఁబో రెండుజ్యోతుల నేనుఁ గాంచి
కంటకంబునఁ బొడువ రక్తంబు గురిసె
నేవిధంబునఁ గురిసెనో యెఱుఁగు మీవు. 54
- వ. అనిన విని, శర్యాతి భీతుం డై, కూతుం దోడ్కొని, వల్మీకంబుకడకుం జని,
యందులోఁ దపంబు సేయుచున్న చ్యవనునిం గని, తన నేర్పున నతని వలనఁ
బ్రసన్నత వడసి, తపసిచిత్తంబు నెఱింగి, తన పుత్రిక నిచ్చి, యెట్టకేలకుం బ్రతికిన
వాఁ డై, మునీశ్వరుని వీడ్కొని, పురంబునకుఁ జనియె. నంత. 55
- ఆ. పరమకోపుఁ డైన భార్గవుఁ బతిఁ జేరి
మిగుల పనులయెడల మెచ్చఁ దిరిగి
యతని పర్ణశాల నా సుకన్యక యను
మగువ గొన్నియెండ్లు మనువు మనియె. 56
- వ. అంత నొక్కనాఁడ య్యాశ్రమంబునకు, వేల్పువెజ్జలైన యాశ్విను లిద్దఱు వచ్చిన
వారలం బూజించి తన ముదిమి చూపి, చ్యవనుం డిట్లనియె. మీకు మున్ను
యాగభాగంబుల లేని సోమపానంబు నేను గల్పించి యిచ్చెద. సోమపానసమ
యంబునఁ బానపాత్ర మీకు నందిచ్చెద. నా ముదిమి మానుపుం డని యిట్లనియె.
- క. నవకం బగు ప్రాయంబున, జవరాండ్రఁ గరంచు మేని చక్కఁదనంబు²
³శివతరముగఁ గృపసేయుఁడు, దివిజాధిపవైద్యులార ! దీవింతు మిమున్. 58
- వ. అనిన, నశ్విదేవతలు సంతోషించి, సిద్ధనిర్మితం బైన యీ మడుఁగున మునుఁగు
మని పలికి. 59
- సీ. ముసలితాపసిఁ బట్టి మొగి నెత్తుకొని పోయి ముగురు నా మడుఁగున మునిఁగిలేచి
వనితాజనుల నెల్ల వలపించు వార లై సుందరమూర్తు లై సుభగు లగుచుఁ
గమలమాలికలతోఁ గనక³కుండలములతో మంచి చీరలతోడఁ దుబ్బు
లై సూర్యతేజస్కు లై యున్నవారల మువ్వురఁ బొడగాంచి ముగుడ బాల

1. మీరలీయాశ్రమంబున నకృత్యంబు సేయనోపుదురు (తం)

2. శివకరముగ (తం) 3. కుండలములుఁ గాఁ బుష్పసాయకుతోడఁ బోలితుల్యు (హ)

తే. ఇందుఁ బెనిమిటి వీఁ డని యెఱుఁగలేక

గరిత గావున నిజనాథుఁ గానఁ గోరి

సుభగమతులార ! నా నాథుఁ జూపుఁ డనుచు

¹నశ్విదేవతల కపు డ య్యబల మొక్కె.

60

వ. వార లా పతివ్రత నిజమరితనంబునకు మెచ్చి, వయో రూప సంపన్నుం డైన
చ్యవనుం జూపి, దంపతుల వీడ్కొని, విమానారూఢు లై, వేలుపుల ప్రోలికిం
జనిరి. అంత.

61

సీ. యాగంబు సేయంగ నర్థించి శర్యాతి చ్యవనమునీంద్రు నాశ్రమముకడకుఁ
²గూఁతురి నల్లునిఁ గొనిపోవువేడుక వచ్చి పుత్రికకు పార్శ్వంబునందు
సూర్యతేజంబున సొంపారు ³నరుఁ గని వీఁ డెవ్వఁడో దీనివిభుఁడు గాఁడు
చెల్లరే యని పుత్రి సేసిన ప్రియములు మ్రొక్కులు నొల్లక మోము వాంచి

తే. మాటు మాటాడ దీవింప మనసు రోసి

చ్యవనుఁ డధికుండు మునిజన సత్తముండు

భువనసన్నతుఁ డతఁ డెందుఁ బోయె నాతఁ

డెట్లు వంచింపఁబడియె వీఁ డెవ్వఁ డబల !

62

మ. తగవే ధర్మమె శీలమే కులజ వై ⁴దర్పించి మోదింప నా
జగదారాధ్యునిఁ బుణ్యశీలుఁ దపసిన్ సాధ్వీమన స్సమ్మతున్
మగనిన్ మాని భుజంగుఁ బొందఁదగునే మానంబు వాటింపఁగా
దగదే దుర్గతిఁ ద్రోచితే కఠిన వై తండ్రిం బతిం గూఁతురా !

63

ఆ. పద్మనయన ! మగఁడు ప్రాయంపువాఁ డైన

గాపుఁ బెట్టి కొంతఁ గావనేర్పుఁ

⁵గడఁగి ముసలితపసి గావంగ నేర్పునే

యువతి ముసలిఁ గూర్పు టొప్ప డెందు.

64

వ. అని పలికిన న ప్పరమపతివ్రతా లలామంబు చిటునగవు చెక్కుటద్దంబులఁ జిడిముడి
పడం దండ్రి కిట్లనియె.

65

క. నీయల్లుఁ డీతఁడు భార్గవుఁ, డయ్యా ! జారుండు గాఁడు హర్షముతోడ
న్నెయ్యంబు నిల్పు మంచును, దొయ్యలి సర్వంబు దండ్రితో వినిపించెన్.

66

1. నశ్విదేవతలకు నయ్యబల మొక్కె (హ) 2. కూతు నల్లునిఁ దోడుకొని పోవువేడుక
(తం. వా.) గూతురు (హ) 3. వరుఁగని (తం. వా.) 4. తప్పల్ విచారింపకే (ట); తప్పన్
వినోదింప (తం) 5. కపటి (హ)

- వ. అంత శర్యాతియు, నప్రమత్తుం డై, కూతురిం గొఱిలించుకొని, గారవంబున నైదువపు గ మ్మని దీవించె. అంత భార్యాసహితుం డై చ్యవనుండు సని తన మామకు యాగంబు సేయించి యొక్క పాత్రంబున సోమభాగంబుఁ బట్టి నిజ తపోబలంబున నశ్వదేవతల కిచ్చినం జూచి. 67
- క. కోపముతోడుత వాసవుఁ, డేపున ముని వై వ వజ్రమెత్తిన మరలన్
దాపసుఁడు వజ్ర భుజమున, నా పవి నిలిపెన్ జగంబు లాశ్చర్యపడన్. 68
- వ. ఇ వివిధంబున దేవతావైద్యు లగు నశ్వదేవత లిద్దఱు, సోమభాగంబు లేనివా రయ్యును, చ్యవను సామర్థ్యంబునఁ బ్రాప్తభాగు లై చనిరి. శర్యాతికి నుత్తాన బర్హియు, నానర్తుండును, భూరిషేణుండు నను మువ్వురు కొడుకులు గలిగిరి. అందు.
- సీ. ఆనర్తునకు రై వతాహ్వయుం డుదయించె నతఁడు కుశస్థలి యను పురంబు నీరధిలోపల నిర్మించి పెంపుతో నానర్తు ముఖ విషయంబు లేలఁ గనియెఁ గకుద్మి ముఖ్యం బైన నందన శతము ¹రై వతుఁడు విశాలయశుఁడు దనకూతు రేవతి ధాతముందటఁ బెట్టి తగు వరు నడిగెడి తలఁపుతోడఁ
- తే. గన్యఁ డోడ్కొని బ్రహ్మలోకమున కేఁగి
యచట గంధర్వ కిన్నరు లజునిమ్రోల
నాటపాటలు సలుపఁగ నవసరంబు
గాక నిలుచుండె నతఁ డొక్క-క్షణము దడవు. 70
- వ. అంత నవసరం బైన నజునికి నమస్కరించి, ²రై వతుండు రేవతిఁ జూచి యిట్లనియె.
- ఆ. చాల ముద్దరాలు జవరాలు గొమరాలు
నీ శుభాత్మురాలి కెవ్వఁడొక్కొ
మగఁడు సెప్పు మనిన మదిఁ జూచి పకపక
నవ్వి భూమిపతికి నలువ వలికె. 72
- సీ. మనుజేశ ! దీనికై మదిలోనఁ దలఁచిన వార్త లెల్లను గాలవశతఁ జనిరి
వారల బిడ్డల వారల మనుమల వారల గోత్రంబువారి నైన
వినము మేదినిమీఁద వినుము నీ వచ్చిన యీలోన నిరువదియేడు మూర్లు
నొండొండ నాలుగు యుగములు చనియె నీ వటు గాన ధరణికి నరుగు మిపుడు

తే. దేవదేవుండు హరి బలదేవుఁ డనఁగ
భూమిభారంబు మాన్పంగఁ బుట్టినాఁడు
సకలభూతాత్మఁకుడు నిజాంశంబుతోడ
యువతిమణి నిమ్ము జనమణి కున్నతాత్మ !

73

వ. అని యానతిచ్చిన బ్రహ్మకు నమస్కరించి, భూలోకంబునకుం జనుదెంచి, సోదర
స్వజనహీనం బగు తన నగరంబున కా రాజు వచ్చి, బలభద్రుం గాంచి రేవతీకన్య
నతని కిచ్చి, నారాయణాశ్రమం బగు బదరికావనంబునకు నియమంబునం దపంబు
సేయుటకుం జనియె.

74

అధ్యాయము - ౪

క. నభగుఁ డను ¹మానుజపతికిని, శుభమతి నాభాగుఁ డనఁగ సుతుఁ డుదయించె
బ్రభు లై ² కవియను తలఁపున, విభజించిరి భ్రాత లతని విత్తము నధిపా !

75

వ. అంత నాభాగుండును బ్రహ్మచారి యై, తన తోడం బుట్టువులను ధనంబుపా
లడిగిన, వారలు దండ్రి చెప్పిన క్రమంబున నిచ్చెద మనిన, నాభాగుండు తండ్రి
యగు నభగుకడకుం జని, విభాగంబు సేయు మని పలికిన, నతం డిందు నంగి
రసులు మేధగలవార లయ్యును, సత్రయాగంబు సేయుచు నాటవదినంబున
నర్హకర్మంబులు దోషక మూఢు లయ్యెదరు. వారలకు నీవును, వైశ్వదేవ
సూక్తంబులు రెం డెఱింగించినఁ, గవి యనం బ్రసిద్ధి కెక్కెదవు. ³దానంజేసి
వారలు కృతకృత్యు లై, స్వర్గంబునకుఁ బోవుచు, సత్రావశిష్టం బైన ధనంబు
నీ కిచ్చెదరు. అని పలికినం దండ్రి వీడ్చొని నాభాగుండు సని, యట్లు సేసిన, నంగి
రసులు సత్ర పరిశేషితధనంబు లతని కిచ్చి, నాకంబునకుం జనిరి. అంత.

76

క. అంగిరసు లిచ్చు పసిఁడికి, మంగళమతిఁ జేరు నృపుని మానిచి యొకఁ డు
త్తుంగుఁడు ⁴జలద నిభాంగుఁడు, ముంగల నిలుచుండి విత్తముం జేకొనియె.

వ. వానిం జూచి, నాభాగుండు దనకు మును లిచ్చుటంజేసి తనధనం బని పలికిన,
న మ్మహాపురుషుండు, మీతండ్రి సెప్పినక్రమం బక ర్తవ్యం బనిన, నాభాగుండు
నభగు నడిగిన, నతండు యజ్ఞమందిరగతం బై, యుచ్చిష్టం బగు ధనంబుఁ దొల్లి
మహామునులు రుద్రున కిచ్చిరి. అది కారణంబుగా నా దేవుండు, సర్వధనంబులకు
నర్హుండు. అనిన విని, వచ్చి, నాభాగుండు మహాదేవునకు నమస్కరించి, దేవా !
యీధనంబు నీయధీనంబని మాతండ్రి సెప్పె. నే నపరాధంబుసేసితి. సహింపుము.

1. మానవునకును (తం) 2. వెలయు తలంపున (హ); "తద్రాతరః కవిమ్"(4-1)

3. వారలు దానంబు సేసి కృతకృత్యులై (హ) కృష్ణాంగుఁడు దగ (తం. వా.)

అనవుడు భక్తవత్సలుం డగు న మృహాపురుషుండు నభగు సత్యవచనంబులకు,
నాభాగుని నిజంబునకు మెచ్చి, నీవు దప్పక పలికితివి కావున, సత్రపరిశేషితం
బగు ధనంబు నీకు నిచ్చితి. అని పలికి, ¹మంత్రదర్శిత్యంబును, సనాతనం బగు
బ్రహ్మజ్ఞానంబును నుపదేశించి, తిరోహితుం డయ్యె. ఇ విధంబున. 78

- క. భువిలో నాభాగుని కథ, ²తవిలి మతి³ రేపు మాపుఁ దలఁచిన మాత్రం
గవి యగు మంత్రజ్ఞుం డగుఁ బ్రవిమలగతిఁ బొందు నరుఁడు భద్రాత్మకుఁ డై .
- వ. అంత నాభాగునకు నంబరీషుండు జనియించె. అతనియందు జగదప్రతిహతం
బైన ⁴బ్రాహ్మణశాపంబు నిరర్థకంబయ్యె. అనిన విని యేమికారణంబున దురంతం
బైన బ్రహ్మదండంబువలన నతండు విడువంబడియె ననిన న ప్పడమితేనికి
శుకుం డి ట్లనియె. 80

—: అంబరీషోపాఖ్యానము :—

- శా. సప్తద్వీపవిశాల భూభరము దోఃస్తంభంబునం ⁴బూని సం
ప్రాప్త శ్రీయుతుఁ డై మహావిభవ సంపచ్చాతురిం గల్గి దు
ర్వాప్తిం జెందక వైష్ణవార్చనల మేరం గాలముం బుచ్చుచున్
సుప్తిం బొందక యొప్పె సద్గుణోగరిషుం డంబరీషుం డిల⁵. 81
- సీ. చిత్తంబు మధురిపు శ్రీపాదములయంద పలుకులు హరిగుణ పఠనమంద
కరములు విష్ణుమందిర మార్జనములంద ⁶శ్రవములు హరికథా శ్రవణమంద
చూపులు గోవింద రూపవీక్షణమంద శిరము కేశవ నమస్కృతులయంద
పదము లీశ్వరగేహ పరిసర్పణములంద కామంబు చక్రి కైంకర్యమంద
- తే. సంగ మచ్యుత జనగుణ సంగమంద
ఘ్రూణ మసురారి భక్తాంఘ్రి కమలమంద
రసన తులసీదళములంద రతులు పుణ్య
సంగతులయంద యా రాజచంద్రమునకు. 82
- వ. మఱియు న మృహీవిభుండు. 83
- సీ. ఘన వై భవంబునఁ గల్మషదూరుఁ డై యజ్ఞేశు నీశు నజ్ఞాతుఁ గూర్చి
మొనసి వసిష్ఠాది మునివల్ల భులతోడఁ దగిలి సరస్వతీ తటమునందు
మేధతో బహు వాఙ్మేధంబు లొనరించె గణుతింపరాని దక్షిణలు వెట్టి
సమ లోష్టపేముఁ డై సర్వకర్మంబులు హరిపరంబులు గాఁగ నవని యేతె

1. అంతర్దర్శిత్యంబు (హ) 2. ధవళ (హ) 3. బ్రాహ్మణ శాపంబువలన విడువంబడియెనని
(జ) 4. బూన్చి (త. డ. ద. బ. తం. వా.) 5. విశేషం (క. బ.) 6. చెవులు మాధవకథా
శ్రవణమంద (క. చ. తం.)

ఆ. విష్ణుభక్తులందు విష్ణువునందుఁ గ
లంక మెడల మనసు లంకెపెట్టి
విహిత రాజ్యవృత్తి విడువనివాఁడు నై
యతఁడు రాచతపసి యనఁగ నొప్పె.

84

వ. వెండియు న మృహాభాగవతుండు.

85

క. హరి యని ¹సంభావించును, హరి యని దర్శించు నంటు నాఘ్రూణించున్
హరి యని రుచిగొనఁ దలఁచును, హరిహరి ! ఘను నంబరీషు నలవియె పొగడన్

వ. ఇట్లు పుణ్యచిత్తుం డీశ్వరాయత్తుండు నై , యల్లనల్లన రాజ్యంబుసేయుచున్న
సమయంబున.

87

ఆ. అతని కీహ మానె హరులందుఁ గరులందు
ధనములందుఁ గేళివనములందుఁ
బుత్రులందు బంధు మిత్రులయందును
బురమునందు నంతిపురమునందు.

88

వ. అంతఁ గొంతకాలంబున క మ్మేదినికాంతుండు సంసారంబువలని తగులంబు
విడిచి, నిర్మలుం డై యేకాంతంబున భక్తిపరవశుం డై యుండ, నా రాచ
తపసికి భక్తలోకవత్సలుం డగు పురుషోత్తముండు ప్రతిభట శిక్షణంబును, నిజ
జనరక్షణంబును, నిఖిల జగ దవక్రంబును నగు చక్రం బిచ్చి చనియె. అంత. 89

క. తన తోడినీడకై వడి, ననురూప గుణాధ్య యైన యాత్మమహిషితో
జనవిభుఁడు ద్వాదశీవ్రత, మొనరఁగ హరిఁగూర్చి చేసె ²నొకయేఁ డధిపా! 90

వ. ఇట్లు వ్రతంబు సేసి, యా వ్రతాంతంబునం గార్తికమాసంబున మూఁడురాత్రు
లుపవసించి, కాళిందీజలంబుల సుస్నాతుం డై, మధువనంబున మహాభిషేక
విధానంబున విహిత పరికరసంపన్నుం డై, హరి నభిషేకంబు సేసి, మనోహ
రంబు లైన గంధాక్షతంబులు సమర్పించి, యభినవామోదంబు లైన పుష్పం
బులం బూజించి, తదనంతరంబ.

91

శా. పా లేతై ³ప్రవహింప ⁴డగ్గలుచు లేఁబ్రాయంబులున్ రూపముల్
⁵మేలై ధూర్తలు గాక వెండిగొరిజల్ ⁶పేమోరు శృంగంబులున్
గ్రాలం గ్రేపుల యట్టు నాకుచును ⁷రంగ చేల లై యున్న మం
దాలన్ న్యరుదపట్క మిచ్చె విభుఁ డుద్య దై వ్విదికశ్రేణికిన్.

92

1. సంభావించును(క.త.జ.డ.బ.) 2. యేటిదరిన్(హ) 3. పఱవంగ(క.త.తం.) 4. నంగరుచులుం బ్రాయం
బులున్ రూపముల్(హ) 5. పేలన్ (హ) 6. పామోపశృంగంబులున్ (క) 7. నంగచ్చాయలై(హ)

- క. పెక్కండ్రు విప్రవరులకు, గ్రక్కున నతిభక్తితోడఁ గడుపులు నిండఁ
జొక్కపు టన్నం బిడి విభుఁ, ¹దొక్కెడఁ జారణముసేయ నుద్యోగించెఁ. 93
- వ. అ య్యవసరంబున. 94
- క. భాసుర నిగమ పదోప, న్యాసుఁడు సుతపోవిలాసుఁ డనుపమ యోగా
భ్యాసుఁడు రవిభాసుఁడు ²దు, ర్వాసుం డేతెంచెఁ దన్ని వాసంబునకుఁ. 95
- వ. వచ్చిన, న మ్మునివల్లభునకుఁ బ్రత్యుత్థానంబు సేసి, కూర్చుండ గద్దయ యిడి,
పాదంబులు గడిగి, పూజించి, సేమం బరసి, తనయింట నన్నంబు గుడుపు మని
నమస్కరించిన, న మ్మహాత్ముండును, సంతోషించి, భోజనంబునకు నంగీకరించి,
నిర్మలం బగు కాళిందీజలంబులం బరమధ్యానంబు సేయుచు, మునింగి, లేచిరాక
తడవుసేసిన, ముహూర్తార్ధావశిష్ట యగు ద్వాదశియందుఁ జారణసేయవలయుటఁ
జింతించి, బ్రాహ్మణాతిక్రమ దోషంబునకు శంకించి, విద్యజ్ఞనంబుల రావించి,
వారల నుద్దేశించి. 96
- క. ముని నీరుసొచ్చి వెడలఁడు, ³చనియెడు ద్వాదశియు నింతఁ జనియెడు నీలో
⁴నన పారణ చేయవలయు, ⁵వినిపింపుం డర్హ మైన విధ మెట్టిదియో. 97
- వ. అని పలికిన నా రాజునకు బ్రాహ్మణజను లిట్లనిరి. 98
- ఆ. అతిథి వోయి రామి నధిప! యీ ద్వాదశి
పారణంబు మానఁ బాడిగాదు
గుడువకుండఁ గాదు గుడుచుటయును గాదు
సలిలభక్షణంబు సమ్మతంబు. 99
- వ. అని ధర్మసందేహంబు వాపిన, నా రాజర్షిశ్రేష్ఠుండును మనంబున హరిం
దలంచి, నీరు పారణంబు సేసి, జలంబుల మునింగిన తపసిరాక కెదురుచూచు
చున్న సమయంబున. 100
- సీ. యమునలోఁ గృతకృత్యుఁ డై వచ్చి రాజుచే సేవితుం డై రాజచేష్టితంబు
బుద్ధిలో నూహించి బొమముడిమొగముతో నదరెడిమేనితో నాగ్రహించి
రెట్టించి యాఁకలి కొట్టుమిట్టాడంగ నీ సంపనున్మత్తు నీ నృళంసు
నీ దురహంకారు నిందలుఁ గంటిరే విష్ణుభక్తుఁడు గాఁడు వీఁడు నన్నుఁ

1. దొక్కట (క. త.) 2. దుర్వాసుఁ డతిథి యయ్యె (తం) 3. చనియెను....జవనిదె
యీలో (హ) 4. మనపారణయున్ వలయును (ట) 5. వినుఁడర్హంబైన ధర్మ (హ)

- తే. గుడువ రమ్మని మునుముట్టఁ గుడిచినాఁడు
ధర్మ భంగంబు సేసి దుష్కర్ముఁ డయ్యె
నై న నిప్పుడు సూచెద నన్ని దిశల
నేనుఁ గోపింప మాన్పువాఁ డెవ్వఁ డనుచు. 101
- చ. పెటపెటఁ బండ్లు గీటుచును భీకరుఁ డై కనుక్రేవ నిప్పుకల్
పొటపొట రాల, గండములు పొంగ, మునీంద్రుఁడు హుంకరింపుచున్
జట మొదలంటఁగాఁ బెటికి చక్కన దానన కృత్య నాయుధో
త్కటఁ ²వలమాన హస్తయుతఁగా ³నొనరించె నయించె రాజు పైన్. 102
- క. కాలానల సన్నిభ యై, శూలాయుధహస్త యగుచు సుఱసుఱ స్రుక్కన్
నేలఁ బదంబులఁ ద్రొక్కుచు, వాలి మహాకృత్య మనుజవల్లభుఁ జేరెన్. 103
- ఆ. ఆ ప్రకార మెఱిఁగి హరి విశ్వరూపుండు
వెఱ్ఱిపసి సేయు వేడబంబుఁ
జక్కఁబెట్టు మనుచు చక్రంబుఁ బంచిన
వచ్చె నదియుఁ బ్రళయ వహ్నిపగిది. 104
- వ. వచ్చి మునిపంచిన కృత్యను దహించి, తనివి సనక, మునివెంటం బడిన, మునియు
మేరుగుహ సొచ్చిన, నదియు వ్యాళంబు వెనుకొను దవానలంబు చందంబునఁ
దోన సొచ్చె. మఱియును. 105
- మ. భువిఁ దూఱన్ భువిఁ దూఱు నబ్ధిఁ జొర ⁴నబ్ధిం జొచ్చు నుద్వేగి యై
దివిఁ బ్రాఁకన్ దివిఁ ప్రాఁకు దిక్కులకుఁ బో దిగ్విధులం బోవుఁ, జి
క్కి వెసన్ గ్రుంకినఁ గ్రుంగు, నిల్వ నిలుచున్, గేడింపఁ గేడించు, నొ
క్కవడిన్ దాపసు వెంటనంటి హరిచక్రం బన్యదుర్వక్ర మై. 106
- శా. ఏలోకంబున కై న వెంటబడి తో నేతెంచు చక్రానల
జ్వాలల్ మానుపువారు లేమిఁ జని దేవజ్యేష్ఠు లోకేశు వాఁ
డాలోకించి “విధాత ! విశ్వజనన వ్యాపారపారీణరే
ఖాలీలేక్షణ ! కావవే కరుణ చక్రంబు న్నివారింపవే.” 107
- వ. అనిన బ్రహ్మ యిట్లనియె. 108

1. సూపెద (తం. వా.) మాన్పెద (బ) 2. వనమాలహస్తయును (హ) వరశూలహస్త
యును (వా) 3. నొనరించియువైచె (హ) కవించె (వా) 4. నబ్ధిల్ సొచ్చు (తం. వా.)

- మ. కర మర్థి¹ ద్విపరార్థ సంజ్ఞ గల యీ కాలంబుఁ గాలాత్ముఁ డై
సొరది న్నిండగఁజేసి, లోకముల నాచోటు² విభుం డెవ్వఁడో
పరిపూర్తి³ గనుఁగ్రేవఁ ¹గెంపు లొలుక⁴ భస్మంబుగాఁ జేయు నా
హరి²చక్రానల లీల కన్యుఁ డొకరుం డడ్డంబు గా నేర్చునే. 109
- ఆ. ఏను భవుఁడు దతుఁ డింద్రాదులునుఁ బ్రజా
పతులు భృగుఁడు భూతపతులు శిరము
లందుఁ దాల్తు మతని యాజ్ఞ జగద్దితం
బంచు భూరికార్య మతుల మనుచు. 110
- వ. కావున సుదర్శన నివారణంబునకు నోపనని, విరించి పలికిన, సంచలించి, దుర్వా
సుండు కైలాసంబునకుం జనుదెంచి, శర్వు నాలోకించి, చక్రానలంబు తెఱం
గెఱింగించిన, న మ్మహాదేవుం డి ట్లనియె. 111
- సీ. వినవయ్య! తండ్రీ! యే విశ్వేశ్వరునియందుఁ జతురాస్య జీవకోశములు పెక్కు
వేలసంఖ్యలు గూడి వేశతో నిబ్బంగి నగుచుండుఁ జనుచుండు నదియుఁగాక
నె వ్వానిచే భ్రాంతి నే మందుచున్నార మేను దేవలుఁ డసురేంద్ర సుతుఁడు
నారదుఁ డజుఁడు సనత్కుమారుఁడు ధర్ముఁ డా కపిలుఁడు మరీచ్యాదు లఖిల
- ఆ. ³నిర్జరులును సిద్ధ ⁴నివహ మెవ్వనిమాయ
నెఱుఁగలేము ⁵మూల మిట్టి దనుచు
నట్టి నిఖిలనాథు నాయుధశ్రేష్ఠంబుఁ
దొలఁగఁజేయ మాకు దుర్లభంబు. 112
- వ. మునీంద్రా! నీవు నమ్మహాత్ముని శరణంబు వేడుము. అతండు మేలు సేయంగల
వాఁడు. అని పలికిన, నీ శ్వరుని వలన నిరాశుం డై, దుర్వాసుండు వైకుంఠ
నగరంబునకుం జని. 113
- శా. ఆ వైకుంఠములోని భర్మ మణి సౌధాగ్రంబు పై లక్ష్మి దాఁ
గ్రేవ⁶ మెల్ల న నర్మభాషణముల⁶ గ్రీడింపఁ బుణ్యు⁶ హరిన్
దేవాధీశ్వరుఁ గాంచి “యో వరద! యో దేవేశ! యో భక్తర
తా విద్యా పరతంత్ర! మానుషగదే, చక్రానల జ్వాలలన్. 114

1. గొలుపన్ భస్మంబులై పోవు (తం.) గదురన్ (వా.) 2. చక్రాకృతివహ్ని (హ)
3. పారవిదులు (తం. వా) 4. పతులు (తం. వా.) 5. దాన నింతవడుదు మట్టి(తం.వా.)
6. గ్రీడించు పుణ్యున్ (తం. వా.)

- ఉ. నీ ¹మహిమార్ణవంబు తుది నిక్కముగా నెలుఁగంగలేక నీ
ప్రేమకు వచ్చు దాసునకుఁ ²గ్రించుఁ దనంబున నెగ్గుచేసితి
న్నా మఱపుట సహింపు మట నారకుఁ డైన మనంబులో భవ
న్నామము చింతచేసిన ననంత సుఖస్థితిఁ జెందకుండునే. 115
- వ. అని పలికి, పాదకమలంబులకు మ్రొక్కి, లేవకయున్న దుర్వాసునిం గని, హరి
యి ట్లనియె. 116
- చ. చలమున బుద్ధిమంతు లగు సాధులు నా హృదయంబు లీల దొం
గిలి గొనిపోవుచుండుదు రకిల్బిష భక్తిలతాచయంబుల
న్నిలువఁగఁ బట్టి కట్టుదురు నేరుపుతో మదకుంభి కై వడి
వలలకుఁ జిక్కి భక్తజన వత్సలతఁ జనుచుందుఁ దాపసా! 117
- †
- ఆ. నాకు మేలుఁ గోరు ³నాభక్తుఁ డగువాఁడు
భక్తజనుల కేన పరమ గతియు
భక్తుఁ డెందుఁ జనినఁ బఱతెంతు వెనువెంట
గోవువెంటఁ దగులు ⁴కోడె భంగి, 118
- వ. అదియునుం గాక. 119

1. మడి (హ) 2. బిచ్చతనంబున (హ) 3. కొట్టుదురు(హ)

- † 1. చ. శమకరుణా విహారులగు శాంతులు నాదు మనంబు లాలనన్
గ్రమమున యోగమార్గమునఁ గాంచుచు నెప్పుడు గారవంబునన్
మమతను జుట్టికట్టుదురు మచ్చికనే మదదంతి మాడ్కి నా
భ్రమలకు సొక్కి వత్సగతి భద్రముగా చరియింతు భూసురా !
2. చ. క్రతువులు దేవపూజలును కాంచనధేను ముఖప్రదానముల్
వ్రతములు తీర్థయాత్రలును వానికి నెక్కగ జేయు పుణ్యసం
తతులకు జిక్క నయ్య తగ తప్పక యెప్పుడు మానసంబులం
దతులిత భక్తియోగులగు నార్యులకుం బలె సంయమీశ్వరా !
3. చ. పరతరలోక బృందముల భావము నాయది శోక మెన్నగా
నిరతము యోగిచిత్తముల నేను కుతూహల మానసుండ నై
యెరుగుదు నేను యోగులను నెప్పుడు నిశ్చలయోగి సంఘముల్
విరివిగ నాదు చర్యలును వేమరు శాంచుదు రార్య పుంగవా : (జ)

4. గోర నా భక్తులరు కాని (తం) నా భక్తులక కాని (వా) 5. కుఱ్ఱ (ట. ద.)

- ఆ. తనువు మనువు విడిచి తనయుల చుట్టాల
నాలి విడిచి సంపదాలి విడిచి
నన్నె కాని యన్య మెన్నఁడు నెఱుంగని
వారి విడువ నెట్టివారి నై న. 120
- క. పంచేంద్రియముల తెరువుల, ¹వంచించి మనంబులందు వరమతులు ప్రతి
ప్రించి వహింతురు నన్నును, ²మంచివరున్ బుణ్యసతులు ³మరగిన భంగిఁ. 121
- క. సాధుల హృదయము నాయది, సాధుల హృదయంబు నేను జగముల నెల్లఁ
సాధుల నేనే యెఱుంగుదు, సాధు లెఱుంగుదురు నాదు చరితము విప్ర! 122
- ఆ. ధారుణీసురులకుఁ దపము విద్యయు రెండు
ముక్తి చేయుచుండు ముదముతోడ
దుర్విసీతు లై న ⁴దుర్జన సమితికి
⁵నివియుఁ గీడు సేయ కేల యుండు, 123
- క. నాతేజము సాధులలో, నాతత మై యుండు వారి నలఁచు జనులకుఁ
పేత్రిక్రియ భీతి నిచ్చును, చేతో మోదంబు చెఱుచు సిద్ధము సుమ్మి. 124
- క. అదె పో బ్రాహ్మణ! నీకును, సదయుఁడు నాభాగసుతుఁడు జనవినుత గుణా
స్పదుఁ డిచ్చు నభయ మాతని, మది సంతసపఱిచి వేఁడుమా శరణంబుఁ. 125

అధ్యాయము - ౫

- మ. అని శ్రీవల్లభుఁ డానతిచ్చిన మహోద్య చక్ర కీలావళి
జనితాయాసుఁడు నిర్వికాసుఁ డుదిత⁷శ్వాసుండు దుర్వాసుఁ డ
ల్ల న యేతెంచి సభక్తిఁ గాంచెఁ గరుణాలావణ్యవేషుఁ విదో
షు నయోదారమనీషు మంజు మిత భాషు న్నంబరీషుఁ వెసఁ. 126
- ప. కని, దుఃఖతుం డై, యమ్మహీవల్లభు పాదంబులువట్టి విడువకున్న నా నరేంద్ర
చంద్రుండు చరణ స్పర్శనంబునకు నోడుచుఁ గరుణా పీడిత హృదయుం డై,
వారి చక్రంబు నిట్లని స్తుతియించె. 127
- సీ. నీవ పావకుండవు నీవ సూర్యుండవు నీవ చంద్రుండవు నీవ జలము
నీవ నేలయు నింగి నీవ సమీరంబు నీవ భూతేంద్రియ నికరములును
నీవ బ్రహ్మంబును నీవ సత్యంబును నీవ యజ్ఞంబును నీవ ఫలము
నీవ లోకేశులు నీవ సర్వాత్మవు నీవ కాలంబును నీవ జగము

1. వంచించ (క. చ. త. ద.) 2. పతిన్ (తం) 3. మరగించు క్రియన్ (క.చ.) 4. దుర్జనులకు
మీకు (హ) దుర్జనునకు నీకు (క. ద. బ.) 5. నిదియుఁ గీడుగాక యేలయుండు (హ) 6. భాగ
వతుఁడు (హ) 7. స్వాంతుండు (హ) 8. కరుణారసభరిత (హ. తం. వా.)

- తే. నీవ బహుయజ్ఞ భోజివి నీవ నిత్య
మూల తేజంబు నీకు నే మ్రొక్కువాడ
నీరజాతుండు చాల మన్నించు నట్టి
శస్త్రముఖ్యమ ! కావవే ¹చాలు మునిని. 128
- మ. హరిచే నీవు విస్మయ మై చనఁగ ను న్నాలించి నీ ధారలన్
ధరణీన్ వ్రాలుట నిక్క మంచు మునుపే దై త్యేంద్ర మధ్యంబులన్
శిరముల్ పాదములున్ ²భుజోరుయుగముల్ చేతుల్ నిజాంగంబులం
దురులన్ ప్రాణసమీరముల్ ³వెడలు నీ యుద్ధంబులం జక్రమా ! 129
- ఆ. ⁴కలఁగి నిద్రవోవఁ గలలోన వచ్చిన
నిన్నుఁ జూచి దీర్ఘనిద్ర వోదు
రసురవరులు శయ్యలం దున్న సతులు ప్ర
భాతమందు లేచి పలువరింప 130
- ఉ. చీకటి వాపుచున్ వెలుఁగు సేయుచు సజ్జనకోటి నెల్ల స
శ్రీకులఁ జేయు నీరుచులు చెల్వుగ ధర్మసమేత లై నినున్
వాకున నిట్టి దట్టి దని వర్ణనసేయ విధాత నేరఁ డ
స్తోకము ⁵నీదు రూపు గలదుం దుది లేదు పరాత్పరాధ్య మై.
- ఆ. కమలలోచనుండు ఖలుల శిక్షింపంగఁ
⁶బాలుసేయ నీవు పాలు వడితి
వై న నింకఁ జాలు నాపన్నుఁ దై యున్న
తపసిఁ గావు నీవు ధర్మవృత్తి. 132
- వ. అని పలిక కేలుఁదమ్మిదోయి నొసటం గదియించి యి ట్లనియె. 133
- ఆ. ఏ నమస్కరింతు నింద్రశాత్రవ ధూమ
కేతువునకు ధర్మసేతువునకు
విమల రూపమునకు ⁷విశ్వగోపమునకుఁ
జక్రమునకు గుప్త శక్రమునకు. 134
- వ. అని మఱియు ని ట్లనియె. 135

1. సాధుమునిని (ద) 2. భుజాయుగముల్ చేదింప నంగంబులన్, యొరలన్ (హ)
3. కదలు (హ) 4. కడఁగి (చ. బ.) 5. నీ మహామహిమ దోషనివారి పరాపరాధ్యమే (హ)
పరాత్పరాధ్యమై (తం. వా.) 6. బాగు (హ) పాలుచేసి నీవు పంపబడితి (చ. ట. ద. క. త.)
7. విశ్వదీపమునకు (హ. వా.)

- ఆ. విహిత ధర్మమందు విహరింతు నేనియు
¹నిష్ట మైన ద్రవ్య మిత్తునేని
 ధరణిసురుఁడు మాకు దై వతం బగునేని
 విప్రునకు శుభంబు వెలయుఁగాక. 136
- క. అఖిల గుణాశ్రయుఁ డగు హరి, సుఖ యై నా కొలుపు వలనఁ జొక్కెడి నేనిన్
 నిఖిలాత్మ మయుం ²డగుటకు, సుఖమందుం గాక భూమిసురుఁ డి వ్వేళన్. 137
- వ. అని, యి విధంబునం బొగడు పుడమితేనివలన మన్నించి, తపసిని దాహంబు
 నొందింపక, రక్కసుల గొంగ చక్రంబు తిరిగి చనియె. అంత దుర్వాసుండు
 శాంతిం బొంది, మెల్లని మేలిమి మాటల నా రాజుం దీవించి, యి ట్లనియె.
- మ. నరనాథోత్తమ ! మేలు సేసితి కదా నా తప్పు మన్నించి శ్రీ
 హరి పాదాబ్జము లింత ముట్టఁ గొలుతే యాశ్చర్య మో ³నెన్నుచో
 నరుదండ్రే నినుబోఁటి సాధులకుఁ దా నై యిచ్చుటల్ గాచుటల్
 సొరిదిన్ నై జగుణంబు లై సరస వచ్చుం గాదె మిత్రాకృతిన్ 139
- వ. అదియునుం గాక. 140
- మ. ఒకమా టెవ్వనిపేరు కర్ణములలో నొయ్యార మై సోకినన్
 సకలాఘంబులు పల్లటిల్లి తొలఁగున్ సంభ్రాంతితో నట్టి స
 త్సుకరున్ మంగళతీర్థపాదు హరి విష్ణున్ దేవదేవేశుఁ దా
 రకలంకస్థితిఁ గొల్చు భక్తులకు లే దడ్డంబు రాజాగ్రణి! 141
- మత్తకోకిల. ⁴తప్పు లోఁగొని చక్రపావక దాహముం బెడఁబాపి తా
 నొప్పు నొప్పు భవద్దయారస మో నరేశ్వర ! ప్రాణముల్
 చెప్ప మున్నును బోయి క్రమ్మఱఁ జేరె ధన్యుఁడ నై తి నీ
 కెప్పుడున్ శుభ మేను గోరెద నింకఁ బోయెద భూవరా! 142
- క. అనిన విని రాజముఖ్యుఁడు, మునివల్లభు పాదములకు మ్రొక్కి కడున్ మ
 న్నన సేసి యిష్టభోజన, మనువుగఁ బెట్టించె దృపుఁ డయ్యె నతండున్. 143
- వ. మఱియు న మ్మునీంద్రుం డి ట్లనియె. 144

1. ఇష్టభద్రమడుగ (చ. ట.); ఇష్టద్రవ్య మడుగ (జ. ద. బ.) 2. అగుటను (తం).
 3. నై నచో (హ) 4. తప్పులుం గొని (హ)

- శా. ¹కంటి న్నేటికి నిన్ను నీ వచనముల్ కర్ణద్వయ ప్రీతిగా
వింటి న్నన్నముఁ గొంటి నీ గృహమున² వేడ్క³ ఫలం బబ్బె నే
మంటి⁴ బోయెద నీ చరిత్ర మమరుల్ మర్త్యుల్ సుఖాసీను లై
మింట⁵ మేదిని సన్నుతింపఁ గల రీమీఁద న్నరేంద్రాగ్రణీ ! 145
- వ. అని చెప్పి, దుర్వాసుం డంబరీషుని దీవించి, కీర్తించి, మింటితెరువున బ్రహ్మలోక
మునకుం జనియె. మునీశ్వరుండు తిరిగి చనువేళకు నొకసంవత్సరంబు నిండి,
వ్రతంబు పరిపూర్ణం బయిన. 146
- ఆ. అవనిసురుఁడు గుడువ నతిపవిత్రం బైన
వంటకంబు భూమివరుఁడు గుడిచెఁ
²దవసి నెగులు మాన్పఁ దా నెంతవాఁడను
హరి కృపామహత్త్వ మనుచుఁ దలఁచి. 147
- వ. మఱియును. 148
- క. హరిఁ గొల్చుచుండువారికిఁ, బరమేష్ఠిపదంబు మొదలు ³పదభోగంబుల్
నరకసమం బని తలఁపున, ధరణీరాజ్యంబుతోడి తగులము మానె⁴. 149
- వ. ఇట్లు విరక్తుం డై. 150
- ఆ. తనకు సదృశు లైన తనయుల రావించి
ధరణిభరము వారిఁ దాల్చుఁ బంచి
కాననంబు సొచ్చె కామాది విజయుఁ డై
నరవిభుండు హరిసనాథుఁ డగుచు. 151
- క. ఈ యంబరీషు చరితము, తీయంబున విన్నఁ జదువ ధీసంపన్నుం
డై యుండును భోగపరుం, డై యుండును నరుఁడు పుణ్యుఁడై యుండు నృపా !

అధ్యాయము - ౬

- వ. †విను మ య్యంబరీషునకు విరూపుండును, కేతుమంతుండును, శంభుండు నను
వారు మువ్వురు కొడుకులు. అందుఁ గేతుమంతుండును, శంభుండును హరింగూర్చి
తపంబుసేయువా డై, వనంబునకుం జనిరి. విరూపునికిఁ బృషదశ్వుండును, బృష
దశ్వునకు రథీతరుండును గలిగిరి. అమ్మహాత్మునికి సంతతి లేకున్న నంగిరసుఁడను

1. కంటిన్నంటితి నిన్ను (క.ట.త.జ.డ.బ.) 2. దవసి యెలుఁగుమాన్ప(హ) 3. పరభోగంబుల్ (హ)
† చ. డ. బ. ప్రతులలో నంబరీషునకు సురూపుఁడను నాల్గవ కొడుకుండె ననియు, నతఁడు
వ్యాఘ్రు నిహతుఁ డయ్యెననియుఁ గలదు.

మునీంద్రుం డతని భార్యయందు బ్రహ్మతేజోధను లైన కొడుకులం గనియె.
వారలు రథీతరగోత్రులు, నాంగిరసు లను బ్రాహ్మణులు నై, యితరులందు
ముఖ్యు లై ప్రవర్తిల్లిరి. అని చెప్పి శుకుం డిట్లనియె. 153

—: ఇత్యక్తు వంశానుక్రమము :—

క. ఒకనాఁడు మనువు దుమ్మిన, వికలుఁడు గా కతని ¹ఘూణవివరము వెంటఁ
బ్రకటయశుం డిత్వాకుం, డకలంకుఁడు వుట్టై ²రవికులాధారుం డై. 154

సీ. ఇత్వాకునకుఁ బుత్రు లెలమిఁ బుట్టిరి నూర్వు రమర వికుక్షియు నిమియు దండ
కుండు నాతని పెద్దకొడుకులు మువ్వు రా ర్యావర్తమందు హిమాచలంబు
వింధ్యాద్రిమధ్య ముర్వీమండలము కొంత యేలిరి యిరువదియేగు రొక్క
పొందుగ నా తూర్పుభూమి పాలించిరి ³యందఱు పడమటి కధిపు లైరి

తే. యున్న నలువదియేడ్గురు నుత్తరోర్వి
దక్షిణోర్వియుఁ గాచిరి తండ్రి యంత
నష్టకాశ్రాద్ధ మొనరింతు ననుచు నగ్ర
సుతు వికుక్షి నిరీక్షించి శుద్ధ మైన
మాంసఖండంబుఁ దెమ్మనె మహితయశుఁడు. 155

మ. అగుఁగా కంచు వికుక్షి వేటసని ఘోరారణ్యభూమిం దగఁ
మృగసంఘంబులఁ జంపి బిట్టలసి తా మేనొల్లఁబో నాఁకటఁ
సగ మై యొక్క శశంబుఁ బట్టి తిని శేషం బైన మాంసంబు శ్రీ
ఘ్రుగతిం దండ్రీకిఁ దెచ్చి యిచ్చె నకలంకస్ఫూర్తి వర్తిల్లఁగాఁ. 156

తరల. కులగురుండు వసిష్ఠుఁ డంత వికుక్షి కుందెలు దింట లో
పల నెఱింగి యనర్హ మెంగిలి పైతృకం బొనరింపఁగా
వలదు వీఁడు దురాత్మకుం డన వాని తండ్రియు వానిఁ జెం
తలను జేరఁగనీక దేశము దాటిపో నడిచెఁ వడిఁ. 157

అ. కొడుకు వెడలఁగొట్టి గుణవంతుఁ డిత్వాకుఁ
డా వసిష్ఠుఁ డేమి యానతిచ్చె
నదియుఁ జేసి యోగి యై వనంబునఁ గళే
బరము విడిచి ముక్తిపదము నొందె. 158

1. ఘూణరంధ్రము వెంటఁ (హ) 2. రవికులాధీశుం డై (హ. తం. వా) 3. కొందఱు(హ)

చ. జనకుఁడు ముక్తిఁ బొంద నయశాలి వికుక్షి శశాదు డంచు భూ
జనులు నుతింప నీ ధరణిచక్ర మశేషము నేలి యాగముల్
గొనకొని చేసెఁ బ్రీతి హరిఁగూర్చి పురంజయుఁ బుత్రుఁ గాంచెఁ బే
ర్కొనె నమరేంద్రవాహుఁడుఁ గకుత్స్థుఁడు నంచును వాని లోకముల్. 159

సీ. కృతయుగాంతంబున దితిసుతామరులకు రణ మయ్యె నందులో రాక్షసులకు
నమరవల్లభుఁ డోడి హరితోడఁ జెప్పిన జలజనేత్రుఁడు పురంజయునియందు
వచ్చి నే నుండెద వాసవ ! వృషభంబ వై మోవు మని పల్క నమరవిభుఁడు
గోరాజమూర్తిఁ గకుత్స్థదేశంబున నా పురంజయు మోచె నంత నతఁడు

తే. విష్ణుతేజంబు దనయందు విస్తరింప
దివ్యచాపంబు చేపట్టి దీర్ఘ నిశిత
బాణములఁ బూని వేల్పులు ప్రస్తుతింప
†నంతకాలాగ్నిచాడ్చున ననికి నడచె. 160

చ. నడచి శరావళిం దనుజనాథుల మేనులు చించి కంఠముల్
దొడిఁ దొడిఁ ద్రుంచి కాలుపురి త్రోవకుఁ గొందఱిఁ బుచ్చి కొందఱు
వడి నురగాలయంబున నివాసము సేయఁగఁ దోలి యంత నూ
రడక నిశాచరేంద్రుల పురంబులు గూల్చె పురంజయాఖ్యతఁ 161

వ. ఇ విద్విధంబున శశాదపుత్రుండు, రాక్షసుల పురంబులు జయించిన కతనం, బురంజ
యుండును, వృషభరూపుం డై యింద్రుండు వాహనం బగుటంజేసి యింద్ర
వాహనుండును, నతని మూపురం బెక్కి రణంబు సేసినకారణంబునఁ గకుత్స్థుం
డును నన నీ మూఁడునామంబులఁ బ్రసిద్ధికెక్కి. దైత్యుల ధనంబుల నింద్రుని
కిచ్చె. అ పురంజయునిపుత్రుం డనేననుండు. అతనిపుత్రుండు పృథుండు. పృథుని
కొడుకు విశ్వగంధుండు. విశ్వగంధు నందనుండు చంద్రుఁడు. చంద్రసుతుండు
¹యవనాశ్వుండు. యవనాశ్వ తనూభవుండు శవస్తుండు. అతండు శావస్తినామ
నగరంబు నిర్మించె. శవస్తతనయుండు బృహదశ్వుండు. బృహదశ్వనకుఁ గువల
యాశ్వుండు జనించె. ఆ నరేంద్రచంద్రుండు. 162

క. లావు మెఱసి యిరువదియొక, వేవురు నందనులుఁ దాను వీరుఁ డతఁడు భూ
దేవుఁ డుదంకుఁడు వనుప దు, రావహుఁ డై చంపె దుందు ²నమరాబంధుఁ.

వ. అది కారణంబుగా దుందుమారుం డన నెగడె. అ య్యసుర ముఖానలంబునఁ
గువలయాశ్వ కుమారు లందఱు భస్మం బైరి. అందు దృఢాశ్వుండును, గపి

లాశ్వుండును, భద్రాశ్వుండును ననువారలు ముగ్గురు చిక్కిరి. అందు దృఢాశ్వునకు హర్యశ్వుండును, హర్యశ్వునకు నికుంభుండును, నికుంభునకు బర్హిణాశ్వుండును, బర్హిణాశ్వునకుఁ గృతాశ్వుండును, గృతాశ్వునకు సేనజిత్తును, సేనజిత్తునకు యువనాశ్వుండును జనియించిరి. అ య్యువనాశ్వుండు గొడుకులు లేక నూర్వురుభార్యలుం, దానును నివ్వెఱపడియుండ, నా రాజునకు మునులు కృపసేసి, యింద్రునిఁ గూర్చి సంతతికొఱకై యైంద్రయాగంబు సేయించిరి. అందు.

164

సీ. భూమీశు భార్యకుఁ బుత్రలాభమునకై పోయు తలంపున భూమిసురులు జలమును మంత్రించి జలకలశము దాఁచి నియమంబుతోఁ గూడి నిద్రవోవ ధరణీశ్వరుఁడు ¹పేరు దప్పితో నా రాత్రి ధృతిలేక యజ్ఞమందిరముఁ జొచ్చి యా నీరుఁ ద్రావిన నంత మేల్కొని వార లెవ్వఁడు ద్రావె నీ రెందుఁ బోయె

ఆ. ననుచు రాజు ద్రావు టంతయు భావించి
యెఱిఁగి చోద్య మంది యీశ్వరాజ్ఞ
యెవ్వఁ డోపుఁ గడవ నీశ్వరునకు నమ
స్కార మనుచు నేది కార్య మనుచు.

165

వ. వారలు దుఃఖింపుచుండునంతఁ గొంత తడవునకు యువనాశ్వుని కడుపు వ్రక్క లించుకొని, చక్రవర్తి చిహ్నంబులు గల కుమారుండు జన్మించి, తల్లి లేని కతంబునఁ గడుపునకు లేక యేడ్చుచుండ, నింద్రుండు వచ్చి, శిశువునకు నాఁకలి దీటు కొఱకు వాని నోటం దన వ్రేలిడినం, ద్రావెడి కతంబున వానిపేరు మాంధాత యని నిర్దేశించి చనియె. ఇ విద్వధంబున.

166

ఆ. కడుపు పగుల ముద్దు కొడుకు జన్మించిన
²తీఱఁ డయ్యెఁ దండ్రు దేవ విప్ర
కరుణ నట్లకాదె కడిది దై వము లావు
కలుగువాఁడు బ్రతుకుఁగాక చెడునె.

167

వ. ఇట్లు బ్రతికియున్న యువనాశ్వుండు, గొంతకాలంబునకుఁ దపంబుసేసి, సిద్ధిం బొందె. అంత.

168

సీ. పడమటఁ బొడమెడు బాలచంద్రునిమాడ్కిఁ బూటపూటకు వృద్ధిఁబొందెబాలుఁ
డల్లన పరిపూర్ణ యౌవనారూఢుఁడై రావణాది రిపుల రాజవగుల
దండించి తనుఁ ద్రసదస్యుఁడంచు సురేంద్రుఁడంకింప శూరుఁడై యఖిలదేవ
మయు నతీంద్రియు విష్ణు మాధవు ధర్మాత్ము నజుని యజ్ఞాధీశు నాత్ముఁగూర్చి

తే. చేసెఁ గ్రతువులు భూరి దక్షిణల నిచ్చి
ద్రవ్య యజమాన విధి మంత్ర ధర్మ యజ్ఞ
కాల ఋత్వి క్రృదేశ ముఖ్యంబు లెల్ల
విష్ణురూపంబు లనుచు ¹భావించి యతఁడు.

169

క. ²బలిమి నడంచుచు నరులం, జలివెలుఁగున్ వేడివెలుఁగుఁ జనుచో టెల్లన్
జలరుహనయనుని కరుణను, జెలువుగ మాంధాత యేలె సిరి నిండారన్. 170

వ. అంత నా రాజునకు శతబిందు కూతు రగు బిందుమతియందుఁ బరుకుత్సండును,
నంబరీషుండును, ముచుకుందుండును ననువారు ముగ్గురు కొడుకులు, నేబండ్లు
కూతులుం జనియించి, పెరుఁగుచున్న యెడ.

171

సీ. యమునా జలములోన నధికుఁడు సౌభరి తపము సేయుచు జల స్థలమునందుఁ
బిల్లలుఁ దన ప్రాణవల్లభయునుఁ గూడి మెలఁగ నానందించు మీనరాజుఁ
గనుఁగొని సంసార కాంక్షి యై మాంధాత నొకకన్య నడుగ నృపోత్తముండు
తరుణి నిత్తును స్వయంవరమునఁ జేకొను మనవుడు ననుఁ జూచి యౌవనాంగి

ఆ. యేల ముసలిఁ గోరు నిట్టట్టు వడఁకెడి
వాడఁ జాల నరసినాడ నొడల
జిగియు బిగియు లేని శిథిలుండఁ గరఁగింపఁ
బాలఁ దిగిచికొను నుపాయ మెట్లు.

వ. అదియునుం గాక.

ఆ. బాల పువ్వుఁబోణి ప్రాయంపు వానినిఁ
జెన్నువాని ధనముఁ జేర్చువాని
మరగెనేని కొంత మరగుఁగా కెదిరిఁ ద
న్నెఱిఁగి ముసలి తపసి నేల మరగు.

174

వ. అని విచారించి సౌభరి తన తపోబలంబునంజేసి ముసలితనంబు విడిచి, యేల
ప్రాయంపుఁ గొమరుం డై, యలంకరించికొని, ముందట నిలువంబడిన, మాంధా

- తయుఁ గన్నియల నగరు గాచికొని యున్న వారికి నెలపు సేసిన, వా ర
మునింద్రుని, నా రాజపుత్రిక లున్నయెడకుం గొనిపోయి చూపిన. 175
- ఉ. కోమలులార ! వీఁడు నలకూబరుఁడో మరుఁడో జయంతుఁడో
యేమటి వచ్చె వీనిఁ దడ వేల వరింతుము, నేమ నేమ యం
చా మునినాథుఁ జూచి చలితాత్మిక లై సొరిదిన్ వరించి రా
భామిను లందఱు^౧ గుసుమబాణుఁడు ఫీ యని ఘంట వ్రేయఁగ^౨. 176
- వ. ఇట్లు రాజకన్యకల నందఱు జేకొని, సౌభరి నిజ తపఃప్రభావంబున, ననేక లీలా
వినోదంబులు గల్పించి. 177
- సీ. గృహరాజములయందుఁ గుసుమవల్లలయందుఁ ^౩గోలాహలంబై నఁ గొలఁకులందుఁ
గలకంఠ శుక మధుకర నినాదములచే వర్ణ నీయము లై న వనములందు
మణివేదికలయందు మహనీయ పర్యంక^౪ పీఠ లీలాశై ల బిలములందు
శృంగారవతు లగు చెలువలు పలువురు తన పంపుసేయ సుస్థలములందు
- తే, వస్త్ర మాల్యానులేప సువర్ణ హార
భూరి సంపద నిష్టాన్న భోజి యగుచుఁ
బూటపూటకు నొక ^౫వింత పొలుపు దాల్చి
రాజకన్యల నందఱు రతులఁ దేల్చె. 178
- క. పెక్కంద్రు రాజముఖులకు, నొక్కఁడు మగఁ డయ్యుఁ దనియకుండె మునింద్రుం
డెక్కుడు ఘృతధారలచే, నక్కజ మై తృప్తిలేని యనలుని భంగి^౬. 179
- వ. ఇ వివిధంబున. 180
- క. ఆరామంబున మునివరుఁ, డా రామలతోడ బహు ^౪విహారామలుఁ డై
^౫పోరాములఁ దన కిట్టటు, ^౬పోరాములఁ జేసి కొన్ని ప్రొద్దులు పుచ్చెన్. 181
- వ. అంత నొక్కనాఁడు మేదిసీవల్ల భోత్తముం డగు నా మాంధాత, మునీశ్వరుం
డెందు వోయె. కూతు లెక్కడ నలజడి పడుచున్నవారలో. అని తలంచి,
వెదకవచ్చి, యొక్క మహానగంబున, మణిమయ సౌధంబులం, జక్రవర్తియుం
బోలెఁ గ్రీడించుచున్న తాపసరాజుం గని, సంతసించి, వెఱఁగుపడి, మన్ననలం
బొంది, మెల్ల న కూతులం బొడగని, సత్కరించి యి ట్లనియె. 182
- క. నాతోడులార ! మీపతి, ^౪మీతోడిద పనులయెడల మేలే యనుడున్
“నాతోడిదె నాతోడిదె, తాతా ! మే”లనుచు ననిరి తరుణులు వరుసన్. 183

1. కృతకాచలములందు (తం.వా.) 2. కలువలు విలసిల్లు 3. కొంత (హ) 4. విహారమయుండె (హ)
5. గారాముల (హ) 6. పోరాములుచేసి (హ. తం. వా.) 7. మీతోడే (హ)

- వ. అంతః గొంతకాలంబునకు బహు భార్యాచర్యం డగు సౌభరి, యేకాంతంబునఁ
దన్నుఁ దానె చింతించుకొని, మీన మిథున సంగదోషంబునం గాఁపురంబు
దనకు నగవడుట యెఱింగి, పశ్చాత్తాపంబున ని ట్లనియె. 184
- మ. ఉపవాసంబుల డయ్యుటో విషయ సంయోగంబు వర్జించుటో
తపముం బూని చరించుటో హరి పద ధ్యానంబునన్ నిల్చుటో
యపలాపంబున నేల పొందితి హతం బయ్యెం దపం జెల్ల నీ
కపటస్త్రి పరిరంభముల్ మునులకుం గై వల్య సంసిద్ధులే. 185
- చ. ముని యట తత్త్వవేది యట మోక్షముగాని సుఖంబు లెవ్వియుం
జన వట కాంత లేబ దట సౌధచయం బట వాసదేశముం
దనయులు నై దువే లట నిదానము మీనకుటుంబి సౌఖ్యముం
1గను టట చెల్లరే నగవు గాక మహాత్ములు సూచి మెత్తురే. 186
- ఆ. తపము సేయువాఁడు తత్త్వజ్ఞుఁ డగువాఁడు
నెలమి మోక్ష మిచ్చయించువాఁడు
నేకతంబు విడిచి యేర్పడ నేరఁడు
కాపురంబుసేయు కఱటి తపసి. 187
- వ. అని దుఃఖించి, తనుం దాన 2నిందించికొని, తన వేడబంబు వివేచింపుచు, నిహ
పరసాధకుం డై, కాపురంబు విడిచి, సతులుం దానును వానప్రస్థ ధర్మంబున
నడవికిం జని, ఘోరతపంబు సేసి, శరీరము గుదియించి, యగ్ని సహితుం డై,
పరబ్రహ్మంబు సొచ్చె. అంత. 188
- క. మునిపతి వనమున కరిగిన, వనితలు తో నరిగి ప్రాణవల్లభు గతికిం
జనిరి వెనుదగిలి విడువక, ననలముతో శిఖలు నిలువ కరిగిన భంగిన్.

అధ్యాయము - ౭

- వ. అంత మాంధాత పెద్దకొడు కగు 3నంబరీషుని, వాని పితామహుండగుటంజేసి,
యువనాశ్వండు దనకుం బుత్రుండు గావలయు నని కోరి పుచ్చికొనియె.
అ య్యంబరీషునకు యౌవనాశ్వండు, నతనికి 4హారితుండు జనియించిరి. అది
కారణంబున నంబరీష యౌవనాశ్వ హారితులు మాంధాతృ గోత్రంబునకుం బ్రవరు
లై రి. మాంధాత రెండవ కొడుకు పురుకుత్సుండు. అతని నురగలోకంబునకుం
గొనిపోయి భుజంగకుమారులు దమ చెల్లె లగు నర్మద యను కన్యకను వివా

హంబు చేసిరి. పురుకుత్సుండును, నక్కడ ననేక గంధర్వ నాయకుల వధించి, తన నాగలోకసంచరణంబు దలంచువారికి, నురగ భయంబు లేకుండ వరంబు వడసి తిరిగివచ్చె. ఆ పురుకుత్సునకుఁ ద్రసదస్యండుఁ, ద్రసదస్యన కనరణ్యండు, న య్యనరణ్యనకు హర్యశ్వుండు, హర్యశ్వునకు ¹నరుణుండు, నరుణునకుఁ ద్రిబంధనుండుఁ, ద్రిబంధనునకు ²సత్యవ్రతుండును జనించిరి. ఆ సత్యవ్రతుండుఁ ద్రిశంకుం డనం బరఁగె.

190

సీ. గురు శాపవశమునఁ గూలి చండాలుఁ డై యనఘాత్ముఁ గౌళికు నాశ్రయించి యతనిలావున దివిజాలయంబున కేగ మన్నింప కమరులు మరల ద్రొబ్బ దలక్రిందుగాఁ బడి దైన్యంబుతో రాఁగఁ గౌళికుం డప్పటి ఘనత మెఱసి నిలిపె నాకసమున నేడు ³నున్నాడు త్రిశంకుఁ డాతఁడు హరిశ్చంద్రుఁ గనియె

తే. నా హరిశ్చంద్రుఁ గౌళికుఁ డర్థిఁ జేరి
యాగదక్షిణ మిషమున నఖిలధనముఁ
గొల్లఁగొని మీఁదఁ గులహీనుఁ గొలువఁ ⁴బెట్టి
బొంక కలజడిఁ బొందె నా భూవరుండు.

191

వ. ఇట్లు విశ్వామిత్రుండు హరిశ్చంద్రు నెగులువఱచుట విని, వసిష్ఠుండు, విశ్వామిత్రుని గృధ్రము గ మ్మని శపించె. విశ్వామిత్రుండును వసిష్ఠుని బకంబు గ మ్మని శపించె. పక్షిరూపు లయ్యును నా యిరువురు యుద్ధంబు సేసిరి. బ్రహ్మ వారించి యెప్పటి నిజాకృతులుగా నొసరించె. అంత హరిశ్చంద్రుండు పుత్రులు లేక, నారదు నుపదేశంబున వరుణోపాసన నతిభక్తితోఁ జేయ, నా వరుణుండు ప్రత్యక్షుం బై న, నతనికి మ్రొక్కి యిట్లనియె.

192

ఆ. వరుణదేవ ! నాకు వర వీరగుణములఁ
గొడుకు పుట్టెనేనిఁ గొడుకుఁ బట్టి
పశువుఁ జేసి నీవు పరిణమింపఁగ వేల్తుఁ
గొడుకు నీగదయ్య కొసరు లేక.

193

వ. అని పలికినం, గుమారుండు గలిగెడు నని, వరుణుండు వరమిచ్చి చనియె. అంత హరిశ్చంద్రునకు వరుణప్రసాదంబున, రోహితుం డను కుమారుఁడు జన్మించె. వరుణుండును హరిశ్చంద్రకుమారు నుద్దేశించి.

194

1. "ఉరుణః" అని మూలము(7-5) 2. సత్యవ్రతుండు, సత్యవ్రతునకు ద్రిశంకుండు జన్మించె(హ) .
3. నున్నట్టి (హ) 4. బెట్టి (హ)

సీ. పురిటిలోపల వచ్చి పుత్రు వేలువు మన్నఁ బురుడు వెళ్ళినఁ గాని పొసఁగ దనియెఁ
బలు రాక మునువచ్చి బాలు వేలువు మన్నఁ బండ్లులేకున్న నభావ్యుఁ డనియెఁ
బండ్లు రాఁ జూచి డింభకుని వేలువు మన్నఁ బడిపండ్లు రామి నభావ్యుఁ డనియెఁ
బడిపండ్లు వొడమినఁ గొడుకు వేలువు మన్నఁ బోరుల కొదవక పొసఁగ దనియెఁ

ఆ. దొడరి యిట్లు కొడుకుతోడి మోహంబునఁ

బ్రొద్దుఁ గడపుచుండె భూవరుండు

దండ్రి తలఁపుకొలఁదిఁ దనలోనఁ జింతించి

యింటనుండ కడవి కేఁగెఁ గొడుకు,

195

వ. ఇట్లు వనంబునకుం జని, శర శరాసనధరుం డై, రోహితుండు దిరుగుచుండి,
వరుణగ్రస్తుం డై, హరిశ్చంద్రుండు, మహోదరవ్యాధిచేఁ బీడితుండుగా నుండుట
విని, పురంబునకుం దిరిగి రా గమకింప, నింద్రుండు ముసలితపసి యై వచ్చి,
యిట్లనియె.

196

ఆ. పుణ్యభూము లరుగు పుణ్యతీర్థంబులఁ

గ్రుంకు పుణ్యజనులఁ గోరి చూడు

పుణ్యకథల వినుము భూపాలపుత్రక !

మేలు గలుగు ¹నింటిమేర వలదు.

197

వ. అని యిట్లు మగుడించినం, దిరిగి రోహితుం డొక్కయేఁ డ వ్వనంబునం దిరిగి,
క్రమ్మఱఁ జనుదేర, నింద్రుండు వచ్చి, తొంటియట్ల నివారించె. ఇ వివిధంబున.

సీ. ఐదేళ్ళు మరలించె నమరేంద్రుఁ డా బాలు నాటవయేట వాఁ డడవినుండి

యింటికి వచ్చుచు నెలమి ²నజీగర్తు మధ్యమపుత్రు సమ్మాన్యచరితు

ఘను శునశ్శేపునిఁ గొని యాగపశువుగ నా హరిశ్చంద్రున కాతఁ డిచ్చెఁ

బురుష మేధము సేసి భూపాలవర్యుఁడు ³వరుడాది నిఖిలదేవతలఁ దనిపె

తే. హోత కాశికుఁ డధ్వర్యుఁ డొనర భృగుఁడు

బ్రహ్మ జమదగ్ని సామంబు పాడువాఁడు

ముని వసిష్ఠుఁ డా మఖమున ముదముఁ బొంది

కనకరథ మిచ్చె నింద్రుఁ డా మనుజపతికి.

199

వ. శునశ్శేపుని ప్రభావంబు వెనుక వివరించెద. అంత భార్యాసహితుం డైన,
హరిశ్చంద్రువలనం బ్రీతుం డై విశ్వామిత్రుం డతనికి ముఖ్యజ్ఞానంబు కృపసేసిన,

1. నట్టిమేఱగలదు (హ. వా.); మేరవలదు (క. బ.) 2. నజగర్తు (హ) 3. వరుణుఁ
డాదిగ దేవతలను దనిపి (హ)

మనం బన్నమయంబు గావున, మనంబున నన్నరూప యైన పృథివి నెఱింగి,
 పృథివిని జలంబువలన నణంచి, జలంబు తేజంబువలన నింకించి, తేజంబు వాయువు
 వలనం జేర్చి, వాయువు నాకాశంబునం గలిపి, యాకాశంబుఁ దామసాహం
 కారంబునందు లయంబుచేసి, ¹యహంకార త్రయంబు మహత్తత్త్వంబునందు
 డిందించి, పరతత్త్వంబునకు లోకంబునుసృజించెదనను తలంపైన, మహత్తత్త్వంబు
 నందుల విషయాకారంబు నివర్తించి, విషయవివర్జితం డై, మహత్తత్త్వంబును
 బరతత్త్వంబుఁ గా నెఱుంగుచు, న య్యెఱుకవలన సంసారపేతు వైన ప్రకృతిని
 భస్మంబు సేసి, య య్యెఱుకను నిర్వాణసుఖ పారవశ్యంబునం బరిహరించి,
 సకల బంధవిముక్తుం డై, హరిశ్చంద్రుం డవాఙ్మానస గోచరం బైన నిజ
 రూపంబుతో వెలుంగుచుండె.

అధ్యాయము - ౮

అతని కుమారునకు హరితుండు పుట్టె. హరితునకుఁ జంపనామధేయుండు జని
 యిం చె. అతండు దనపేరఁ జంపానగరంబు నిర్మించె చంపునకు సుదేవుండు,
 సుదేవునికి విజయుండు, విజయునకు రురుకుండు, రురుకునకు వృకుండు, వృకు
 నకు బాహుకుండు జనియించిరి. అందు బాహుకుండు. 200

సీ. దండించి పగవారు తనభూమిఁ జేకొన్న నంగనలునుఁ దాను నడవి కేఁగి
 యడవిలో ముసలి యై యాతఁడు సచ్చిన నాతని భార్యఁ దా ననుగమింపఁ
 గదియుచో నా స్త్రీకి గర్భంబుగలుగుట యౌర్వ మునీశ్వరుఁ డాత్మ నెఱిఁగి
 వారించె నంతన వనజాక్షి సవతులు సూలు నిండానినఁ జూడఁజాల

తే. కర్ణి నన్నంబు గుడుచుచో నందుఁ గలిపి
 విషము పెట్టిరి పెట్టిన విరిసిపడక
 గరముతోఁగూడ సగరుండు ఘనుఁడు పుట్టె
 పర యశస్సూర్పర్ణితోఁ జక్రవర్తి యయ్యె. 201

శా. చండస్ఫూర్తి నతండు దండ్ర పగకై సంగ్రామరంగంబులన్
 జెండెన్ హైహయ బర్హరాదుల వధించెన్ దాశ జంఘాదులన్
 ముండిభూతులుగా నిరంబరులుగా మూర్తుల్ సబీభత్సు లై
 యుండం జేసె నిజారులన్ సగర నామోర్వివిభుం డల్పుఁడే. 202

క. ఖగరాజరుచులు గల ²యల, పగరాజుల నడఁచి యేలె బాహుశక్తిన్
 నగరాజధీరు శూరున్, సగరున్ హత విమత³నగరుఁ జను వినుతింపన్. 203

1. యహంకారంబు మూటిని (హ) 2. యలఁ (తం. వా.) 3. నిఖిలజనులు నుతింపన్ (హ)

సీ. ఔర్వుండు నెప్పఁగ నమర వేదాత్మకు హరి నీశు నమృతు ననంతుఁ గూర్చి
వాజిమేధంబులు వసుధేశ్వరుఁడు సేసె నం దొక్కమఖమున హయము విడువ
నగభేది గొనిపోయి నాగలోకంబునఁ గపిలునిచేరువఁ గట్టి తొలఁగె
నంత గుఱ్ఱముఁ గాన కా రాజు తనపుత్ర నివహంబు దిశలకు ¹నెమకఁ బంపె

తే. వారు నిల యేడుదీపులు వరుస వెదకి
మఖతురంగంబు లేకున్న మగుడి రాక
ప్రాభవంబున దోర్దండబలము మెఱసి
²గ్రొచ్చి కోరాడి త్రవ్విరి కుతల మెల్ల.

204

వ. ఇట్లు ³వసుమతీశు కొడుకులు నేలఁ ద్రవ్వి, పాతాళంబునం దూర్పు ముట్టియున్న
యుత్తరభాగంబునం గపిలముని పొంత నున్న తురంగంబుఁ గని.

205

చ. ఎఱిఁగితి మద్దిరయ్య! తడ వేటికి ⁴గుఱ్ఱపుదొంగ యీతఁడే
గుఱుతుగఁ బట్టి చంపుఁ డతిఘోర మునీంద్రుఁడుఁ వోలె నేత్రముల్
⁵దెఱవక బాకినోరు మెదలింపక బై సుకవట్టె నంచుఁ న
య్యఱువదివేపురు న్నిజ కరాయుధముల్ జళిపించి డాయుచోళ.

206

చ. కపిలుఁడు నేత్రముల్ దెఱవఁగాఁ దమ మేనుల మంటవుట్టి తా
రపగతదై ర్యు లై ⁶పడి యహంకరణంబున మూఢచిత్తు లై
నృపసుతు లందఱున్ ధరణి నీటయి రా తుణమంద సాధులం
దపసులఁ గాసివెట్టెడి మదస్ఫురితాత్ములు నిల్వనేర్తురే.

207

సీ. కొందఱు కపిలుని కోపానలంబున మ్రుందిరి సగరకుమారు లనుచు
నందు రా ముని శాంతుఁ డానందమయమూర్తి తొడరి కోపించునే దువ్వ నేలఁ
గాక జన్మించునే గగనస్థలంబున నే సాంఖ్యమతమున నిద్దమతులు
భవసముద్రము మృత్యుపదమును లంఘింతు రా బుద్ధిఁ జేయు పరాత్మాభూతుఁ

తే. డఖిలబోధకుఁ డతనికి నరసిచూడ
⁷సఖు లమిత్రులు నెవ్వరు సగరసుతులు
దాము దమచేయు నేరమి దనువులందు
ననలకీలలు పుట్టి నీతైరి కాక.

208

1. వెదుక (హ) 2. గ్రొచ్చి కోరాడి (హ) 3. సుమతి కొడుకులు (హ) 4. గుఱ్ఱపు
దొంగబంటు నీ జఱుకునిఁ బట్టి చంపుఁ డతి సాధు మునీంద్రుఁడువోలె (తం. వా.) 5. దెఱవకనున్న
వాడితనిఁ దెంపుగఁ బై సిగవట్టి వంచు డంచు (హ) 6. పడి రఘూశి కతంబున (బ డ.)
7. సఖులుమిత్రులు (హ)

వ. మఱియు, సగరుండు సుకేశినియందుఁ గన్న పుత్రుం డసమంజసుం డనువాఁడు, సమంజసగుణంబులు లేక, పూర్వజన్మంబున యోగీశ్వరుం డై యుండి, సంగ దోషంబువలన యోగభ్రష్టుం డై, సగరునకు జన్మించి, జాతి స్మరజ్ఞానంబు గలిగి, లోకులకుఁ దమవారలకు నప్రియం బగు వర్తనంబునం దిరుగుచు, నొక్కనాఁడు. 209

చ. వరుస నయోధ్యలోనఁగల ¹వాడల నాడెడు పిన్నవాండ్ర నా సరయువులోన వైచి జనసంఘముఁ దండ్రియు ²బిట్టుఁ దిట్ట వాఁ డురుమతిఁ గొన్నిప్రొద్దులకు యోగబలంబునఁ జేసి బాలురం దిరిగి పురంబులోపలికిఁ దెచ్చిన నివ్వెఱ గంది రందఱున్ 210

వ. అ య్యసమంజసుని కొడుకు, అంశుమంతుం డనువాఁడు, విసీతుం డై, తనయొద్దఁ బనులు సేయుచుండు నంత సగరుం డమ్మనుమని, నంశుమంతు నశ్వంబు వెదకి తెమ్మని పంచివ, నతండు దమతండ్రుల చొప్పునం జని, వారలు ద్రవ్విన మహా భాతంబు సొచ్చి, యందు భస్మరాసుల పొంత నున్న హయంబునుం గని, హయ సమీపంబునం దున్న ³కపిలాఖ్యుం డై న విష్ణునికి దండప్రణామంబు సేసి, యిట్లని స్తుతియించె.

సీ. మతిచిక్కఁబట్టి సమాధిగౌరవమున ⁴వాసిగాఁ దనకు నవ్వల వెలుంగు ⁵నిను నొక్కనాఁ డై న నెఱుంగునే యాబ్రహ్మాయజుని మనంబున నవయవముల ⁶బుద్ధి జన్మించిన భూరి జంతువులందు హీను లయిన మాకు నెఱుంగ వశమె తమలోన నీ వుండఁ దా మెఱుంగరు నిన్ను గుణములు చూతురు గుణము లై నఁ

తే. ⁷గాన రొకచోటఁ జీకటిఁ గందు రాత్రి లందుఁ దెలియరు ⁸వెలుపల నమరు పొందు ⁹లరయుదురు దేహధారు లత్యంధు లగుచుఁ గడిది నీ మాయ నెన్నఁడుఁ గడవలేక. 212

వ. అని నుతిసేయుచు, హయంబు విడువు మని చెప్పక, తన తండ్రులు నీ అగుటం దడవక, మ్రొక్కి నిలుచున్న యంశుమంతునికిఁ గరుణావిపులుం డగుచుఁ గపిలుం డిట్లనియె. 213

1. వారల (హ. తం. వా) 2. దిట్టుచుండ (హ. వా.) 3. కపిలాఖ్యుండైన (హ)
4. వ్రాలియుఁ దనకు నవ్వల వెలుంగు (ట. తం. వా.) 5. నినుగానఁ దొకనాఁడు, నిన్నెఱుంగునె
బ్రహ్మ (చ. తం. వా.) 6. బుట్టి (హ) 7. గాననొకచోట (హ) 8. వెలుపు లరయఁ (హ)
9. అరయుదుర (హ)

క. గుఱ్ఱము గొనిపో¹ బుద్ధుల, కుఱ్ఱడ ! మీ తాతయొద్దకు² నీ తండ్రుల్
వెఱ్ఱులు నీతై రదె యీ, మిఱ్ఱున గంగాజలంబు మెలగ శుభ మగు³. 214

వ. అని పలికిన, నమస్కరించి, తురంగంబుం గొనివచ్చి, యా సగరున కిచ్చిన,
సగరుం డా పశువువలన జన్నంబు కడమ నిండించి, యంశుమంతునకు రాజ్యం
బిచ్చి, ముక్తబంధనుం డై, యౌర్వుండు సెప్పినమార్గంబున నుత్తమగతికిం
జనియె. అంత. 215

అధ్యాయము - ౯

క. జనకులు మ్రగ్గిన చోటికి, ననిమిషనదిఁ దెత్తు ననుచు నటవీస్థలికి⁴
జని తపము సేయఁజాలక, మనమున వగ లొలయ నంశుమంతుఁడు దీఱె⁵.

క. అతనికొడుకు దిలీపుఁడు, భూతలముకు గంగఁ దెచ్చి పొందించుట కై
ప్రీతిం దపంబు సేయుచు, భాతిగఁ దేలేక కాల³పరవశుఁ డయ్యె⁶. 217

క. అతనిసుతుండు భగీరథుఁ, డతితప మొనరించి కనియె నమృతాపాంగ⁷
సుతరంగన్ ముఖవనరుహ, రతభృంగ⁸ శివజటాగ్ర రంగ⁹ గంగన్. 218

వ. కని, నమస్కరించిన గంగ కృపచేసి, వరంబు వేఁడు మనిన, నా రాచపట్టి
యి ట్లనియె. 219

క. మావారి భస్మరాసుల, నీ వారిం గలిపికొనుము నెఱి మావారల్
నీ వారిఁ గలయ నాకము, మా వారికిఁ గలుగు నిది ప్రమాణము తల్లి ! 220

ఇంద్రవజ్రము. చెల్లె¹ మది న్నిన్ను భజింతు గంగ²
పుల్లంతరంగ³ బహుపుణ్యసంగన్
గల్గోలలక్షీ జితకాశమల్లి⁴
దల్లి⁵ సుధీ కల్పలతా మతల్లి⁶. 221

వ. అని వినుతులు సేయుచున్న రాజకుమారునకు లోకపావని యి ట్లనియె. 222

మ. వినువీధిం బఱతెంచి నేలఁ బడ నా వేగంబును న్నిల్ప నో
పినవాఁ డెవ్వఁడు మేదిసీతలము నే భేదించి పాతాళము⁷
జనుదున్ వచ్చితినేని నా జలముల⁸ సంస్నాతు లై మానవుల్
ననుఁ బొందించు నఘవ్రజం బెచట నే నాశంబుఁ బొందించెద⁹. 223

వ. అది కారణంబుగా విచారించెద. అని పలుకుచున్న లోకమాతకు రాజన్యవర్యుం
డగు భగీరథుం డి ట్లనియె. 224

1. ముద్దుల (ట) 2. భూతలమున(తం.వా) 3. పరివృతుఁ డయ్యెన్(క.చ.బ.) 4. పుల్లంతరంగన్(తం)

మ. †పరతత్త్వజ్ఞులు శాంతచిత్తులు తపఃపారీణు లార్యుల్ ¹ఘనుల్
పురుషశ్రేష్ఠులు వచ్చి తల్లి ! భవదంభోగాహముల్ సేయఁగా
నరసంఘాఘము నిన్నుఁ బొందునె జగన్నాథుండు నానాఘసం
హరుఁ డా విష్ణుఁడు వారిచిత్తములఁ దా నై యుంట మందాకినీ! 225

మ. తనలో నిన్నిజగంబులుం గలుగుటం దా నిన్నిటం ²గల్గుటన్
జననీ ! తంతువులందుఁ జీర గల యా చందంబునన్ విశ్వభా
వనుఁ డై యొప్పు శివుండు గాక మఱి నీ వారి న్నివారింప నే
ర్చినవా రెవ్వరు నిన్ ధరించుకొఱకై శ్రీకంతునిన్ గొల్పెదన్. 226

వ. అని యెఱింగించి, వీడ్కొని, చని, భగీరథుండు మహేశ్వరు నుద్దేశించి, గ్రద్దనఁ
దపంబుఁ సేసిన. 227

ఆ. భక్తవత్సలుండు ఫాలాతుఁ డా భగీ
రథుని మెచ్చి నిజశిరంబునందు
శౌరిపాదపూత సలిల యై దివినుండి
ధరకు వచ్చు గంగఁ దాల్చె నపుడు. 228

—: పరమేశ్వర జటాజూటనిర్గత గంగానదీ ప్రవాహ మహిమానువర్ణనము :—

వ. ఇట్ల మృహానది, పురారాతి జటాజూట రంధ్రంబువలన దిగంబడి, నిరర్గళ
ప్రవాహం బై, యిలకు జల్గించి, నెఱసి, నిండి, పెల్లు వెల్లిగొని, పెచ్చురేఁగి,
విచ్చలవిడిఁ గ్రేపువెంబడి నుఱక క్రేళ్ళుఱుకు మఱకప్రాయంపుఁ గామధేనువు
చందంబున ముందఱికి నిగుడుచు, ముద్దుఁ జందురుతోడి నెయ్యంబునఁ గ్రయ్య
నడరి చొప్పుదప్పక సాఁగి చనుదెంచు సుధార్ణవంబుకై వడిఁ బెంపుగలిగి,
మహేశ్వరు వదనగహ్వరంబువలన నోంకారంబుపిఱుంద వెలువడు శబ్దబ్రహ్మంబు
భంగి నదభ్ర విభ్రమంబున న మృహీపాలతిలకంబు తెరువు వెంటనంటి వచ్చుచు,
వెలియేనుఁగు తొండంబుల ననుకరించి పఱచు వఱదమొగంబులును, వఱద
మొగంబుల పిఱుంద నందంద క్రందుకొని, పొడచూపి, తొలంగు బాలశారదా
కుచకుంభంబుల పగిది కగ్గలం బైన బుగ్గలును, బుగ్గలసంగడంబునం బారిజాత
కుసుమ స్తంబకంబుల చెలువంబునుం దెగడు వెలినురువులును, వెలినురువుల చెంగల
నర్దోన్నీలిత కర్పూరతరు కిసలయంబుల చక్కందనంబుం గేలిగొను సుళ్ళును,
సుళ్ళకెలంకుల ధవళజలధర రేఖాకారంబుల బాగు మెచ్చని నిడుదయేఱులును,
నేఱులం గలసి వాయువశంబున నొండొంటిం దాఁకి బిట్టు మిట్టించి, మీఁది

† ఈపద్యము 'బ' ప్రతిలోలేదు. 1. మునుల్ (క. డ.) 2. శెందుటన్ (హ)

కెగయు దురితభంగంబు లైన భంగంబులును, భంగంబుల కొనల భిన్నభిన్నంబు
 లై కుప్పించి, యుప్పరం బెగసి, ముత్తియంపు సరుల వడుపున, మల్లికా
 దామంబుల తెఱంగునఁ, గర్పూరఖండ కందంబంబుల చెలువంబున, నిందు శకలం
 బుల తేజంబునఁ, దారకానికరంబుల పొలుపున, మెఱయుచు, ముక్తికన్యా
 వశీకరంబు లైన శీకరంబులు నుం గలిగి, మధ్యమలోక శ్రీకరం బై, శ్రీకరంబు
 తెఱంగున విష్ణుపదంబు ముట్టి, విష్ణుపదంబు భాతి నుల్లసిత హంసరుచిరం బై,
 రుచిరపక్షంబురీతి నతిశోభిత కువలయం బై, కువలయంబుచెన్నున బహుజీవనం
 బై, జీవనంబులాగున సుమనో వికాస ప్రధానం బై, ¹ప్రధానపర్వంబుపొలుపున
²నేక చక్ర బక భీమ మహాభంగ సుభద్రార్జున చరి తాభిరామం బై, రామ
 చిత్తంబు మెలుపునం దనవారిలోఁ జొచ్చిన దోషాచరుల కభయప్రదాన చణం
 బై, ప్రదానచణ వర్తనంబుభాతి సముపాసిత మృత్యుంజయం బై, మృత్యుం
 జయు రూపంబు పోలిక విభూతి సుకుమారం బై, కుమారచరిత్రంబులేవను
 గ్రౌంచప్రముఖ విజయం బై, విజయరథంబుభాతి ³హరిహయామంధరం బై,
⁴మంధరవిచారంబు గ్రద్దన మహారామగిరి వనప్రవేశకామం బై, కామకేతనంబు
 పెల్లున నుద్దీపిత మకరం బై, మకరకేతను బాణంబుకై వడి నిలిన పరవాహినీ
 కలిత శంబరం బై, శంబరారాతి చిగురుఁగొంతంబుసూటి నధ్వగవేదనా శమనం
 బై, శమనదండంబుజూడ నిమ్నోన్నత సమవృత్తం బై, వృత్తశాస్త్రంబు
 విధంబున వడిఁగలిగి, సదా గురు లఘు వాక్యచ్ఛటా పరిగణితం బై, గణిత
 శాస్త్రంబుకొలందిని ఘన ఘనమూల వర్గమూల సంకలిత భిన్న ⁵మిశ్ర ప్రకీర్ణ
 భాత భీష్మం బై, భీష్మపర్వంబుపెంపున ననేక భగవద్గీతం బై, గీతశాస్త్రంబు
 నిలుకడను మహాసుషిర తను ఘన నానాశబ్దం బై, శబ్దశాస్త్రంబుమర్యాద
 నచ్చు వడి హల్లు గలిగి, మహాభాష్య రూపావతారవృత్తి వృద్ధి గుణ ⁶సమర్థం
 బై, యర్థశాస్త్రంబు మహిమను బహుప్రయోజన ప్రమాణ దృష్టాంతరం బై,
 దృష్టాంతరంబు తెఱంగున సర్వసామాన్య గుణవిశేషం బై, శేషవ్యాపారంబు
 కరణి సుస్థిరోద్ధరణ తత్పరం బై, పరబ్రహ్మంబుగరిమ నతిక్రాంతానేక నిగమం
 బై, నిగమంబునడవడి బ్రహ్మవర్ణ పద క్రమ సంగ్రహం బై, గ్రహశాస్త్రంబు
 పరిపాటిని కర్కట మీన మిథున మకరరాశి సుందరం బై, సుందరీముఖంబు
 పోడిమి నిర్మల చంద్రకాంతం బై, కాంతాధరంబురుచిని ⁷శోణచ్ఛాయా
 విలాసం బై, విలాసవతి కొప్పుచొప్పునఁ ⁸గృష్ణాలకాధికం బై, యధికమతి
⁹శాస్త్రసంవాదంబుసొంపున నపార సరస్వతీ విజయవిభ్రమం బై, విభ్రమవతి

1. పర్వతంబు(హ) 2.ననేక(హ.తం) 3. హరిదయామందిరంబై(హ) 4. మందర(హ) 5.మిశ్ర(హ)
 6. సమృద్ధం బై (హ) 7. శోణిత (హ) 8. కృష్ణనాగాధిక(తం.వా.) 9. కుశల సంవాదంబు (తం)

చనుదోయిపగిది నిరంతర పయోవ్యాప్తాఖిలలోక జీవనప్రద తుంగభద్రాతిరేఖా
సలలితం బై, లలితవతి నగవు మించున నపహాసిత చంద్రభాగధేయం బై, భాగ
ధేయవంతుని వివాహంబులీల మహామేఖలాకన్యకా విస్తారం బై, తార కెంగేలి
యొడికంబున ¹నాక్రాంతసూర్యతనయం బై, సూర్యతనయు శరవర్షంబుపోలిక
భీమరథ్యాటోప వారణం బై, వారణంబు బిరుసునం బుష్కరోన్నత సంరంభంబై,
రంభ ²నెమ్మొముడాలున ³సురసాతిశయ దళం బై, దళరథతనయు బొమ
ముడిచాడ్చున సింధుగర్వ ప్రభంజనం బై, ప్రభంజనతనయు గదపెట్టు మాడ్కిని
సమీపగత దుశ్శాసన దుర్మద నివారకం బై, వారకన్యక ముంజేతి గతిని
ముహుర్ముహు రుచ్చలిత కంకణాలంకృతం బై, కృతయుగంబు నోజనపంకం
బై, పంకజాసను ముఖంబు నొఱపునఁ బ్రభూత ముఖ్యవర్ణం బై, వర్ణగుణితంబు
తెఱకువను బహుదీర్ఘ బిందువిసర్గం బై, సర్గబంధ కావ్యంబు విన్ననువున గంభీర
భావ మధురం బై, మధురాపురంబు సొబగున మహానంద నందనం బై, నందన
వనంబుపొందున విహారమాణ కౌశికం బై, కౌశికహయంబురీతి ⁴నుదరధ్రువం
బై, ధ్రువు తలంపుక్రియను ⁵పరిశీలిత విశ్వంభరం బై, విశ్వంభరుని శంఖంబు
రూపున దక్షిణావర్తోత్తరం బై, యుత్తరా వినాహంబు చందంబునఁ బ్రముదిత
⁶నరం బై, నరసింహ నఖరంబులభాతి నాశ్రిత ప్రహ్లాద గురువిభవ ప్రదానం బై,
దానకాండంబు సిరిం గామధేను గల్పలతా ద్యభినవం బై, నవసూతికా కుచంబు
పేర్మిని నిరంతర పయోవర్ధనం బై, ధనదు నిలయంబు తూనిక సంగత మకర
మహాపద్మ కచ్చపం బై, కచ్చపకర్పరంబు బలిమిని పతిత శైలసముద్ధరణం బై,
ధరణీధరంబుసాటి నుత్తుంగ తటముఖ్యం బై, ముఖ్యవరాహంబుగరిమ నున్నత
క్షమం బై, క్షమాసురహస్తంబు గరగరికను సత్పవిత్ర మనోరామం బై, రామ
చంద్రు బాణంబు కడింది నభ్యాగత ఖర దూషణ ⁷మదాపహరణ ముఖరం బై,
ముఖర రామకుతారంబురీతిని భూభృ ⁸స్మూలభేదన ప్రబలం బై, బలరామ
హలంబుభాతిని బ్రతికూల సన్నికర్షణ ⁹ప్రబుద్ధం బై, బుద్ధదేవుని మేని యొఱ
పున నభియాతి ¹⁰రక్షోదార మనోహరం బై, హరతాండవంబుమేర నుల్లసి
తానిమిషం బై, యనిమిషావతారంబు కీర్తిని శ్రుతిమంగళప్రదం బై, ప్రదాత
యాఁగి సూటి నర్థపరంపరా వామనం బై, వామన చరణరేఖను బలివంశ
వ్యపనయం బై, నయశాస్త్రంబు మార్గంబున సామ భేద మాయోపాయ

1. నాక్రాంత (హ) 2. కెమ్మొవి (తం. చ.) 3. సురతనాతిశయ (హ) 4. సుదళ
ధ్రువంబై (క. హ.); సుదర్శన ధ్రువంబై (తం) 5. పరిశీలిత (తం. వా. క. ట. జ.) 6. నలవ
రంబై (హ) 7. మదాపహర ముఖాభిరామంబై, రామ కుతారంబు (పాఠాంతరము)
8. మూలచ్ఛేదన (తం. వా.) 9. ప్రవృద్ధంబై (హ) 10. రక్షోదార (హ)

చతురం బై, చతురాననాండంబు భావంబున నవరిమిత భువన జంతుజాల
సేవ్యమానం బై, మానిని యన లోతు సూపక, గరిత యన ¹సడి చప్పుడు
సేయక, ముగుద యన బయలుపడక, ప్రమద యనఁ గ్రయ్యం బాటుచు,
బతివ్రత యన నిట్టట్టు సనక, తల్లి యన నెవ్వి యైన లోఁగొనుచు, దైవం బన
భక్తమనోరథంబు లిచ్చుచు, నంతకంతకు విస్తరించి గుఱిగడచి, యవాఙ్మానన
గోచరం బై ప్రవహించి

229

మ. జగతీనాథు రథంబు పజ్జ బహుదేశంబుల్ వడిం దాటి త
త్సగరత్మాపకుమార భస్మములమీఁదఁ ముంచి పాఱఁ మరు
న్నగరావాసము వారు పొందిరి నవీన శ్రీలతో గంగనీ
రుగతిఁ గాక మహాదురంత సుజనద్రోహానలం బాటునే.

230

మ. హరు ²మెప్పించి మహాతపో నియతుఁ డై యాకాశగంగానదిఁ
ధరకుం దెచ్చి నితాంత కీర్తిలతికా స్తంభంబుగా నవ్య సు
స్థిరలీలం బిత్సకృత్య మంతయు నొనర్చెఁ వారితానేక దు
స్తర వంశవ్యధుఁ డా భగీరథుఁడు నిత్యశ్రీకరుం డల్పుఁడే.

231

క. హరిఁ దమ మనమున లోనిడి, హరి పాదాంభోజజనిత మైన నదిన్ సు
స్థిరు లై గ్రుంకి మునీంద్రులు, హరిఁ గలసిరి త్రిగుణరహితు లై య వ్వేళఁ.

వ. అంత నా భగీరథునకు శ్రుతుండును, శ్రుతునకు నాభావరుండును, నాభావరు
నకు సింధుద్వీపుండును, సింధుద్వీపునకు నయుతాయువును, అయుతాయువునకు
ఋతుపర్ణుండును జనియించె. అతండు.

233

ఆ. నయవిశాలబుద్ధి నలచక్రవర్తితో
సంగడినితనము చాలఁ జేసి
యక్షహృదయ మతని కభ్యస్తముగ నిచ్చి
యశ్వవిద్య నేర్చె నతనివలన.

234

వ. ఆ ఋతుపర్ణునకు సర్వకాముండును, సర్వకామునకు మదయంతీవల్లభుం డై న
సుదాసుండును బుట్టె. ఆ రాజశేఖరుని, మిత్రసహుండును, గల్మాషపాదుండు
నని చెప్పుదురు. ఆ భూవరుండు వసిష్ఠుని శాపంబున రాక్షసుండై, తనకర్మంబున
ననపత్యుండయ్యె. అనిన విని పరీక్షిన్న రేంద్రుం, డేమికారణంబున సుదాసునకు
గురుశాపంబు ప్రాప్తం బయ్యె, ననిన విని శుకుం డి ట్లనియె.

235

- సీ. ఆ సుదాసుఁడు వేటకై వనంబున కేఁగి గర్వించి యొక్కరక్కసునిఁ జంపి
వాని తోఁబుట్టినవానిఁ బోవిడిచిన వాఁడునుఁ దన¹తోడివాని ²మృతికి
నతిదుఃఖితుండు నై యా రాజగృహమున సూదభావంబున సొంపునొంది
యుండ వసిష్ఠున కుర్వీశుఁ డొక్కనాఁ డన్నంబు సేయంగ నతనిఁ బనుప
- తే. వాఁడు మానవమాంసంబు వండి తెచ్చి
మునికి వడ్డింపఁ గోపించి ముని నరేంద్రు
బిల్చి మానవమాంసంబుఁ బెట్టిదనుచు
నలుకతో రాక్షసుఁడవు గమ్మని శపించె. 236
- వ. ఇట్లు శపియించి పదంపడి, రాక్షసుండు వండితెచ్చుటయు, సుదాసుని యెఱుఁ
గమియుఁ దనమనంబున నెఱింగి, వసిష్ఠుండు పండ్రెండేండ్లు రక్కసుండ వై
యుండు మని ³నియమించె. అ య్యవసరంబున. 237
- మ. గురువున్ మాటుశపింతు నంచు జలముల్ గోపంబుతో దోయిటన్
నరనాథుండు ధరింపఁ దత్సతి పతిన్ వారింప మిన్నున్ దిశల్
ధరయున్ జీవమయంబకా నిఖిలముం దాఁ జూచి చల్లెన్ ధరా
వరుఁ డాత్మీయపదంబులం గరపుటీ వాఃపూరమున్ ⁴బొక్కుచున్. 238
- వ. ఇట్లు మిత్రసహుండు గావునఁ గళత్రానుకూలుం డై శపియింప నొల్లక, సుదా
సుండు రాక్షసభావంబు నొంది, కల్మాషవర్ణంబు లయిన పాదంబులతో నడవులం
దిరుగుచు. 239
- క. ఆకట ⁵మలమల మాడుచు, వీక నతం డడవి నున్న విప్రమిథునమున్
దాఁకి తటాలున విప్రునిఁ, గూఁకటి చేఁబట్టి మ్రింగఁ గొనిపోవుతఱిన్. 240
- వ. అంత నా బ్రాహ్మణుని భార్య మోఁదికొనుచుం బెగ్గడిల్లి, డగ్గుత్తికతోఁ బతికి
నడ్డంబువచ్చి, యేడ్చుచు రాచరక్కసున కిట్లనియె. 241
- క. మానుషదేహము గలుగుట, భూనాయక ! దుర్లభంబు పుట్టినమీఁదన్
దానము పరోపకారము, భూనుతకీర్తియును వలదె పురుషున కెందున్. 242
- మ. రవివంశాగ్రణి వై సమస్తధరణీ రాజ్యానుసంధాయి వై
భువనస్తుత్యుడ వై పరార్థరతి వై పుణ్యానుకూలుండ వై
వివరం బేమియు లేక నా పెనిమిటిన్ విప్రున్ దపశ్శీలు స
త్ప్రవరుఁ బ్రహ్మవిదున్ ⁶జగన్నుతగుణున్ భక్షింపఁగాఁ బాడియె. 243

1. తోటి (హ) 2. చావు, వోనీక కపటియై భూపాల గృహమున నడ బాలతనమున నర్థిఁగొలిచి
(తం. వా.) 3. శపియించె (హ) 4. మున్నుచున్ (హ) 5. మటమలు (హ) 6. జగదభరణునిన్ (హ)

- శా. తండ్రీ! మీకు దినేశవంశజులకున్ దైవం బగున్ బ్రాహ్మణుం
డం ద్రా మాటలు లేవె భూమిసుర గోహత్యాభిలాషంబు గై
కొండ్రే మీయటువంటి సాధువులు రక్షోభావ మీ ట్లేల మీ
తండ్రీన్ దాతలఁ బూర్వులన్ దలఁపవే ధర్మంబునం బోగదే. 244
- శా. అన్నా! చెల్లెల నయ్యెదన్ విడువు నీ కన్నంబు వెట్టింతునా
హృన్నాథున్ ద్విజు ¹గంగికుట్టి నకటా! హింసింప నేలయ్య! నీ
వెన్నం డింతులతోడఁ బుట్టవె నిజం బిట్టెన ²మున్నుట్ట నా
పన్నన్ నన్ను శిరంబు ద్రుంచి మఱి మత్స్యాణేశు భక్షింపవే. 245
- క. అని కరుణ పుట్ట నాడుచు, వనితామణి పలవరింప వసుధాదేవుం
దనియె నతఁడు పులి పశువుం, దినుక్రియ శాపంబుకతన ధీ రహితుం డై. 246
- వ. అంత నా బ్రాహ్మణి కోపించి, కామార్త నైన నాదు పెనిమిటిని భక్షించితివి
గావున, నీవు నెలఁతలం బొందఁ జేరినవేశ మరణంబును బొందు మని, కల్మాష
పాదుని శపించి, పతిశల్యంబులతో నగ్నిప్రవేశంబు సేసి సుగతికిం జనియె. అంత
బండ్రెండ్రెండ్లు సనిన నా రాజు మునిశాపవిముక్తుం డై. 247
- ఆ. రతులకొఱకు భార్య రావింప నదియును
బెదరి విప్రసతి శపించు టెఱిఁగి
మగని నడ్డపెట్టి మైథునకర్మంబు
మాన్చె సతులగోష్ఠి మానె నతఁడు. 248
- క. అది కారణముగఁ బుత్రా, భృదయము లే దా సుదాస భూపాలునకున్
దదనుమతి న వ్యసిష్ఠుఁడు, మదయంతికిఁ గడుపుసేసె మదనక్రీడన్. 249
- వ. ఇట్లు సుదాసునిభార్య యగు మదయంతి వసిష్ఠువలన గర్భిణి యై, యేడేండ్లు
గర్భంబు ధరియించి, నీళ్ళాడ సంకటపడుచున్న, వసిష్ఠుండు వాఁడి యగు
నశ్మమున నా గర్భంబుఁ జీరిన, నశ్మకుం డను కుమారుండువుట్టె. అతనికి ¹మూల
కుండు పుట్టె. అతండు. 250
- క. వీరుఁ డగు పరశురాముఁడు, ఘోర కుతారమున నృపులఁ గూలుచు⁴వేశన్
నారీజనములు దాచిన, నారీకవచుం డనంగ ⁵నరనుతి కెక్కెన్. 251

1. ధర్మవర్తి నకటా (క. చ. జ. డ. ద.) 2. మున్నుట్ట (హ) 3. నారీకవచుండు (హ)
4. వెళ్ళన్ (హ) 5. నలి (తం. వా.)

వ. ఆ నారీకవచుండు నిర్మూలం బయిన రవివంశంబునకు మూలం బగుటం జేసి,
మూలకుం డయ్యె. ¹మూలకునకు విశ్వసహుండు పుట్టె. విశ్వసహునకు ఖట్వాం
గుండు వుట్టి చక్రవర్తి యయ్యె. అతండు. 252

సీ. అమరులు వేడిన నసురనాథులఁ జంపి త్రిదశులతోఁ దన ²బ్రదుకుకాల
మెంతని యడిగిన నిదె నిండుచున్నది తడవులే దేమైన నడుగు మనిన
వరములు గోరక వరవిమానం బెక్కి తనపురి కేతెంచి తత్త్వబుద్ధిఁ
బరమేశ్వరునియందు భావంబు గీలించి కులదై వత ద్విజకులము కంటె

తే. నంగనా ప్రాజ రాజ్య పుత్రాదు లెల్లఁ
గావు ప్రియములు ధర్మంబు గడచి నాదు
మతి ప్రవర్తింప దెన్నఁడు మది నెఱుంగ
నన్య మా యీశ్వరునిఁ దక్క ననుచు మఱియు. 253

మ. ఇలమీఁదం బ్రతుకేల వేల్పుల వరం బేలా ధనం బేల చం
చల గంధర్వపురీ విడంబనము లై శ్వర్యంబు లేలా జగం
బులఁ బుట్టించు తలంపునం బ్రకృతితోఁ బొత్తై తుదిం బాసి ని
ర్మల మై వాఙ్మనసామితం బగు పరబ్రహ్మంబు నేఁ జెందెదన్. 254

వ. అని నిశ్చయించి. 255

మ. కలనెన్ ³సంగము లెల్లఁ బాసి నియతిన్ ఖట్వాంగుఁ డశ్రాంత మై
⁴కల దయ్యున్ మఱి మీఁద లేదనెడి దై కల్యాణ మై ⁵యాత్మలోఁ
దలఁపం బల్కఁగరాని దై పరమ మై తత్త్వజ్ఞు లూహించి హృ
జ్జలజాతంబుల వాసుదేవుఁ డని సంస్థాపించు నా బ్రహ్మమున్. 256

అధ్యాయము - ౧౦

వ. అట్టి ఖట్వాంగునకు దీర్ఘ బాహుండు, దీర్ఘ బాహునకు రఘువు, రఘునకుఁ బృథు
శ్రవుండుఁ, పృథుశ్రవునకు నజుండు, నజునకు దశరథుండును బుట్టిరి. ఆ దశరథునకు
సురప్రార్థితుండై పరబ్రహ్మమయుం డైన హరి నాల్గువిధంబు లై, శ్రీరామ
లక్ష్మణ భరత శత్రుఘ్ననామంబుల నిజాంశ సంభూతుం డై జన్మించె. తచ్చరి
తంబు వాల్మీకిప్రముఖు లైన మునులచేత వర్ణింతం బైనది. ఐనం జెప్పెద.
సావధానమనస్కుడ వై యాకర్ణింపుము. 257

1. మూలకునకు దశరథుండను కుమారుండు పుట్టె. అతనికి నై బలుండుపుట్టె. అతనికి విశ్వస
హుండు (చ) 2. దెగెడు(హ) 3. సంఘము (హ) 4. కలిగిం దై మరి పైన లేదనెడి దై (హ)
5. సన్నుతిం (హ)

—: శ్రీ రామ చరిత్రము :—

- మ. అమరేంద్రదాశకుఁ బూర్ణచంద్రుఁ డుదితుం డై నట్లు నారాయణాం
శమునం బుట్టె మదాంధ రావణ శిరస్సంఘాత సంఛేదన
క్రమణోద్దాముఁడు రాముఁ డా గరితకుఁ గౌసల్యకుం సన్నతా
సమ నైర్మల్య కతుల్య కంచిత జను స్సంసార సాఫల్యకున్. 258
- మ. సవరక్షార్థము దండ్రీ వంపఁ జని విశ్వామిత్రుడుం దోడ రా
నవలీలం దునుమాడె రాముఁ డదయుం డై బాలుఁ డై కుంతల
చ్చవి సంప జ్జిత హోటకన్ గపట భాషా విస్ఫుర న్నాటకన్
జవభి న్నార్మమ హోటకన్ గర విరాజ త్థేటకన్ దాటకన్. 259
- క. గారామునఁ గౌశికమఖ, మా రాముఁడు గాచి దైత్యు నధికు సుబాహుఁ
ఘోరాజిఁ ద్రుంచి తోలెను, మారీచు న్నిచుఁ గపట మంజుల రోచుఁ. 260
- మ. ఒక మున్నూటు గదల్చి తెచ్చివ లలాటోగ్రాతు చాపంబు బా
లకరీంద్రంబు సులీల మై చెఱుకుఁ గోలఁ ద్రుంచుచందంబునఁ
సకలోర్విశులు సూడఁగా విఱిచె దోశ్శక్తిఁ విదేహాక్షమా
పక గేహంబున సీతకై గుణమణి ప్రస్ఫీతకై లీలతోన్. 261
- క. భూతలనాథుఁడు రాముఁడు, ప్రీతుం డై పెండ్లియాడె పృథుగుణమణి సం
ఘాతఁ భోగ్యోపేతఁ, సీతఁ ముఖకాంతి విజిత సితఖద్యోతఁ. 262
- క. రాముఁడు నిజబాహుబల, స్థేమంబున భంగపఱిచె దీర్ఘ కుఠారో
ద్దాముఁ విదళీకృత నృప, భాముఁ రణరంగభీము భార్గవరాముఁ. 263
- క. దశరథుఁడు మున్ను కై కకు, వశుఁ డై తా నిచ్చినట్టి వరముకతన వా
గ్దశ చెడక యడవి కనిచెను, ¹దశముఖ ముఖకమల తుహినధాముఁ రాముఁ.
- క. జనకుఁడు పనిచిన మేలని, జనకజయును లక్ష్మణుండు సంసేవింపఁ
జనపతి రాముఁడు విడిచెను, జనపాలారాధ్య ద్విష దసాధ్య నయోధ్యఁ. 265
- క. భరతుఁ నిజపదసేవా, నిరతుఁ రాజ్యమున నునిచి నృపమణి యెక్కెఁ
సురుచిర రుచి పరిభావిత, గురు గోత్రాచలముఁ జిత్రకూటాచలముఁ. 266
- ఉ. పుణ్యుఁడు రామచంద్రుఁ డట వోయి ముదంబునఁ గాంచె దండకా
రణ్యముఁ దాపసోత్తమ శరణ్యము నుద్ధత బర్హిబర్హ లా
వణ్యము గౌతమీ విమల వాః కణ పర్యటన ప్రభూత సా
ద్గుణ్యము నుల్లస త్తరు నికుంజ వరేణ్యము నగ్రగణ్యముఁ. 267

- సీ. ఆ వనంబున రాముఁ డనుజ సమేతుఁ డై సతితోడ నొక పర్ణశాల నుండ
రావణు చెల్లెలు రతిఁగోరి వచ్చిన మొగి లక్ష్మణుఁడు దాని ముక్కుగోయ
నది విని ఖరదూషణాదులు పదునాల్గు ¹వేపురు రా రామవిభుఁడు కలన
బాణానలంబున భస్మంబు గావింప జనకనందన మేని చక్కఁదనము
- తే. విని దశగ్రీవు డంగజవివశుఁ డగుచు
నర్థిఁ బంచినఁ బసిఁడిట్టి యై నటించు
నీచు మారీచు రాముఁడు నెఱి వధించె
నంతలో సీతఁ గొనిపోయె నసురవిభుఁడు. 268
- ఉ. ఆ యసురేశ్వరుండు వడి నంబరవీధి నిలాతనూజ న
న్యాయము సేసి నిష్కరుణుఁ డై కొనిపోవఁగ నడ్డమైన ఘో
రాయతపేతిఁ ద్రుంచె నసహాయత రామనరేంద్ర కార్య ద
త్తాయువుఁ బక్షవేగ పరిహాసిత వాయువు న జ్జటాయువు. 269
- వ. అంత నా రామచంద్రుండు లక్ష్మణసహితుం డై, సీత వెదక నరుదెంచి, నిజ
కార్య ²నిహితుం డై న జటాయువునకుం బరలోకక్రియలు గావించి, ఋశ్య
మూకంజునకుం జని. 270
- క. నిగ్రహము నీకు వల దిఁక, నగ్రజు వారిన్ వధింతు నని నియమముతో
నగ్రేసరుగా నేలెను, సుగ్రీవున్ చరణఘాత చూర్ణగ్రావున్. 271
- క. లీలన్ రామవిభుం డొక, కోలన్ గూలంగ నేసె గురు నయశాలిన్
శీలిన్ సేవితశూలిన్, మాలిన్ వారిం దశాస్యమానోన్మూలిన్. 272
- క. ఇలమీఁద సీత వెదకఁగ, నలఘుఁడు రాఘవుఁడు వనిచె హనుమంతు నతి
చ్చలవంతున్ మతిమంతున్, బలవంతున్ శౌర్యవంతుఁ బ్రభవవంతున్. 273
- క. ³అలవాటు కలిమి మారుతి, లలితామిత లాఘవమున లంఘించెను శై
వలీనీగణ సంబంధిన్, జలపూరిత ధరణిగగన సంధిన్, గంధిన్. 274
- వ. ఇట్లు సముద్రంబు దాటి, సీతం గని, హనుమంతుండు దిరిగి చనుదెంచుచు,
నక్షకుమారాదుల వధియించి. 275
- క. సముద్రగ్రత ననిలసుతుం, డమరాహిత దత్త వాల హస్తాగ్నుల భ
స్మము సేసె నిరాతంకన్, సమదాసుర సుభట విగత శంకన్, లంకన్. 276

1. వేలువచ్చిన రామ (తం. వా.) 2. సహితుం డై న (హ)

3. అలవాయిగొనక (హ) అలవాయి గలిగి (ప్రా. ప్ర.)

వ. ఇట్లు లంకాదహనంబు సేసి వచ్చి, వాయుజుండు సీతాకథనంబు నెప్పిన విని,
రామచంద్రుండు రావణుని సాధింప వనచరనాథ యూధంబులుం, దానునుఁ
జని చని. 277

శా. ఆ రాజేంద్రుఁడు గాంచె భూరి విధ రత్నాగారమున్ మీన కుం
భీర గ్రాహ కఠోరమున్ విపుల ¹గుంభీరంబు నభ్రభ్రమ
ద్వోరానోన్య విభిన్న భంగ భవ నిర్ఘోష చ్చటాంభఃకణ
ప్రారుద్ధాంబర పారమున్ లవణ పారావారమున్ జేరువన్. 278

వ. కని, తనకుఁ ద్రోవ యిమ్మని వేడిన, నదియు మార్గంబు సూపక మిన్నందిన,
నా రాచపట్టి రెట్టించిన కోపంబున. 279

క. మెల్లని నగవున నయనము, లల్లార్చి శరంబు విల్లు నందినమాత్రం
గుల్లలు నాచులుఁ జిప్పలుఁ, బెల్లలు నై జలధి పెద్ద బీడై యుండెన్. 280

వ. ఇట్లు విపన్నుం డగు సముద్రుండు నదులతో మూర్తిమంతుం డై చనుదెంచి,
రామచంద్రుని చరణంబులు శరణంబు చొచ్చి, యిట్లని స్తుతియించె. 281

శా. ఓ కాకుత్స్థ కులేశ ! యో గుణనిధి ! యో దీనమందార ! నే
నీ కోపంబున కెంతవాడ ²జడధిన్ నీ వేమి ³భూరాజవే
లోకాధీశుడ వాదినాయకుడ వీ లోకంబు లెల్లప్పుడున్
నీకుక్షిన్ బ్రభవించుచుండు నడఁగు న్నిక్కంబు సర్వాత్మకా ! 282

క. ధాతల రజమున దేవ, వ్రాతము సత్త్వమున భూతరాశి దమమునన్
⁴జ్ఞాతులుగా నొనరించు గు, ణాతీతుడ వీవు గుణగణాలంకారా ! 283

క. కట్టుము సేతువు లంకన్, జుట్టుము నీ బాణశిఖల సురవైరి తలల్
గొట్టుము నేలం బడఁ జే, పట్టుము నీ యబల నధిక ⁵భాగ్యప్రబలన్. 284

ఆ. హరికి మామ నగుదు నటమీఁద శ్రీదేవి
తండ్రి నూర కేల తాగడింపఁ
గట్టఁ గట్టి దాటు కమలాప్తకులనాథ !
నీ యశోలతలకు నెలవుగాఁగ. 285

వ. అని విన్నవించిన, రామచంద్రుండు సముద్రునిం బూర్వప్రకారంబున నుండు.
పొమ్మని వీడు కొల్పె. అంత. 286

1. గుంభీరంబు (హ) 2. జడుడన్ (హ) 3. భూపుండవే (హ) 4. జ్ఞాతులుగా (హ)
5. ప్రభలన్ (హ)

- క. ఘనశైలంబులుఁ దరువులు, ఘనజవమునఁ బెట్టికి తెచ్చి కపికులనాధుల్
ఘన వనరాశిం గట్టిరి, ఘనవాహప్రముఖ నివిజగణము నుతింపన్. 287
- వ. ఇట్లు సముద్రంబు దాఁటి, రామచంద్రుండు రావణుతమ్ముం డైన విభీషణుండు
శరణంబు వేడిన, నభయం బిచ్చి, కూడుకొని లంకకుం జని, విడిసి, ¹వేడె
వెట్టించి, లగ్గులు పట్టించిన. 288
- సీ ప్రాకారములు ¹ద్రవ్య పరిఘలు ²పూడిచి కోటకొమ్మలు నేలఁ గూలఁద్రోచి
వప్రంబు లగలించి వాకిళ్ళు పెకలించి తలుపులు విఱచి యంత్రములు చెఱచి
ఘన విటంకంబులు ఖండించి గోపురంబులు విప్పి వలభుల పొందు చెఱచి
మకరతోరణములు మహిఁ గూల్చి కేతనంబులు సించి సోపానములు గదల్చి
- ఆ. గృహము లెల్ల వ్రచ్చి గృహరాజముల గ్రొచ్చి
భర్త కుంభచయము పాఱవై చి
కరులు కొలను సొచ్చి కలఁచినకై వడి
కపులు లంకఁ జొచ్చి కలఁచి రపుడు. 289
- వ. అంత న య్యసురేంద్రుండు వంచినఁ గుంభ నికుంభ ధూమాక్ష విరూపాక్ష
సురాంతక నరాంతక దుర్ముఖ ప్రహస్త మహాకాయ ప్రముఖు లగు దనుజ
వీరులు, శర శరాసన తోమర గదా ఖడ్గ శూల భిండివాల పరశు పట్టిన ప్రాస
ముసలాది సాధనంబులు ధరియించి, మాతంగ తురంగ స్యందన సందోహంబుతో
బవరంబు సేయ, సుగ్రీవ పవనతనయ పనస గజ గవయ గంధమాదన నీలాంగద
కుముద జాంబవదాదు లా రక్కసుల నెక్కటికయ్యంబులందుఁ దరుల గిరుల
కరాఘాతంబుల నుక్కడంచి, త్రుంచిరి. అంత. 290
- క. ఆయెడ లత్మణుఁ డుజ్జ్వల, సాయకములఁ ద్రుంచె శైలసమకాయు సురా
జేయు ననర్గళ మాయో, పాయు నయగుణవిధేయు న య్యతికాయున్. 291
- ఆ. రామచంద్రవిభుఁడు రణమున ఖండించె
మేటికడిమి నీలమేఘ కర్ణు
బాహుశక్తిపూర్ణుఁ బటుసింహనాద సం
కుచిత దిగిభకర్ణుఁ గుంభకర్ణు. 292
- క. అలవున లత్మణుఁ డాజి, స్థలిఁ గూల్చెన్ ³మేఘనాదుఁ జటులాహ్లాదున్
బలభేదిజయ వినోదున్, బల జనిత సువర్వ సుభట భావ విషాదున్. 293

- వ. అంత. 294
- క. తనవా రందఱు మ్రగ్గిన, ననిమిషపతి వైరి పుష్పకారూఢుం డై
యనికి నడచి రామునితో, ఘన రౌద్రముతోడ నంపకయ్యము సేసెన్. 295
- వ. అ య్యవసరంబున. 296
- క. సురపతి పంపున మాతలి, గురుతర మగు దివ్యరథము గొనివచ్చిన నా
ధరణీవల్లభుఁ డెక్కెను, ఖరకరుఁ డుదయాది¹ నెక్కు కై వడితోఁపన్. 297
- వ. ఇట్లు దివ్యరథారూఢుం డై, రామచంద్రుండు రావణున కిట్లనియె. 298
- మ. చపలత్వంబున డాఁగి హేమమృగమున్ సంప్రీతిఁ బుత్తెంచుటో
కపట బ్రాహ్మణమూర్తి వై యబల నా కాంతారమధ్యంబునన్
దపలాపించుటయో మదీయ శిత దివ్యామోఘ బాణాగ్ని సం
తపనం బేగతి నోర్చువాఁడవు దురంతం బెంతయున్ రావణా! 299
- క. నీ చేసిన పాపములకు, నీచాత్మక! యముఁడు వలదు నేఁ డిట నా నా
రాచములఁ ¹ద్రుంచి వైచెద, భేచర భూచరులుఁ గూడి క్రీడన్ జూడన్. 300
- వ. అని పలికి. 301
- మ. బలువింటన్ గుణటంకృతంబు నిగుడన్ బ్రహ్మాండ భీమంబుగాఁ
బ్రళయోగ్రానల సన్నిభం బగు మహాబాణంబు సంధించి రా
జలలాముం డగు రాముఁ డేసె ఖర భాషాశ్రావణున్ దేవతా
బల విద్రావణు వైరిదారజన గర్భస్రావణున్ రావణున్. 302
- క. దశరథ సూనుం డేసిన, విశిఖము హృదయంబు దూఱ ²వివశుం డగుచున్
దశకంధరుండు గూలెను, దశవదనంబులను రక్తధారలు దొరఁగన్. 303
- వ. అంత నా రావణుండు దెగుట విని. 304
- సీ. కొప్పులు బిగి వీడి కుసుమమాలికలతో నంసభాగంబుల నావరింప
సేస ముత్యంబులు చెదరఁ గర్ణిక లూడఁ గంఠహారంబులు గ్రందుకొనఁగ
వదనపంకజములు వాడి వాతెఱ లెండఁ గన్నీళ్ళ వఱద లంగములు దడువ
సన్నపు నడుములు జవ్వాడఁ బాలిండ్ల బరువులు నడుమలఁ బ్రబ్బికొనఁగ
- ఆ. నెత్తి మోఁదికొనుచు నెఱిఁ బయ్యెదలు జాఱ
నట్టు నిట్టు తప్పు టడుగు లిడుచు
నసుర సతులు వచ్చి రట భూత బేతాళ
సదనమునకు ఘోరకదనమునకు. 305

- వ. ఇట్లు వచ్చి, తమతమ నాథులం గని, శోకించిరి. అందు. మండోదరి రావణుం
జూచి, యిట్లనియె. 306
- ఉ. హా దనుజేంద్ర ! హా సురగణాంతక ! హా హృదయేశ ! నిర్జరేం
ద్రాదుల గెల్చి నీవు కుసుమాస్త్రుని కోలల కోర్వలేక సో
న్మాదమునఁ రఘుప్రవరు మానిని నేటికిఁ దెచ్చి ¹తప్పు డే
గాదని చెప్పినఁ వినక కాలవశంబునుఁ బొంది తక్కటా ! 307
- ఆ. ఎండ గాయ వెఱచు నినుఁడు వెన్నెలఁ గాయ
వెఱచు విధుఁడు గాలి వీవ వెఱచు
లంకమీఁద నిట్టి లంకాపురికి మాకు
నధిప ! విధవభావ మడరె నేఁడు. 308
- క. దురితముఁ దలఁపరు గానరు, జరుగుదు రెట కైన నిమిష సౌఖ్యంబులకై
పరవనితాసక్తులకునుఁ, బరధనరక్తులకు నిహముఁ బరముం గలదే. 309
- వ. అని విలపింప నంత విభీషణుండు రామచంద్రుని పంపు వడసి, రావణునకు దహ
నాది క్రియలు గావించె. అంత రాఘవేంద్రుండు నశోకవనంబున కేఁగి, శింశుపా
తరు సమీపంబునందు. 310
- శా. దై తేయ ప్రమథా పరిత నతిభీతఁ గ్రంథి బంధాలక
వ్రాతఁ నిశ్వసనానిలాశ్రుకణ జీవం జీవ దారామ భూ
జాతఁ శుష్క కపోలకీలిత కరాజ్ఞాతఁ బ్రభూతఁ గృశీ
భూతన్ బ్రాణసమేత సీతఁ గనియెఁ భూమీశుఁ డా ముందటఁ. 311
- వ. కని రామచంద్రుండును దాపంబు నొంది, భార్యవలన దోషంబు లేకుండుట
వహ్నివలనం బ్రకటంబు నేసి, దేవతల పంపున దేవిం జేకొని. 312
- ఉ. శోషిత దానవుండు నృపసోముఁడు రాముఁడు రాక్షసేంద్రతా
శేష విభూతిఁ గల్ప సమజీవివి గమ్మని నిల్పె నర్థి సం
తోషణుఁ బాపశోషణు నదూషణు శశ్వ దరోషణుఁ మితా
భాషణు నార్యశోషణుఁ గృపాగుణ భూషణు న విభీషణుఁ. 313
- వ. ఇట్లు విభీషణ సంస్థాపనం దై రామచంద్రుండు సీతాలక్షుణ సమేతుం దై,
సుగ్రీవ హనుమదాదులం గూడికొని, పుష్పకారూఢుం దై, వేల్పులు గురియు
పువ్వుల సోనలం దడియుచుఁ, దొల్లి వచ్చిన తెరువు జాడలు సీతకు నెఱిం
గించుచు, మరలి నందిగ్రామంబునకు వచ్చె. అ య్యవసరంబున. 314

ఆ. రామచంద్రవిభుని రాక వీనుల విని
భరతుఁ డుత్సహించి పాదుకలను
మోచికొనుచు ¹వచ్చి ముదముతోఁ బురజను
²లెల్లఁ గొలువ నన్న కెదురు వచ్చె.

315

వ. వచ్చి, పాదుకలు ముందట నిడికొని, యెడనెడ సాష్టాంగ దండప్రణామంబులు
సేయుచు, మెల్ల మెల్లన డాసి, రామచంద్రుని పాదంబులు నొసలం గదియించి,
తచ్చరణ రేణువులు దుడిచి, శిరంబునం జల్లికొని, తనివితేక మఱియు, న వృధ
కమలంబు ³లక్కున మోపికొనుచు, సంతసంపుఁ గన్నీటం గడిగి, సేమంబు
లరయుచుండె. అంత సీతాలక్ష్మణ సహితుం డై, విభుండును, దనకెదురు
వచ్చిన బ్రాహ్మణ జనంబులకు నమస్కరించి, తక్కిన వారలచేత మన్ననలు
వొంది, వారల మన్నించె. అ య్యవసరంబున,

316

చ. నృపవర ! పెక్కు నాళ్ళగొలె ⁴నిన్ గనకుండిన యట్టి నేఁడు మా
తపములు పండె నిందఱము ధన్యుల మైతి మటంచుఁ బట్టముల్
చపలతఁ ద్రిప్పి పువ్వుల వసంతము లాడుచుఁ బాడుచున్ గత
త్రపులయి యాడుచుం బ్రజలు దద్దయుఁ బండుగ సేసి రెల్లెడన్.

317

సీ. కవగూడి యిరుదెసఁ గపిరాజు రాక్షస రాజు నొక్కెడఁ జామరములు వీవ
హనుమంతుఁ డతి ధవళాతపత్రము వట్టఁ ⁵బాదుకల్ భరతుండు భక్తిఁ దేర
శత్రుఘ్నుఁ డమ్ములు చాపంబుఁ గొనిరాఁగ సౌమిత్రి భృత్యుఁ డై చనువుసూప
జలపాత్ర చేపట్టి జనకజఁ గూడిరాఁ గాంచనఖడ్గ మంగదుఁడు మోవఁ

ఆ. బసిఁడి వేడె మర్థి భల్లూకవతి మోచి
కొలువఁ బుష్పకంబు వెలయ నెక్కి
గ్రహము లెల్లఁ ⁷గొలువఁ గడునొప్పు సంపూర్ణ
చంద్రుపగిది రామచంద్రుఁ డొప్పె.

318

వ. ఇట్లు పుష్పకారూఢుండై, కపిబలంబులు చేరి కొలువ, రామచంద్రుం డయో
ధ్యకుం జనియె. అంతకుమున్న య ప్పరంబునందు.

319

1. తూర్యములుమోయఁ బురజనుల్ (చ. ద.) 2. గొల్చుచుండ నన్న కెదురువచ్చె (హ)
3. అక్కునఁ జెక్కున నొత్తి కొనుచు (తం) 4. నిన్నుఁ గనుంగొనఁ గల్గెనేడు (తం)
5. బావాలు (తం) 6. గడ్డెపెద్ద (హ) 7. వెలయ (హ)

సీ. వీధులు ⁷నున్నఁ గావించి తోయంబులుసల్లి రంభాస్తంభచయము నిలిపి
పట్టుచీరెలు సుట్టి బహుతోరణంబులు గలువడంబులు మేలుకట్లు గట్టి
వేదిక లలికించి వివిధ రత్నంబుల మ్రుగ్గులు పలుచందములుగఁ బెట్టి
కలయ గోడల రామకథ లెల్ల వ్రావించి ప్రాసాదములు దేవభవనములును

తే. గోపురంబుల బంగారు కుండ లెత్తి
యెల్లవాకిండ్లఁ గానుక లేర్పరించి
జనులు కై సేసి తూర్యఘోషములతోడ
నెదురు నడతెంచి రా రాఘవేంద్రు కడకు.

320

క. సమదగజ దానధారల, దుమదుమ లై యున్న పెద్దత్రోవలతోడ¹
రమణీయ మయ్యె న ప్పరి, రమణుఁడు వచ్చినఁ గరంగు రమణీయ పోలెన్, 321

ఆ. రామభూవరేంద్రు రాకఁ దూర్యములతో
రథ గజాశ్వ సుభట రాజితోడ
నమరెఁ బురము, చంద్రుఁ డరుదేర ఘూర్ణిల్లు
జంతు భంగ మిళిత జలధి భంగి.

322

వ. ఇట్లొప్పుచున్న య ప్పురంబు ప్రవేశించి, రాజమార్గంబున రామచంద్రుం డరుగు
చున్న సమయంబున.

323

మ. ఇతఁడే రామనరేంద్రుఁ డీ యబల కా యింద్రుని ఖండించె న
ల్లతఁడే లక్ష్మణుఁ డాతఁడే కపివరుం డా పొంతవాఁడే మరు
త్పుత్రుఁ డాచెంగట నా విభీషణుఁ డటంచుం జేతులం జూపుచున్
సతులెల్లం బరికించి చూచిరి పురీ సౌధాగ్ర భాగంబుల².

324

వ. ఇట్లు సమస్త జనులు సూచించుండ రామచంద్రుండు రాజమార్గంబునం జనిచని.

సీ. పటికంపు గోడలు పవడంపు వాకిండ్లు నీలంపు టరుగులు నెఱయఁ గలిగి
కమనీయ వై డూర్యక స్తంభ చయముల ²మకరతోరణముల మహిత మగుచుఁ
బడగల మాణిక్యబద్ధ చేలంబులఁ జిగురు తోరణములఁ జెలుపుమీఱి
పుష్పదామకముల ³భూరి వాసనలను బహుతర ధూపదీపముల మెఱసి

తే. మాటువేల్పుల భంగిని మలయుచున్న
సతులు పురుషులు నెప్పుడు సందడింప
గుఱుతు లిడరాని ధనముల కుప్పలున్న
రాజసదనంబునకు వచ్చె రామవిభుఁడు.

326

వ. ఇట్లు వచ్చి.

327

ఉ. తల్లుల కెల్ల మ్రొక్కి తమతల్లికి వందన మాచరించి య
ల్లల బుధాళికి వినతుడై, చెలికాండ్రను దమ్ములం బ్రసం
పుల్లతఁ గౌఁగిలించుకొని భూవరు డోలిఁ గృపారసంబు రం
జిల్లఁగఁ జాల మన్ననలు సేసె నమాత్యులఁ బూర్వభృత్యులఁ.

328

వ. తత్సమయంబునఁ దల్లులు.

329

చ. కొడుకులుఁ బెద్దకోడలును గొబ్బన మ్రొక్కిన నెత్తి చేతులఁ
బుడుకుచు మోమునం దలలు భోరన ముద్దులు గొంచు నవ్వుచుఁ
దొడలకు వారి రాఁదిగిచి తోఁగఁగఁ జేసిరి నేత్రధారలఁ
వెడలిన ప్రాణముల్ దగఁ బ్రవిష్టము లయ్యె నటంచు నుబ్బుచుఁ.

330

వ. అంత వసిష్ఠుండు, శ్రీరామచంద్రుని జటాబంధంబు విడిపించి, కులవృద్ధులుం,
దానును సమంత్రకంబుగ దేవేంద్రుని మంగళస్నానంబు సేయించు బృహస్పతి
చందంబున, సముద్ర నదీజలంబుల నభిషేకంబు సేయించె. రఘువరుండును,
సీతాసమేతుం డై, జలంబు లాడి, మంచి పుట్టంబులు గట్టికొని, కమ్మని పువ్వులు
దుఱిమి, సుగంధంబు లలందికొని, తొడవులు దొడిగికొని, తనకు భరతుండు
సమర్పించిన రాజసింహాసనంబునం గూర్చుండి, యతని మన్నించి, కౌసల్యకుఁ
బ్రియంబు సేయుచు, జగత్పూజ్యంబుగ రాజ్యంబు సేయుచుండె. అప్పుడు. 331

సీ. కలఁగు పెల్లను మానెఁ గంధు లేడింటికిఁ జలనంబు మానె భూచక్రమునకు
జాగరూకత మానె జలజలోచనునకు దీనభావము మానె దిక్పతులకు
మాసియుండుట మానె మార్తాండ విధులకుఁ గావిరి మానె ¹దిక్పటములకును
నుడిగిపోవుట మానె సుర్వీరుహంబుల కణఁగుట మానెఁ ద్రేతాగ్నులకును

ఆ. గడిఁది వ్రేఁగు మానెఁ గరి గిరి కిటి నాగ
కమఠములకుఁ బ్రజల కలఁక మానె
రామచంద్రవిభుఁడు రాజేంద్రరత్నంబు
ధరణి భరణరేఖఁ దాల్చు నపుడు.

332

వ. మఱియును.

333

సీ. పొలఁతుల వాలుఁజూపుల యందు చాంచల్య మబలల నడుమలయంద లేమి
కాంతాలకములంద కౌటిల్యసంచార మతివల నడుపులయంద జడిమ
ముగుదల పరిరంభములయంద పీడన మంగనాకుచములయంద పోరు
పడఁతుల రతులంద బంధ సద్భావంబు సతులఁ జాయుటయంద సంజ్వరంబు

- తే. ప్రియులు ప్రియురాండ్ర మనముల బెరసి తార్పు
లంద చౌర్యంబు వల్లభు లాత్మసతుల
నాఁగి క్రొమ్ముళ్ళు వట్టుటం దక్రమంబు
రామచంద్రుండు పాలించు రాజ్యమందు. 334
- క. తండ్రీక్రియ రామచంద్రుఁడు, దండ్రుల మఱపించి ప్రజలఁ దా రక్షింపన్
దండ్రుల నందఱు మఱచిరి, తండ్రీగదా రామచంద్ర ధరణిపుఁ డనుచున్. 335
- వ. మఱియు, నా రామచంద్రుండు రాజర్షి చరితుండును, నిజధర్మ నిరతుండును,
నేకపత్నీ వ్రతుండును, సర్వలోక సమ్మతుండును నగుచు, ధర్మవిరోధంబు
గాకుండఁ గోరిక లనుభవింపుచు, ద్రేతాయుగం బైనఁ, గృతయుగధర్మంబు
గావించుచు, బాలమరణంబు మొదలగు నరిష్టంబులు ప్రజలకుఁ గలుగకుండ
రాజ్యంబు సేయుచుండె. అయ్యెడ. 336
- ఆ. సిగ్గువడుట గల్గి సింగారమును గల్గి
భక్తి గల్గి చాల భయము గల్గి
నయముఁ బ్రియముఁ గల్గి నరనాథు చిత్తంబు
సీత దనకు వశము చేసికొనియె. 337

అధ్యాయము-౧౧

- వ. అనిన విని పరీక్షిన్న రేంద్రుం డి ట్లనియె. 338
- ఆ. భ్రాతృజనులయందు బంధువులందును
బ్రజలయందు రాజభావ మొంది
యెట్లు మెలఁగె రాముఁ డీశ్వరుం డగు తన్నుఁ
గూర్చి క్రతువు లెట్లు గోరి చేసె. 339
- వ. అనిన శుకుం డి ట్లనియె. 340
- సీ. భగవంతుఁ డగు రామభద్రుండు ప్రీతితో దేవోత్తముని సర్వదేవమయునిఁ
దనుఁదాన కూర్చి యధ్వరములు సేసెను హోతకుఁ దూరుపు నుత్తరంబు
సామగాయకునికి శమన దిగ్భాగంబు బ్రహ్మకుఁ గ్రమమునఁ బడమ రెల్ల
నధ్వర్యునకు శేష మాచార్యునకు నిచ్చి సొమ్ములు పంచి భూసురుల కొసఁగి

1. యెట్లు మెలఁగె రాఘవేశ్వరుం డీశ్వరుఁ గూర్చి క్రతువులేల (తం) రాఘవేశ్వరుం
డెవ్వనిఁ గూర్చి క్రతువు లెట్లు (వా)

తే. ¹తనకు రెండు పుట్టంబులుఁ దనకు నైన
మెలఁత మంగళసూత్రంబు మినుకుఁ దక్క
వినతుఁ డై యుండె నా రాము వితరణంబు
పాండవోత్తమ ! యేమని పలుకవచ్చు.

341

వ. అంత నా రామచంద్రుని దానశీలత్వంబునకు మెచ్చి విప్రవరులు తమతమ
భూములు మరల నిచ్చి యిట్లనిరి.

342

ఆ. ధరణి వలదు మాకుఁ దపసుల కేల నీ
వఖిల లోకగురుఁడ వైన హరివి
మా మనంబులందు మలయు చీకటిఁ బాపు
భవదుదార రుచులఁ పార్థిబావేంద్ర !

343

వ. అని పలికి, బ్రహ్మాణ్యదేవుం డైన రామచంద్రుని వినయోక్తులఁ బూజించి,
మునులు సనిరి. ఇట్లు పెద్దకాలంబు రాజ్యంబు సేసి, రాఘవేంద్రుం డొక్క
దినంబున.

344

సీ. వసుధపైఁ బుట్టెడు వార్త లాకర్ణించు కొఱకు నై రాముండు గూఢవృత్తి
నడురేయిఁ దిరుగుచో నాగరజనులలో నొక్కఁడు దనసతి యొప్పకున్న
నొరు నింటఁ గాపురం బున్న చంచలురాలిఁ బాయంగలేక చేపట్టె ²నేమి
తా వెట్టియగు రామ ధరణీశ్వరుండ నే బేల ! పొమ్మను మాట బిట్టు వలుక

ఆ. నాలకించి మఱియు నా మాట చారుల
వలన జగములోనఁ గలుగఁ దెలిసి
సీత నిద్రవోవఁ జెప్పక వాల్మీకి
పర్ణశాలఁ బెట్టఁ బనిచె రాత్రి.

345

వ. అంత సీతయు గర్భిణి గావునఁ గుశలపు లనియెడి కొడుకులం గనియె. వారికి
వాల్మీకి జాతకర్మంబు లొనరించె. లక్ష్మణునకు నంగదుండును, చంద్రకేతుండును,
భరతునకుఁ దతుండును, బుష్కలుండును, శత్రుఘ్నునకు సుబాహుండును,
శ్రుతసేనుండును సంభవించిరి. అయ్యెడ.

346

క. బంధురబలుఁ డగు భరతుఁడు, గంధర్వచయంబుఁ ద్రుంచి కనకాదుల స
ద్బంధుఁ డగు నన్న కిచ్చెను, బంధువులును మాతృజనులుఁ బ్రజలున్ మెచ్చున్.

ఆ. మధువనంబులోన మధునందనుం డగు
 లవణుఁ జంపి భుజబలంబు మెఱసి
 మధుపురంబు సేసె మధుభాషి శత్రుఘ్నుఁ
 డన్న రామచంద్రుఁ డౌ ననంగ.

348

వ. అంతఁ గొంతకాలంబునకు రామచంద్రుని కొమారు లైన కుశలవు లిద్దఱును
 వాల్మీకివలన వేదాది విద్యలయందు నేర్పరు లై, పెక్కుసభలను ¹సతానంబుగా
 రాము కథాశ్లోకంబులు పాడుచు, నొక్కనాఁడు రాఘవేంద్రుని యజ్ఞశాలకుం
 జని.

349

మత్తకోకిల. వట్టి మాఁకులు పల్లవింప నవారి యై మధుధార దా
 నుట్టఁ బాడిన వారి పాటకు నుర్వరాధిపుఁడు² బ్రజల్
 బిట్టు సంతస మంది రయ్యెడఁ బ్రీతిఁ గన్నుల బాష్పముల్
 దొట్ట నొదల లూచి వారలతోడి మక్కువ పుట్టఁగాన్.

350

వ. అంత నా రామచంద్రుఁడు కుమారుల కిట్లనియె.

351

ఆ. చిన్ని యన్నలార! శీతాంశుముఖులార!
 నశినదళ విశాల నయనులార!
 మధుర భాషులార! మహిమీద నెవ్వరు
 దల్లి దండ్రీ మీకు ధన్యులార!

352

వ. అనిన వారు, నేము వాల్మీకి ³శిష్యులము. రాఘవేశ్వరుని యాగంబు సూడ
 వచ్చితిమి. అనవుడు, మెల్లన నగి, యెల్లి ప్రొద్దున మీ తండ్రీ నెఱింగెదరు.
 ఉండుండు. అని యొక్క నివాసంబునకు సత్కరించి పనిచె. మఱునాఁడు సీతం
 దోడ్కొని కుశలవుల ముందట నిడుకొని, వాల్మీకి వచ్చి, రఘుపుంగవునిం గని,
 యనేక ప్రకారంబుల స్తుతియించి యిట్లనియె.

353

ఆ. ³సీత శుద్ధురాలు చిత్త వాక్కర్మంబు
 లందు సత్యమూర్తి యమలచరిత
 పుణ్యసాధ్యి విడువఁబోలదు చేకొను
 రవికులాబ్ధిచంద్ర! రామచంద్ర!

354

1. సుతానకంబుగా (హ) 2. పౌత్రులము (హ); వాల్మీకి శిష్యులము సీతపుత్రులము (జ)
 2. ముద్దరాలు (హ. తం.) సుద్దరాలు (హ)

వ. అని వాల్మీకి వలుక, రామచంద్రుండు పుత్రార్థి యై విచారింపఁ, గుశలవులను
వాల్మీకికి నొప్పగించి, రామచంద్ర చరణధ్యానంబు సేయుచు, నిరాశ యై
సీత భూవివరంబు సొచ్చె. అ య్యెడ. 355

మ. ముదితా! యేటికిఁ గ్రుంకి తీపు ¹మనలో మోహంబు చింతింపవే
వదనాంభోజము సూపవే మృదువు నీ వాక్యంబు విన్పింపవే
తుది సేయం ²దగదంచు నీశ్వరుండు నై దుఃఖించె భూపాలుఁ డా
పద గాదే ప్రియురాలిఁ బాసినయెడన్ భావింప నె వ్వారికిన్. 356

వ. అని వగచి, రామచంద్రుండు బ్రహ్మచర్యంబు ధరియించి, ³పదుమూఁడువేల
యేం డ్లెడతెగకుండ నగ్నిహోత్రంబులు సెల్లించి, తా నీశ్వరుండు గావునఁ
దన మొదలినెలవునకుం జనియె. ఇ విద్వధంబున. 357

ఆ. ఆది దేవుఁ డైన యా రామ చంద్రుని
కబ్దిఁ గట్టు తెంత యసురకోటిఁ
జంపు తెంత కపుల సాహాయ్య మది యెంత
సురల కొఱకుఁ గ్రీడ చూపెఁ గాక. 358

చ. వశుండుగ మ్రొక్కెదన్ లవణవార్ధి విజృంభణతా నివర్తికిన్
దశ దిగధీశ మౌళిమణి దర్పణమండిత దివ్యకీర్తికిన్
దశశత భానుమూర్తికి సుధారుచి భాషికి సాధు పోషికిన్
దశరథరాజు పట్టికిని దై త్యపతిం బొరిగొన్న జెట్టికిన్. 359

ఉ. నల్లనివాఁడు పద్మనయనంబులవాఁడు మహాశుగంబులన్
విల్లును దాల్చువాఁడు గడు విప్పగు వక్షమువాఁడు మేలు పైఁ
జల్లెడువాఁడు నిక్కిన భుజంబులవాఁడు యశంబు దిక్కులం
జల్లెడువాఁడు నై న రఘుసత్తముఁ డీవుత మా కభీష్టముల్. 360

ఆ. † రామచంద్రుఁ గూడి రాకల పోకలఁ
గదిసి తిరుగువారుఁ గన్నవారు
నంటికొన్నవారు నా కోసలప్రజ
లరిగి రాదియోగు లరుగు గతికి. 361

క. మంతనములు సద్గతులకు, పొంతనములు ఘనము లైన ⁴పుణ్యముల కిదా
నీంతన పూర్వ మహాఘ ని, కృంతనములు రామనామ కృతచింతనముల్. 362

1. మదిలో (తం) 2. దగవచ్చు (హ) 3. పదునొకండు (హ) † 'బ' ప్రతిలో ఈ
పద్యములేదు. 4. పుణ్యములకుఁ దా నింతనములు పూర్వాఘని (హ)

అధ్యాయము - ౧౨

వ. ఆ రామచంద్రునకుఁ గుశుండునుఁ, గుశునకు నతిథి, యతిథికి నిషధుండును, నిషధునకు నభుండును, నభునికిఁ బుండరీకుండును, పుండరీకునకు టేమధన్వుండును, టేమధన్వునకు దేవానీకుండును, దేవానీకునకు నహీనుండును, నహీనునకుఁ జారియాత్రుండును, జారియాత్రునకు బలుండును, బలునకుఁ జలుండును, జలునకు నర్కసంభవుం డగు వజ్రనాభుండును, వజ్రనాభునకు శంఖణుండును, శంఖణునకు విధృతియును, విధృతికి హిరణ్యనాభుండును, జయించిరి. ఆ హిరణ్యనాభుండు జై మిని శిష్యుం డై న యాజ్ఞవల్క్యుమునివలన నధ్యాత్మయోగంబు నేర్చి, హృదయకలుషంబులంబాసి, యోగచర్యుం డయ్యె. అతనికిఁ బుష్యుండును, పుష్యునకు ధ్రువసంధియు, ధ్రువసంధికి సుదర్శనుండును, సుదర్శనునకు నగ్నివర్ణుండును, నగ్నివర్ణునకు శీఘ్రుండును, శీఘ్రునకు మరు వను రాజశ్రేష్ఠుండును బుట్టె. ¹ఆ రాజు యోగసిద్ధుం డై, కలాప గ్రామంబున నున్నవాఁడు. కలియుగాంతంబున నష్టం బయ్యెడు సూర్యవంశంబుఁ గ్రమ్మఱం బుట్టింపఁ గలవాఁడు మరువు. ఆ మరువునకు బ్రశుశ్రుకుండు, నా ప్రశుశ్రుకునకు సంధియు, నతనికి నమర్షణుం, డా యమర్షణునికి మహాస్వంతుం, డా మహాస్వంతునకు ²విశ్వసాహస్యుండు, విశ్వసాహస్యునకు బృహదృబుండు జనియించె. వాఁడు భారతయుద్ధంబున మీ తండ్రియగు నభిమన్యునిచేత హతుం డయ్యె. వినుము. ౩6౩

—: భవిష్య ద్రాజేతిహాస వర్ణనము :—

తే. పరఁగ నిత్వాకుఁడును బృహదృబులుఁడు మొదలుఁ
దుదయుఁ గాఁగల రాజులఁ దోడుతోడ
నెఱుఁగఁ జెప్పితి ³నీ వారి నింకమీఁదఁ
బుట్టఁ గలవారిఁ జెప్పెద భూవరేంద్ర !

364

వ. ఆ బృహదృబులనకు బృహద్రణుండును, బృహద్రణునకు నురుక్షతుండు, నాతనికి వత్సప్రీతుండును, వత్సప్రీతునకుఁ బ్రతివ్యోముండును, ప్రతివ్యోమునకుఁ భానుండును, భానునకు ⁴సహదేవుండును, సహదేవునకు బృహదశ్వండును, బృహదశ్వనకు భానుమంతుండును, భానుమంతునకుఁ బ్రతీకాశ్వండును, ప్రతీకాశ్వనకు సుప్రతీకుండును, సుప్రతీకునకు మేరుదేవుండును, మేరుదేవునకు ⁵సుత

1. ఆరాజయోగి సిద్ధుండై (హ. తం. వా.): “యో అసావాస్తే యోగసిద్ధః (12-6)”

2. విశ్వసాహి (హ) 3. నేవారి (హ) 4. దివౌకా వాహినీపతిః సహదేవ స్తతః (12-10)

5. హతక్షత్రః అని మూలము (12-11)


క్షత్రుండును, సుతక్షత్రునకు ఋతుకుండును, ఋతుకునకు నంతరితుండును, నతనికి సుతపుండును, సుతపునకు నమిత్రజిత్తు, నతనికి బృహద్యాజియు, నతనికి బర్హియు, బర్హికి ధనంజయుండును, ధనంజయునకు రణంజయుండును, రణంజయునకు సృంజయుండును, సృంజయునకు శాక్యుండును, శాక్యునకు శుద్ధాదుండును, శుద్ధాదునకు లాంగలుండును, లాంగలునకు బ్రసేనజిత్తు, నతనికి తుద్రకుండును, తుద్రకునకు ఋణకుండును, ఋణకునకు సురథుండును, సురథునకు సుమిత్రుండును బుట్టుదురు. సుమిత్రుని యనంతర కాలంబున సూర్యవంశంబు నశింపంగలదు. వీరలు బృహదృలునినుండి క్రమంబునం బుట్టం గలవారలు. అని చెప్పి శుకుం డి ట్లనియె.

365

అధ్యాయము-౧౩

సీ. ధన్యుఁ డా యిత్యాకు తనయుఁడౌ నిమి యాగ మాచరింపఁగఁ గోరి యా వసిష్ఠు నార్హిజ్యమునకుఁ డా నర్థింపఁ గని యాతఁ డింద్రుని మఖము సేయింప నియ్య కొనినాఁడ మఱి వత్తుఁ 1గొదవ లేదన వచ్చి సంసారమెంతయుఁ జంచలంబు కాలయాపన మేల గ్రతువు సేసెద నని యన్య ఋత్విక్కుల నతఁడు గూర్చి

తే. సేయ నింద్రుని యాగంబు చెల్లఁజేసి
గురుఁడు చనుదెంచి శిష్యుపైఁ గోపమెత్తి
యోరి నా వచ్చునందాఁక నుండ వనుచు
నతని దేహంబు వడుఁగాక యని శపించె.



వ. ఇట్లు వసిష్ఠుండు శపించిన, నిమియును, వసిష్ఠునిదేహంబు వడుఁగాక యని మరల శపించిన, న వసిష్ఠుండు మిత్రావరుణుల వలనఁ గడపట నూర్వశికి జన్మించె. గురుశాపంబునఁ బ్రహ్మజ్ఞాని యైన నిమి, విగతదేహుం డైన, నతని దేహంబు మునీశ్వరులు గంధవస్తువులం బొదివి, దాఁచి, దొరకొన్న సత్రయాగంబు చెల్లించిరి. యాగంబు కడపటను దేవగణంబులు మెచ్చి వచ్చిన, వారలకు నిమి దేహంబు సూపి, బ్రతుకం జేయుం డనవుడు వారలు నిమిప్రాణంబులు వచ్చుంగాక యని పలికిన, నిమి తన దేహంబు సొరనొల్లక యి ట్లనియె.

367

మ. అతి మోహోకులితంబు సాంద్ర మమతాహంకార మూలంబు సం
తత నానా సుఖదుఃఖ పీడిత మనిత్యం బిట్టి దేహంబు సం
కృతి నా కేటికి మీనజీవనము భంగిం భీతిజాహుశ్య మం
చితరుల్ పెద్దలు దీనిఁ జేకొనరు సర్వేశున్ మదిన్ గొల్చెదన్.

368

వ. అని పలికిన నిమిమాటలు గ్రమ్మటింప నేరక, శరీరులు గన్నులు దెఱచినప్పుడును, మూసినప్పుడును, నిమి గానవచ్చుంగాక యని పల్కి దేవతలు సనిరి. అంత. 369

ఆ. పెద్ద లైన మునులు పృథ్వీస్థలికి రాజు
లేమిఁ జూచి నిమి కళేబరంబు
తరువ నొకఁడు పుట్టెఁ దనయుండు వానిని
జనకుఁ డనుచుఁ బలికె జగము లెల్ల.

370

వ. మఱియు నతఁడు ¹విగతదేహుండు గావున, వై దేహుం డనియును, మథన జాతుండు గావున మిథిలుం డనియుం బరఁగె. అ మ్మిథిలుని చేత నిర్మితం బైనది గావున మిథిలానగరంబు నాఁబరఁగె; ఆ జనకునకు నుదావసుండును, నుదావసు నకు నందివర్ధనుండును, నందివర్ధనునకు సుకేతుండును, సుకేతువునకు దేవ రాతుండును, దేవరాతునకు బృహద్రథుండును పుట్టె. అతనికి ²మహావీర్యుండును, నతనికి సుధృతియు, నతనికి ధృష్టకేతుండును, నతనికి హర్యశ్వుండు, నతనికి మరువు, నతనికిఁ బ్రతింధకుండును, నతనికిఁ గృతరయుండు, నతనికి దేవమీధుం డును, నతనికి విధృతుండును, నతనికి మహాధృతియు, నతనికిఁ గీర్తిరాతుండు, నతనికి మహారోముండు, నతనికి స్వర్ణరోముండును, నతనికి వ్రాస్వరోముండును, నతనికి సీరధ్వజుండును బుట్టె.

371

ఆ. అతఁడు మఖముసేయ నవని దున్నింపంగ
లాంగలంబు కొనను లక్షణాంగి
సీత జాత యయ్యె సీరధ్వజుం డన
దానఁ జెప్పఁబడియె ధన్యుఁ డతఁడు.

372

వ. ఆ సీరధ్వజునకుఁ గుశధ్వజుండును, గుశధ్వజునకు ధర్మధ్వజుండును, ధర్మధ్వజునకు గృతధ్వజ, మితధ్వజు లను వారిద్దఱుఁ బుట్టిరి. అందుఁ గృతధ్వజునకుఁ గేశిధ్వజుఁ డుదయించె. అతండుఁ దన్నుఁ దా నెఱింగెడి విద్యయందు నేర్పరియయ్యె. మిత ధ్వజునకు ఖాండిక్యుండనువాఁడు జన్మించి, తండ్రివలన నెఱుకగలవాఁడై, కర్మ తత్త్వంబు నేర్చి, కేశిధ్వజునివలన భీతుండై యేఁగె. ఖాండిక్యునకు భానుమం తుండును, భానుమంతునకు శతద్యుమ్నుండును, శతద్యుమ్నునికి శుచియు, శుచికి సనద్వాజుండును, సనద్వాజునకు నూర్ధ్వకేతుండు, నూర్ధ్వకేతునకు నజుండును, నజునకుఁ గురుజిత్తుఁ, గురుజిత్తునకు నరిష్టనేమియు, నరిష్టనేమికి

1. విదేహజుండు గావున (వా); “సోఽఖా ద్వైదేహస్తు విదేహజః” (13-13)

2. “తస్య మహావీర్య సుధృత్పితా” (13-15)

శ్రుతాయువు, శ్రుతాయువునకుఁ బార్శ్వండును, బార్శ్వనకుఁ జిత్రరథుండును, జిత్రరథునకు టేమాపియు, టేమాపికి హేమరథుండును, హేమరథునకు సత్యరథుండును, సత్యరథునకు నుపగురుండును, ఉపగురునకు నగ్నిదేవు ప్రసాదమున నుపగుర్వుండును, ఉపగుర్వునకు సావనుండును, సావనునకు సువర్చసుండును, గలిగె. అతఁడె సుభూషణుం డని వినంబడు. ఆ సుభూషణునకు జయుండును, జయునకు విజయుండును, విజయునకు ఋతుండును, ఋతునకు ననఘుండును, అనఘునకు వీతిహవ్యుండును, వీతిహవ్యునకు ధృతియు, ధృతికి బహుళాశ్వండును, బహుళాశ్వనకుఁ గృతియుఁ, గృతికి మహావళి యనువాఁడును జన్మించె. వీరలు మైథిలు లగు రాజు లని చెప్పంబడుదురు. యోగీశ్వర ప్రసాదంబున గృహస్థు లై యుండియు, బంధ విముక్తు లై, యాత్మజ్ఞానంబు గలిగి, నిరంతర బ్రహ్మనుసంధానంబు సేయుచు నుండుదు. అని పలికి, శుకయోగీంద్రుం డిట్లనియె.

373

అధ్యాయము - ౧౪

—: చంద్రవంశ్యు లగు రాజుల యితిహాసము :—

ఆ. ¹చంద్రగౌర మైన చంద్రవంశమునందుఁ
జంద్రకీర్తితోడ జనిత మైన
యట్టి పుణ్యమతులు ²నై శాదిరాజుల
నింక వినుము మానవేంద్రచంద్ర !

374

సీ. ఒక వేయుతలలతో నుండు జగన్నాథు బొడ్డుఁ దమ్మిని బ్రహ్మ పుట్టె మొదల
నతనికి గుణముల నతనిఁ బోలిన దక్షుఁ డగు నత్రి సంజాతుఁ డయ్యె నత్రి
కడగంటి సూక్కులఁ గలువలసంగడిఁ దుదయించె విప్రుల కోషధులకు
³నమరఁ దారాతతి కజుని పంపున నాథుఁ డై యుండి రాజసూయంబు సేసి

తే. మూఁడు లోకములను గెల్చి ⁴మోఱకమునఁ
జని బృహస్పతి పెండ్లాముఁ జారుమూర్తిఁ
దార నిలుసొచ్చి కొనిపోయి తన్ను గురుఁడు
వేఁడు నందాఁక న య్యింతి విడువఁ డయ్యె.

375

వ. అంత వేల్పులతో రక్కసులకుఁ గయ్యం బయ్యె. బృహస్పతితోడి వైరంబునం
జేసి, కావ్యుఁడు రాక్షసులతోఁ జేరికొని, చంద్రునిం జేపట్టి, సురాచార్యునిం

1. చంద్ర గౌరవమున (హ) 2. నైన రాజులనెల్ల (హ) 3. నంబుగర్భములకు (హ)
4. మోదమునను (హ)

బోదోలిన, హరుండు భూతగణసమేతుం డై, తన గురుపుత్రుం డైన బృహ
స్పతినిఁ జేపట్టె. దేవేంద్రుండును, సురగణంబులుం, దానును బృహస్పతికి నడ్డంబు
వచ్చె. అ య్యవసరంబున బృహస్పతి భార్యానిమిత్తంబున రణంబు సురాసుర
వినాశకరం బయ్యె. ఆలోన బృహస్పతి తండ్రి యగు నంగిరసుండు నెప్పిన విని,
బ్రహ్మదేవుండు చంద్రునిం ¹గోపించి, గర్భిణి యైన తారను మరల నిప్పించినం
జూచి, బృహస్పతి దాని కి ట్లనియె. 376

ఉ. సి గ్గొకయింత లేక వెలచేడియ భంగిని ధర్మకీర్తులన్
బొగ్గులు సేసి జారు శశిఁ బొంది కటా! కడుపేల ²దెచ్చికొం
తెగ్గు దలంపఁగా వలదె యిప్పుడు గర్భము దించుకొమ్ము నిన్
మ్రగ్గఁగఁ జేసెదన్ జెనఁటి మానవతుల్ నినుఁ జూచి మెత్తురే. 377

వ. అని కోపించుచుండ, నా చెలువకుఁ బసిండిచాయ మేను గల కుఱ్ఱ వుట్టె.
వానిం జూచి, మోహంబు చేసి, బృహస్పతి తనకొడు కనియునుం, జంద్రుండు
దన కన్నవాఁ డనియును, జగడించిరి. అప్పుడు. 378

ఆ. వారి వాదు చూచి వారింపఁగా వచ్చి
యేర్పరింపలేక యెల్ల మునులు
నమర వరుల నడుగ నా వేడుకలకత్తె
యెఱుఁగుఁ గాని యితరు లెఱుఁగ రనిరి. 379

వ. ఆ పలుకులు విని, సిగ్గుపడియున్న తారకుఁ జిన్ని కొమరుం డి ట్లనియె. 380

క. ఇలువరుస చెడఁగ బంధులు, దలవంపఁగ మగఁడు రోయఁ దల్లి! కట్టా
వెలి నేలఁదన్నుఁ గంటివి, కలిగించినవాఁడు శీతకరుఁడో గురుఁడో. 381

వ. అని పలుకుచున్న కొడుకునకు మఱుమాట లాడనేరకున్న తార నేకాంతంబునఁ
జీరి మంతనంబున బ్రహ్మ యి ట్లనియె. 382

మ. చెలువా! నీ యెలసిగ్గు వాపి, గురుఁడో శీతాంశుఁడో యెవ్వఁడో
లలితాకారుఁ గుమారుఁ గన్న యతఁ డేలా దాఁప నీ పాటు నీ
తలనే పుట్టెనె వెచ్చ నూర్చుకుము కాంతల్ ⁴కామినుల్ గారె మా
టల నిం దేమియుఁ ⁵బోదు పో యొరులతోడం ⁶జెప్ప విన్పింపవే. 383

వ. అని పలికిన బ్రహ్మకు నెదురు మాటాడ వెఱచి, మంతనంబున న య్యింతి,
చంద్రునికిం గన్నదాన. అనవుఁడు నా బాలకునకు బుధుం డను పేరు పెట్టి,
చంద్రున కిచ్చి, బ్రహ్మ సనియె. అంత. 384

1. తిట్టి(తం.క.చ.ట.త.) 2. చేసికొంటి(తం.క.) 3. నన్ను(తం.వా.) 4. కాముకల్(తం.వా.)
5. బోవదొండొరులతోడన్(తం) 6. జెప్పి (హ)

- ఆ. బుద్ధి మంతుఁ డైన బుధుఁడు పుత్రుం డైన
మేను పెంచి రాజు మిన్నముట్టె
బుద్ధిగల సుతుండు పుట్టినచోఁ దండ్రు
మిన్న ముట్ట కేల మిన్నకుండు. 385
- వ. ఆ బుధునకుఁ దొల్లి చెప్పిన యిశాకన్యకవలనఁ బురూరవుండు వుట్టె. ఆ
పురూరవునకుఁ గల శౌర్య సౌందర్య గాంభీర్యాది గుణంబులు నారదునివలన
నింద్రసభలోన నూర్వశి విని, మిత్రతావరుణుల శాపంబున మనుష్య స్త్రీరూపంబు
దాల్చి, భూలోకంబునకు వచ్చి, పురూరవు ముందట నిలువంబడి. 386
- తరల. సరసిజాతు మృగేంద్రమధ్య విశాలవతు మహాభుజుఁ
సురుచిరానన చంద్రమండల శోభితున్ సుకుమారు నా
పురుషవర్యుఁ బురూరవుం గని, పుష్పటంపర జోదు చే
దొరఁగు క్రొవ్విరి తూపులన్ మదిఁ దూలపోవఁగ భ్రాంత యై. 387
- వ. ఊర్వశి నిలిచి యున్నంత. 388
- ఉ. భావజు ²కోలయో మొగులువాసి వెలుంగు మెఱుంగొ మోహిని
దేవతయో నభోరమయై దీని కరగ్రహణంబు లేనిచో
జీవన మేటి కంచు మరుచేఁ జిగురాకడిదమ్ము జిమ్ములం
దా వడఁకెన్ బురూరవుఁడు తామరపాకు జలంబు కై వడిన్. 389
- వ. ఇట్లు రాచపట్టి చెఱకు వింటివాని దాడికి నోడి, యెట్టకేలకు సై రణచేసి నిలు
కడం దెచ్చికొని, య చెలువ కి ట్లనియె. 390
- ఉ. ఎక్కడనుండి రాక మన కిద్దఱికిం దగు నీకుఁ దక్కితిన్
³ముక్కడి వచ్చెనే యలరు ముల్కుల వాఁ డడిదంబు ⁴ద్రిప్పచే
దిక్కునెఱుంగ ⁵నో యబల ! దేహము దేహము గేలుఁ గేల నీ
చెక్కునఁ జెక్కు మోపి తగు చెయ్యుల నన్ను విపన్నుఁ గావవే. 391
- వ. అనినం బ్రోడచేడియ యి ట్లనియె. 392
- మ. ఇవి నా కూర్పు తగళ్లు రెండు దగ నీ వెల్లప్పుడున్ గాచెదే
ని వివస్తుండవు గాక ⁶నాకడ సదా నీ వుండుదేనిన్ విశే
ష ⁷విలాసాధిక ! నీకు నా ఘృతము భక్ష్యం బయ్యె నేనిన్ మనో
జ వినోదంబుల నిన్నుఁ దేల్చు నగునే చంద్రాన్వయ గ్రామణి ! 393

1. దొందడించిన (తం. క. జ.) 2. దీమమో (తం. వా. క.) 3. ముక్కడి వచ్చెనో (హ)
4. ద్రిప్పనే (హ); ద్రిప్పెనే (తం) 5. నే (హ) 6. నాకడనుదా (హ); నాకడనుఁ దగన్ (వా);
7. వివేకగుణాలంకృత నీకు నామతము నిక్కంబయ్యె నేనిన్ (హ); లక్ష్యంబయ్యె నేనిన్ (చ)

- వ. అని పల్కిన వేల్పుల వెలయాలి ప్రతిమాటల కియ్యకొని తన మనంబున. 394
- క. మంచిదట రూపు ¹ననురతి, నంచిత యట దేవగణిక యట మరుచేతన్
సంచలిత ⁴చిత్త యై కా,మించిన దట యింతకంటె మేలుం గలదే. 395
- వ. అని నిశ్చయించుకొని. 396
- ఆ. రాజు రాజముఖిని రతిఁదేల్చె బంగారు
మేడలందుఁ దరుల నీడలందుఁ
³దోటలందు రత్నకూటంబు లందును
గొలఁకులందు గిరుల కెలఁకులందు. 397
- వ. అంత న య్యద్దఱకుం దగులంబు నెలకొనిన. 398
- క. ⁴ఒకదిక్క యేగుదురు వా,రొకచోటన కాని నిలిచి యుండరు దమలో
⁵నొకటియె మనమున నెంచుదు, రొకనిమిషము పాయకుందు రువిదయుఁదానున్.
- క. దయ్య మెఱుంగును వారల, నెయ్యంబును మక్కువలును ⁶నిజమరితనముల్
⁷వియ్యములును నెడసందినిఁ, బయ్యదకొం గడ్డమైనఁ బ్రాణము వెడలున్. 400
- వ. ఇ ట్లూర్వశియుం, బురూరపుండు నొండొరులవలని మక్కువలు చెక్కులొత్తం,
బగళ్ళు రేలు నెల్లెడల విహరింప, నొక్కనాఁడు దేవలోకంబున దేవేంద్రుండు
గొలుపుండు తఱిఁ గొలుపున నూర్వశి లేకుండుటం జూచి. 401
- క. ఇన్నిదినంబులోవలె నా, యున్న సభామధ్యవేది యూర్వశి లేమిన్
విన్నఁదనముతో నున్నది, వన్నె దఱిఁగియున్న పసిడివడువున ననుచున్. 402
- వ. ఇంద్రుండు గంధర్వులం బనిచిన, వారు నడురేయిం జని, చీకటి నూర్వశి
పెంచుకొన్న యేడకంబులం బట్టిన, నవి రెండును మొఱవెట్టిన, వాని మొఱ
విని, రతి ఖిన్నుం డై మేను మఱచి, కూరుకుచున్న పురూరపు కౌగిటనుండి
యూర్వశి యి ట్లనియె. 403
- మ. అదె నా బిడ్డలఁ బట్టి దొంగలు మహాహంకారు లై కొంచు ను
నృదు లై పోయెద రడ్డపాటునకు సామర్థ్యంబునన్ హీనుఁ డై
కదలం డీ మగపంద కూరుకుగతిం గన్మాసి గుర్వెట్టుచున్
⁹వదలంజాలఁడు నాదు కౌగిలియుఁ దా వంధ్యాత్ముఁ డై చెల్లరే. 404

1. సంతతి (హ); ననుమతి (ద) 2. చిత్తు నస్తుఁ (హ) 3. దోలలందు రత్నశాలలందును దమ్మి
4. ఒక దిక్క కాని చనబో (తం.వా.) 5. నొకటియె కాని తలంపరు (క.త.డ.తం.వా.) 6. నిజగరితన
ముల్ (హ) 7. వియ్యముగలచో సందడి (హ); తియ్యములొనెడ సుందరి (క.జ.డ.) 8. లోమన,
మున్న (హ) 9. పిదులం జాలఁడు నాదు కౌగిలియు సంప్రీతాత్ముఁడై చెల్లరే (చ. జ.)
సంభీతాత్ముఁడై చెల్లరే (తం)

- క. పగతురు ¹దొంగల రేవంగ, మగటిమి వాటింపలేక ²మగతన మెల్ల
మగువల కౌగిట ³జూపెడు, మగవాఁ డగుకంటె మగఁడు మగువగు టొప్పు
- ఆ. అధముఁ డై నవాని కాలగుకంటె న
త్యధికునింట దాసి యగుట మేలు
హీనుఁ బొంది యోని హింసింపఁగా నేల
యువతిజనుల కూర కుంట లెస్స. 406
- క. ⁴పటికి నీ రాచరికం, బాటది మొఱవెట్టఁ బశువు లాతురపడ నో
యాట దని లేచి దొంగల, గీటవు వెడలంగ శవముక్రియ నుండె దిదే. 407
- క. వినియు వినవు రణభీరువు, మనుజాధము నిదురబోతు మందుని నకటా!
నినుఁ జక్రవర్తిఁ జేసిన, వనజాసనుకంటె వెట్టివాఁడునుఁ గలఁడే. 408
- వ. అని పెక్కుభంగుల న య్యింతి, ⁵పరుషోక్తు లను కరవాలమ్ములు చెవులఁ
జొనుప, నా రాజశేఖరుం డంకుశంబు పోట్ల ⁶నడరు మదగజంబు చందంబున
చీర మఱచి, దిగంబరుం డై, వాలు కేల నంకించి, నడురేయి దొంగల నఱకి
వైచి, మేషంబుల విడిపించుకొని, తిరిగి వచ్చునెడ. 409
- ఆ. చీఱలేని మగనిఁ జెలువ దా నీక్షించి
కన్న మొఱఁగి పోవఁ ⁷గడఁక నతఁడు
వెట్టివాని భంగి వివశుఁ డై పడి లేచి
పొగిలి తెఱలి స్రుక్కి పొక్కిపడియె. 410
- వ. మఱియుఁ బురూరవుండు మదనాతురుం డై, వెతకుచు, సరస్వతీ తీరంబునఁ
జెలికత్తెలతోఁ గూడియున్న యూర్వశిం గని, వికసితముఖుం డై యిట్లనియె.
- మ. తనుమధ్యా! యిది యేల వచ్చి తకటా ధర్మంబె శర్మంబె ము
మనలో ⁸నుంకువ లాడికొన్న పలుకుల్ మర్యాదలున్ దప్పెనే
నిను నే బాసినయంతనుండి తనువు న్నేలం బడన్ బాటె మే
దినిపై వ్రాలకమున్న నన్నఁ గరుణాదృష్టి విలోకింపవే. 412
- వ. అనిన నూర్వశి యిట్లనియె. 413

1. దొంగలరేవంగ (తం. వా.) 2. మగతనమెడలన్ (తం) 3. నడఁగెడు (తం)

4. పటికి నీరాచరికము, బోటులు మొఱవెట్టఁ బశువు బోరని యరవన్

వేటల నీడ్చెడు దొంగల, గీటణఁపపు వెడలి శవము క్రియ నుండెడిదే (హ)

5. పరుషని పలుకులను కఱకు వాలమ్ముల (ట. తం. వా.) 6. నడంగు (హ) 7. కాళ్ళురాక (హ) 8. నుంకుగ (తం. వా) 9. బారె నన్, దిను నుగ్రంపు మృగాళి దీనిఁ (హ. వా)

- క. మగువలకు నింత లొంగెదు, మగవాడవె నీవు పశువుమాడ్కిన్ నగవం
దగవే మానుషపశువును, మృగములు గని రోయుఁగాక మేలని తినునే. 414
- వ. అదియునుం గాక. 415
- మ. తలఁపుల్ చిచ్చులు మాట లుజ్జ్వల సుధాధారల్ విభుం డైన పు
వ్విలుతున్¹ మెచ్చర² యన్యులన్ వలతురే విశ్వాసమున్ లేదు క్రూ
రలు³ తోడుం బతినైనఁ జంపుదు రధర్మల్ నిర్దయల్ చంచలల్
వెలయాం డ్రెక్కడ వారి వేడబము లా వేదాంతసూక్తంబులే. 416
- ఉ. ఇం కొకయేఁడు వోయిన నరేశ్వర ! యాతలి రేయి నీవు నా
లంకెకువచ్చి యాత్మజుల లక్షణవంతులఁ గాంచె దేమియున్
గొంకక పొమ్ము నావుడును గొమ్మును గర్భిణిఁగాఁ దలంచుచున్
శంక యొకింత లేక నృపసత్తముఁ డల్లన పోయె పీటికిన్. 417
- వ. ఇట్లు మరలి చని, తన పురంబున నొక్కయేఁ డుండి, పిదప నూర్వశి కడ కేఁగి,
యొక్కరేయి పురూరవుం డ య్యంతికడ నున్న, నా వెలఁదియు గంధర్వుల
వేడికొనుము. త న్నిచ్చెదరు. అనవుడు నతండు గంధర్వులను బ్రార్థించిన, వార
లతండు పొగడుటకు మెచ్చి, యగ్నిస్థాలి నిచ్చిన, న యగ్నిస్థాలిని నూర్వ
శింగాఁ దలంచుచు, దానితో నడవిం దిరుగుచుండి, యొక్కనాఁ డగ్నిస్థాలి
యని యెఱింగి, వనంబున దిగవిడిచి, యింటికిఁ జనుదెంచి, నిత్యంబు రాత్రి
దానిన చింతించుచుండఁ, ద్రేతాయుగంబు సొచ్చిన నా రాజు చిత్తంబునఁ గర్మ
బోధంబు లై, వేదంబులు మూఁడు మార్గంబులం దోఁచిన, నా భూవరుండు
స్థాలికడకుం జని, యందు శమీగర్భజాతం బైన యశ్వత్థంబుఁ జూచి, యశ్వత్థంబు
చేత నరణులు రెండు గావించి, ముందటి యరణి దానును, వెనుకటియరణి
నూర్వశియును, రెంటినడుమ నున్న కాష్ఠంబు పుత్రుండు నని, మంత్రంబు
చెప్పుచుం ద్రచ్చుచుండ, జాతవేదుం డను నగ్ని సంభవించె. అతఁడు విహితా
రాధన సంస్కారంబునంజేసి, యాహవనీయాది రూపంబుల మూఁట నెగడి,
పురూరవుని పుత్రుం డని కల్పింపబడియె. ఆ యగ్నిపురూరవునిఁ బుణ్యలోకంబు
నకుం బనుపం గారణం బగుటంజేసి. 418
- క. ఆ యగ్నిచేఁ బురూరవుఁ, డా యజ్ఞేశ్వరు ననంతు హరి వేదమయున్
శ్రీయుతుఁ గూర్చి యజించె గు, ణాయుతుఁ డూర్వశిఁ గనంగ నరిగెడుకొఱకై

1. మెచ్చరు (హ) 2. యన్యులం దలఁతురే (హ) 3. పొత్తుం (హ)

ఉ. ఏకకృడ వహ్ని వేల్పు పురుషోత్తముఁ డొక్కఁడ సర్వ వాఙ్మయం
బొక్కఁడ వేద మా ప్రణవ మొక్కఁడ వర్ణము తొల్లి త్రేతయం
దెక్కటి మాన్చి మూఁడుగను నేర్పఱిచెన్ దన బుద్ధిపెంపుచే
జక్కఁగ నా పురూరవుఁ డశక్తులకున్ సులభంబు లౌ గతిన్.

420

అధ్యాయము - ౧౨

వ. ఇట్లు వేదవిభాగంబు గల్పించి, యాగంబు సేసి, పురూరవుం డూర్వాశి యున్న
గంధర్వలోకంబునకుం జనియె. అతనికి నూర్వాశిగర్భంబున నాయువు, శ్రుతా
యువు, సత్యాయువు, రయుండు, జయుండు, విజయుం డన నార్గురు పుత్రులు
గలిగిరి. అందు శ్రుతాయువునకు వసుమంతుండును, సత్యాయువునకు ద్రుతంజ
యుండును, రయునకు శ్రుతుండు, నేకుండు నన నిరువురును, గలిగిరి. జయునకు
నమితుండును, విజయునకు భీముండును జనించిరి. ఆభీమునకుఁ గాంచనుండును,
గాంచనునకు హోత్రకుండును, హోత్రకునకు గంగాప్రవాహంబు పుక్కిటం
బట్టిన జహ్నుండును, జహ్నునకుఁ బూరుండును, బూరునకు బాలకుండును,
బాలకునకు నజకుండును, నజకునకుఁ గుశుండును, గుశునకుఁ గుశాంబుండు,
ధూర్తయుండు, వసువు, కుశనాభుం డన నలువురును సంభవించిరి. అందుఁ
గుశాంబునికి గాధి యనువాఁడు గలిగె. ఆ గాధి రాజ్యంబు సేయుచుండ. 421

సీ. సత్యవతిని గాధిజాతను కన్యను విప్రుఁడు బుచ్చికుండు వేడికొనిన
గాధియు సుత కీడు గాఁడని తెల్లని నవకంపు మేనులు నల్లచెవులు
గల గుఱ్ఱములు వేయు కన్యకు నీ వుంకు విచ్చిన ¹గూతురు నిత్తు ననిన
వసుధామరుండును వరుణుని కడ కేగి హరులఁ దెచ్చినఁ గూతు నాతఁ డిచ్చె

ఆ. నా మహాత్ము సతియు ²నత్తయుఁ గొడుకులఁ
గోరి యడుగ నీయకొని యతండు
విప్రరాజ మంత్రవితతుల వేల్పించి
చరువుసేసి గ్రుంకఁ జనియె నదికి.

422

వ. అయ్యెడం దల్లి యడిగిన, సత్యవతి బ్రహ్మమంత్రంబుల వేల్పించిన చరువు
దల్లి కిచ్చి, ఊత్రమంత్రంబులం దల్లికి వేల్పించిన, చరువు దా నందుకొని
యుండ, నా ముని సనుదెంచి, చరువు వీడ్వడుట యెఱింగి, భార్య కి ట్లనియె.

౧ ఉ. ఒక్కటి వహ్ని వేల్పుఁ బురుషోత్తము డొక్కఁడు వాఙ్మయంబులం
దొక్కటి వేద మా ప్రణవ మొక్కటి వర్ణముదొల్లిఁ ద్రేతయం
దొక్కటి చూచి మూఁడుగను దోరముగా నొనరించె బుద్ధిచే
జక్కన నా పురూరవుఁ డశక్తులకున్ సులభంబు లెట్లగున్ (హ)

1. నే నిత్తుననిన (తం. వా.) 2. నంతయు (హ)

ఆ. తల్లిచరువు నీవు చాల్చి నీచరు వేల

తల్లిపాల నిడితి తరళనేత్ర !

కొమ్మ యింక నీకుఁ గ్రూరుఁడు వుట్టు మీ

యమ్మ బ్రహ్మవిదుని ననఘుఁ గాంచు.

424

వ. అనిన, న య్యింతి వెఱచి మ్రొక్కి, వినయంబు లాడినం బ్రసన్నుం డై, నీ కొడుకు సాధు వై, నీ మనుమండు క్రూరుం డగుం గాక యని, రుచికుం డనుగ్రహించిన, నా సత్యవతికి జమదగ్ని సంభవించె. ఆసత్యవతియునుం గౌశికీనది యై, లోకపావని యై ప్రవహించె. ఆ జమదగ్నియు రేణువుకూతురు రేణుకను వివాహం బై, వసుమనాది కుమారులం గనియె. అందు.

425

క. పురుషోత్తము నంశంబున, ధర జమదగ్నికి జనించె ధన్యుఁడు రాముం డిరువదియొక మఱి నృపతుల, శిరములు జక్కడిచెఁ దనదు చే గొడ్డంట. 426

వ. అనిన విని, భూవరుండు శుకున కి ట్లనియె.

427

—: పరశురాముని చరిత్ర :—

ఉ. ఏటికిఁ జంపె రాముఁ డవనీశులఁ బల్కుర వారియందుఁ ¹ద
పేటిది విప్రుఁడయ్యు నతఁ డేటికి రాజస తామసంబుల
వాటముఁ బొందె భూభరము వారిత మౌ టది యేవిధంబు నా
మాటకు మౌనిచంద్ర ! మఱుమాట ప్రకాశముగాఁగఁ జెప్పవే.

428

వ. అనిన విని శుకుం డి ట్లనియె.

429

సీ. హైహయాధీశ్వరుం డర్జునుం డనువాఁడు ధరణీశ్వరులలోనఁ దగినవాఁడు
పురుషోత్తమాంశాంశుఁ బుణ్య దత్తాత్రేయు నారాధనము సేసి యతనివలనఁ
బరిపంథిజయమును జాహుసహస్రంబు నణిమాది గుణములు యశము బలము
యోగీశ్వరత్వంబు నోజయుఁ దేజంబు చెడని యింద్రియములు సిరియుఁ బడసి

తే. గాలికై వడి సకలలోకంబులందుఁ

దనకు ²పోరాని రారాని ³తలములేక

యెట్టిచో నై నఁ దనయాజ్ఞ యేపు మిగుల

ధరణి వెలుగొందె వినువీధిఁ దరణిమాడ్కి.

430

1. తప్పేమిటి (హ); తప్పేటికి (వా) 2. పోరామి రారామి (హ) 3. తావు (ట.వా.)

- మ. ఒకనాఁ డా మనుజేంద్రుఁ డంగనలతో నుద్దాముఁ దై వీట నుం
డక రేవానది కేఁగి యందుఁ దెలిసీట¹ జల్లుఁ బోరాడి దీ
ర్ఘ కరాబ్జంబుల నా నదీజలముల² గట్టె³ వడి న్నీరు మ్రో
లకుఁ బెల్లుబ్బి రణాగతుం డయిన యా లంకేశుపైఁ ¹దొట్టఁగ⁴. 431
- వ. ఇట్లు దిగ్విజయార్థంబు వచ్చిన రావణుం డా రాజు ²చేకట్టం దొట్టిన యేటినీటికి
సహింపక, రోషంబునం బోటరియుఁ బోలె న మ్మేటిమగనితోడి పోరాటము
నకుం దొడరినఁ, బాటింపక తన బాహుపాటవంబున. 432
- క. వీఁకమెయి నతఁడు రావణు, కూఁకటు లగలించి పట్టికొని మోఁకాళ్ళం
దాఁకించి కోఁతికై వడి, నాఁకం బెట్టించెఁ గింకరావళిచేత⁵. 433
- వ. అంత నర్జునుండు మాహిష్మతీపురంబున కేతెంచి. 434
- క. ఆ రాజేంద్రుఁడు రావణు, నోరీ! యిటమీఁద నూరకుండుము జగతి⁶
³వీరుఁడ ననకుము కాచితిఁ, బోరా యని సిగ్గుపఱిచి పుచ్చెను మరల⁷. 435
- వ. అంత. 436
- నీ. ధరణీశుఁ డొకనాఁడు దై వయోగంబున వేటకై కాంతారవీధి కేఁగి
తిరిగి ⁴వేటల శ్రాంతదేహుఁ దై జమదగ్నిమునియాశ్రమముఁ జేరి మ్రొక్కి నిలువ
నా మునీంద్రుఁడు రాజు నర్థితోఁ ⁵బూజించి యా రాజునకు రాజు ననుచరులకుఁ
దన హోమధేనువుఁ దడయక రప్పించి యిష్టాన్నములు గురియింపఁ దడవఁ
- తే. గుడిచి కూర్చుండి మొదవుపైఁ గోర్కిఁజేసి
⁶సంప దేటికి నీ యావు చాలుఁగాక
యిట్టి గోవుల నెన్నఁడు నెఱుగ మనుచుఁ
బట్టి తెండని తనయొద్ది భటులఁ బనిచె. 437
- వ. పంచిన వారలు దర్పంబునం జని. 438
- క. క్రేపుం బాపకుఁ డంచును, ⁷నాపదలం బడితి ననుచు నంభా యంచు⁸
జూపోపరు నృపు లంచును, వాపోవన్ మొదవుఁ గొంచు వచ్చిరి పురికిన్. 439
- వ. అంత నర్జునుండు మాహిష్మతీపురంబునకు వచ్చునెడ, రాముం డాశ్రమంబున
కే తెంచి. 440

1. గొట్టఁగ¹ (హ) 2. చెంగటం (హ) 3. వీరుఁడవని నినుఁ గాచితి (హ) 4. ఆకట (క.బ.);
ఆటల (హ) 5. దీవించి (క.త.డ.) 6. సంపదయదేల (తం. వా.) 7. హాపీడం బడితిమనుచు (తం.)

- ఆ. అద్దిరయ్య యింట నశనంబుఁ గుడిచి మా
యయ్య వల దనంగ నాక్రమించి
1కోరి మొదవు రాజు గొనిపోయినాఁ డట
యేను రాముఁ డౌట యెఱుఁగఁ డొక్కొ. 441
- వ. అని పలికి. 442
- మ. ప్రళయాగ్నిచ్చట భంగిఁ గుంభి విదళింపన్ బాటు సింహాకృతిన్
బెలుచన్ రాముఁ డిలేశు వెంట నడచెన్ బృధ్వీతలం బెల్ల నా
కులమైఁ గ్రుంగఁ గుఠారి యై కవచి యై కోదండి యై కాండి యై
ఛలి యై సాహసి యై మృగాజిన మనోజ్ఞ శ్రోణి యై తూణి యై. 443
- వ. చని మాహిష్మతీపురంబుఁ జేరి నిలుచున్న సమయంబున. 444
- మ. కనియెన్ ముందటఁ గార్తవీర్యుఁడు సమిత్కాముం బ్రకాముం శరా
సనతూణీర కుఠారభీము నతిరోష ప్రోచ్ఛలత్ భూయుగా
నన నేత్రాంచల సీము నైఁగపట నానామాలికోద్ధాము నూ
తన సంరంభ నరేంద్ర దార శుభసూత్రజామునిన్ రామునిన్ 445
- వ. కని కోపించి. 446
- ఉ. బాలుఁడు వెట్టి బ్రాహ్మణుఁడు బ్రాహ్మణు కై వడి నుంటమాని భూ
పాలురతోడ భూరిబల భవ్యులతోడ భయంబుఁ దక్కి క
య్యాలకు వచ్చినాఁడు మనయం దిఁకఁ బాపము లేదు లెందు లెం
డేల సహింప భూసురునినేయుఁడు వ్రేయుఁడు గూల్పుఁ డిమ్మహిన్. 447
- వ. అని కదలించి, దండనాయకులం బురికొల్పిన, వారును రథగజతురగపదాతినమూ
హంబులతో లెక్కకుం బదియే డక్షాహిణులతో నెదుర నడచి, శరచక్రగదా ఖడ్గ
భిండివాల శూల ప్రముఖ సాధనంబుల నొప్పించిన, న వివ్రపుండు గన్నులకొలు
కుల నిప్పులు కుప్పలుగొన రెట్టించిన కట్టల్క మిట్టిపడి, యజ్ఞోపవీతంబు చక్క
నిడికొని, కరాళించి, బిట్టు 2దట్టించి, కఠోరం బగు కుఠారంబు సారింపి, మూఁకలపై
కుఱికి, 3తొలియాడి మొగంబునం 4గ్రొచ్చెలికపట్టునం జెట్టులు గొట్టు కృషీవలుని
తెఱంగునఁ బదంబులు ద్రెంచుచు, నరఁటికంబంబులఁ దెగనడుచు నారామకారుని
పగిది మధ్యంబులఁ ద్రుంచుచు, దాశఫలంబులు రాల్చు వృక్షారోహకునికై వడి
శిరంబులఁ ద్రుంచుచు, మృగంబుల 5వండం దుండించు సూపకారునిభంగి నవయవం

1. క్రొవ్వి (తం. వా.) 2. రెట్టించి (హ) 3. తొలకరి (తం. వా.) 4. నెట్టంగ (హ)
5. మృగముల ఖండించు (హ)

బులఁ జెక్కుచు, నంతటం దనివి సనక, విలయకాల కీలికేళిని మంట లుమియుచు,
విల్లంది యెల్లెడం బిడుగులసోనలు గురియు బలు మొగుళ్ళవడువున నప్రమాణంబు
లగు బాణంబులు పఱపి, సుభటనై న్యంబుల దై న్యంబు నొందించుచు, నడ్డంబులు
లేని యార్భటంబులు గల బాణవర్ష ఘృతంబులచే రాహుతులం గోపానలం
బున కాహుతులు సేయుచు, దురంగంబుల నిరంగంబులఁ గావించుచు, రథంబుల
1వితథంబులుగా నొనర్చుచు, ద్విరదంబుల నరదంబులపైఁ బడఁద్రోయుచు, ని
వ్విధంబున సేనల నంపవానల ముంచి, రూపు²మాపిన. 448

క. మత్తిల్లి భూతజాలము, చిత్తంబులఁ జొక్కి వేడ్క చిందులువాఱన్
జొత్తిల్లి సమిత్తలమున, నెత్తురు మేదంబు పలలనికరం బయ్యెన్. 449

వ. అ య్యవసరంబున. 450

క. మే లీ బ్రాహ్మణుఁ డొక్కఁడు, ³నేలం బడఁగూల్చె నై న్యనిచయము నెల్లఁ
బాలార్ప నేల యీతనిఁ, దూలించెదఁగాక నాదు దోర్బలమువడిఁ. 451

వ. అని పలికి. 452

మ. ఒక యేనూఱు కరంబులఁ ధనువు ⁴లత్యుల్లాసి యై తాల్చి వే
టొక యేనూట గుణధ్వనుల్ నిగుడ శాతోగ్రాస్త్రముల్ గూర్చి వి
ప్రకుఠారంబును నిన్నుఁ గూల్తు ననుచుఁ భర్జించి పుంఖానుపుం
ఖ కఠోరంబుగ ⁵నేసె రాజు ⁶రయరేఖా ధామునిఁ రామునిఁ. 453

క. వడిఁ దూపు ⁷లేయ గుడుసులు, పడి కార్ముక పంచశతము పరఁగ విభుఁడు సొం
పడరెఁ బరివేషచయముల, నడుమ ఖరద్యుతుల వెలయు నశినాపు క్రియఁ.

వ. ఇ ట్లరునుండు ⁸బాణవిలాసంబు సూపిన. 455

మ. ధరణీదేవుఁడు రాముఁ డాధ్యుఁడు జగ ధ్ధానుష్క రత్నంబు దు
ష్కరచాపం బొక టెక్కువెట్టి శరమున్ సంధించి పెల్లెసి భూ
వరు కోదండము లొక్క⁹చూడ్కిఁ దునిమెఁ వా డంతటం బొక వే
తరువుల్ టువ్వఁ గుఠారధార నఱకె దద్బాహు సందోహముఁ. 456

క. కరములు దునిసిన నతనికి, శిర మొక్కటి చిక్క శై లశిఖరముభంగిం
బరశువున నదియుఁ ద్రుంచెను, బరసూదనుఁ దై న ఘనుఁడు భార్గవుఁడు వడిఁ.

1. శ్లథంబులుగా (తం. వా.) 2. మానిన (హ) 3. నేలంగూలించె (హ)
4. లత్యుగ్రాకృతిఁ (ట) 5. నేసియార్చె (హ) 6. జయ (తం) 7. తెగయ (హ)
8. బహు (హ) 9. మాటు (తం)

- ఆ. తండ్రి వడిన నతని తనయులు పదివేలు
దలఁగి పోయి రతనిఁ దాఁకలేక
పర భయంకరుండు భార్గవుం డంత నా
గోవుఁ గ్రేపుతోడఁ గొనుచుఁ జనియె. 458
- వ. ఇట్లు హోమధేనువు మరలం దెచ్చి యిచ్చి తన పరాక్రమంబుఁ దండ్రికిం దోఁబుట్టు
వులకుఁ దెలియఁజెప్పిన, జమదగ్ని రామున కిట్లనియె. 459
- క. కల వేల్పులెల్లఁ దమతమ, చెలువంబులు దెచ్చి రాజుఁ జేయుదు రకటా!
బలువేల్పు రాజు వానిం, జలమున నిల్లేల పోయి చంపితి పుత్రా! 460
- క. తాలిమి మనకును ధర్మము, తాలిమి మూలంబు ¹ధర్మ తత్త్వంబునకున్
దాలిమి గల దని యీశుం, డేలించును బ్రహ్మపదము నెల్లన్ మనలన్. 461
- క. ఊమ గలిగిన సిరి గలుగును, ఊమ గలిగిన వాణి గలుగు సౌఖ్యము లెల్లన్
ఊమగలుగఁ దోన కలుగును, ఊమ కలిగిన మెచ్చు శౌరి సదయుఁడు తండ్రి!
- క. పట్టపురాజును జంపుట, గట్టలుకన్ విప్రుఁ జంపుకంటెను పాపం
బట్టి ట్టనకుము నీ వీ, చెట్ట నెడన్ దీర్థసేవ సేయుము తనయా! 463

అధ్యాయము - ౧౬

- క. అని తన్నుఁ దండ్రి పనిచినఁ బనిపూని ప్రసాద మనుచు భార్గవుఁడు రయం
బున నొకయేఁడు ప్రయాణము, చని తీర్థము లెల్ల నాడి చనుదెంచె నృపా!
- ఉ. ఆయెడ నొక్కనాఁడు సలిలార్థము రేణుక గంగలోనికిం
బోయి ప్రవాహమధ్యమునఁ బొల్పుగ నచ్చరలేమపిండుతోఁ
దోయవిహాయుల్ సలుపు దుర్లభుఁ జిత్రరథున్ సరోజమా
లాయుతుఁ జూచుచుండెఁ బతియాజ్ఞఁ దలంపక కొంత ప్రేమతో. 465
- వ. ఇట్లు గంధర్వవల్లభునిం జూచు కారణంబునఁ దడసి. 466
- ఉ. అక్కట! వచ్చి పెద్దతడ వయ్యెడి హోమమువేశ దప్పె నే
నిక్కడ నేల ²యుండితి మునీశ్వరుఁ డేమనునో యటంచుఁ దా
గ్రక్కునఁ దోయకుంభము శిరస్థలమం దిడి తెచ్చి యిచ్చి వే
మ్రొక్కి కరంబుమోడ్చి పతి ముందట నల్లన ³నిల్వఁ జూచుచున్. 467

1. మనకు ధన్యత్వముకున్ (హ) 2. యుంటి ముని యేమనునోయని భీతచి త్తయై (తం. వా.)
3. నిల్చె నల్కుచున్ (తం. వా.)

వ. అప్పుడు.

468

క. చిత్తమున భార్య దడసిన, వృత్తాంతం బెఱిగి తపసి వేగమ సుతులన్
మత్తం దీనిం జావఁగ, మొత్తుం డన మొత్త రైరి మునుకుచు వారల్. 469

క. ¹కడుకొని పెండ్లముఁ జంపని, కొడుకులఁ బెండ్లాముఁ జంప గురు ²డానతి యీ
నడుగులకు నెఱిగి రాముం, డడు గిడకుండంగఁ ద్రుంచె నన్నలఁ దల్లిన్. 470

శా. తల్లిన్ భ్రాతల నెల్లఁ జంపు మనుచోఁ దాఁ జంపి రాకున్న బెం
పెల్లన్ బోవ శపించుఁ దండ్రి దన పం పేఁ జేయుడున్ మెచ్చి నా
తల్లిన్ భ్రాతల నిచ్చు నిక్కము తపోధన్యాత్మకుం డంచు వే
తల్లిన్ భ్రాతలఁ జంపె భార్గవుఁడు లేదా చంపఁ జేయాడునే. 471

వ. ఇ విద్వంసున.

472

క. అడ్డము చెప్పక కడపటి, బిడ్డఁడు రాముండు సుతులఁ బెండ్లము నచటన్
గొడ్డంటం దెగ నడిచిన, జడ్డనఁ దలయూఁచి మెచ్చె జమదగ్ని మదిన్. 473

క. మెచ్చిన తండ్రినిఁ గనుఁగొని, చెచ్చెర నీ పడినవారి జీవంబులు నీ
విచ్చితి నను మని మ్రొక్కిన, నిచ్చెన్ వారలును లేచి రెప్పటి భంగిన్. 474

ఆ. పడినవారి మరల బ్రతికింప నోపును
జనకుఁ డనుచుఁ జంపె ³జామదగ్న్యుఁ
డతఁడు సంపె ననుచు నన్నలఁ దల్లిని
జనకు నాజ్ఞ నై నఁ జంపఁ దగదు. 475

వ. అంత.

476

సీ. పరశురామున కోడి పరుగులు వెట్టిన యర్జున పుత్రకు లాత్మయందుఁ
దండ్రి మ్రగ్గుటకు సంత ప్తు లై పొగులుచు నింతట నంతట నెడరు వేచి
తిరిగి యాడుచు నొక్క దివసమం దా రాముఁ డడవి కన్నలతోడ నరుగఁ బడవఁ
బగ దీర్చఁ దఱి యని పఱతెంచి హోమాలయంబున సర్వేశు నాత్మ నిలిపి

తే. నిరుపమ ధ్యాన సుఖవృత్తి నిలిచి యున్న
పుణ్య జమదగ్ని నందఱుఁ బొదివి పట్టి
కుదుల కుండఁగఁ దలఁ ద్రెంచి కొనుచు జనిరి
యడ్డ మేతెంచి రేణుక యడిచికొనఁగ. 477

వ. మఱియును.

478

- మ. జనకుం జంపిన ¹వైర మేమటక రాజన్యాత్మజుల్ నేడు మీ
జనకుం జంపిరి రామ ! రామ ! రిపులన్ శాసించు రమ్మంచు న
మునిపై ²వ్రాలి లతాంగి ³మోదికొనియె ముయ్యేడుమాటుల్ రయం
బున రాముం డరుదెంచి యెన్నికొన నాపూర్ణాపదాక్రాంత యై. 479
- వ. ఇ ట్లప్పుడు దల్లి మొఱ విని, జమదగ్ని కుమారులు వచ్చి, యి ట్లని విలపించిరి.
- క. వాకిలి వెడలవు కొడుకులు, రాకుండఁగ నట్టి నీవు రాజసుతులచే
జీకాకు నొంది పోవఁగ, నీ కా శ్లేట్లాడె దండ్రు ! నిర్జరపురికి. 481
- వ. అని విలపించుచున్న యన్నలం జూచి రాముం డి ట్లనియె. 482
- ఉ. ఏడువనేల తండ్రితను వేమటకుండుడు తోడులార ! ⁴నే
సూ డొగి దీర్తునంచు బరశు ద్యుతి భీముడు రాముఁ డుగ్రుఁ డై
యొడక యర్జు నాత్మభవు లున్న పురంబున కేగి ⁵వారు గో
డాడఁగఁ బట్టి చంపె వడి నర్జునజాతుల బ్రహ్మఘాతుల. 483
- క. ఖండించి రిపుల శిరములు, గొండలుగాఁ బ్రోగులిడియె గురు రక్తనదుల్
నిండికొని ⁶పాటి యుబ్బెను, భండనమున నృపులు రిపులు భయమంద నృపా !
- వ. మఱియు నంతటఁ బోక. 485
- ఆ. అయ్య పగకు రాముఁ డలయక రాజుల
నిరువదొక్క ⁷మాటు లరసి చంపె
జగతిమీఁద రాజశబ్దంబు లేకుండ
సూడు దీర్పలేని సుతుఁడు సుతుఁడె. 486
- వ. మఱియు నారాముండు శమంతకపంచకంబున రాజరక్తంబులం దొమ్మిది మడుఁ
గులు గావించి, తండ్రు శిరంబుఁ దెచ్చి, శరీరంబుతో సంధించి, సర్వదేవమయుం
డగు దేవుండు తాన కావునఁ దన్ను నుద్దేశించి, యాగంబు చేసి, హోతకుం
దూర్పును, నధ్వర్యునకుఁ బడమటి దిక్కును, నుద్గాత్రున కుత్తర దిశయును,
నున్న వారల కవాంతర దిశలును, బ్రహ్మకు దక్షిణభాగంబును, గశ్యపునకు మధ్య
దేశంబును, నుపద్రష్టకు నార్యావర్తంబును, సదస్యలకుం దక్కిన యెడలును,
గలయ నిచ్చి, బ్రహ్మనది యైన సరస్వతీయం దవబృథస్నానంబు సేసి, కల్మషం
బులం బాసి, మేఘవిముక్తుం డైన సూర్యుండునుం బోలె నొప్పుచుండె. అంత.

1. వైరము మనక (హ) 2. వ్రాలె (హ) 3. కొనుచున్ (హ) 4. నే జూడుడు నే
డటంచు (హ) 5. సొచ్చికో, డాడకపట్టి (హ) 6. పాసి (హ) 7. మాటు నరసి చంపె (హ)

- క. ఆ పుత్రుడగు పుత్రువలనను, బ్రాహ్మతనుం డగుచుఁ దపము బలిమిని మింటఁ
సప్తస్వరి మండలంబున, సప్తముఁ దై వెలుఁగుచుండె జమదగ్ని నృపా ! 488
- క. ఆ జమదగ్ని తనూజుఁడు, రాజీవాతుండు ఘనుఁడు రాముఁ డధికుఁ దై
యోజను ¹వేదర్షులలో, రాజిల్లెడు మీఁది మనువు రా న వ్యేశఁ. 489
- ఆ. శాంత చిత్తుఁ డగుచు సంగవిముక్తుఁ దై
భవ్యుఁ దై మహేంద్ర పర్వతమున
నున్నవాఁడు రాముఁ డోజతో గంధర్వ
సిద్ధవరులు నుతులు సేయుచుండ. 490
- క. భగవంతుఁడు హరి యీ క్రియ, భృగుకులమునఁ బుట్టి యెల్ల పృథివీపతులన్
జగతీ భారము వాయఁగఁ, బగఁగొని పలుమాటు చంపెఁ బవరమున నృపా ! 491
- వ. అంత గాఢికి నగ్ని తేజుం డగు విశ్వామిత్రుండు జన్మించి, తపోబలంబున రాజ
ధర్మంబును మాని, బ్రహ్మర్షి యై, యేకశత సంఖ్యాగణితం లగు కొడుకులం
గనియె. అయ్యెడ భృగుకులజాతుం దైన యజీగర్తుని కొడుకు శునశ్శేషుండు
దల్లిదండ్రుల చేత హరిశ్చంద్రుని యాగపశుత్వంబునకు నమ్ముడు వడి, బ్రహ్మాది
దేవతల వినుతిసేయుచు, మెప్పించి, పితృదేవతలచేత బంధవిముక్తుం దైన వాని
యందుఁ గృప గలిగి, విశ్వామిత్రుండు పుత్రుల కిట్లనియె. 492
- క. కన్నులఁ గంటిని వీనిని, మన్నన కొమరుండు నాకు మక్కువ ²మీలో
నన్నన్న యసుచు నతనిఁ, మన్నింపుం డనినఁ జూచి మదసంయుతు లై . 493
- క. ³ఇతఁ డన్నఁట వో మాకును, గృతకృత్యుల మైతి మనుచు గేలి యొనర్పన్
సుతులఁ మ్లేచ్చులు గం డని, ధృతిలేక శపించి తపసి తిరుగుడు వడఁగఁ. 494
- వ. అయ్యెడ నతని శాపంబునకు వెఱచి, మధ్యముం దైన మధుచ్ఛందుం డేబండ్రు
దమ్ములుం దానును నమస్కరించి, తండ్రీ ! నీ చెప్పిన క్రమంబున శునశ్శేషుండు
మా కన్న యని, నమస్కరింపంగలవార మనవుఁడు సంతసించి, మంత్ర దర్శియైన
శునశ్శేషుని వారలయందుఁ బెద్దఁ జేసి, మధుచ్ఛందున కిట్లనియె. 495
- ఆ. పాడి నెడక వీఁడె నేఁడు నీకతమునఁ
గొడుకు కలిగె నేఁడు కొడుకులార !
కడుపులార మీరు గొడుకులఁ గనుఁ డింకఁ
బ్రీతితోడ దేవరాతుఁ గూడి. 496

వ. అని పలికె. అట్లు శునశ్శేపుండు దేవతలచేత విడివడుటంజేసి, దేవరాతుం
డయ్యె. మధుచ్ఛందుండు మొదలైన యే బంధును దేవరాతునకుఁ దమ్ము
లైరి. పెద్దలైన యష్టక, హారీత, జయంత, సుమదాసు లేబంధును వేతై చనిరి.
ఈ క్రమంబున విశ్వామిత్రు కొడుకులు రెండువిధంబులైనం, బ్రవరాంతరంబు
గలిగె. అని చెప్పి శుకుం డిట్లనియె

అధ్యాయము - ౧౭

ఆ పురూరపు కొడు కగు నాయువునకు నహుషుండును, తుత్రవృద్ధుండును,
రజియును, రంభుండును, ననేనస్సు ననువారు పుట్టిరి. అందు, తుత్రవృద్ధునకుఁ
గుమారుం డగు సుహోత్రునకుఁ గాశ్యుండుఁ, గుశుఁడు, గృత్సమదుఁ డను
ముగ్గురు గలిగిరి. ఆ గృత్సమదునకు శునకుండును, శునకునకు శౌనకుండును,
నమ్మహాత్మునకు బహ్వృచప్రవరుండును జన్మించిరి. ఆ బహ్వృచప్రవరుండు
తపోనియతుం డై చనియె. కాశ్యునకుఁ గాశియుఁ, గాశికి ¹రాష్ట్రుండును,
రాష్ట్రునకు ²దీర్ఘతపుండు నుదయించిరి. 497

క. ఆ దీర్ఘతపుని కధికుఁడు, శ్రీదైతాంశమునఁ బుట్టె సేవ్యుం డాయు
ర్వేదజ్ఞుఁడు ధన్వంతరి, భేదంబులు వాయు నతనిఁ గీర్తనసేయన్. 498

వ. వాసుదే వాంశసంభూతుండగు నా ధన్వంతరి, యజ్ఞభోగంబున కర్హుండు. అతనికిఁ
గేతుమంతుండు, కేతుమంతునకు భీమరథుం, డతనికి దివోదాసుం డనం బరఁగు
ద్యుమంతుం డుదయించిరి. ఆద్యుమంతునకుఁ బ్రతర్దనుండు జన్మించె. ఆ ప్రతర్ద
నుండు శత్రుజిత్తనియు, ఋతధ్వజుం డనియుం జెప్పఁబడె. అతనికిఁ గువల
యాశ్వండు సంభవించె. 499

ఆ. వసుమతీశ ! విను కువలయాశ్వభూభర్త
లలితపుణ్య ఘను నలర్కుఁ గనియె
నాతఁ డేలె నేల నలువదియాలు వే
లేండ్లు వాని భంగి నేలె నెవఁడు. 500

వ. అ య్యలర్కునకు సన్నతియు, నతనికి సునీతుండు, నతనికి సుకేతనుండును,
నతనికి ధర్మకేతువును, నతనికి సత్యకేతువును, నాతనికి ధృష్టకేతువును, నా ధృష్ట
కేతువునకు సుకుమారుండును, సుకుమారునకు వీతిహోత్రుండును, వీతిహోత్రు
నకు భర్గుండును, భర్గునకు భార్గభూమియు జనియించిరి. 501

ఆ. వాఁడు ¹తుదయుఁ గాశ్య వసుమతీశుం డాది
యైనవారు గాశు లనఁగ నెగడి
రవనిమీఁద వార లా ఊత్రవృద్ధుని
వంశజాతు లగుచు వంశవర్య!

502

వ. మఱియు, ఊత్రవృద్ధునికి రెండవకొడు కగు * (కుశునికిఁ బ్రీతియును, వానికి సంజయుండును, సంజయునికి జయుండును, జయునికిఁ గృతుండును, ²గృతునకు హర్యధ్వనుండును, హర్యధ్వనునకు సహదేవుండును, సహదేవునికి భీముండును, భీమునకు జయతేసనుండును, జయతేసునకు సంకృతియును, సంకృతికి జయుండును, జయునికి ఊత్రధర్ముండును బుట్టిరి. వీరలు ఊత్రవృద్ధుని వంశంబునం గల రాజులు.) రంభునికి రభసుండును, రభసునకు గంభీరుండును, గంభీరునికిఁ గృతుండును గలిగిరి. ఆ కృతునికి బ్రహ్మకులంబు వుట్టె. ‡ అ య్యనేనసునికి శుద్ధుండును, శుద్ధునకు శుచియు, శుచికి బ్రహ్మసారథి యైన త్రికకుత్తును జనించిరి. అతనికి శాంతరజుండు వుట్టె. అతండు విజ్ఞానవంతుండు, కృతకృత్యుండు, విరక్తుండు నయ్యె.

503

సీ. రజి యనువానికి రాజేంద్ర! ³యేనూలు కొడుకులు గలిగిరి ఘోరబలులు
వేల్పు లెల్లను వచ్చి వేడిన నారజి దైత్యులఁ బెక్కండ్ర ధరణిఁ గూల్చి
నాకంబు దేవేంద్రునకు నిచ్చె నిచ్చిన రజి కాశ్యకెఱఁగి సురప్రభుండు
వెండియు నతనికి విబుధగేహము నిచ్చి సంతోషబుద్ధి నర్చన మొనర్చె

ఆ. నంత నా రజి మృతుఁ డైన నతని పుత్రు
లమరవిభుఁడు దమ్ము నడిగికొనిన
నీక యింద్రలోక మేలిరి యాగభో
గములు పుచ్చుకొనిరి గర్వమంది.

504

క. † వేలుపులఁజేడు గురుచే, ⁴వేలిమిఁ బెట్టించి బలిమి వెలయఁగ నిజ దం
భోళిని రజిసుతులను ని, రూలము గావించి స్వర్గముం గై కొనియె. 505

1. తుదయుఁగాగ (హ) 2. క్రతుండు (క. బ.) * అమూలకము ‡ “శ్రుణు వంశమనే నసః” (మూలము) 3. యాబంద్రు (క-బ)

† క. చాల మదిఁ గినిసి చటులో

ద్వేలంబగు కలిమి బలిమి వెలయఁగ నిజదం

భోళిని.....(ద)

4. వేలిమి దప్పించి (హ) వేలిమివేల్పించి (తం. వా)

వ. అది యట్లుండె. నహుషునకు యతియు, యయాతియు, సంయాతియు, నాయాతియు, వియతియుఁ, గృతియు నన నార్గురు కొడుకులు, దేహికి నింద్రియంబుల చందంబున సంభవించిరి. అందుఁ బెద్దకొడు కగు యతికి రాజ్యం బిచ్చిన, నతఁడు విరక్తుం డై . 506

క. రాజ్యంబు పాపమూలము, రాజ్యముతో నొడ లెటుంగ రాదు సుమతియున్
రాజ్యమునఁ బూజ్య నెటుఁగడు, రాజ్యము గీజ్యంబు ముక్తిరతులకు నేలా.

వ. అని పలికి, వాఁడు రాజ్యంబునకుం బాసి చనియె. 508

క. ఆ నహుషుఁడు మఖశతమును, మానుగఁ గావించి యింద్రమానినిఁ గవియం బూని మునీంద్రులు మోచిన, యానముపై నుండి కూలె నహి యై నేలన్.

ఉ. అన్నయుఁ దండ్రుయుం జన యయాతి మహీపతి యై చతుర్దిశల్
పన్నుఁగఁ గావఁ దమ్ములకుఁ బాలిడి శుక్రుని కూతురిన్ సుసం
పన్నగుణాభిరామ వృషపర్వుని కూతురి నోలి నాండ్రుగా
1సన్నయశాలి యీ 2ధరణిచక్ర ధురంధరుఁ డయ్యెఁ బేర్మిత్తో. 510

వ. అనిన విని, పరీక్షిన్న రేంద్రుం డి ట్లనియె. 511

అధ్యాయము-౧౮

—: యయాతి చరిత్ర :—

ఆ. పార్థివుఁడు యయాతి బ్రహ్మర్షి భార్గవుఁ
డల్లుఁ డగుట మామ యగుట యెట్లు
రాజు రాచకూతు రతిసేయఁ దగుఁ గాక
విప్రకన్య నొంద విహిత మగునె. 512

వ. అనిన శుకుం డి ట్లనియె. 513

సీ. దనుజేంద్రు కూతురు తరళాక్షి శర్మిష్ఠ పురములో నొకనాఁడు ప్రొద్దువోక
వేలసంఖ్యను చెలుల్ వెంటరా గురుసుత యగు దేవయానితో నాట మరగి
పూచిన 3యెలదోట పొంత జొంపము గొన్న క్రొమ్మావి చేరువ కొలఁకుఁ జేరి
యందుఁ దమ్ములతేనె లాని చొక్కుచు మ్రోయు 4నకుల ఝంకృతులకు నదరి
పడుచు

1. సన్నయశాలియై (తం) 2. ధరణిచక్ర మశేషము నే తె లీలతోన్ (బ)

3. యలతోట (హ) 4. నలరు (హ)

- ఆ. వలువ లూడ్చి కొలఁకు వడిఁ జొచ్చి తమలోనఁ
బెల్లు రేఁగి నీటఁ జల్లులాడ
నంది నెక్కి మౌళి నిందురోచులు పర్వ
శూలి వచ్చెఁ గొండచూలితోడ. 514
- చ. మలహారుఁ జూచి సిగ్గుపడి మానిను లందఱు సంభ్రమంబునఁ
వలువలు గట్టుచో దనుజవల్లభు కూతురు దేవయాని దు
వ్వలువ ధరించి ¹ముందఱికి వచ్చినఁ జూచి యెఱింగెఱింగి నా
వలు విది ²యెట్లు గట్టుకొన వచ్చును ³దానికి నంచు దెప్పుచుఁ. 515
- వ. దేవయాని యి ట్లనియె. 516
- శా. ఆ లోకేశు ముఖంబునం గలిగె బ్రహ్మాణ్యంబు బ్రహ్మాంబు నా
మే లై వైదికమార్గముల్ దెలుపుచున్ ⁴మిన్నంది రందుఁ మహా
శీలుర్ భార్గవు లందు ⁵శుక్రుఁడు ⁶సుధీసేవ్యుండు నే వానికిఁ
జూలఁ నా వలు వెట్లు గట్టితివి రఱ్ఱజాత వై చేటికా! 517
- క. మహిమవతు లై న ⁷భూసుర, మహిశల విత్తంబులు పెఱ మగువల కగునే
మహిఁ బసిడిగొలుసు లిడినఁ, విహితములే కుక్కలకు హవిర్భాగంబుల్. 518
- క. మీ తండ్రి మాకు శిష్యుఁడు, మా తండ్రి గురుండు గొంతమాత్రం బైనం
బ్రీతిం గావింపక పరి, భూతం జేయుదువె తులువ పోడిమిఁ జెనఁటి! 519
- వ. అని భర్జించుచున్న దేవయాని పలుకులు విని, కరాళించి, మ్రోగుచున్న
భుజంగిపగిది నిట్టూర్పులు నిగుడించి, పెదవులుఁ గొఱుకుచు, శర్మిష్ఠ యిట్లనియె.
- శా. భిక్షుం డై తమతండ్రి మా జనకునిన్ భిక్షించి యుండంగ సం
రక్షింపం దుది నింత యై మఱపుతో రాజప్రసూతాకృతిఁ
రఱ్ఱరాజ తనూజతో సుగుణతో ¹⁰నాతో సమం బాడెడిఁ
గుక్షిస్ఫోటము గాఁగ దీనిఁ జెలు లీ కూపంబునం ద్రోవరే. 521
- వ. అని పలికి. 522

1. వేగమున (హ) 2. యేల (హ) 3. దానవికంచు దెప్పుచున్ (ట. డ. బ. హ.)
4. మిన్నందె నందున్ (హ) 5. నొప్పెడు (హ) 6. మహాసేవ్యుండు (క-బ) 7. ఆసుర (హ)
8. విరుచుచు (క. బ) 9. ప్రమత్తాకృతిన్ (హ) 10. నాక్షేపముం జేసెదన్ (హ)

ఆ. ¹బోటిపిండుచేతఁ బొదువంగఁ బట్టించి
రాజసమున దైత్యరాజ తనయ
తొడరి దేవయానిఁ ద్రోపించె వలు వీక
²క్రుంకి నూతిలోనఁ ³గుదిలకొనఁగ.

523

వ. ఇట్లు సేసి, శర్మిష్ఠ వోయిన వెనుక, యయాతిభూపాలుండు వేటమార్గంబున
నడవిం దిటుగుచు, దైవయోగంబున నా దేవయానియున్న నుయ్యి చేరం జను
దెంచె. అందు.

524

—: దేవయాని యయాతిని వరించుట :—

క. బంధువుల నెల్లఁ జీరుచు, నందు ⁴జలామగ్నమధ్య యై వగచుచు వని
రృంధమునఁ జిక్కి ⁵ప్రీడా సింధువున మునింగి యున్న చేడియఁ గనియెన్. 525

వ. కనుంగొని

526

శా. సప్తాంభోనిధి మేఖలావృత మహాసర్వంసహా కన్యకా
ప్రాప్తోద్య ద్వర దక్ష దక్షిణకర ప్రాలంబముం జేసి ప్రో
క్షిప్తం జేసె యయాతి ⁷కట్టుకొనఁ బై చేలంబు మున్నిచ్చి ప
ర్యాప్త స్వేదజలాంగి ⁸నాశిసముదాయ స్వర్గవిన్ భార్గవిన్. 527

వ. ఇట్లు నుయ్యివెడలించిన రాజునకు రాజవదన యిట్లనియె. 528

మ. ననుఁ బాణిగ్రహణంబు చేసితి గదా నా భర్తవు న్నివ దై
వనియోగం బిది ⁹పౌరుషంబునకు నా వాక్యంబు సిద్ధంబు సౌ
ఖ్యనివాసు ¹⁰న్నిను మాని యొందువరునిం గాంక్షింప నే ¹¹నోర్తునే
వనజం బానెడి తేటి యన్య కుసుమావాసం బపేక్షించునే. 529

వ. అదియునుం గాక, 530

సీ. సుగుణాధ్య! విను నేను శుక్రుని కూతుర దేవయానినిఁ దొల్లి దేవమంత్రి
తనయుండు కచుడు మా తండ్రిచేత మృతసంజీవనిఁ దా నభ్యసించువేళ
నతనిఁ గామించిన నతఁ డొల్ల ననవుడు నతఁడు నేర్చినవిద్య యణఁగిపోవ
¹²నతని శపించిన నతఁడు నా భర్త బ్రాహ్మణుఁడు గాకుండెడు నని శపించె

1. తోటిచెలులచేత బొదువంగ బట్టించి (ద) 2. గ్రుక్కి (హ) 3. గుదిలకొనఁగ (వా)
4. జలామగ్న నగ్నయై (చ. త.) 5. పీడా (హ. తం. వా.) 6. భరదక్ష (క. చ.); భరరక్ష
(త. జ. డ. ద.) 7. కట్టుకొనఁ (హ) 8. నాశిసముదాయాలంకృతన్ భార్గవిన్ (హ)
9. తప్పదప్పురుషతావాక్యంబు సిద్ధంబు (హ. తం. వా.) 10. నినుజూచి (క. డ.) నినుజేరు
నాటది పరున్ (తం) 11. నేర్తునే (హ) 12. నేశపించిన నాతఁ డెఱిగి నాభర్త (తం)

తే. నది నిమిత్తంబు నాకు బ్రాహ్మణుఁడు గాఁడు
ప్రాణనాథుఁడ వీ వని పడఁతి వలుకఁ
దనదు హృదయంబు నెలఁతపైఁ దగులువడినఁ
దమక మొకయింతయును లేక తలఁచి చూచి.

531

మత్తకోకిల. దై వ¹యోగముగాక విప్రసుత² వరించునె నా మనం
బే విధంబున నీశ్వరాజ్ఞయు నిట్టి దంచు వరించె ధా
త్రీవరుండును దేవయానిని ధీరబుద్ధులకున్ మనో
²భావ మొక్కటియే ప్రమాణ మభావ్య భావ్య పరీక్షకున్.

532

వ. ఇట్లు ³వరించి, యయాతి చనిన వెనుక దేవయాని శుక్రునికడకుం జని, శర్మిష్ఠ
చేసిన వృత్తాంతం బంతయుం జెప్పి, కన్నీరు మున్నీరు గా వగచిన.

533

క. క్రూరాత్ముల మందిరములఁ, ⁴బౌరోహిత్యముల కుంట పాపం బీ సం
సారముకంటె శిలల్ దిని, యూరక కాపోతవృత్తి నుండుట యొప్పున్.

534

వ. అని వృషపర్వునికడ నుండుట నిందించుచు, శుక్రుం డా కూతుం దోడ్కొని
పురంబు వెడలి చన, న య్యసురవల్లభుం డెఱింగి, శుక్రునివలన దేవతలఁ
గెలువఁ దలఁచి తెరువున కడ్డంబు వచ్చి, పాదంబులపైఁ బడి, ప్రసన్నుండేసిన, నా
కోపంబు మాని, శుక్రుండు శిష్యున కి ట్లనియె.

535

తరల. చెలులు వేవురుఁ దాను నీ సుత చేటికై వడి నా సుతం
⁵గొలుచుచుండిన దీటుఁ గోపము గొల్వఁ బెట్టెద వేని నీ
వెలఁదిఁ దోడ్కొని వత్తు నావుడు వేగ ర మ్మని భార్గవిం
గొలువఁ బెట్టె సురారివర్యుఁడు గూతు నెచ్చెలి పిండుతోన్.

536

మ. చల మిం కేలని తన్నుఁ దండ్రి వనువన్ శర్మిష్ఠ సన్నిష్ఠతో
జలజాతాస్యలు సద్వయస్యలు సహస్రంబు న్నజస్రంబుఁ ద
⁶న్నలమన్ దాసి సుదాసి యయ్యెఁ బగ వాయ⁷ భూరి కోపానలా
కలిత గ్లానికి దేవయానికి మహా గర్వోద్యమ స్థానికిన్.

537

వ. అంత.

538

1. యుక్తము (హ) 2. భావమొక్కటియు² ప్రమాణము భావ్యభావ పరీక్షకున్ (హ)
3. తరించి (హ) 4. బౌరోహిత్యంబుకంటె (హ.తం.హ.) 5. కొలుచుచుండను (హ); కొలువఁ
బెట్టినఁ దీటుఁ గోపము(తం) 6. నెల్లగన్ దాసియు దాసి యయ్యె వివిధామేయోగ్ర కోపానలా(హ)
7. వీతచేతస్సమాకలిత గ్లానికి (క. చ. జ. డ.)

- ఉ. ఆతత మైన వేడ్క దనుజాధిప మంత్రి సురారి నందనో
 పేతఁ దనూభవం బిలిచి పెండ్లి యొనర్చె మహావిభూతికిన్
 బ్రీతి మహోగ్రజాతికి నభీతికి సాంధువినీతికిన్ సిత
 భ్యాతికి ¹భిన్న దుష్కలహకా ర్యభియాతికి న య్యయాతికిన్. 539
- వ. ఇట్లు యయాతికి దేవయాని నిచ్చి శుక్రుండు శర్మిష్ఠాసంగమంబు సేయకు మని,
 నియమించి చనియె. పిదప న ద్వేవయానియు, న య్యయాతివలన యదు తుర్వ
 సులను కుమారులం గనియె. ఒక్కరేయి సెఱంగుమాసి, దేవయాని వెలుపల
 నున్న యెడ శర్మిష్ఠ యెడరు వేచి, యేకాంతంబున యయాతికడకుం జని,
 చెఱకువింటిజోదు పువ్వుటంపర కోహటించి, తన తలంపు సెప్పిన. 540

—: శుక్రాచార్యులు యయాతికి శాపం బొసంగుట :—

- ఉ. ఆ జవరాలిఁ జూచి మన మాఁపఁగలేక మనోభవార్తుఁ డై
 యా జనభర్త మున్ను ²కవి యాడినమాట దలంచి యైనఁ జే
 తోజ సుఖంబులం దనిపెఁ ద్రోవఁగవచ్చునె డై వయోగముల్
 రా జఁట సద్రహస్య మఁట ³రాజకుమారిని మాన నేర్చునే. 541
- వ. ఇట్లు యయాతివలన శర్మిష్ఠ గర్భం బై క్రమంబున ద్రుహ్యుండును, ననువును,
 పూరువును ననువారి మువ్వురు తనయులం గాంచె. అంత దేవయాని తద్వృత్తాంతం
 బంతయు నెఱింగి, కోపించి, శుక్రునికడకుం జని, క్రోధమూర్ఛిత యై యున్న
 సమయమున యయాతి వెంటం జని, యి ట్లనియె. 542
- ఆ. మామ కేల చెప్ప ⁴మాను సరోజాక్షి
 దనుజతనుజఁ బొంది తప్పు వడితిఁ
 గామి నై న నన్నుఁ గరుణింపు పతిమాట
⁵తండ్రిమాటకంటెఁ దగును నీకు. 543
- వ. అని పలికి, పాదంబుల కెఱఁగిన, న య్యింతి యొడంబడక యుండె. అంత నది
 యెఱింగి శుక్రుం డి ట్లనియె. 544
- క. నా మాటఁ ద్రోచి దానవ, భామను బొందితివి ధరణిపాలక ! తగవే
 యేమాట యేది రూపము, ⁶కాముకులకు లోలుపులకుఁ గలవే నిజముల్. 545

1. భిన్నదుఃఖ బహుకార్యభియాతికి (హ. వా.) 2. గని (హ) 3. కుమారుని (హ. వా.); కుమారుడు (క. చ. జ.) 4. మామా సరోజాక్షి (డ. బ. తం.) 5. తండ్రి కెఱుగ జెప్ప తగవే సతికి (చ); తండ్రి మాటకంటెఁ దగును సతికి (వా) 6. కామినిలోలులకు నెచట (హ); కాముకులకు లోకమందు (చ)

వ. అని పలికి, నీవు వనితాజన హేయంబై న ముదిమిం బొందెదవు. అని శపియించిన,
యయాతి యి ట్లనియె. 546

క. మామా ! నాపై కోపము, మామా ! నీపుత్రయందు మానవు నాకుం
గామోపభోగ వాంఛలు, ప్రేమన్ రమియించి ముదిమిఁ బిదపన్ దాల్తున్. 547

వ. అని పలికి యనుజ్ఞ గొని, దేవయానిం దోడ్కొని, పురంబునకుఁ జని, పెద్దకొడు
కగు యదువుం బిలిచి, యయాతి యి ట్లనియె. 548

శా. నీ తల్లిం గనినట్టి శుక్రువలనన్ నేఁ డీ జరం బొందితిన్
నా తండ్రి ! యదు నామధేయ ! తనయా ! నా వృద్ధతం దాల్చి వే
నీ తారుణ్యము నాకు నిమ్ము ¹తనివో నిండారఁ గొన్నేండ్లు నేఁ
జేతోజాత సుఖంబులం దిరిగెదన్ శృంగారి నై పుత్రకా ! 549

వ. అనిన విని, తండ్రికి యదు వి ట్లనియె. 550

శా. కాంతాహేయము దుర్వికారము దురాకంఠూతి మిశ్రంబు హృ
చ్చింతామూలము ²పీనసాన్వితము ప్రస్వేద వ్రణాకంపన
శ్రాంతి సోఢీటక యుక్త మీ ముదిమి వాంఛం దాల్చి నానా సుఖా
పాంతం బై న వయోనిధాన మిది యయ్యా ! తేర యీ వచ్చునే. 551

వ. అని యదుం డొడంబడకున్న, యయాతి తుర్వసు, ద్రుహ్యోదుల నడిగిన,
వారును, యదువు పలికినట్ల పలికినఁ, గడకొట్టు కుమారుం డైన పూరువున
కి ట్లనియె. 552

ఉ. పిన్నవు గాని నీవు కడుఁ బెద్దవు బద్ధులయందు రమ్ము నా
యన్న ! మదాజ్ఞ దాటవు గదన్న ! వినీతుఁడ వన్న ! నీవు నీ
యన్నలు నెప్పినట్లు పరిహారము నెప్పకు మన్న ! నా జరన్
మన్ననఁ దాల్చి నీ తరుణిమం బొనఁగూర్చుము నాకుఁ బుత్రకా ! 553

వ. అనిన విని, గురుభక్తి గుణాధారుం డైన పూరుం డి ట్లనియె. 554

శా. అయ్యా ! న న్నిటు వేడనేల భవదీ యాజ్ఞా సముల్లంఘనం
బయ్యుండఁ బరిహారమున్ నొడువ నే నన్యాయినే నీ జర
న్నెయ్యం బొప్పఁగఁ దాల్చి నా తరుణిమ న్నీ కిచ్చెదఁ బంపినన్
³గయ్యం బాడెడి పుత్రకుండు గ్రిమిసంకాశుండుఁ గాకుండునే. 555

1. తనివో నిండారఁ గొన్నాళ్ళు (హ) 2. పీనస జ్వరము (హ); పీనసజ్వర తమ స్వేదవ్రణా
కంపన (క. బ.) 3. క్రయ్యం బాడెడి (తం)

- వ. అదియునుం గాక. 556
- క. మునివృత్తి డయ్య నేటికి, జనపాలక ! సుగతిఁ గోరు సత్పురుషులకున్
 1దనుఁ గన్నతండ్రి నెప్పిన, పని చేసిన సుగతి గొంగుపసిఁడియ కాదే. 557
- క. పనుపక చేయుదు రధికులు, పనిచిన మధ్యములు పొందుపఱుతురు తండ్రుల్
 పనిచెప్పి కోరి పనిచిన, ననిశము మాఱాడు పుత్రు లధములు దండ్రి! 558
- వ. అని పలికి, పూరుండు ముదిమి చేకొని, తన లేతప్రాయంబు యయాతి కిచ్చె.
 అ య్యయాతియుం దరుణుం డై. 559
- శా. 2పడున్ దీపులు నేడు వాడలుగ సర్వేలాతలం బెల్లఁ బెన్
 వీడై 3లోనుగ నేలుచుం బ్రజల నన్వేషించి రక్షింపుచున్
 దోడం భార్గవి రా మనోజ సుఖ సంతోషంబులం దేలుచున్
 గ్రీడించె న్నియతేంద్రియుం డగుచు నా 4క్రీడావిశేషంబులన్. 560
- క. మర్మంబుల నతిసాధ్వీ, ధర్మంబుల దేవయాని దన ప్రాణేశున్
 నర్మముల మనోవా 5క్తను, కర్మంబుల నొండు లేక కడు మెప్పించెన్. 561
- శా. ఆకాశంబున మేఘబృందము ఘనం బై సన్న మై దీర్ఘ మై
 యేకం బై బహురూప మై యణఁగున స్థై దేవు గర్భంబులో
 లోకశ్రేణి జనించుచున్ మెలఁగుచున్ లోపించు నా దేవు సు
 శ్రీకాంతున్ హరిఁ గూర్చి యాగములు సేసె న్నాహుషుం డిమ్ములన్. 562
- వ. మఱియును. 563
- మ. చెలికాండ్రన్ గరులన్ రథమ్ముల భటశ్రేణిం దురంగమ్ములన్
 గలలోఁ గన్న ధనాశితో సమములం గాఁ జూచుచున్ భార్యతోఁ
 బలువే లేండ్లు మనోజభోగ లహరి పర్యాప్తుఁ డై తేలియున్
 బలుతృష్ణం గడఁగాన కెంతయు మహాబంధంబులన్ స్రుక్కుచున్. 564

అధ్యాయము - ౧౯

- వ. ఒక్క దినంబున నాత్మజ్ఞానంబునం జేసి, కాంతానిమిత్తంబున మోసపోవుట
 యెఱింగి, యయాతి విషాదంబు నొంది, దేవయాని కి ట్లనియె. 565

1. తనకన్నతండ్రి (తం) 2. పడు ద్వీపము లేడు వాడలుగ (హ) పడా ద్వీపము (వా)
 3. పోడిగ నేలుచున్ (తం.వా.) 4. క్రీడాతిరేకంబులన్ (తం. వా.); క్రీడాద్రి శైలంబులన్
 (క. బ.); క్రీడాద్రిదేశంబులన్ (డ) 5. వాక్కుల (హ)

యయాతి దేవయానికి బస్తోపాఖ్యాన మను వ్యాజంబున

స్వప్నవృత్తాంతమును దెలుపుట

- క. మన చారిత్రమువంటిది, విను మితిహాసంబు కలదు వృద్ధజనంబుల్
మునులును మెత్తురు నీవును, మనమున నంగీకరింపు మంజులవాణీ! 566
- వ. అది యెట్టి దనిన. 567
- సీ. ¹అజ మొకం డడవిలో నరుగుచుఁ దాఁ గర్మ ఫలమున నూతి లోపలికి జాటి
²లోఁగెడి ఛాగి నాలోకించి ఖామి యై కొమ్మున దరిఁ గొంత గూలఁ ద్రోచి
వెడలింప న చ్ఛాగి విభునిగాఁ గోరిన నగుఁగాక యని తాను నదియుఁ దిరుగ
నెన్నియేనియుఁ దన్ను నెంత కామించిన నన్నిటికిని భర్త యై తనర్చి
- తే. వాని నేప్రొద్దు ³రతులకు వశలఁ జేసి
సొరిదిఁ గ్రీడించి క్రీడించి సొక్కి సొక్కి
కాముఁ డనియెడు దుస్సహ గ్రహముకతనఁ
జిత్త మేమటి మత్తిల్లి చెల్లఁ ⁴జిక్కి. 568
- క. ⁵వెడలింటివాని చిగురా, కడిదపువ్రేటునకు లొంగి యతిమోహితుఁ డై
విడువక సతులం దగిలెడు, జడునకు ⁶నెక్కడివి బుద్ధిచాతుర్యంబుల్. 569
- వ. అంత న చ్ఛాగంబు తనపిదపం దగిలిన ఛాగీనివహంబులోపలం జూడ నొప్పెడి
ఛాగియందుఁ దగిలి, క్రీడింపం గని, నూతిలోపలం బడి వెలువడిన ఛాగి, తన
పతివలని నెయ్యంబు లేకుండుటకు విన్న నై, తన మనంబున. 570
- క. పలికిన పలుకులు పలుకఁడు, కలఁచు న్నవకాంతఁ జూచి కడు సంచలుఁ డై
నిలిచిన చోట న్నిలువఁడు, నిలు వెల్లను గల్గ కామి ⁷నిజమరి గలఁడే. 571
- వ. అని పలికి, విడిచి చనిన, న య్యజవల్లభుండు సురతపరతంత్రుఁ డై, మిసిమిసి
యను శబ్దంబు సేయుచు, న చ్ఛాగివెంటం జని, యొడంబలుపం జాలకుండె.
అంత దానికిఁ గర్త యైన బ్రాహ్మణుండు రోషంబున రతినమర్థంబు గాకుండ
నల్లాడుచున్న ఛాగవృషణంబులు త్రెంచివేసిన, న చ్ఛాగంబు గ్రిందఁబడి,
వేడుకొనినఁ, బ్రయోజనంబు వొడగని, యోగవిదుండు గావున, బ్రాహ్మణోత్త
ముండు గ్రమ్మట న య్యజవృషణంబులు సంధించిన. 572
- క. వృషణములు మరలఁ గలిగిన, సుషముం డై ఛాగివిభుఁడు సుందరితోడన్
విషయసుఖంబులఁ బొందుచుఁ, దృష తుదిఁ గనఁడయ్యెఁ బెక్కుదివసము లయ్యున్.

1. అజమొక్కటియు వనమందేగుచును గర్మ(హ) 2. లోగిడి(హ) 3. రతులనువశునిఁజేసి(హ)
4. జిక్కి (హ. తం. వా.) 5. వెడలిలుతుకేలి (హ. వా.) 6. నెక్కడిది (హ) 7. నిజమతి (హ)

- వ. అని, యి వివిధంబున యయాతి దేవయానికి నిజవృత్తాంతంబుఁ గథారూపంబున నెఱింగించి, యి ట్లనియె. 574
- మ. ‡ అబలా! నీ నిబిడాతి దుర్జయ సలజ్జాపాంగ భల్లంబులం
బ్రబలం బైన మనంబు భగ్నముగ నా ప్రావీణ్యముం గోలుపో
యి బలిష్ఠుం డగు కాముఁ బారిఁ బడి నే ¹నెట్లోర్చెదన్ బందిక
తై బడిం బాపపుఁ దృష్ట యిప్పు డకటా! దీర్ఘాకృతిన్ రొప్పెడిన్. 575
- క. ²అదలదు ప్రాణము లదలినఁ, ³గదలదు సర్వాంగకములు గదలుచు నున్నన్
వదలదు బిగువులు వదలినఁ, దుదిలే దీ తృష్ట దీనిఁ ద్రుంపఁగవలయున్. 576
- క. ⁴వెయ్యేం డ్లయ్యెను నీతోఁ, గ్రయ్యంబడి యున్నవాఁడ గామసుఖములం
⁵గ్రుయ్య దొక యిండుకై నన్, ⁶డయ్యదు కొనలిడియెఁ దృష్ట ⁷నవపద్మముఖి!
- క. ముదిసెను దంతావళియును, ముదిసెను కేశములుఁ దనువు ముదిసెం దనకున్
ముదియనివి రెండు చిక్కెను, బ్రదికెడి తీపియును విషయపక్ష స్పృహయున్.
- క. కడ లే దాశాలతకును, గడఁ జూడఁగఁ గానరాదు కడఁ గనిరేనిన్
గడు ముదమున సంసారము, గడఁ గందురు తత్త్వవిదులు కమలదళాక్షి! 579
- క. మండన హాటక పశు వేదండాశ్వ వధూ దుకూల ధాన్యాదులు పె
క్కుండియు నాశాపాశము, ⁸ఖండింపఁగ లేవు మఱియుఁ గడమయ చుమ్మి.
- క. కామోపభోగ సుఖములు, వేమాలును బురుషుఁ డనుభవింపుచు నున్నం
గామంబు శాంతిఁ ⁹బొందదు, ధూమధ్వజుఁ ¹⁰డాజ్యవృష్టిఁ ద్రుంగుడువడునే. 581
- ఆ. అక్క తల్లి చెల్లె లాత్మజ ¹¹యెక్కిన
పాను పెక్కఁ జనదు పద్మనయన!
పరమయోగి కై న బలిమిని నింద్రియ
గ్రామ మధికపీడఁ గలుగఁ జేయు. 582
- క. వెంగలి విత్తై ¹²తిరుగక, ¹³కంగారై చెడక ముక్తిఁ గాంక్షించు నతం
డంగనలతోడ విడువని, సంగడములు వదలవలయు జలజాతముఖి! 583
- వ. ¹⁴అది గావున నేడు మొదలు తృష్ణాఖండనంబు సేసి, నిర్విషయుండ నై,
యహంకారంబు విడిచి, మృగంబులంగలసి, వనంబున సంచరించెద. పరబ్రహ్మంబు

‡ ఈ పద్యము 'క' ప్రతిలోలేదు. 1. నెట్లోర్చెనే (తం.వా.) 2. అడలవు (హ) 3. గదలవు(హ)
4. వెయ్యేండ్లై నను (హ) 5. గ్రుయ్యఁడొక (హ) 6. డయ్యెడు (హ) 7. తవతవ
తోడన్ (హ) 8. నిండింపఁగలేవు జగతి నిజమిది సుమ్మి (హ) 9. బొందునె (తం) 10. ఆజ్య
ధార (క) 11. లెక్కిన (హ) 12. తిరుగుచు (తం. వా.) 13. సంగజు లీలను ముక్తి నాశించు (హ)
14. అదియునుంగాక (హ)

నందుఁ జిత్తంబుఁ జేర్చెద. బ్రహ్మనిష్ఠ మనుష్యులకు నాశానివారిణి యగుటం జేసి యే నందుఁ దత్పరుండ నై, యాహార నిద్రాది యోగంబులం బరిహరించెద. ఆత్మవిదుం డై, సంసారనాశంబుఁ దలంచినవాఁడె విద్వాంసుం డని తలంచి పలికి, పూరుని యావనం బతని కిచ్చి, ముదిమి తాను గైకొని, విగత లోభుం డై, నిజ భుజశక్తి పాలితం బగు భూమండలంబు విభాగించి, ద్రుహ్యునకుఁ బూర్వభాగంబును, యదువునకు దక్షిణ భాగంబును, దుర్వసునకుఁ బశ్చిమ దిగ్భాగంబును, ననువునకు నుత్తర దిగ్భాగంబును సంరక్షింపుం డని యిచ్చి, వారల సమక్షంబున.

584

క. నాలుగు చెఱఁగుల నేలయుఁ, బాలింపుం డనుచు నగ్రభవులకుఁ బంచై
భూలోక మేలు మనుచును, బాలార్కోదారుఁ బూరుఁ బట్టము గట్టెన్. 585

వ. ఇట్లు పూరునికి రాజ్యం బిచ్చి, పెక్కు వర్షంబులయందు ననుభూతంబు లైన,
యింద్రియ సుఖంబులు విసర్జించి. 586

క. మిక్కిలి ¹విజ్ఞానంబున, జక్కఁగ ²దిగవిడిచి వైరి షడ్వర్గంబున్
తెక్కలు వచ్చిన విహగము, గ్రక్కున నీడంబు విడుచు కరణి నుదితుఁ డై.

క. కారుణికోత్తముఁ డగు హరి, కారుణ్యము కతన నతఁడు ఘనుఁ డై గెలిచెన్
గ్రూరము లగు విషయంబుల, నూరక గెలువంగ శక్తుఁ డొక్కఁడు గలఁడే. 588

వ. మఱియు, నిర్మూలిత సకల సంగుం డై, సత్వ రజ స్తమో గుణంబులం దిగనాడి
నిర్మలం బై, పరమం బైన వాసుదేవాభిధాన బ్రహ్మంబునందు యయాతి
భూపాలుండు ³స్వతస్సిద్ధ యైన భాగవత గతిం జెందె. అంత. 589

సీ. ప్రాణేశుఁ డాడిన పలుకులు నగవులుగాఁ జూడ కంతరంగమున నిలిపి
పథికు లై పోవుచుఁ బానీయశాలలఁ జల్లఁగా నుండెడి జనుల యట్ల
సంసారమునఁ గర్మసంబంధు లై వచ్చి యాలు బిడ్డలు మగం డనుచుఁ గూడి
యుండుట గాని సంయోగంబు నిత్యంబు గా దీశమాయా ప్రకల్పితంబు

తే. దీని విడుచుట తగవని తెగువ మెఱసి
నిద్ర సాలించి మేల్కొన్న ⁴నేర్పు చాలఁ
గలిగి భార్గవి సర్వసంగముల విడిచి
హరి ⁵పదధ్యాన యై ముక్తి కరిగె నధిప!

590

1. సుజ్ఞానంబున (తం. వా. క.) 2. తెగనడిచి (తం. వా.) 3. స్వసిద్ధియైన (హ)
4. నెలపు (హ); “స్వప్నోపమ్యేన” అని మూలము (19-28) 5. పరాధీనయై (హ. తం. వా.)

వ. అని, యిట్లు యయాతి చరితంబు చెప్పి, భగవంతుండును, సర్వభూత నివాసుండును, శాంతుండును, వేదమయుండు నైన వాసుదేవునకు నమస్కరించెద. అని, శుకుం డి ట్లనియె. 591

అధ్యాయము - ౨౦

క. భారత ! నీవు జనించిన, పూరుని వంశంబునందుఁ బుట్టిన వారిన్ జూరుయశోలంకారుల, ధీరుల వినుపింతు నధిక తేజోధనులన్. 592

వ. పూరునకు జనమేజయుండు, జనమేజయునకుఁ బ్రాచిన్వాంసుఁడతనికిఁ బ్రవిరోధన మన్యు, వతనికిఁ జూరువు వుట్టె. ఆ చారునకు సుద్యువు, సుద్యువునకు బహు గతుండును, బహుగతునకు శర్యాతి, శర్యాతికి సంయాతి, సంయాతికి రౌద్రా శ్వుండు, రౌద్రాశ్వునకు ఘృతాచి యను నచ్చర లేమయందు ఋతేపువు, కక్షేపువు, *స్థలేపువు, కృతేపువు, జలేపువు, సన్న తేపువు, ధర్మేపువు, సత్యేపువు, వ్రతేపువు, వనేపువు అను వారు, జగదాత్మ భూతుండైన ప్రాణునకు నింద్రియంబుల చందంబునఁ బదుగురు కొడుకులు జన్మించిరి. అందు ఋతేపునకు నంతిసారుండు, నంతిసారునకు సుమతియు, ధ్రువుండు, నప్రతిరథుండు, నన ముప్పురును బుట్టిరి. అందు నప్రతిరథునకుఁ గణ్వం, డా కణ్వనికి మేధాతిథి, యతనికి బ్రహ్మాండుండు మొదలగు బ్రాహ్మణులు జన్మించిరి. ఆ సుమతికి రైభ్యుండు, రైభ్యునకు దుష్యంతుండు వుట్టి. 593

క. పారావార పరీతో, దార ధరాభారదక్ష దక్షిణహస్త శ్రీ రాజిల్లఁగ నొకనాఁ, డా రాజేంద్రుండు వేటయం దభిరతుఁ డై. 594

క. గండక కంఠీరవ భే, రుండ శశ వ్యాశ కోల రోహిష రురు వే దండ వ్యాఘ్ర మృగాదన, చండ శరభ శల్య భల్ల చమరాటపులన్. 595

క. చప్పుడు సేయుచు మృగముల, రొప్పుచు నీరములయందు రోయుచు వలలం ద్రిప్పుకొని పడఁగఁ జోపుచు, దప్పక యేయుచును వేటతమకం బొప్పన్. 596

క. మృగయాధంబుల వెంటను, మృగలాంఛన సన్నిభుండు మృగయాతురుఁ డై
• మృగయులు గొందఱుఁ గొలువఁగ, మృగరాజ పరాక్రమంబు మెఱయఁగ వచ్చెన్. 597

వ. ఇట్లు వచ్చి వచ్చి, డై వయోగంబునఁ గణ్వమహాముని తపోవనంబు చేరంజని. 598

* “సలేపుళ్ళ” అని మూలము (20-4)

1. మృగాధిక (హ) 2. రోహిచు (హ)

- సీ. ఉరుతర శ్రాంతాహి యుగళంబులకుఁ భింభముల విసరెడి కేకి ముఖ్యములను
¹గరుణతో మదయుక్త కలభంబులకు మేఱ లిడుచు ముద్దాడు మృగేంద్రములను
 ఘన మృగాదనములు గాపుగా లేళ్ళతో రతులు సాగించు సారంగములను
 నునుపుగా హోమధేనువుల కంఠంబులు దువ్వుచు నాడు శార్దూలములను
- తే. ²దారి కలహించు ³మూషిక దంపతులకు
 మైత్రి నంకించు మార్జాల మల్లములను
 మఱియు జాతివై రంబులు మాని కూడి
 కలసి క్రీడించు మృగములఁ గాంచె నతఁడు. 599
- క. ఇ తైఱుఁగున మృగజాతుల, ⁴పొత్తులు మే మెఱుఁగ మనుచు భూవల్లభుఁడుం
 జిత్తములోపల నా ముని, సత్తము సద్వృత్తమునకు సంతస పడుచున్. 600
- క. హల్లక బిసరుహ సరసీ, కల్లోలోత్ఫుల్ల యూధికా గిరిమల్లి
 మల్లి మరువక కురవక, సల్లలి తానిలమువలన సంతుష్టుం డై. 601
- వ. దుష్యంతుండు వచ్చు నవసరంబున. 602
- క. ఇం దిందిరాతి సుందరి, యిందిందిర చికుర యున్న దిం దిం ద శుభం
 బిం దిందువంశ యనుక్రియ, నిందీవరవీధి మ్రోసె నిందిందిరముల్. 603
- క. మా కందర్పుని ⁵శరములు, మాకందము లగుటఁజేసి మాకందంబుల్
 మా కందము లను కై వడి, మాకందాగ్రములఁ బికసమాజము నిలిచెన్. 604
- వ. అంత. 605
- క. ఇందున్న కణ్వామునికిని, వందన మొనరించి తిరిగి వచ్చెద ననుచుం
 బొందుగ ⁷ననుచరులను దా, నందఱ నందంద నిలిపి యట చని మ్రోలన్. 606
- శా. ఆ కణ్వాశ్రమమందు నీరజనివాసాంత ప్రదేశంబులన్
 మాకందంబుల నీడఁ ⁸బుష్పలతికా మధ్యంబునన్ మంజు రం
 భాకాండాంచిత శాలలోఁ గుసుమ సంపన్న స్థలిన్ జూచె నా
 భూకాంతుండు శకుంతల ¹⁰న్నవనటత్ భూపర్యట త్కుంతలన్. 607
- క. దట్టపుఁ దులుమును మీఁదికి, మిట్టించిన చన్నఁగవయు ¹¹మిఱిమిఱి చూడ్కుల్
 నట్టాడు నడుముఁ దేనియ, లుట్టెడు మోవియును మనము నూరింపంగన్. 608

1. కరిణు లొల్లని కుంభి కలభంబులకు మేఱ (తం. క) 2. దార (హ. తం. వా.)
 3. నుందర (తం. వా) 4. మఱిని (హ. తం. వా.) 5. పొత్తుల మేమెఱుఁగు జూచు (హ.)
 6. సాయక (హ) 7. సన్నలమాన్యుల (క) 8. కల్పలతికా (హ.తం.వా.) 9. స్థితిన్ (హ)
 10. నవనవప్రభా (తం) 11. మిఱుమిఱు (తం. వా.)

- వ. అంత నా రాజకుమారుం డలరుటమ్ముల విలుకాని వెడవింట ఘణఘణాయ
మానలై మ్రోయు ఘంటలకుం ¹బబ్బరించి, తన మనంబున. 609
- శా. వన్యాహారములన్ జితేంద్రియత నావాసించు నా కణ్వుఁ డీ
కన్యారత్నము నేగతిం గనియెడిం గా దీ కురంగాక్షి రా
జన్యాపత్యము గాఁగ నోపు నభిలాషం బయ్యెఁ గాదేని ²నే
యన్యాయ క్రియలందుఁ బౌరవుల కెం దాశించునే చిత్తముల్. 610
- క. అడిగిన నృపసుతఁ గా నని, నొడివెడినొ కదే మనంబు ³నొవ్వ నని విభుం
డుడురాజ వదన ⁴నడుగఁగఁ, ⁵దడుమన యొకకొంతప్రాద్దు తడఁబడఁ జొచ్చెన్.
- వ. మఱియు నెట్టకేలకుఁ దన చిత్త⁶సంచలనంబు సత్యంబుగాఁ దలంచి యిట్లనియె.
- క. భూపాలక కన్యక వని, నీపైఁ జిత్తంబు నాపె నీ వా రేరీ
⁷నీ పే రెవ్వరు నిర్జన, భూపర్యటనంబు తగవె పూర్ణేందుముఖి ! 613
- వ. అని పలుకుచున్న రాజకుమారుని ⁸వదనచంద్ర చంద్రికారసంబు నేత్రచకోరంబుల
వలనఁ ద్రావుచు, న య్యవిద విభ్రాంత యై యున్న సమయంబున. 614
- క. కంఠేకాలుని చేతన్, గుంతితుఁ డగు తెట్లు మరుఁడు కుసుమాస్త్రంబుల్
లుంఠించి గుణనినాదము, ⁹తం త మ్మన బాల నేనె తవతవ ¹⁰గదురన్. 615
- వ. ఇట్లు వలరాజు వాఁడి ¹¹క్రొవ్విరి కోలల వేడిమిఁ దాలిమి పోడిమి సెడి, యా
వాలుఁగంటి యిట్లనియె. 616
- మ. అనివార్యప్రభ మున్ను మేనకయు విశ్వామిత్ర భూభర్తయున్
గని రా మేనక డించిపోయె ¹²నడవిన్ గణ్వుండు నన్నింతగా
మనిచెన్ సర్వము నా మునీంద్రుఁ డెఱుఁగున్ మద్యాగధేయంబునన్
నినుఁ గంటిం బిదపం గృతార్థ నగుదున్ నేఁ డీ వనాంతంబునన్. 617
- క. నీ వారము ప్రజ మేమును, నీవారముఁ బూజ గొనుము ¹³నిలువుము నీవున్
నీ వారును మా యింటను, నీవారాన్నంబుఁ ¹⁴గొనుఁడు నేఁడు నరేంద్రా !
- వ. అని పలికిన, దుష్యంతుండు మెచ్చి, మచ్చెకంటి యిచ్చ యెఱింగి యిట్లనియె.

1. బంటించి (తం.వా.క.చ.) 2. నీ యన్యాయ త్తములందుఁ బౌరవుల కెట్లాశించునే (హ);
నే యన్యాయ....కెట్లాశించునే (తం) 3. నొప్పనని (హ) 4. నడుగక (హ. వా.) 5. నడుమన
నొకకొంత (హ); దడుమునఁబడి (తం) 6. సంచారంబు (తం. హ) 7. నీపేటేది నిర్జనవన (హ)
8. వదనచంద్రికా రసంబు (హ.తం. వా.) 9. తంతమ్మని (హ) 10. లేమిన్ (హ) 11. కొవ్వాడి(హ)
12. నటనీ (హ) 13. నేడిట (హ) 14. గుడుడు (హ)

- అ. రాజతనయ వగుదు ¹రాజీవదళనేత్రి !
మాట నిజము ²లోనిమాట లేదు
తనకు సదృశుఁ డైన ³తరుణునిఁ గైకొంట
రాజ సుతకుఁ దగవు రాజవదన ! 620
- వ. అని మఱియుఁ దియ్యని నెయ్యంపుఁ బలుకులవలన న య్యవిద నియ్యకొలిపి.
క. బంధుర యశుఁడు జగన్నత, సంధుఁడు దుష్టంతుఁ డుచిత సమయజ్ఞం డై
గంధగజ గమన నప్పుడు, గాంధర్వవిధి⁴ వరించె గహనాంతమున⁵. 622

—: భరతుని చరిత్రము :—

- వ. ఇ వివిధంబున నమోఘ వీర్యం డగు నా రాచపట్టి, తపసిరాచూలికిఁ జూలు
నిలిపి, మఱునాఁడు తన పీటికిం జనియె. అ య్యంతియుం గొంతకాలంబునకుఁ
గొడుకుం గనినం, గణ్యమునీంద్రుఁ డా రాచపట్టికి జాతకర్మాది మంగళాచారంబు
లొనర్చె. ఆ డింభకుండును దినదినంబునకు బాలచంద్రుండునుం బోలె నెదుగుచు.
క. కుంతితుఁడు గాక వాఁ డు, త్కంతం దన పిన్ననాఁడె కణ్వవనచరత్
కంతీరవ ముఖ్యంబుల, కంతములన్ బట్టి యడుచుఁ ⁴గట్టున్ విడుచున్. 624
- వ. అంత నా కణ్వమునీంద్రుండు బాలకుం జూచి శకుంతల కి ట్లనియె. 625
- ఉ. పట్టపురాజు నీ మగఁడు పాపఁడు నన్నిట నెక్కు డంతకున్
బట్టపు దేవి వై ⁵గరిమ బాగుగ నుండక ⁶పాటువారితో
⁷గట్టు వనంబులో నవయఁగా బనిలే దిటఁ దర్లి పోఁగదే
⁸పుట్టిన యిండ్లు మాని పతిఁ బొందక యి ట్లనిశంబు నుందురే. 626
- వ. అనిన నియ్యకొని. 627
- క. ఆ పిన్నవాని నతుల, వ్యాపారు నుదారు వైష్ణవాంశోద్భవునిం
జూపెద నంచు శకుంతల, భూపాలుని కడకు వచ్చెఁ బుత్రునిఁ గొనుచున్. 628
- వ. వచ్చి దుష్టంతుం డున్న సఖా మంటపంబునకుం జని నిలిచియున్న యెడ. 629

1. నేత్ర (తం.వా) 2. లోనిమాటలేదు (తం.క.); లోని మాటలేల (డ); లోనిమాటలేల (చ);
లోని మాటలేక (ట) 3. తనయుని (హ) 4. కాననవీధిన్ (హ.) 5. గలువబాగున (తం.వా.)
6. వారివారితో (హ) 7. కట్ట : (త) 8. పుట్టిన యిండ్ల మానినులు పోరచిగా ననిశంబు నుందురే
(క. తం. వా.) 9. మండపంబునకు (తం. వా.)

- మ. ¹వలకేలన్ గురు చక్రరేఖయుఁ బదద్వంద్వంబునం బద్మ రే
ఖలు నొప్పారఁగ ²విందువచ్చిన రమాకాంతుండు నాఁ గాంతి న
గ్గల మై యున్న కుమారు మారసదృశాకారున్ విలోకించి తాఁ
బలుకం డయ్యె విభుం డెఱింగి సతి విభ్రాంతాత్మ యై ³వందురన్. 630
- వ. ఆ సమయంబున. 631
- మ. అదె నీ ⁴వల్లభ వాఁడు నీ సుతుఁడు భార్యాపుత్రులన్ ⁴బాత్రులన్
వదలం గా దలనాటి కణ్వవనికా వై వాహికారంభముల్
మది నూహింపు శకుంతలా వచనముల్ మాన్యంబు లౌ భూవరేం
ద్ర! దయం జేకొను మంచు మ్రోసెను వియద్వాణి వధూ వాక్యముల్. 632
- వ. ఇట్లశరీరవాణి సర్వభూతంబులకుఁ దేటపడ భరింపు మని పలికిన, నాకుమారుండు
భరతుం డయ్యె. ఆ రాజు రాజవదన నంగీకరించి, తనూభవుం జేకొని, కొంత
కాలంబు రాజ్యంబుఁజేసి పరలోకంబునకుం జనియె. తదనంతరంబ. 633
- క. రెండవ హరిక్రియ ధరణి, మండల భారంబు నిజ సమంచిత బాహా
దండమున నిలిపి తనకును, భండనమున నెదురులేక భరతుం డొప్పెన్. 634
- వ. మఱియు నా దౌష్ఠ్యంతి, యమునాతటంబున దీర్ఘతపసుండు పురోహితుండుగా
డెబ్బది యెనిమిదియును, గంగాతీరంబున నేఁబది యయిదును, నిట్లు నూట
ముప్పదిమూఁ డశ్వమేధ యాగంబులు సదక్షిణంబులుగా నొనర్చి, దేవేంద్ర విభ
వంబున నతిశయించి, పదుమూఁడువేలు న్నెనుబదినాలుగు కదుపు *(ధేనువులు
గలయది ద్వంద్వం బనం బరగు. అట్టి వెయ్యి ద్వంద్వంబుల పాఁడిమొదవుల)క్రేపుల
తోడ నలంకార సహితలం జేసి, వేవురు బ్రాహ్మణుల కిచ్చి, 'మహ్మార పుణ్య
తీర్థకూలంబున విప్రముఖ్యులకు రత్నభూషణ శోభితంబు లై, ధవళదంతంబులు
గల ⁷నల్లని యేనుంగులఁ బదునాలుగు లక్ష లొసంగె. దిగ్విజయకాలంబున †శక,
శబర, బర్బర, కష, కిరాతక, హూణ, మ్లేచ్ఛ దేశంబుల రాజుల పీచం బడంచి,
రసాతలంబున రాక్షస కారాగృహంబు లం దున్న వేల్పుల గరితలం బెక్కండ్ర
విడిపించి తెచ్చి, వారల వల్లభులం గూర్చె. త్రిపురదానవుల జయించి, నిర్జరుల
నిజమందిరంబుల నునిచె. అతని రాజ్యంబున గగన ధరణీతలంబులు ప్రజలు గోరిన
కోరిక లిచ్చుచుండె. ఇ వివిధంబున. 635

1. వలకేల న్నురుచక్ర రేఖయు (క. తం.) 2. నిందు వచ్చిన (హ); నందువచ్చిన (వా)
3. యుండగన్ (హ) 4. వల్లభి (హ) 5. భ్రాతలన్ (హ) * తా. వ. ప్రతులలో లేదు.
7. మహాహ్రదంబును (హ) 8. దంతావళులం (హ)

† “కిరాతహూణాన్ యవనా నాంధ్రాన్ వంగాన్ శకాన్ కళాన్” (20-33), మూలము.

ఆ. సత్యచరితమందుఁ జలమందు బలమందు
భాగ్యమందు లోకపతులకంటె
నెక్కు డైన పేర్ని నిరువదియేడువే
లేండ్లు ధరణి భరతుఁ డేలె నధిప!

636

క. అర్థపతికంటెఁ గలిమిఁ గృ, తార్థం డై యతుల శౌర్య మలవడియు నతం
డర్థములును బ్రాణములును, వ్యర్థము లని తలఁచి శాంతుఁ డయ్యె నరేంద్రా !

క. భరతుని భార్యలు మువ్వురు, వరుసం బుత్రకులఁ గాంచి వల్లభుతోడన్
సరి గా రని తోడ్తోడను, శిరములు దునుమాడి రాత్మశిశువుల నధిపా ! 638

వ. ఇట్లు విదర్భరాజపుత్రుల శిశువులఁ జంపిన, భరతుం డపుత్రకుం డై మరుత్ స్తోమం
బను యాగంబు పుత్రార్థియై చేసి, దేవతల మెప్పించె. అ య్యవసరంబున. 639

సీ. అన్నయిల్లాలిఁ జూలాలిని మమతాఖ్యఁ జూచి బృహస్పతి సురతమునకుఁ
దొరఁకొని పైఁబడ్డఁ దొల్లి గర్భంబున నున్న బాలుఁడు భయం బొదవి వలదు
తగ దని మొఱసేయఁ దమకంబుతో వాని నంధుండ వగు మన్న నలిగి వాఁడు
యోనిలోపలి ¹వీర్య మూడఁదన్నిన నేలఁ బడి బిడ్డఁ డై యున్నఁ బాయలేక

ఆ. నితనిఁ బెంపు కొడుకు లిరువురు జన్మించి
రనుచు వెలయఁ జేయు మనిన మమత
బెంపఁజాల నీవ పెంపు భరింపు మీ
ద్వాజు ననుచుఁ జనియె దాని విడిచి.

640

వ. ²ఇట్లుచఱ్యునిభార్య యగు మమతయు, బృహస్పతియు శిశువుం గని, ద్వాజుం
డైన వీని నీవ నీవ భరింపు మని, వదినె మఱిందులు దమలో నొండొరువులం
బలికిన కారణంబున వాఁడు భరద్వాజుం డయ్యె. గర్భస్థం డైనవాఁడు బృహ
స్పతిశాపంబున దీర్ఘతముం డయ్యె. అంత నా బృహస్పతియు, మమతయు
నుదయించిన వాని విడిచి, నిజేచ్ఛం జనిన, మరుత్తులు వానిం బోషించి,
పుత్రార్థి యైన భరతున కిచ్చిరి. భరతుండును, వానిఁ జేకొనియె. వితథం బైన
భరతవంశమునకు నా భరద్వాజుండు వంశకర్త యగుటం జేసి, వితథుం
డనం బరఁగె. ఆ వితథునికి మన్యువు, మన్యువునకు బృహత్క్షత్ర జయ మహావీర్య
నర గర్గు లనువా రేవురు సంభవించిరి. అందు నరునికి సంకృతి, సంకృతికి గురుండు,
రంతిదేవుం డన నిరువురు జన్మించిరి. అందు.

641

అధ్యాయము-౨౧

—: రంతిదేవుని చరిత్రము :—

- సీ. రాజవంశోత్తమ ! రంతిదేవుని కీర్తి ¹యెల్లఁ జెప్పఁగఁబడు నిందు నందు
నా రాజు దన సంచితార్థంబు లన్నియు నెడవక దీనుల కిచ్చి యిచ్చి
సకుటుంబుఁ డై ధైర్యసంయుతుం డై పేద యై కూడు నీరు లే కధమవృత్తి
నెందేని నలువడియెనిమిది దివసముల్ చరియింప నొకదివసంబు రేపు
- ఆ. నెయ్యి పాయసంబు నీళ్లును గలిగిన
బహు కుటుంబభార భయముతోడ
నలసి నీరువట్టు నాఁకలియును మిక్కి
లొదవఁ జూచి కుడువ నుత్సహించె. 642
- వ. అ య్యవసరంబున. 643
- సీ. అతిథి భూసురుఁ డొక్కఁ డాహార మడిగినఁ గడవక ప్రీయముతోఁ గారవించి
హరిసమర్పణ మంచు నన్నంబులో సగ మిచ్చిన భుజియించి యేఁగె నాతఁ
డంతలో నొకశూద్రుఁ డశనార్థి యై వచ్చి పొడసూప లే దనఁబోక తనకు
నున్న యన్నములోన నొకభాగ మిచ్చిన సంతుష్టుఁ డై వాఁడు సనిన వెనుక
- ఆ. కుక్కగమియుఁ దాను నొక్కఁ డేతేర నా
యన్న శేష మిచ్చి ²స న్నయమున
వాని మ్రొక్కి పంప వరుసతోఁ జండాలుఁ
డొక్కఁ డరుగుదెంచి చక్క నిలిచి. 644
- క. హీనుఁడఁ జండాలుండను, మానవకులనాథ ! దప్పి మానదు నవలం
బోనేర నీకుఁ జిక్కిన, పానీయము నాకుఁ బోసి బ్రతికింపఁగదే. 645
- వ. అనిన వాని దీనాలాపంబులకుఁ గరుణించి, రా జి ట్లనియె. 646
- ఉ. అన్నము లేదు ³కొద్ది మధురాంబువు మాత్రము ద్రావ వన్న రా
వన్న ! శరీరధారులకు నాపద వచ్చిన వారి యాపదల్
గ్రన్ననఁ ⁴దాల్చి వారికి సుఖంబులు సేయుటకంటె నొండు మే
లున్నదె నాకు దిక్కు పురుషోత్తముఁ డొక్కఁడ సుమ్ము పుల్కసా. 647
- వ. అని పలికి. 648

1. యేలచెప్పఁగ వినుమిందునందు(తం.వా.) 2. సన్నయంబు, లాడిమ్రొక్కిపంప నోడక(క.చ. ట. తం. వా.) 3. కొన్ని మధురాంబువు లున్నవి త్రావుమన్న (తం. వా.) 4. మాన్చి (తం. వా.)

- మ. బలవంతం బగు నీరువట్టున నిజప్రాణాంత మై యున్నచో
నలయం డేమియు వీని హృజ్వరము ¹నాయాసంబు భేదంబు నా
జలదానంబున నేడు మాను ననుచున్ సర్వేశ్వరాధీనుఁ డై
జలముల్ వోసెను రంతిదేవుఁడు దయం జండాంపాత్రంబునన్. 649
- వ. తదనంతరంబున, బ్రహ్మాదిదేవతలు సంతోషించి, రంతిదేవునికి మేలు సేయం దలంచి,
నిజాకారంబులతో ముందట నిలువంబడి, యా రాజు ధైర్యపరీక్షార్థంబు దమ
చేసిన వృషలాదిరూపంబు లగు విష్ణుమాయ నెఱింగించిన, నా నరేంద్రుం డంద
ఱికి నమస్కరించి. 650
- క. వారల నేమియు నడుగక, నారాయణభక్తి తన మనంబున వెలుగన్
ధీరుం డాతఁడు మాయా, పారజ్ఞుం డగుచుఁ బరమపదముం బొందెన్. 651
- క. ఆ రాజుని గొలిచిన, వారెల్లఁ దదీయ యోగవై భవమున శ్రీ
నారాయణచింతను లై, చేరిరి యోగీశు లగుచు సిద్ధపదంబున్. 652
- వ. ఇట్లు రంతిదేవుండు విజ్ఞానగర్భిణి యగు భక్తివలనఁ బరమపదంబునకుం జనియె.
అంత గర్గునకు శిని జన్మించె. శినికి గార్గ్యుండు గలిగె. ఆతనినుండి బ్రాహ్మణ
కులం బయ్యె. మహావీర్యునికి ²సురుక్షయుండు, సురుక్షయునకుఁ ద్రయ్యారు
ణియు, కవియుఁ, బుష్కరానుణియు నను మువ్వురు సంభవించిరి. వారు బ్రాహ్మణు
లై చనిరి. బ్రహ్మక్షత్రునికి సుహోత్రుండును, సుహోత్రునికి హస్తియు జనిం
చిరి. అతండు దనపేర హస్తి నాపురంబు నిర్మించె. ఆ హస్తికి నజమీధుండును,
ద్విమీధుండును, పురుమీధుండును నన ముగ్గురు జనియించిరి. అందు నజమీధుని
వంశంబునఁ బ్రియమేధాదులు గొందఱు పుట్టి, బ్రాహ్మణు లై చనిరి. అ
య్యజమీధునికి బృహదిషువు, నతనికి బృహద్ధనువు, నతనికి బృహత్కా
యుండు, నతనికి జయద్రథుండు, అతనికి విశ్వజిత్తు, విశ్వజిత్తునకు సేనజిత్తు,
సేనజిత్తునకు రుచిరాశ్వండు, దృఢహనువు, కాశ్యండు, వత్సుండు నన నలుగురు
జనియించిరి. అందు రుచిరాశ్వనకుఁ బ్రాజ్ఞుండు, నతనికిఁ బృథుసేనుండును,
బృథుసేనునికిఁ బారుండును, వానికి నీపుండును, నీపునికి నూర్వురు కొడుకులును
బుట్టిరి. మఱియును. 653
- ఆ. శుకుని కూతు రై న సుందరి సత్కృతిఁ
బొందువేడ్క నీపభూవిభుండు
విమల యోగవిత్తు విజ్ఞానదీపితో
దార³చిత్తు బ్రహ్మదత్తుఁ గనియె. 654

వ. బ్రహ్మదత్తుండు, జై గిషవ్యోపదేశంబున, యోగతంత్రంబునఁజేసి ¹గోదేవి యను భార్యవలన విష్వక్సేనుం డను కుమారునిం గనియె. విష్వక్సేనునకు నుదక్సేనుండు, నుదక్సేనునకు భల్లాదుండు. వీరలు బార్హదిషవు లను రాజు లైరి. ద్విమీధునకు యమీనరుండు, యమీనరునికిఁ గృతిమంతుండు, కృతిమంతునికి సత్యధృతి, సత్యధృతికిదృఢనేమి, దృఢనేమికి సుపార్శ్వకృత్తు, సుపార్శ్వకృత్తునకు సుపార్శ్వండు సుపార్శ్వనకు సుమతి, సుమతికి సన్నతిమంతుండు జనించిరి. సన్నతిమంతు కొడుకు కృతి యనువాఁడు, హిరణ్యనాభునివలన యోగేమార్గం బెఱింగి, శోకమోహంబులు విడిచి, తూర్పుదేశంబున సామసంహిత పరియించె. అతనికి నుగ్రాయుధుండు, నుగ్రాయుధునకు షేమ్యుండు, షేమ్యునకు సువీరుండు, సువీరునకుఁ బురంజయుండు, పురంజయునకు బహురథుండు జన్మించిరి. హస్తీ కొడుకు పురుమీధునకు సంతతి లేదయ్యె. అ య్యజమీధునికి నళిని యను భార్య యందు నీలుండు, నీలునికి శాంతి, శాంతికి సుశాంతి, సుశాంతికిఁ బురుజుండు, పురుజునికి నర్కుండు, నర్కునికి భర్మ్యాశ్వుండు, భర్మ్యాశ్వునకు ముద్గల యవీనర బృహదిషు కాంపిల్య సృంజయు లనువా రేవురు పుట్టిరి. 655

క. మించిన భర్మ్యాశ్వుఁడు సుత, పంచకమును జూచి విషయపంచకమును వర్జించితి మే మని పల్కినఁ, బాంచాలురు నాఁగ సుతులు పరఁగిరి ధరణిన్. 656

వ. అంత ముద్గలుని నుండి, బ్రాహ్మణ కులం బై ముద్గలగోత్రంబు నా నెగడె. భర్మ్యాశ్వ పుత్రుం డైన యా ముద్గలునికి దివోదాసుండు, నహల్య యను కన్యకయునుం బుట్టిరి. అహల్యయందు గౌతమునికి శతానందుండు పుట్టె. శతానందునికి ధనుర్వేద విశారదుం డైన ²సత్యధృతి పుట్టె. అతనికి శరద్వంతుండు పుట్టె. అతం డొక్కనాఁడు వనంబున నూర్వశిం గనిన, నతనికి రేతః పాతం బై, తద్వీర్యంబు శరస్తంబంబునం బడి, మిథునం బైన సమయంబున.

క. చపలరతి శంతనుం డను, నృపవరుఁ డడవికిని వేఁటనెపమునఁ జనుచుం గృపతో శిశుయుగముం గని, కృపియుం గృపుఁ డనుచుఁ దెచ్చి గృహమునఁ బెంచెన్. 658

అధ్యాయము - ౨౨

వ. ఆ కృపి ద్రోణునకు భార్య యయ్యె. దివోదాసునకు మిత్రాయువు, మిత్రాయువునకుఁ జ్యవనుండు, చ్యవనునకు సుదాసుండు, సుదాసునకు సహదేవుండు, సహదేవునకు సోమకుండు, సోమకునకు సుజన్మకృత్తు, సుజన్మకృత్తునకు నూర్వురు

1. సరస్వతి (క) 2. సత్యధృతిపుట్టె నతం డొక్కనాఁడు (హ. తం. వా.)

కొడుకులుం గలిగిరి. * (వారిలో జంతు వనువాఁడు జ్యేష్ఠుండు.) కడచూలు
 1 పృషదుండు. పృషదునకు ద్రుపదుండు, ద్రుపదునకు ధృష్టద్యుమ్నాదు లయిన
 కొడుకులును, ద్రౌపది యను కూతురుం గలిగిరి. ధృష్టద్యుమ్ననకు ధృష్టకేతువు
 వుట్టె. వీరలు పాంచాల రాజు లని యెఱుంగుము. మఱియు, న య్యజమీధుని
 కొడుకు ఋతుండు. ఋతునకు సంవరణుం డుదయించె. ఆ సంవరణుండు తపతి
 యనియెడి సూర్యకన్యక యందుఁ గురువుం గనియె. ఆ కురువు పేరం గురుక్షేత్రం
 బయ్యె. ఆ కురువునకుఁ బరీక్షిత్తు, సుధనువు, జహ్నువు, నిషధుండు ననువారలు
 నలువురు వుట్టిరి. అందుఁ బరీక్షిత్తు కొడుకులు లేక చనియె. సుధనువునకు సుహో
 త్రుండు, నతనికి చ్యవనుండు, చ్యవనునకుఁ రృతి, 2 కృతికి నుపరిచర వసువు,
 వసువునకు బృహద్రథ, కుసుంబ, మత్స్య, ప్రత్యగ్ర, చేదిషాదులు వుట్టిరి. అందు,
 బృహద్రథు నకుఁ గుశాగ్రుండు, గుశాగ్రునికి ఋషభుండు, ఋషభునికి
 సత్యహితుండు, సత్యహితునికిఁ బుష్పవంతుండు, పుష్పవంతునకు జహ్ను వను
 వాఁడు జనియించిరి. మఱియును.

సీ. ఆ బృహద్రథునకు నన్యభార్యా గర్భమున రెండు 3 తనుఖండములు జనించెఁ
 దునుకలు గని తల్లి తొలఁగంగ వైచిన సంధించె నొకటిగా జర యనంగ
 నొక దైత్యకాంత వాఁడొప్పె జరాసంధుఁ డన గిరివ్రజపుర మాతఁ డేలె
 నతనికి సహదేవుఁ డతనికి సోమాపి తనయుఁ డాతనికి శ్రుతశ్రవుండు

తే. జహ్నువుత్రుండు సురథుండు జనవరేణ్య !
 యతని కొడుకు విదూరథుఁ డతని పట్టి
 సార్వభౌముండు వానికి సంభవుండు
 విను జయత్సేనుఁ డనువాఁడు విమలకీర్తి.

660

వ. ఆ జయత్సేనునికి రథికుండు, రథికునకు నయుతాయువు, నయుతాయువునకుఁ
 గ్రోధనుండుఁ, గ్రోధనునకు దేవాతిథి, దేవాతిథికి ఋతుండు, ఋతునికి భీమ
 సేనుండు, వానికిఁ బ్రతీపుండుఁ, ప్రతీపునకు దేవాపి శంతను బాహ్లికు లను
 మువ్వురు కొడుకులు వుట్టిరి. అందు.

661

సీ దేవాపి రాజ్యంబు దీర్చునొల్లక వనంబున కేఁగెఁ దమ్ముండు పూర్వజన్మ
 మందు మహాభిషుఁ డనియెడు వాఁడు శంతనుఁ డయ్యె వాఁడె యీ ధాత్రినెల్ల
 నేలుచుఁ గరముల 4 నే వృద్ధు ముట్టిన వాఁడెల్ల నిండుజవ్వనము నొందు
 5 నతఁడు శాంతిప్రాప్తుఁ డై యున్నఁ దానఁ బండ్రించెండ్లు వజ్ర వర్షింప కున్న

* తా.వ. ప్రతులలో లేదు. 1. పృషతుండు (తం.వా.); "పృషదస్తతః" అని మూలము (22-2)
 2. కృతికివసువు (హ.తం.వా.); 'చ్యవనస్తత్సతః కృతీ; వసుస్తస్యోపరి చరో' (22-5) 3. తగఖండ
 ములు (హ) 4. నెవని ముట్టినఁ గాని (హ) 5. నధిక (హ)

- ఆ. వృష్టిలేని చొప్పు విప్రుల నడిగిన
 “నన్న యుండఁ దమ్ముఁ డగ్నిహోత్ర
 దార సంగ్రహంబుఁ దాల్చినఁ” బరివేత్త
¹యండు వాని నీవ యతఁడ వైతి. 662
- వ. అది కారణంబుగా నన్న యుండఁ దమ్ముఁడు రాజ్యార్హుండు గాఁడు. నీవు
 పరివేత్తవు. మీ యన్నకు రాజ్యం బిచ్చిన, ననావృష్టి దోషంబు చెడు. అని
 బ్రాహ్మణులు వల్కిన, శంతనుండు వనంబునకుం జని, దేవాపికిఁ బ్రయంబు చెప్పి,
 రాజ్యంబు చేకొమ్మని పల్కె. అంతకు మున్న ²వాని మంత్రి దేవాపిని రాజ్యం
 బున కనర్హుం జేయఁదలంచి, విప్రులం బంచిన, నా విప్రులు పాపండమత వాక్యం
 బులు దేవాపికి నుపదేశించిరి. దేవాపి వేదంబుల నిందించిన, బాపండుండును,
 దేవదూషకుండును గావున వానికి రాజ్యంబు లేదని బ్రాహ్మణులు సెప్పిన,
 శంతనుండును మగుడి వచ్చి, రాజ్యంబుఁ జేకొనియె. అంత వర్షంబులు గురిసె.
 ఇ విద్వధంబున. 663
- క. దేవాపి కలాపపురం, బావాసము గాఁగ యోగి యై యున్నాఁడు
 ర్వీవర ! కలి నష్టం బగు, జై వాత్మక కులము మీఁద సంస్థాపించున్. 664
- వ. బాహ్లికుం డనువానికి సోమదత్తుండు పుట్టె. సోమదత్తునకు భూరియు, భూరి
 శ్రవస్సు, శలుం డను వారు మువ్వరు పుట్టిరి. 665
- క. *భాతిగ శంతనునకు గం,గాతటినికి వైష్ణవాగ్రగణ్యుఁడు ఘోరా
 రాతినయన నీలోత్పల, భీతికర గ్రీష్మఁ డైన భీష్ముఁడు పుట్టెన్. 666
- ఆ. పరశురాముతోడఁ బ్రతిఘటించి జయింప
³నన్య నొకని నెఱుఁగ మతనిఁ దక్క
 వీరయాధవతి వివేక ధర్మజ్ఞుండు
⁴వేల్పుచేటిపట్టి విమలయశుఁడు. 667

1. యండుగాన (తం. వా.) 2. వాని తండ్రి దేవాపిని రాజ్యంబున కర్హుం జేయం దలంచి
 విప్రులం బిలిచిన (హ. తం. వా.)

* ఈ క్రిందిది “హ” ప్రతిపాఠము.

క. భాతిగ శంతనునకు సు,జ్ఞాతుం డైన గంగయందు జనియించెను న
 దూతి విమల కీర్తులచే, నాతత వ్యోముండు భీష్ముఁ డాత్మజ్ఞుఁడుగా”

3. నన్యఁడొకఁడు....మతఁడుదక్క (హ) 4. దివిజనది సుతుండు దేవసముఁడు (హ)

- వ. ఆ శంతనునకు దాశకన్యక యైన సత్యవతియందుఁ జిత్రాంగద విచిత్రవీర్యుల
పుట్టిరి. అందుఁ 1జిత్రాంగదుండు (చిత్రాంగదుండను) గంధర్వుని చేత నిహతుఁ
డయ్యె. మఱియును. 666
- ఉ. సత్యవతీ వధూటి మును శంతను పెండ్లము గాని నాఁడు సాం
గత్యమునం బరాశరుఁడు గర్భము చేసిన బాదరాయణుం
డత్యధికుండు శ్రీహరి కళాంశజుఁ డై ప్రభవించె 2నిత్యముల్
సత్యము లైన వేదముల సాంగములన్ విభజింప దతుఁ డై. 669
- ఆ. బాదరాయణుండు భగవంతుఁ డనఘుండు
పరమగుహ్య మైన భాగవతము
నందనుండ నైన నాకుఁ జెప్పెను శిష్య
జనుల మొఱఁగి యేను జదువుకొంటి. 670
- వ. ఆ విచిత్రవీరునికిఁ గాళిరాజు కూతుల, నంబి కాంబాలికల భీష్ముండు బలాత్కా
రంబునం దెచ్చి వివాహంబుచేసిన, విచిత్రవీర్యుండు వారలం దగిలి, మనోజరాగ
మత్తుం డై, చిరకాలంబు నానావిధ క్రీడలన్ విహరింపుచు, రాజయత్ను పీడితుం
డై, మృతుం డయ్యె. అంత. 671
- క. అతని 3సతివలన సుతులను, సుత ! కను మని దల్లి వనుప సొరదిం గనియెన్
ధృతరాష్ట్ర పాండు విదురుల, నుతచరితుఁడు బాదరాయణుండు నరేంద్రా !
- వ. అందు, ధృతరాష్ట్రునికి గాంధారియందు దుర్యోధనాదు లగు కొడుకులు నూర్వు
రును, దుశ్శల యను కన్యకయును, జన్మించిరి. మృగశాప భయంబునం జేసి,
భార్యం బొంద వెఱచిన పాండునకుఁ గుంతీదేవియందు ధర్మానిలేంద్ర ప్రసాదం
బున యుధిష్ఠిర భీమార్జును లను మువ్వరును, మాద్రిదేవివలన నాసత్యప్రసా
దంబున నకుల సహదేవు లనువా రిద్దరును గా నేవురు పుట్టిరి. ఆ య్యేవురకును
ద్రుపదరాజ పుత్రి యైన ద్రౌపదియందుఁ గ్రమంబునం † బ్రతివింధ్యుండును,
శ్రుతుసేనుండును, శ్రుతకీర్తియు, శతానీకుండును, శ్రుతకర్ముండు నన నేవురు
పుట్టిరి. మఱియు యుధిష్ఠిరునకుఁ బౌరవతియందు దేవకుండును, భీమసేనునికి
హిడింబయందు ఘటోత్కచుండును, గాళియందు సర్వగతుండును, సహదేవునికి
విజయయందు సుహోత్రుండును, నకులునకు రేణుమతియందు నిరమిత్రుండును,

1. చిత్రాంగదుండు గంధర్వులచేత నిహతుం డయ్యె(హ.తం వా.)2. చోరహృత్, దైత్యకరావ
కృష్ణ మిళితస్థితవేద విభాగదతుఁడై (క. చ. ట. త. జ.) 3. సతులవలన సుతుల (తం. వా.)
* “యుధిష్ఠిరాత్పతీ వింధ్యః” (22-29) అని మూలము.

నర్జనునకు నులూపియను నాగ కన్యకయందు నిరావంతుండును, మణలూరు పతి పుత్రికయైన చిత్రాంగదయందు బ్రభువాహనుండును, సుభద్రయందు శౌర్య ధైర్య తేజో విభవంబుల నఖిల రాజనికరంబునఁ బ్రఖ్యాతుం డైన యభిమన్యుండును జన్మించిరి. అందుఁ బ్రభువాహనుం డర్జునుని నియోగంబున మాతా మహుని గోత్రంబునకు వంశకర్త యయ్యె.

673

ఉ. అన్యసుపూజ్య! నీ జనకుఁ డైన యభిమన్యుఁడు భూవరేంద్ర మూర్ధన్యుఁడు ¹ధన్య మార్గణ కదంబ విదారిత వైరివీర రాజన్యుఁడు జన్యభీత కురునైన్యుఁడు నైన్యసమూహనాథ దృశ్యాన్యుఁడు మాన్య కీర్తి మహిమం దనరెం గురువంశకర్త యై.

674

వ. ఆ యభిమన్యునకు నుత్తరయందు నీవు జన్మించితివి.

675

క. ద్రోణసుతు తూపువేడిమిఁ, బ్రాణంబులఁ బాసి హరి కృపాదర్శన సం త్రాణంబున బ్రతికితె కా, ఊణీశ్వర! మున్ను నీ శిశుత్వమువేళ.

676

వ. నీ కుమారులు జనమేజయ శ్రుతసేన భీమసే నోగ్రసేను లను నల్వరు. వీరలయందు.

677

ఆ. నీవు తక్షకాహి నిహతుఁడ వని విని
సకల సర్పలోక సంహృతముగ
సర్పయాగ మింక జనమేజయుఁడు సేయఁ
గలఁడు పూర్వరోష కలితుఁ డగుచు.

678

వ. మఱియు నతఁడు సర్వధరణీ మండలంబును జయించి, కావషేయుండు పురోహితుండుగా నశ్వమేధంబు సేయఁగలవాఁడు. వానికి శతానీకుండు జనియించి, యాజ్ఞవల్క్యుని ²తోడ వేదంబులు పఠియించి, కృపాచార్యునివలన ³విలువిద్య నేర్చి, శౌనకునివలన నాత్మజ్ఞానంబునుం బడయంగలవాఁడు. ఆ శతానీకునికి సహస్రానీకుండు, వానికి నశ్వమేధజుండు, నశ్వమేధజునికి నాసీమకృష్ణుండు, నాసీమకృష్ణునకు నిచకుండు జనియించిరి. ఆ నిచకుఁడు గజాహ్వయంబు నదిచే హృతంబుగాఁ గౌశాంబియందు వసియించు. ఆతనికి నుప్తుండు, ఉప్తునికిఁ జిత్రరథుండు, చిత్రరథునకు శుచిరథుండు, శుచిరథునికి వృష్టిమంతుండు, వృష్టిమంతునికి సుషేణుండు, సుషేణునికి సుపీతుండు, సుపీతునికి నృచతుస్సు, నృచతుస్సుకు సుఖానిలుండు, సుఖానిలునికిఁ బరిష్లవుండు, పరిష్లవునకు మేధావి, మేధావికి సునయుండు,

సునయునికి నృపంజయుండు, నృపంజయునికి దూర్వుండు, దూర్వునికి నిమి,
నిమికి బృహద్రథుండు, బృహద్రథునకు సుధాంశుండు, సుధాంశునికి శతానీ
కుండు, శతానీకునకు దుర్దమనుండు, దుర్దమనునికి విహీనరుండు, విహీనరునికి
దండపాణి, దండపాణికి మితుండు, మితునకు ఊమకుండు, ఊమకునకు
బ్రహ్మక్షత్రుండు పుట్టిరి. వాఁడు నిర్వంశుం డై, దేవర్షి సత్కృతుం డై.
కలియుగంబునందుఁ జనంగలవాఁడు. 679

క. జగతి నిటమీఁద బుట్టెడు, మగధాధీశ్వరుల నిఖిల మనుజేశ్వరులఁ
నిగమాంతవిదులఁ జెప్పెద, సుగుణాలంకార ! ధీర ! సుభగవిచారా ! 680

వ. జరాసంధపుత్రుఁ డైన సహదేవునికి మార్జారి, మార్జారికి శ్రుతశ్రవస్సు, శ్రుత
శ్రవస్సుకు నయుతాయువు, నయుతాయువునకు నిరమిత్రుండు, నిరమిత్రునకు
సునక్షత్రుండు, సునక్షత్రునికి 'బృహత్సేనుండు, బృహత్సేనునికిఁ గర్మజిత్తు,
కర్మజిత్తునికి శ్రుతంజయుండు, శ్రుతంజయునకు విప్రుండు, విప్రునకు శుచి, శుచికి
ఊముండు, ఊమునికి సువ్రతుండు, సువ్రతునకు ధర్మనేత్రుండు, ధర్మనేత్రునకు
శ్రుతుండు, శ్రుతునకు దృఢసేనుఁడు, దృఢసేనునికి సుమతి, సుమతికి సుబలుండు,
సుబలునకు సునీతుండు, సునీతునకు సత్యజిత్తు, సత్యజిత్తునకు విశ్వజిత్తు, విశ్వ
జిత్తుకుఁ బురంజయుండును, జన్మించెదరు. అని చెప్పి, మఱియు నిట్లనియె. 681

ఆ. వినుము మగధదేశవిభులు జరాసంధ
ప్రముఖ ధరణిపతులు ప్రబలయశులు
వీరు కలియుగమున వెయ్యేండ్లలోపల
పుట్టి గిట్టఁగలరు భూవరేంద్ర. 682

అధ్యాయము - ౨౩

వ. యయాతికొడు కనువునకు సభానరుండు, చతువు, పరోతుండు ననువారు
ముగ్గురు పుట్టిరి అందు సభానరునికిఁ గాలనాథుండు, కాలనాథునకు సృంజ
యుండు, సృంజయునకుఁ బురంజయుండు, పురంజయునకు జనమేజయుండు,
జనమేజయునకు మహాశాలుండు, మహాశాలునికి మహామనసుఁడు, మహామన
సునకు సుశీనరుండు, తితితు వన నిరువురు జన్మించిరి. అం దుశీనరునకు శిబియు,
వనుండును, గ్రిమియు, దర్పుండు నన నలువురు జన్మించిరి. అందు శిబికి నృషదర్ప
సువీర మద్ర కేకయులు నలువురు పుట్టిరి. తితితునకు రుశద్రథుండు, రుశద్రథు
నకు హేముండు, హేమునకు సుతపుండు, సుతపునకు బలి పుట్టిరి. ఆ బలి ఊత్ర

మున దీర్ఘతముని వలన అంగ, వంగ, కళింగ, సింహ, పుం డ్రాంధ్రులను పేళ్ళు
గలవా రార్వురు కుమారులు పుట్టిరి. వారలు తూర్పుదేశంబునకు రాజులై,
దేశంబులకుఁ దమతమ నామధేయంబు లిడి యేలిరి. సువీరునకు సత్యరథుఁడు,
సత్యరథునికి ¹నిరథుండు, నిరథునికి ధర్మరథుండు, ధర్మరథునకుఁ జిత్రరథుండు
పుట్టిరి. ఆ చిత్రరథుండు రోమపాదుండు నాఁ బరఁగె. 683

క. సంతతి లేనికతంబునఁ జింతింపుచు నుండ నతని చెలికాఁ డగు ధీ
మంతుఁడు దశరథుఁ డతనికి, సంతతిగా నిచ్చె నాత్మజను శాంతాఖ్యుఁ. 684

వ. అంత రోమపాదుఁడు తనకూఁతురు శాంత యని కైకొని మెలఁగుచుండ, నా
రాజు రాజ్యంబునం గొంతకాలంబు వర్షంబులేమికిం జింతించి, విభాండకసుతుం
డైన ఋశ్యశృంగుండు వచ్చిన వర్షంబు గురియు నని పెద్దలవలన నెఱింగి. 685

క. ఆ రాజు ఋశ్యశృంగుని, ఘోర తపోనిరతుఁ దెచ్చుకొఱకై పనిచెఁ
వారసతుల నేర్పరుల ను, దారస్తనభార భీరుతర మధ్యగలఁ. 686

వ. వారును జని. 687

ఆ. కాంతలార! మెగము గన్నది మొదలుగా
నాఁడువారి నెఱుఁగఁ డడవిలోన
గోఁచి బిగియఁగట్టుకొనిన యా వడుగని
మత్తికాని రతికి మరప వలయు. 688

వ. అని పలుకుచు. 689

క. ఆడుచుఁ జెవులకు నింపుగఁ, బాడుచు నాలోక నిశితబాణౌఘములఁ
వీడుచు డగ్గఱ నోడుచుఁ, జేడియ లా ²తపసి కడకుఁ జేరిరి ³కలఁవఁ. 690

వ. అ య్యవసరంబున వారలం జూచి. 691

సీ. మిళితాశినీల ధమ్మిల్లభారంబులు చారు జటావిశేషంబు లనియు
భర్మాంచ లోజ్జ్వల ప్రభ దుకూలంబులు తత చర్మవస్త్ర భేదంబు లనియు
బహు రత్నకీలిత భాసురదామంబు లధిక రుద్రాక్షమాలాదు లనియు
మలయజ మృగనాభి మహిత లేపంబులు బహువిధ భూతిలేపంబు లనియు

తే. మధురగానంబు శ్రుతియుక్త మంత్రజాతు
లనియు వీణలు దండంబు లనియు సతుల
మూర్తు లెన్నఁడు నెఱుఁగని ముగుడతపసి
వారిఁ దాపసు లని డాయ వచ్చి మ్రొక్కె. 692

1. దివిరథుండు (తం. వా); హవిరథః (మూలము)
వడుగుఁజేరిరి (తం) 3. కలవఁ (హ)

2. వడుగు చెంతజేరి (జ); తపసి

వ. ఇట్లు వచ్చి మ్రొక్కిన ఋశ్యశృంగుం జూచుచు నగుచు డగ్గటి. 693

సీ. సేమమే యని సతుల్ చేతుల గ్రుచ్చి కర్కశకుచంబులు మోపి కౌగిలించి
చిర తపోనియతి డస్సితి గదా యని మోముఁ ¹గంతంబు నాభియుఁ గలయఁ బుణికి
²క్రొత్త దీవన లివి కొను మని వీనుల పొంత నాలుకలఁ జప్పుళ్ళు చేసి
మా ననంబుల పండ్లు మంచివి తిను మని పెక్కు ³లడ్డంబులు ప్రీతి నొసఁగి

తే. †చర్మవస్త్రము వదలించి భర్మకాంతి
మించి చెలఁగు పీతాంబర మిచ్చి వెసను
మనము సొక్కంగ నతనిఁ జేకొనఁగ వారి
మఱుఁగునకుఁ జేరె నతఁడు వేమరగి వారి. 694

వ. ఇట్లు హరిణీసుతుండు ⁴కాంతాకటాక్ష పాశబద్ధుం డై, వారలవెంటం జని, రోమ
పాదుకడకుం బోయిన, నతండు, దన ప్రియనందన యైన శాంత నిచ్చి పురంబున
నునిచికొనియె. అ మృనీశ్వరుండు వచ్చిన వర్షప్రతిబంధ దోషంబు చెడి వర్షంబు
గురిసె. అంత. 695

ఆ. ఆ నృపాలచంద్రుఁ డనపత్యుఁ డై యుంట
యెఱిఁగి మునికులేంద్రుఁ డింద్రుఁ గూర్చి
యిష్టి చేసి సుతుల నిచ్చె నాతనికృపఁ
బంక్తిరథుఁడు పిదపఁ బడసె సుతుల. 696

వ. ఆ రోమపాదునకుఁ జతురంగుండును, జతురంగునకుఁ బృథులాతుండును, పృథు
లాతునికి పృహద్రథుండు, పృహత్కర్మ, పృహద్భానుండు నను వారు
మువ్వరును బుట్టిరి. అందు పృహద్రథునకు పృహన్మనస్సును, పృహన్మనస్సుకు
జయద్రథుండును, జయద్రథునకు విజయుండును, విజయునకు సంభూతి యను
భార్యయందు ధృతియు. నా ధృతికి ధృతవ్రతుండును, ధృతవ్రతునకు సత్య
కర్ముండును, సత్యకర్మునకు నతిరథుండును జన్మించిరి. 697

1. కందువ (చ. ట. జ. బ. తం) 2. క్రొత్తగా మమ్ముఁ జేకొనుమని (హ)
3. భడ్డంబులు (హ. వా)

† క-బ ప్రతులలో పాఠమిట్లున్నది.

నూతనాజినంబు నునుపిది మేలని, గోచి విడిచి మృదుదుకూల మిచ్చి
మౌని మరగ జేసి మాపర్ణశాలకు, బోద మంచు గొంచు పోయి రతని.

4. హరిణీ సుతుండు వచ్చిన కతంబున (ప్రాతప్రతు లన్నిట)

గీ. కుంతి పిన్ననాఁడు గోరి సూర్యునిఁ బొంద
బిడ్డఁ డుదితుఁ డైనఁ బెట్టెఁ బెట్టి
గంగనీట విడువఁ గని యతిరథుఁ డంతఁ
గర్జుఁ డనుచుఁ గొడుకు గారవించె.

698

వ. ఇట్లతిరథునకుఁ గానీనుం డైన కర్ణుండు కొడు కయ్యె. కర్ణునకు వృషసేనుండు
పుట్టె. అ య్యయాతికొడు కైన ద్రుహ్యునకు బ్రభుసేతువు, బ్రభుసేతువునకు
నారబ్దుండు, నారబ్దునకు గాంధారుం, డా గాంధారునకు ఘర్ముండు, ఘర్మునకు
ఘృతుండు, ఘృతునకు దుర్మదుండు, దుర్మదునకుఁ బ్రచేతస్సు జనించిరి. ప్రచేతస్సు
నకునూలుగురు పుట్టి, మ్లేచ్ఛాధిపతు లై, యుదీచీదిశ నాశ్రయించిరి. తుర్వసునకు
వహ్ని, వహ్నికి భర్గుండు, భర్గునకు భానుమంతుండు, భానుమంతునకుఁ ద్రిసా
నువు, త్రిసానువుకుఁ గరంధముండు, కరంధమునకు నుదారచిత్తుం డైన మరు
త్తుండును బుట్టిరి. అతనికి యయాతి శాపంబున సంతతి లేదయ్యె. వినుము. 699

—: యదువంశ చరిత్రము :—

చ. అనఘ! యయాతి పెద్దకొడు కైన యదుక్షితిపాలు వంశమున్
వినినఁ బరించినన్ నరుఁడు వెండియుఁ బుట్టఁడు ముక్తిఁ బొందు న
య్యనుపమ మూర్తి ¹విష్ణుఁడు నరాకృతిఁ బొంది జనించెఁ గావునన్
వినుము నరేంద్ర! ²నీకు నిది వీనుల పండువు గాఁగఁ జెప్పెదన్.

700

వ. యదువునకు సహస్రజిత్తు, క్రోష్టువు, నలుండు, రిపుండు నను వారు నలువురు
సంభవించిరి. అందుఁ బెద్దకొడు కైన సహస్రజిత్తునకు శతజిత్తు గలిగె. ఆ శత
జిత్తుకు మహాహయ, వేణుహయ, హేహయు లను వారు మువ్వురు పుట్టిరి.
అందు హేహయునకు ధర్ముండు, ధర్మునకు నేత్రుండు, నేత్రునకుఁ గుంతి,
కుంతికి మహిష్మంతుండు, మహిష్మంతునకు భద్రసేనుండు, భద్రసేనునకు
దుర్మదుండు, దుర్మదునికి ధనికుండు, ధనికునికిఁ గృతవీర్యుండు, కృతాగ్ని,
కృతకర్మ, కృతేజుఁ డను నలువురు సంభవించిరి. అందుఁ గృతవీర్యునికి నర్జునుండు
జనియించె. అతండు మహాబుద్ధిబలంబున.

701

సీ. హరి కళాసంజాతుఁ డైన దత్తాత్రేయు సేవించి సద్యోగసిద్ధిఁ బొంది
బహు యజ్ఞ దాన తపంబులు గావించి సకల దిక్కులు గెల్చి జయముతోడ
సతతంబు హరి నామ సంకీర్తనము సేసి ³ధనముల నొంది యుదారవృత్తి
యెనుబదియైదువే లేండ్లు భూచక్రంబు ⁴ఘనకీర్తిఁ దన పేరుగాఁగ నేలె

1. విష్ణుఁ డపరాకృతి (హ) 2. నాపలుకు (హ. తం. వా.) 3. ధనములు నమ్మ కుదార
వృత్తి (క. తం.) 4. కలదెల్ల (క-బ.)

ఆ. ముదిమి లేక తరుణమూర్తి యై యురుకీర్తి
నమరెఁ గార్తవీర్యుఁడనఁగ విభుఁడు
నిజము వానిభంగి నేల యేలినయట్టి
రాజు నెఱుఁగ మెందు రాజముఖ్య!

702

వ. ఆ యర్జునునకుంగల పుత్రసహస్రంబునం బరశురామునిజారికిం దప్పి, జయధ్వజుండు,
శూరసేనుండు, వృషణుండు, మధువు, నూర్జితుం డనువా రేవురుం బ్రతికిరి.
జయధ్వజునకుఁ దాళజంఘుండు, తాళజంఘునకు నౌర్వముని తేజంబున
నూర్వురు కొడుకులుఁ గలిగిరి. అందుఁ బ్రథముండు వీతిహోత్రుండు. మధువు
నకు వృక్కుండు, వృక్కునకుఁ బుత్రశతంబు వుట్టె. ఆ వంశంబువారు మాధవులును,
ప్రథముండు వృష్టి గాన, వృష్ణులు యాదవులు ననఁ బరఁగిరి. యదుపుత్రుం
డయిన క్రోష్టువునకు వృజినవంతుండు, వృజినవంతునకు శ్వాహితుండు, శ్వాహితు
నకు భేరుశేకుండు, భేరుశేకునకుఁ జిత్రరథుండు, చిత్రరథునకు శశిబిందుండు
వుట్టిరి.

703

మ. కృశమధ్యత్ పదివేపు రంగనలతోఁ గ్రీడం బ్రమోదింప స
త్కుశలుం డై పదివేలలక్షలు సుపుత్రుల్ భక్తి సేయం జతు
ర్దశరత్నుండును యోగి నాఁ బరఁగి సప్తదీప్త రాజేంద్రుఁ డై
శశిబిందుం డురు నీతిమంతుఁ డమరెన్ సత్కాంతి పూర్ణేంద్రుఁ డై.

704

వ. అతని కొడుకుల మొత్తంబులకు ముఖరు లైన యార్జురలోఁ బృథుశ్రవుఁ డను
వానికి ధర్ముండు వుట్టె. ధర్మునకు నుశనుండు వుట్టి, నూ అశ్వమేధంబులు
సేసె. అ య్యుశనునకు రుచకుండు వుట్టె. ఆ రుచకునకుఁ బురుజిత్తు, రుక్ముండు,
రుక్మేషువు, పృథువు, జ్యామఖుండు నను వా రేవురు వుట్టిరి. అందు జ్యామఖుండు.

సీ. తొట్టు కొల్పెడు శైబ్యతోడి ప్రేమంబున ననపత్యుఁ డయ్యును నన్యభార్యుఁ
గై కొన కొకకొంత కాలంబునకుఁ బోయి పగవారియింటను బలిమిఁ బట్టి
యొకకన్యఁ దేరిపై నునిచి తోడ్తేరంగ జననాథుఁ గన్యను శైబ్య చూచి
కోపించి మానవకుహక ! యీ పడుచును ²దెచ్చియు నే నుండఁ దేరిమీఁదఁ

ఆ. బెట్టినాఁడ వనుచు బిటుసులు పలుకంగ
నతఁడు పలికె నంత నతివతోడ
నాకుఁ గోడ లింత నమ్ము మీ లలితాంగి
సవతి గాదు వినుము సత్య మనుచు.

706

వ. అ య్యవసరంబున శై బ్యకొడుకుం గాంచు నని యెఱింగి, విశ్వేదేవతలును, బిత్తదేవతలును సంతసించిరి. వారల ప్రసాదంబున. 707

క. ¹తన సవతి మొఱఁగి పెనిమిటి, తనుఁ బొందిన శై బ్య మఱి విదర్భునిఁ గనియెన్ దనయుఁ గని జ్యోమఖుండును, దన తెచ్చినకన్యఁ దెచ్చి తనయున కిచ్చెన్. 708

అధ్యాయము - ౨౪

వ. ఆ కన్యకయందు విదర్భునకుఁ గుశుండును, గ్రుఘుండును, రోమపాదుండునుం బుట్టిరి. రోమపాదునకు బ్రభువు, బ్రభువునకు విభువు, విభువునకుఁ గృతి, కృతికి నుశికుండు, ఉశికునకు చేది, చేదికి చై ద్యాదులు పుట్టిరి. క్రుఘునకుఁ గుంతి, కుంతికి ధృష్టి, ధృష్టికి నిర్వృతి, నిర్వృతికి దశార్హుండు, దశార్హునకు వ్యోముండు, వ్యోమునకు జీమూతుండు, జీమూతునకు వికృతి, వికృతికి భీమరథుండు, భీమ రథునకు నవరథుండు, నవరథునకు దశరథుండు, దశరథునకు శకుని, శకునికిఁ గుంతి, కుంతికి దేవరాతుండు, దేవరాతునకు దేవక్షత్రుండు, దేవక్షత్రునకు మధువు, మధువునకుఁ గురువశుండు, కురువశునకు ననువు, అనువునకుఁ బురు హోత్రుండు, నతనికి నంశువు, నతనికి సాత్త్వతుండు, సాత్త్వతునకు భజమా నుండును, భజియు, దివ్యుండును, వృష్ణియు, దేవాప్యథుండును, నందకుండును, మహాభోజుండు నను నేడ్గురును బుట్టిరి. అందు భజమానునకుఁ బ్రథమభార్యయందు నిమ్రోచి కంకణ వృష్ణులు మువ్వరును, రెండవ భార్యయందు శతజిత్తు, సహస్ర జిత్తు, అయుతజిత్తు నను మువ్వరును బుట్టిరి. అందు దేవాప్యథునికి, బ్రభువు వుట్టె. వీర లిరువుర ప్రభావంబులఁ బెద్దలు శ్లోకరూపంబునఁ బరియించుదురు. అట్టి శ్లోకార్థం బెట్టి దనిన. 709

తే. వినుము దూరంబు ²నం దేమి వినుచునుండు

³మదియ చూతుము డగ్గఱ నరుగుదేర

నరులలో బ్రభుకంటె నున్నతుఁడు లేఁడు

యోజ దేవా¹ప్యథున కెన యెరుఁడు గలఁడె.

710

క. పదునాలుగు వేవురు నఱు, వది⁴యేవురు నరులు ముక్తి వడసిరి బ్రభుం డుదితుఁడు దేవాప్యథుఁడును, బదపడి యోగంబుఁ దెలియఁ బలికిన కతనన్.

వ. మహాభోజుం డతిధార్మికుండు. వాని వంశంబువారు భోజు లని పలుకంబడిరి. వృష్ణికి సుమిత్రుండును, యుధాజిత్తును జన్మించిరి. అందు యుధాజిత్తునకు

1. తన చెలువలాతి పెనిమిటి (క. చ.)

2. నాడిన (హ)

3. మఱియుఁ జూడము (హ)

4. నాలుగు (హ)

శినియు, అనమిత్రుండును జనించిరి. అనమిత్రునికి నిమ్నుండు, నిమ్నునికి సత్రా
జితుండు, ప్రసేనుండు నన నిరువురు వుట్టిరి. మఱియు, ననమిత్రునికి శిని యను
వాఁడు వేటొకండుఁ గలఁడు. అతనిపుత్రుండు సత్యకుండు. అతనికి యుయుధానుం
డనఁ బరఁగిన సాత్యకియు, నా సాత్యకికి జయుండును, జయునకుం గుణియు,
నా కుణికి యుగంధరుండును బుట్టిరి. మఱియు ననమిత్రునకుఁ బృశ్ని యను
వేటొక కొడుకుం గలఁడు. వానికి శ్వఫల్క చిత్రకులు గలిగిరి. అందు శ్వఫల్క
నకు గాందినియం దక్రూరుండును, నసంగుండును, సారమేయుండును, మృదు
కుండును, మృదుపచ్చివుండును, వర్మదృక్కును, ధృష్టవర్ముండును, ఉత్రోపేతుం
డును, అరిమర్దనుండును, శత్రుఘ్నుండును, గంధమాదుండును, బ్రతిజాహువు
ననువారు పన్నిద్దఱు కొడుకులును, సుచారు వను కన్యకయుం జనించిరి.
వారియం దక్రూరునికి దేవలుండును, అనుపదేవుండును బుట్టిరి. మఱియుఁ
జిత్రునకుఁ బృథుండును, విడూరథుండును, మొదలుగాఁ గలవారు పెక్కండ్రు
వృష్టివంశజాతు లయిరి. భజమానుండు, కుకురుడు, శుచి, కంబళబర్హిషుండు
నన నలువు రంధకునికిఁ బుట్టిరి. కుకురునకు వృష్టి, వృష్టికి విలోమతనయుండు,
విలోమతనయునికి కపోతలోముండు, కపోతలోమునికిఁ దుంబురుసఖుం డైన
యనువు, అనువునకు దుందుభి, దుందుభికి దవిద్యోతుండు, దవిద్యోతునకుఁ
బునర్వసువు, అతనికి ఆహుకుం డను కుమారుండును, ఆహుకి యను కన్యకయుం
గలిగిరి. ఆ యాహుకునికి దేవకుండు, ఉగ్రసేనుండు నన నిరువురు జనించిరి.
అందు దేవకునికి దేవలుండు, అనుపదేవుండు, సుదేవుండు, దేవవర్దనుం డన
నలుగురు గలిగిరి. వారలకు ధృతదేవయు, శాంతిదేవయు, ఉపదేవయు,
శ్రీదేవయు, దేవరక్షితయు, సహదేవయు, దేవకియు ననఁ దోఁబుట్టువు లేడ్వరు
గలిగిరి.

712

క. అసదృశ లలితాకారలఁ, గిసలయ కరతలల దేవకీముఖ్యుల నా
బిసరుహనయనల నందఱు, వసుదేవుఁడు పెండ్లియాడె వసుధాధీశా ! 713

వ. ఉగ్రసేనునకుఁ గంసుండును, న్యగ్రోధుండును, సునామకుండును, కహ్వండును,
శంకుండును, సుభువును, రాష్ట్రపాలుండును, విస్మయండును, తుష్టిమంతుండు
నను కొడుకులును, కంసయు, కంసవతియు, సురాభువు, రాష్ట్రపాలికయు నను
కూతులుం బుట్టిరి. వారు వసుదేవానుజ భార్య లై రి. భజమానునికి విడూరథుం
డును, విడూరథునికి శినియు, నతనికి భోజుండు, భోజునికి హృదికుండు, హృదికు
నకు దేవమీధుండు, శతధనువు, కృతవర్మయు నను కొడుకులు గలిగిరి. ఆ దేవ
మీధునికి మారిష యను భార్యయందు వసుదేవుండును, దేవభాగుండును, దేవ

శ్రవుండును, ఆనకుండును, స్పంజయుండును, శ్యామకుండును, కంకుండును, అనీకుండును, వత్సకుండును, వృకుండు ననువారు పదుగురు కొడుకులును, పృథయు, శ్రుతదేవయు, శ్రుతకీర్తియు, శ్రుతశ్రవసయు, హజాధిదేవియు నను కూతు లేవురును బుట్టిరి. అందు. 714

—: వసుదేవుని వంశక్రమాను వర్ణనము :—

- ఉ. ధీనయశాలి యైన వసుదేవుడు వుట్టిన వెంట మింటిపై
నానకదుందుభుల్ మొరసె నచ్యుతుఁ డీతనికిం దనూజుఁ డై
మానుగఁ బుట్టు నంచు గరిమంబున దేవత లుబ్బ రాజపం
చానన! తన్నిమి త్తమున నానకదుందుభి యయ్యె వాఁ డిలన్. 715
- క. తన చెలికాఁ డగు కుంతికిఁ, దనయులు లేకున్నఁ జూచి తన తనయఁ బృథన్
దనయఁగ నిమ్మన శూరుఁడు, దనయందుల మైత్రి నిచ్చె ధరణీనాథా! 716
- వ. అ య్యింతి కుంతిభోజునియింటం బెరుగుచుండ, నొకనాఁడు దూర్వాసుం డరుగు
దెంచిన, న మ్మహాత్మునకుఁ గొన్నిదినంబులు పరిచర్యలు చేసి, వేల్పులం జేరఁ
జీరు విద్య వడసి, యా విద్య లా వెలుంగ నొక్కనాఁ డేకాంతంబున వెలుంగు
తేని నాకర్షించిన, నా దేవుండు వచ్చినం జూచి, వెఱుగువడి యిట్లనియె. 717
- క. మంత్రపరీక్షార్థం బభి, మంత్రించితిఁ గాని దేవ! మదనక్రీడా
తంత్రంబుఁ గోరి చీరన్, మంత్రించిన తప్పు సైచి మరలు దినేశా! 718
- వ. అనిన న య్యువిదకుం బద్మినీవల్లభుం డి ట్లనియె. 719
- మ. ¹తెఱవా! నీ పలు కట్ల యా వినుములే² దేవోత్తమాహ్వనముల్
మొఱగం బోలునె వేల్పులం బడయుటల్ మోఘంబులే నీకు నీ
తఱి గర్భం బగుఁ బుత్రుఁడుం గలుగు నీ తారుణ్యముం బూజ్య మౌ
³వెఱవం గార్యము లేదు సిగ్గు దగునే ప్రీడావినమ్రాననా! 720
- చ. అని తగ నీయకొల్పి లలితాంగికి గర్భము సేసి మింటికిన్
జనియె దినేశ్వరుం డపుడు చక్కని రెండవసూర్యుఁడో యనన్
దనరెడు పుత్రుఁ గాంచి కృప దప్పి జగజ్జన వాదభీత యై
తనయుని ⁴నీటఁ బోవిడిచి తా నరిగెం బృథ దండ్రుడియింటికిన్. 721

1. తెఱవా: నీ ప్రతిమా గృహటనము లే దేవోత్త మాహ్వనముల్ (క) 2. అసదులే (తం.)
3. వెఱవం గారణ మేమి (ట) 4. నేటిలో విడిచి (తం)

వ. అ య్యువిదను నీ ప్రపితామహుం డైన పాండురాజు వివాహం బయ్యె. అ య్యంగనకుఁ బాండురాజువలన ధర్మజ భీ మార్జునులు పుట్టిరి. అ మ్మగువ చెల్లె లగు శ్రుతదేవను, గారూషకుం డైన వృద్ధశర్మ పెండ్లియాడె. అ య్యిద్దఱ కును మునిశాపంబున దంతవక్త్రుం డను దానవుండు జన్మించె. దాని తోడం బుట్టు వగు శ్రుతకీర్తినిఁ ¹గేకయుండు పెండ్లియాడె. ఆ దంపతులకుఁ బ్రతర్ద నాదు లేవురు పుట్టిరి. దాని భగిని యైన రాజాధిదేవిని జయత్సేనుండు పరిణయం బయ్యె. ఆ మిథునమునకు విందానువిందులు సంభవించిరి. చేదిదేశాధిపతి యైన దమఘోషుండు శ్రుతశ్రవసను బరిగ్రహించె. వారలకు శిశుపాలుం డుదయించె. వసుదేవుని తమ్ముఁ డైన దేవభాగునికిఁ గంసయందుఁ జిత్రకేతు బృహద్బలు లిరువురు జనించిరి. వాని భ్రాత యగు దేవశ్రవ స్సనువానికిఁ గంసవతియందు పీరుండును, నిషుమంతుండును నుప్పతిల్లిరి. వాని సోదరుం డైన కంకునికిఁ గంక యను దానికి బకుండును, సత్యజిత్తు, పురజి త్తనువారు జనించిరి. వాని సహజుం డైన సృంజయునికి రాష్ట్రపాలియందు వృష, దుర్మర్షణాదులు జనించిరి. వాని యనుజాతుం డైన శ్యామకునకు సురభూమియందు హరికేశ హిరణ్యా తులు ప్రభవించిరి. వాని తమ్ముం డైన వత్సుండు మిశ్రకేశి యను నప్పరస యందు వృకాది సుతులం గనియె. వృకుండు దూర్వాక్షి యందుఁ దక్ష పుష్కర సాశ్వాదుల నుత్పాదించె. వాని జఘన్యజుం డయిన యనీకుండు సుదామని యనుదానియందు సుమిత్రానీక బాణాదు లయిన కొడుకులం బడసె. వాని యనుజుం డైన యానకుండు కర్ణికయందు ఋత ధామ జయులం గాంచె. వసుదేవునివలన రోహిణియందు బలుండును, గదుండును, సారణుండును, దుర్మదుండును, విపులుండును, ద్రువుండును, కృతాదులును, పౌరవియందు సుభద్రుండును, భద్రబాహుండును, దుర్మదుండును, భద్రుండును, భూతాదులుం గూడఁ బన్నిద్దఱును, మదిరయందు నం దోపనంద కృతక శ్రుత కూరాదులును, గౌసల్యయందుఁ గేశియు, రోచనయందు హస్త పేమాంగాదు లును, నిశయందు యదుముఖ్యు లయిన యురువల్కలాదులును, ధృతదేవయందుఁ ద్రిపుష్టుండును, శాంతిదేవాత్మజయందు బ్రశమ ప్రశ్రితాదులును, నుపదేవ యందుఁ గల్పవృష్ట్యాదులు పదుండ్రును, శ్రీదేవయందు వసుహంస, సుధన్వాదు లార్గురును, దేవరక్షితయందు గదాదులు తొమ్మండ్రును, సహదేవయందుఁ బరూధ శ్రుతముఖ్యాదు లెనమండ్రును, దేవకీదేవియందుఁ గీర్తిమంతుఁడును,

1. కేకయరాజైన ధృష్టకేతుండు (తం. వా.)

సుషేణుండును, భద్రసేనుండును, ఋజువును, సమదనుండును, భద్రుండును, సంకర్షణుండును ననువా రేడ్వరు పుట్టిరి. మఱియును. 722

క. దుష్టజన నిగ్రహంబును, ¹శిష్టజనానుగ్రహంబు సేయుటకొఱకై
యష్టమగర్భమున గుణో, తృప్తృష్టుఁడు దేవకికి విష్ణుదేవుఁడు పుట్టెన్. 723

ఆ. విష్ణుఁ డుదితుఁ డైన వెనుక నా దేవకి
భద్రమూర్తి యగు సుభద్రఁ గనియె
నా గుణాధ్య ముత్త వగు నీకు నర్జున
దయిత యగుటఁ జేసి ధరణినాథ ! 724

క. ఎప్పుడు ధర్మక్షయ మగు, నెప్పుడు పాపంబు పొడము నీ లోకములో
నప్పుడు విశ్వేశుఁడు హరి, దప్పక విభుఁ డయ్యుఁ దన్నుఁ దా సృజించున్.

క. తన మాయ లేక ¹పరునకు, ఘనునకు నీశ్వరున కాత్మకర్తకు హరికిన్
²జననములకుఁ గర్మములకు, మనుజేశ్వర ! కారణంబు మఱియును గలదే. 726

క. తలపఁగ నెవ్వని మాయా, విలసనములు జనన వృద్ధి విలయంబులకుం
గలిమి కనుగ్రహ మోక్షం, బులకును జీవులకు మూలములు నా నెగడున్. 727

సీ. అట్టి సర్వేశుని కరయంగ జన్మాది పరతంత్రభావ మెప్పాటిఁ గలదు
రాజ లాంఛనముల రాక్షసవల్లభు లఁజూహిణీశు లై యవనిఁ బుట్టి
జనులను బాధింప శాసించుకొఱకు నై సంకర్షణునితోడ జనన మంది
యమరుల మనముల కైన లెక్కింపఁగ రాకుండు నట్టి కర్మములఁ జేసి

తే. కలియుగంబున జన్మింపఁ గలుగు నరుల
దుఃఖ ³శోకతమంబులఁ దొలఁగఁ జేసి
నేల వ్రేఁగెల్ల వారించి నిఖిలదిశల
విమలకీర్తులు వెదచల్లి వెలసె ⁴శౌరి. 728

సీ. జనకుని గృహమున జన్మించి మందలోఁ బెరిగి శత్రుల నెల్లఁ బీచ మణఁచి
పెక్కండ్రు భార్యలఁ బెండ్లియై సుతశతంబులఁ గాంచి తను నాదిపురుషుఁ గూర్చి
⁵శరణన్న వారినిఁ గరుణించి పాడవ కౌరవులకు నంతఁ గలహ మైన
నందఱ సమయించి యర్జును గెలిపించి యుద్ధవునకుఁ దత్త్వ మొప్పుఁ జెప్పి

1. శిష్టప్రతిపాలనంబు (క. చ.) 2. జనములకుఁ గర్మములకును (హ.వా.) 3. జాలంబు లన్నిటిఁ దొలఁగ నడఁచి (హ) 4. నధిప (హ) 5. శత్రువులు పెక్కులు గావించి (క. త.)

- తే. మగధ పాండవ సంజయ మధు దశార్హ
భోజ వృష్ణ్యంధకాది సంపూజ్యః డగుచు
నుర్విభరము నివారించి యుండ నొల్ల
కా మహామూర్తి నిజమూర్తియందుఁ బొందె. 729
- క. మంగళ హరికీర్తి మహా, గంగామృత మించుకై నఁ గర్ణాంజలులన్
సంగతము ¹సేసి ద్రావఁ దొ,లంగును గర్మంబు లావిలం బగుచు నృపా ! 730
- క. వనజాతుని మందస్మిత, ఘన కుండల దీప్తి గండ కలితాననమున్
వనితలుఁ బురుషులుఁ జూచుచు, ననిమిష భావంబు లేమి కలయుదు రధిపా !
- చ. నగుమొగమున్ సుమధ్యమును నల్లనిదేహము లచ్చి కాటప
ట్టగు నురమున్ మహాభుజము లంచిత కుండలకర్ణముల్ మదే
భగతియు నీలవేణియుఁ గృపారస దృష్టియుఁ గల్గు వెన్నుఁ డి
మ్ముగఁ బొడసూపుఁ గాతఁ గను మూసిన యప్పుడు విచ్చునప్పుడున్. 732
- వ అని చెప్పి. 733
- క. జనకసుతా హృచ్చోరా !, జనక వచోలబ్ధ విపిన శైల విహారా !
జన కామిత మందారా !, జనకాది మహేశ్వరాతిశయ సంచారా ! 734
- మాలిని. ²జగదవన విహారి ! శత్రులోక ప్రహారి !
సుగుణ ³ఘనవిహారి ! సుందరి మానహారి !
విగత కలుష ⁴పోషి ! వీరవిద్యాభిలాషి !
స్వగురు హృదయతోషి ! సర్వదా సత్యభాషి ! 735
- గద్య. ఇది శ్రీ పరమేశ్వర కరుణాకలిత కవితావిచిత్ర కేసనమంత్రిపుత్ర సహజ
పాండిత్య పోతనామాత్య ప్రణీతం బైన శ్రీ మహాభాగవతం బను మహాపురా
ణంబునందు సూర్యవంశారంభంబును, వై వస్వతమను జన్మంబును, హైమచంద్ర
కథనంబును, సుద్యుమ్నాది మనుసూనుల చరిత్రంబును, మనుత్తు, తృణబిందు,
శర్యాతి, కకుద్మి, సగర, నాభాగ ప్రముఖుల చరిత్రంబులును, నంబరీషుని
యందుఁ బ్రయోగింపఁబడిన దుర్వాసుని కృత్య నిరర్థక యగుటయు, నిఱ్ఱాకు
వికుఁడి, మాంధాతృ, పురుకుత్స, హరిశ్చంద్ర, సగర, భగీరథ ప్రముఖుల చరి

1. చేసిరేని (తం)

2. జగదుపవనచారి సర్వలోకోపకారి (హ)

3. వన (తం. వా.)

4. దోషి (హ) 5. పోషి (హ)

త్రంబులును, భాగీరథీప్రవాహ వర్ణనంబును, గల్మాషపాద, ఖట్వాంగప్రముఖుల వృత్తాంతంబును, శ్రీరామచంద్ర కథనంబును, దదీయ వంశపరంపరా గణనంబును, నిమికథయును, జంద్రవంశారంభంబును, బుధపురూరవుల కథయును, జమదగ్ని పరశురాముల వృత్తాంతంబును, విశ్వామిత్ర నహుష యయాతి పూరు దుష్యంత భరత రంతిదేవ పాంచాల బృహద్రథ శంతను భీష్మ పాండవ కౌరవ ప్రముఖుల వృత్తాంతంబులును, ఋశ్యశృంగ వ్రతభంగంబును, ద్రువోనుతుర్వసుల వంశంబును, యదు కార్తవీర్య శశిబిందు జామదగ్న్యాదుల వృత్తాంతంబులును, శ్రీకృష్ణావతార కథా సూచనంబును ననుకథలం గల నవమస్కంధము సంపూర్ణము.

శ్రీమహాభాగవతము
పాదములు
ప్రకాశక (క)

